

# منشور اسلام

ڈاکٹر محمد رفیع الدین



ملیہ مرکزی انجمن خدام القرآن لاہور

# مشور اسلام

ڈاکٹر محمد رفیع الدین

ایم اے، پی ایچ ڈی، ڈی لٹ

مترجم

ڈاکٹر ابصار احمد

ایم فل، پی ایچ ڈی

شائع کردہ

مکتبہ مرکزی انجمن خدام القرآن لاہور

۳۶۔ کے، ماڈل ٹاؤن، فون: ۸۵۶۰۰۳-۸۵۶۰۰۴

نام کتاب \_\_\_\_\_ منشور اسلام  
 اشاعت اول (دسمبر ۱۹۹۳ء) \_\_\_\_\_ ۱,۰۰۰  
 ناشر \_\_\_\_\_ ناظم مکتبہ مرکزی انجمن خدام القرآن لاہور  
 مطبع \_\_\_\_\_ شرکت پرنٹنگ پریس، لاہور  
 قیمت \_\_\_\_\_ ۷۲ روپے  
 مقام اشاعت \_\_\_\_\_ ۳۶-کے، ماڈل ٹاؤن لاہور۔ ۵۳۷۰۰۰  
 فون : ۴-۸۵۶۰۰۳

کراچی آفس :

۱۱ داؤد منزل، نزد آرام باغ، شاہراہ لیاقت

فون : ۲۱۶۵۸۶

## فہرست عنوانات

- پیش لفظ (مترجم) ۷
- تعارف ۱۱
- اسلام کیا ہے؟ ۱۳
- اسلام کی روح ۱۳
- اسلام کی ضرورت ۱۳
- انسانی فطرت کا تجزیہ، انسان کی طبعی خواہشات کے دو درجے، انسان کے نچلے درجہ کی خواہشات ۱۵
- انسان کی بلند تر درجہ کی خواہشات ۱۶
- آرٹ کی ایک عام قسم ۱۷
- نصب العین کی خواہش انسان کی تمام دوسری خواہشات پر حکمران ہوتی ہے ۱۸
- نصب العین کی خواہش اور نوع انسانی کی ذہنی اور اخلاقی صحت ۱۹
- تاریخ کا دعاء ۲۰
- نصب العین کی عمومی صفات ۲۰
- ایک نصب العین کے خصوصی اوصاف ۲۱
- نصب العین کی محبت کا جذبہ اور حقیقت کائنات ۲۵
- اسلام اور حقیقت کائنات کی صفات ۲۶
- نبوت کی حقیقت ۲۹
- نبوت انسان کی ایک ایسی ضرورت ہے جو اس کے لئے زندگی اور موت کی اہمیت رکھتی ہے ۳۰
- ایک غلط نصب العین کو چھوڑ کر دوسرے غلط نصب العین سے محبت کرنا ۳۰
- نصب العینوں کی خصوصیتیں ۳۳
- فلسفہ اخلاق کی بنیاد ۳۳
- نظریہ حیات کی اساس ۳۳
- فلسفہ کی اساس ۳۳
- نصب العین کی وحدت ۳۵
- سیاست، اقتصاد، تعلیم اور قانون کی بنیاد ۳۶
- فرد کے نصب العینوں کا ارتقاء ۳۷
- نوع میں نصب العینوں کا ارتقاء ۳۹
- قائدین کا رول ۴۱
- ایک تہذیب کا عروج و زوال ۴۱
- نصب العینوں کی جنگ ۴۳
- جذبہ لاشعور کی حقیقت ۴۵

خالفانہ نظریاتی جنگ و جدال سے نبرد آزما ہو  
سکتی ہے ۶۰

○ صحیح نصب العین کیونکر انفرادی اور اجتماعی کمال  
پر فوج ہو تا ہے ۶۱

○ ایمان، محبت، خود آگاہی، خود شعوری یا معرفت  
خائق ۶۱

○ نصب العین کے لئے محبت۔ (عبادت) ۶۲  
○ صفات حسن کا مطالعہ، مظاہر قدرت کے

ذریعے (فکر) ۶۳  
○ صفات حسن کا مطالعہ، الفاظ کے ذریعے

(ذکر) ۷۰  
○ نماز زبانی تکرار نہیں، بلکہ ذہنی عمل کا نام

ہے ۷۲  
○ عبادت گزار کا سب سے بڑا انعام اس کے جذبہ

محبت اور نتیجتاً اس کی شخصیت کا کامل ارتقاء  
ہے ۷۳

○ باجماعت نماز پنجگانہ (صلوٰۃ) ۷۵  
○ اخلاقی کردار، خارجی عمل میں حسن کا

اظہار ۷۶  
○ محبت حسن اور اخلاقی عمل کو علیحدہ نہیں کیا جا

سکتا ۷۶  
○ اخلاقی عمل کیونکر رفتہ رفتہ آسان تر ہو جاتا

ہے ۷۹  
○ گناہ کی حقیقت ۸۰

○ گناہ سے بچنے کا طریقہ ۸۱

○ محبت کی یا اپنے آپ کے علم کی ترقی اور اس کا  
تزل ۳۶

○ غلط نصب العینوں سے محبت کرنے کے  
خطرات۔ زندگی اور اس کی اقدار کے متعلق

غلط نقطہ نظر ۳۷  
○ غلط اور ناقص نصب العین کی محبت نہ مکمل ہو

سکتی ہے اور نہ مستقل طور پر قائم رہ سکتی  
ہے ۵۰

○ ایک غلط نصب العین زود یا بدیر فرد اور قوم کی  
زندگی کے ایسے حالات پیدا کرتا ہے جو ناقابل

برداشت ہوتے ہیں ۵۱  
○ جنگ جوئی اور خونریزی کا اصل سبب ۵۲

○ جو قوم غلط نصب العین پر قائم ہوتی ہے اس کا  
آخر کار مٹ جانا ضروری ہوتا ہے ۵۲

○ غلط نصب العین پر قائم ہونے والی ریاست  
میں حقیقی آزادی ممکن نہیں ۵۵

○ ایک غلط نصب العین کی محبت انسان کی بعد از  
مرگ زندگی کو دھوا رہتی ہے ۵۵

○ نوع انسانی کے بقا کی ایک لازمی شرط ۵۶  
○ صحیح نصب العین سے محبت کرنے کی

برکتیں ۵۶  
○ زندگی اور اس کی اقدار کا صحیح نقطہ نظر ۵۷

○ کامل ترین ریاست کی واحد بنیاد صحیح نصب  
العین ہے ۵۷

○ صحیح نصب العین پر تشکیل شدہ ریاست ہی

- گناہ کے برے عواقب سے بچنے کا طریقہ: تطہیر  
نفس ۸۲
- گناہ کی مقدار ۸۵
- غلط افکار کے منافع ۸۵
- سادب ایمان کا ایک اہم عمل - مجاہدہ مع النفس ۸۸
- روزہ (صوم) کی اہمیت ۸۸
- ذہنی صحت کو برقرار رکھنے کا طریقہ ۹۰
- عشق الہی یا خود آگہی کے ارتقاء کی کوئی انتہا نہیں ۹۱
- جسمانی موت کے بعد بھی خودی کا ارتقاء جاری رہتا ہے ۹۲
- مومن صادق کی اخروی زندگی ۹۲
- جنت کی نعمتیں اور دوزخ کے مصائب صرف استعارے نہیں ہیں ۹۳
- غلط نصب العین سے محبت کرنے والے کا انجام بد ۹۵
- تحلیلی نفسیات کی مثبت شہادت ۹۸
- حیات اخروی کی خواب کے تجربات سے مشابہت ۱۰۲
- حیات دنیوی میں خودی کے ارتقاء کی اعلیٰ ترین سطح ۱۰۳
- خالق حقیقی کا بلا واسطہ مشاہدہ (احسان) ۱۰۵
- خالق حقیقی کی اہم ترین صفت ۱۰۶
- ناپسندیدگی محبت ہی کا ایک پہلو ہے ۱۰۷
- غضب خداوندی کے اظہار کے مواقع ۱۰۸
- ہر قوم کو اصلاح کی مسلت دی جاتی ہے ۱۱۰
- انسانی خودی کی تمام اچھی صفات اسی صفت اسیہ کا پرتو ہیں ۱۱۲
- نفرت و مخالفت صرف صحیح محبت کے لئے روا ہے ۱۱۳
- حق کے لئے کشمکش (جہاد) ۱۱۳
- جبلی خواہشات کی مناسب تسکین انسانی ارتقاء میں مدد ہے ۱۱۶
- عالمی زندگی کی اہمیت اور اعزہ و اقارب کے حقوق ۱۱۷
- ریاستی سیاست: طبعی انسانی فعلیت کا اہم گوشہ ۱۱۸
- صحیح و راست نصب العین سے محبت کی نوعیت ۱۲۲
- اسلامی ریاست کا مقصد و حید ۱۲۲
- اسلامی ریاست کی حفاظت و صیانت ۱۲۳
- اسلامی ریاست کی توسیع ۱۲۵
- اسلامی ریاست اور آزادی فرد کا تحفظ ۱۲۶
- غلطی اور نامیاتی وجود کا ربط و تعلق ۱۲۷
- ریاست اور فرد کا باہمی تعلق ۱۲۸
- ارتقاء کے لئے اسلام کی اجتماعیت پر ناکید ۱۲۹
- اطاعت امیر کی ناکید ۱۳۱
- صحیح نصب العین کے مطابق عالمگیر ریاست کا ظہور ناگزیر ہے ۱۳۳

- صحیح نصب العین کی فتح اور علوم ۱۳۴
- مستقبل کی اسلامی ریاست امن پسند اور امن
- کا گوارہ ہوگی ۱۳۴
- وہ حالات جن میں جنگ ناگزیر ہو جاتی
- ہے ۱۳۷
- اسلام اور انسانی ارتقاء ۱۳۹
- ارتقاء کے اسباب ۱۴۲
- ارتقاء کی نفسیاتی سطح پر تبدیلیاں ۱۴۲
- حیاتیاتی سطح پر تغیر و تبدل کا انتقاع ۱۴۴
- نظریاتی سطح پر تغیر و تبدل کا انتقاع ۱۴۵
- تکمیل و انتظام: عمومی فطری قانون ۱۴۶
- فرد انسانی کے عمل نموں میں نقطہ ہائے
- کمال ۱۴۶
- خاتم الانبیاء کا دین: بعد کے فکری ارتقاء کی
- ناگزیر بنیاد ۱۴۷
- ذہن انسانی کا زائیدہ مذہب انسانوں کو ایک
- وحدت میں نہیں پروا سکتا ۱۴۸
- فطری نظریہ حیات (دین اسلام) کے مناسک
- عبادت اور مذہبی اداروں میں تبدیلی نہیں
- ہوتی ۱۵۱
- خود شعوری کی اعلیٰ معراج صرف خاتم الانبیاء
- کی امت کے لئے ہے ۱۵۲
- دین فطرت اقیامت اپنی اصل حالت پر برقرار
- رہے گا ۱۵۲
- آنحضرتؐ کا سوہ۔۔ کمال ترین نمونہ ۱۵۵
- عیسائیت کی مثال ۱۵۶
- اسلام کی مطابقت پذیری (اجتہاد) ۱۵۸
- اسلامی نظریہ حیات کے اہم خدوخال ۱۵۹
- اس فکر کی تردید کہ ظواہر اسلام کا ابدی اور
- ضروری حصہ نہیں ہیں ۱۶۰
- کھل ترین آئیڈیالوجی کے تمام اوصاف اسلام
- میں پائے جاتے ہیں ۱۶۱

تجزی شدہ بروقات ڈاکٹر رفیع الدین مرحوم

از قلم : ڈاکٹر اسرار احمد

## پیش لفظ از متجم

ڈاکٹر محمد رفیع الدین مرحوم کے انتقال کو ربع صدی سے زیادہ ہونے کو آ رہی ہے۔ ان جیسے مفکروں کی علمی و فکری خدمات کے کما حقہ اعتراف اور تحسین کے لیے یہ مدت بہت مختصر ہے جن کا فکرو ذہن رسا کا آئینہ دار ہونا ہے اور سوچنے اور جذبہ عمل رکھنے والوں کے لیے عرصہ دراز تک مشعل راہ کا کام دیتا ہے۔ ڈاکٹر رفیع الدین مرحوم کے افکار کا مطالعہ ہمارے لیے ایک وقت سرچشہ علم بھی ہے اور نسخہ عمل بھی۔ بنیادی طور پر ڈاکٹر صاحب مرحوم تجدیدِ فکرِ اسلامی کی اس روایت کو آگے بڑھاتے ہیں جس کا آغاز علامہ اقبال نے کیا تھا اور اس حوالے سے موجودہ دور کی علمی گراہیوں سے ملے اسلام کو باخبر کر کے ان پر اسلام کی حقانیت واضح کرتے ہیں۔ مغرب کے غلط فلسفیانہ نظریات (مثلاً سیکولر ازم، فریڈ ازم، ایڈلر ازم، میکڈوگل ازم اور مارکسزم وغیرہ) جو علمی اور عملی دونوں اعتبارات سے پوری نوع انسانی پر مسلط ہو چکے ہیں، اسلام کو ایک زبردست علمی چیلنج دیتے ہیں، اور جب تک مسلمان اہل علم اس چیلنج کا سکت جواب نہیں دیتے اسلام کی عالمگیر اشاعت کے لیے راستہ صاف نہیں ہو سکتا۔ اور مسلمان قیادت اقوام کے اس منصب کی ذمہ داریوں سے عہدہ برآ نہیں ہو سکتے جو اللہ نے کلام پاک کی متعدد آیات کی روش سے ان کو سونپا ہے۔

اس سلسلے میں ان کی بنیادی کتاب انگریزی میں بعنوان "Ideology of the Future" ہے جو آج سے تقریباً نصف صدی قبل لکھی گئی تھی۔ اس کتاب کا استدلال مغرب کے فلسفیانہ نظریات کی تردید ہی نہیں کرتا بلکہ "لِيُحِقَّ الْحَقُّ وَيُبْطِلَ الْبَاطِلَ" کے مصداق، جیسا کہ اس کے نام یعنی مستقبل کا نظریہ حیات، سے ظاہر ہے پڑھنے والوں کو اس نتیجہ پر بھی پہنچاتا ہے کہ فطرت انسانی کے اہل اول و لڑوال قوانین کے عمل سے جو نظریہ حیات بالآخر یورپی دنیا میں پھیل کر رہے گا وہ اسلام کے سوائے کوئی اور نہیں۔



اس کتاب کا پیش تر حصہ ادق فلسفیانہ زبان اور استدلال پر مبنی ہے۔ اگرچہ اس کتاب میں مصنف کھل کر تو نہیں لکھیں مگر بین السطور یہی علمی رائے رکھتے نظر آتے ہیں کہ جس آئیڈیل اور آدرش کا ایک سلیم الفطرت انسان ہمیشہ سے متلاشی رہا ہے اس کی کامل ترین تصویر اسلام کے ذریعے اصول پیش کرتے ہیں۔ خوش قسمتی سے ڈاکٹر رفیع الدین مرحوم نے اپنی محولہ بالا کتاب جس کا انداز بیان سراسر فلسفیانہ ہے، کا ایک آسان ایڈیشن بھی جو قرآن و حدیث کے حوالوں سے مزین ہے، تحریر فرمایا جو نسبتاً مختصر ہے اور آسان انگریزی زبان میں ہے جس کا ٹائٹل "Manifesto of Islam" ہے یعنی اسلام کی تشریح ایک ایسے نظریہ زندگی کی حیثیت سے جو آخر کار انسانیت کے تمام دکھوں کا دوا کرے گا اور دنیاوی و اخروی فوز و فلاح کا ضامن بنے گا۔ یہ کتاب کارل مارکس کی مشہور تصنیف "Communist Manifesto"

کے پورے سو سال بعد تحریر کی گئی۔ کتاب کی اہمیت کے پیش نظر مصنف نے اس کا اردو ترجمہ ماہنامہ "میشاق" لاہور کے لیے خود شروع کیا تھا۔ لیکن ابتدائی پچاس پچاس صفحات کا ترجمہ کر پائے تھے کہ اچانک حادثاتی موت کے ذریعے مرتبہ شہادت سے سرفراز ہو گئے۔ چنانچہ ان کے اپنے ترجمے کی پانچویں قسط دسمبر ۶۹ء کے "میشاق" میں ان کی وفات پر تعزیتی شذر سے کے ساتھ ہی شائع ہوئی تھی۔ (یہ شذرہ بھی اپنی بے ساختگی اور جامعیت کی بنا پر اس کتاب کے ضمیمے کے طور پر شائع کیا جا رہا ہے)۔

برادر محکم جناب ڈاکٹر اسرار احمد صاحب کی خواہش پر خاکسار نے اس کے باقی ماندہ حصے کا اردو میں ترجمہ مکمل کیا اور یہ پورا مواد بالاقساط مرکزی انجمن خدام القرآن لاہور کے ماہِ جبریل سے "حکمت قرآن" میں چند برس قبل شائع کیا گیا۔ اور اب افادہ عام کی خاطر پورے ترجمے کو کتابی شکل میں شائع کیا جا رہا ہے۔ "کمپوٹیشن مینی فسٹو" کی بنیاد پر لکھا گیا ہوا اشتراکی انقلاب اور سوویت یونین تو اس دوران قصہ پارینہ بن چکے ہیں، البتہ "مینی فسٹو" اسلام میں دیا گیا تہذیبی و ریاستی خاکہ ہنوز شرمندہ تعبیر ہے۔ اللہ تعالیٰ مصنف کو اس عظیم کتاب کو تحریر کرنے کا اجر عطا فرمائیں اور ہمیں اس منشور کے مطابق عمل کر کے اسلام کی روشنی چار دہانگ عالم میں پھیلانے کی توفیق ارزانی فرمائیں۔ آمین

# منشور اسلام

یعنی اسلام کی تشریح ایک ایسے نظریہ زندگی کی حیثیت سے جو آخر کار لازماً پوری دنیا میں پھیل کر رہے گا

يُرِيدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ  
يَتِمَّ نُورُهُ وَلَوْ كَرِهَ الْكَافِرُونَ ۝ هُوَ الَّذِي  
أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى  
الدِّينِ كُلِّهِ وَلَوْ كَرِهَ الْمُشْرِكُونَ ۝

یہ (کفار اور مشرکین) چاہتے ہیں کہ اللہ کے نور کو اپنے مونہ سے (کی  
بھونکوں) سے بجھا دیں۔ لیکن اللہ اپنے نور کو پورا کیے بغیر نہیں رہے  
گا خواہ یہ بات کافروں کو کتنی ہی بُری کیوں نہ لگے

اللہ ہی تو وہ ذات ہے جس نے اپنے رسول کو ہدایت اور دین حق (سچے  
نظریہ حیات) کے ساتھ بھیجا ہے تاکہ وہ اس دین حق کو تمام ادیانِ عالم  
پر غالب کر دے۔ اگرچہ مشرکوں کو کتنی ہی ناخوشی کیوں نہ ہو۔

بِسْمِ اللّٰهِ الرَّحْمٰنِ الرَّحِیْمِ

## تَعَاوُنٌ

عالمی معاملات میں موجودہ بحران، جس کی وجہ سے تہذیب کی کامل بربادی کا ہی نہیں بلکہ نسل انسانی کی مکمل تباہی کا خطرہ بھی لاحق ہو گیا ہے، نوع انسانی کو اس بات پر مجبور کر رہا ہے کہ وہ اس کا علاج دریافت کرے۔ حال ہی میں انہیں مذہب سے یکایک از سر نو دلچسپی پیدا ہو گئی ہے اور وہ اس سوال کا جواب تلاش کر رہے ہیں کہ کیا اگر مذہب کو صحیح طور پر سمجھ لیا جائے تو وہی انسانوں کے لیے ان خطرات اور مصائب سے محفوظ رہنے کے لیے واحد پناہ گاہ ثابت ہو سکتا ہے جو آج ان کے سروں پر منڈلا رہے ہیں؟

دوسری طرف مسلمان ساری دنیا کے سامنے علی الاعلان اس بات کا دعویٰ کر رہے ہیں کہ صرف اسلام ہی وہ نظریہ حیات ہے جو نسل انسانی کو مستقل اور مکمل طور پر متحد کر سکتا ہے۔ دنیا میں بڑا امن و امان قائم کر سکتا ہے اور انسان کو اس کے ذہنی، اخلاقی، مادی اور روحانی ارتقار کی اُس انتہائی منزل تک پہنچا سکتا ہے جسے پالینے کی صلاحیت اس کی فطرت میں ودیعت کی گئی ہے۔

لہذا قدرتی طور پر مسلمانوں کے اوپر یہ فرض عائد ہوتا ہے کہ وہ دنیا کو بتائیں کہ اسلام کیا ہے؟ اسلام اور دوسرے مذاہب میں فرق کیا ہے؟ اسلام کے دعاوی کی عقلی اور علمی بنیادیں کیا ہیں؟ اس کے اغراض و مقاصد کیا ہیں؟ اور وہ ان اغراض و مقاصد کے حصول کے لیے کیا ذرائع اختیار کرتا ہے؟

”منشور اسلام“ انہی سوالوں کے مختصر جوابات پیش کرنے کی ایک کوشش ہے۔

لفظ ”مینی فیسٹو“ (منشور) عموماً کسی بادشاہ یا مملکت یا منظم انسانی جماعت کی طرف سے کسی ایسے اعلان کے معنی میں مستعمل ہوتا رہا ہے جس کی رو سے عوام کو یہ بتانا مقصود ہو کہ ماضی میں کیا کیا کارنامے انجام دیئے گئے ہیں اور آئندہ جن کارناموں کے انجام دینے کا اعلان کیا جا رہا ہے، ان کی تفصیلات اور وجوہات کیا ہیں؟ لیکن گذشتہ سو سال سے یعنی جب سے ”کیورنٹ مینی فیسٹو“ اشتراکیت کی عالمگیر

تبلیغ کے اہلکار کی حیثیت سے شائع ہوا ہے (جس کے نتیجے کے طور پر یہ نظریہ حیات اب فی الواقع دنیا میں ایک عظیم سیاسی طاقت کی شکل میں رونما ہو گیا ہے) اس لفظ کو یہ نیا مفہوم حاصل ہو گیا ہے کہ وہ ایک ایسے تحریری اعلان پر وکالت کرنے لگا ہے جو عالمگیر قبولیت کی تشریح کرنے والے ایک نظریہ حیات کی تاریخی بنیادوں، اساسی اصولوں اور متوقع کامیابیوں کی تشریح کرتا ہو۔ میں نے اس لفظ کو اسی مؤخر الذکر معنی میں استعمال کیا ہے۔

اس کتاب کے پڑھنے والوں پر یہ بات واضح ہو جائے گی کہ اسلام کے بنیادی اصولوں کی تشریح کی حیثیت سے اس کا موضوع تاریخ کے ایک ایسے نظریہ کی صورت اختیار کرتا ہے جو فطرتِ انسانی کے ایک تصور پر مبنی ہے۔ جس کی رُو سے اسلام مستقبل کا وہ آخری اور عالمگیر نظریہ حیات قرار پاتا ہے جو ناگزیر طور پر دنیا کے کناروں تک پھیل کر رہے گا۔ فطرتِ انسانی کے اس تصور کی مرکزی حقیقت یہ ہے کہ کسی نصب العین کی محبت کا جذبہ انسان کے تمام اعمال کی (حتیٰ اگر ان اعمال کی بھی جو بظاہر اس کی حیوانی جبلتوں کے منہج سے سرزد ہوتے ہیں) واحد، حقیقی اور بنیادی قوت محرکہ ہے اور یہ جذبہ ایک ایسے نصب العین کی محبت سے ہی مکمل اور مستقل طور پر مطمئن ہو سکتا ہے جو منتہائے حسن و کمال ہو۔

حقیقت مارکس کے بنیادی فلسفہ سے ہی متصادم نہیں ہوتی بلکہ فرائنڈ، ایڈلر، اور میک ڈوگل کے ان نضیاتی نظریات سے بھی متصادم ہوتی ہے جن کو عصر حاضر میں بالعموم فطرتِ انسانی کے معیاری اور صحیح نظریات سمجھا جاتا ہے۔ اگر منشور اسلام کے پڑھنے والے ان حقائق کو زیادہ تفصیل کے ساتھ جاننا چاہتے ہوں جو ان تمام نظریات کے بالمقابل اس حقیقت کی سچائی کو (اور اس سے انہد کیے ہونے) دوسرے فلسفیانہ تصورات کی سچائی کو بھی جو اس منشور میں زیر بحث آئے ہیں تسلیم کرنے پر مجبور کرتے ہیں تو ان کو چاہیے کہ میری انگریزی کتاب "مستقبل کا نظریہ حیات" (IDEOLOGY OF THE FUTURE) ملاحظہ فرمائیں (شائع کردہ شیخ محمد اشرف تاجر کتب، کشمیری بازار لاہور)

محمد رسیح الدین

## اسلام کیا ہے؟

اسلام کی مختصر تعریف یہ ہے کہ اسلام اس نظریہ حیات کا نام ہے جس کی تعلیم انبیاء کرام علیہم السلام ابتدائی زمانہ سے دیتے رہے ہیں۔ دنیا کے تمام خطوں میں بے شمار انبیاء وقتاً فوقتاً ظہور پذیر ہوتے رہے ہیں تاکہ نوع انسانی کے تمام حصوں کو ان کے زمانہ کے حالات ان کی زندگی کے واقعات اور ان کے ذہنی، اخلاقی اور معاشرتی ارتقا کے مقامات کے مطابق اس نظریہ حیات کی تعلیم دیں۔

وَ اِنْ مِنْ اُمَّةٍ اِلَّا خَلَا فِيهَا مَذْمُومٌ ط (۳۵-۳۴)

اور کوئی امت (قوم) ایسی نہیں ہے جس میں کوئی نذیر نہ آیا ہو۔

وَلَقَدْ اَرْسَلْنَا رُسُلًا مِنْ قَبْلِكَ مِنْهُمْ مَنْ قَضَصْنَا عَلَيْكَ وَمِنْهُمْ مَنْ لَمْ نَقْضُصْ عَلَيْكَ ط (۴۰-۴۸)

اور ہم نے تم سے پہلے (بہت سے) پیغمبر بھیجے ان میں سے کچھ تو ایسے ہیں جن کے حالات تم سے بیان کر دیئے ہیں اور کچھ ایسے ہیں جن کے حالات بیان نہیں کیئے۔

ان انبیاء کی تعداد کا اندازہ ایک لاکھ سے زیادہ کیا گیا ہے، اور جو مگر ان سب کی دعوت بنیادی طور پر یکساں رہی ہے اس لیے ہر نبی نے اپنے پیش رو انبیاء کی صداقت کی گواہی دی ہے اور اپنے بعد آنے والے نبی کے ظہور کی پیش گوئی کی ہے۔ بہر حال چونکہ حضرت محمدؐ کی نظری تعلیم اور عملی زندگی کی مثال میں تمام انبیاء کی دعوت کی نظری تلقین اور انسان کی قدرتی عملی زندگی کے تمام ضروری شعبوں پر (جن میں ان کی زندگی کے عمرانی، اقتصادی، سیاسی اور فوجی شعبے بھی شامل ہیں) اس کا عملی اطلاق دونوں اپنے کمال کو پہنچ گئے ہیں لہذا آپؐ بجا طور پر آخر الانبیاء قرار پائے ہیں اور "اسلام" کی اصطلاح بھی آپؐ ہی کی تعلیمات کے لیے جو قرآن اور سنت کے اندر موجود ہیں مخصوص ہو گئی ہے۔ چونکہ تمام انبیاء کی تعلیم بنیادی طور پر ایک ہی ہے اور اس کا سرچشمہ بھی جو خدا کی ذات ہے ایک ہی ہے۔ لہذا قرآن حکیم کا ارشاد یہ ہے کہ جو شخص گذشتہ انبیاء میں سے کسی ایک کا بھی انکار کرتا ہے وہ سچا مسلمان نہیں۔

دعوت یعنی پختہ مسلمان، وہ لوگ ہیں جو اس پر ایمان  
لائے ہیں جو آپ پر نازل کیا گیا اور اس پر بھی جو آپ  
سے پہلے نازل کیا گیا (۲-۳)

مسلمانوں، کہو کہ ہم اللہ پر ایمان لائے اور جو کتاب  
ہم پر اتری اس پر اور جو (صحیفے) ابراہیم اور  
اسماعیل اور اسحق اور یعقوب اور ان کی اولاد پر  
نازل ہوئے ان پر اور جو کتابیں موسیٰ اور عیسیٰ  
کو عطا ہوئیں ان پر اور جو کچھ اور پیغمبروں پر ان کے  
رب کی طرف سے نازل ہوا اس پر (ہم ان سب پر  
ایمان لائے) ہم ان پیغمبروں میں سے کسی میں کچھ فرق  
نہیں کرتے اور ہم اسی (اللہ) کے فرمانبردار ہیں۔

وَالَّذِينَ يُؤْمِنُونَ بِمَا أُنزِلَ  
إِلَيْكَ وَمَا أُنزِلَ مِنْ قَبْلِكَ

قُولُوا آمَنَّا بِاللَّهِ وَمَا أُنزِلَ إِلَيْنَا  
وَمَا أُنزِلَ إِلَّا مِنْ رَبِّهِمْ  
وَإِسْمَاعِيلَ وَإِسْحَاقَ وَيَعْقُوبَ  
وَالْأَسْبَاطَ وَمَا أُوتِيَ مُوسَىٰ  
وَعِيسَىٰ وَمَا أُوتِيَ النَّبِيُّونَ  
مِنْ رَبِّهِمْ لَا نُفَرِّقُ بَيْنَ  
أَحَدٍ مِنْهُمْ وَنَحْنُ لَهُ  
مُسْلِمُونَ ط (۲-۱۳۶)

## اسلام کی روح

اگر تمام پیغمبروں کی تعلیمات کا خلاصہ صرف ایک لفظ میں بیان کرنے کا مطالبہ کیا جائے  
تو وہ لفظ محبت ہے اسلام انسانوں کو دعوت دیتا ہے کہ وہ محبت کریں اور اپنی محبت کو جس قدر  
زیادہ پاکیزہ، بے حیو، خالص، بے لوث اور صمیم قلب سے صادر ہونے والی بنا سکتے ہیں بنائیں اور پھر  
ان کی محبت ایسی ہو کہ وہ ہمیشہ عظیم سے عظیم تر، کمال پاکیزگی اور خلوص کی جانب بڑھتی رہے اور اس  
میں ایک لمحہ کے لیے بھی کسی کمی، کمزوری یا ایویسی کے آثار پیدا نہ ہوں۔

## اسلام کی ضرورت

ب سوال پیدا ہوتا ہے کہ کیا نبوت کا ظہور درحقیقت کارفاقہ رت میں کسی مقصد کو پورا کرتا ہے؟  
کیا انسان کو واقعی اس بات کی ضرورت ہے کہ اسے کمال دائمی اور مخلصانہ محبت کی تربیت اور ترقی

کا وہ طریقہ سکھایا جائے جس کی تعلیم انبیاء دیتے چلے آئے ہیں۔ اس کا جواب یہ ہے کہ ایک کامل پائدار اور مخلصانہ محبت — جو ایک نصب العین کے حصول کی والہانہ شکل اختیار کرتی ہے۔ انسان کی تمام فطری خواہشات میں سب سے زیادہ طاقتور ہے اور سب خواہشات پر غالب آنے والی خواہش ہے۔ یہی نہیں بلکہ یہ خواہش چونکہ انسان کی تمام دوسری خواہشات کو اپنے تابع رکھتی ہے یوں کہنا چاہیے کہ وہ دراصل اس کی فطرت کی ایک ہی خواہش ہے اور انسان اسی خواہش سے عبارت ہے اور نبوت کی اہمیت یہ ہے کہ صرف وہی انسان کی اس خواہش کی صحیح مکمل اور مستقل تشفی کا ذریعہ ہے۔ لہذا نبوت کا عالم فطرت میں ایک خاص مقصد ہی نہیں، بلکہ وہ کارخانہ قدرت کے نظم و نسق کو چلانے کے لیے ناگزیر ہے۔

پس (اے پیغمبر) آپ دین (یعنی توحید اور اس کے متضمنات، پرکھوئی سے قائم رہیے یہ (دین) انسان کی وہ فطرت ہے جس پر خدا نے تمام انسانوں کو پیدا کیا ہے۔ خدا کی پیدا کی ہوئی فطرت میں کوئی رد و بدل ممکن نہیں (لہذا) یہی دین پائدار ہے۔

لیکن اکثر لوگ یہ بات نہیں جانتے۔

فَأَقِمْ وَجْهَكَ لِلدِّينِ حَنِيفًا  
فِطْرَتَ اللَّهِ الَّتِي فَطَرَ النَّاسَ  
عَلَيْهَا لَا تَبْدِيلَ لِخَلْقِ اللَّهِ  
ذَٰلِكَ الدِّينُ الْقَيِّمُ وَلَكِنَّ  
أَكْثَرَ النَّاسِ لَا يَعْلَمُونَ ط

(۳۰-۳۱)

## انسانی فطرت کا تجزیہ انسان کی طبعی خواہشات کے دو درجے انسان کی

### نچلے درجہ کی خواہشات

فطرت انسانی کے مطالعہ سے یہ بات واضح ہو جاتی ہے کہ انسان کی طبعی خواہشات کے دو

درجے ہیں۔

اول: وہ خواہشات جو بحیثیت حیوان، انسان کی فطرت سے صادر ہوتی ہیں اور جنہیں انسان کی جبلتی خواہشات کہا جاتا ہے۔ مثلاً خوراک کی خواہش، جنسی رابطہ کی خواہش۔ مخالف سے متعلقہ کرنے

اور راستہ سے ہٹانے کی خواہش۔ ان جبلتی خواہشات کی امتیازی خصوصیات حسب ذیل ہیں:-

(ا) یہ خواہشات انسان اور ان حیوانات میں مشترک ہیں جو درجہ ارتقاء میں اس سے فروتر ہیں۔

مثلاً گائے، گھوڑا، اونٹ وغیرہ۔

(ب) ان خواہشات میں ایک داخلی حیاتیاتی دباؤ پایا جاتا ہے جس کی وجہ سے حیوان ان کی تسکین

کی جستجو پر مجبور ہوتا ہے۔

(ج) ان خواہشات کی تسکین سے ایک خاص قسم کی مسرت یا آسودگی حاصل ہوتی ہے۔

(د) ان کی تسکین حیوان کو اس قابل بناتی ہے کہ وہ اپنی صحت اور اپنی جسمانی نشوونما کو

برقرار اور اپنی زندگی اور نسل کو محفوظ رکھے۔

## انسان کی بلند تر درجہ کی خواہشات

دوئم: وہ خواہشات جو بحیثیت انسان اس کی فطرت سے سرزد ہوتی ہیں انکی تفصیل یہ ہے:

(ا) نصب العین کی خواہش۔

(ب) اخلاقی عمل کی خواہش۔

(ج) حصول علم کی خواہش۔

(د) فنی تخلیق کی خواہش۔

ان خواہشات کی خصوصیات حسب ذیل ہیں:-

(ا) یہ خواہشات انسان کے ساتھ مخصوص ہیں اور ان میں دوسرے حیوانات اسکے ساتھ شریک نہیں

حیوان اور انسان میں ایک بنیادی فرق یہ ہے کہ ایک حیوان صرف جانتا ہے، محسوس کرتا ہے

اور سوچتا ہے۔ لیکن ایک انسان صرف جانتا، محسوس کرتا اور سوچتا ہی نہیں بلکہ جب وہ ایسا کرتا ہے

تو یہ بھی جانتا ہے کہ وہ جان رہا ہے، محسوس کر رہا ہے اور سوچ رہا ہے۔ دوسرے الفاظ میں ایک

حیوان صرف ذمی شعور ہوتا ہے مگر ایک انسان خود شعور بھی ہوتا ہے۔ یہی وہ حقیقت ہے جس کی وجہ

سے حیوان اور انسان کی فطرتوں میں فرق پیدا ہوتا ہے۔ وہ خواہشات جو انسان سے خاص ہیں اس کی



خود شعوری یا خودی کی خواہشات ہیں۔

(ب) ان خواہشات سے کوئی حیاتیاتی اضطراب والہ نہ نہیں ہوتا۔ بلکہ یہ وہ آزاد خواہشات ہیں جو حفظ زندگی کی نفسیاتی سطح سے تعلق رکھتی ہیں اور ان کی تشفی کا راستہ جبلتوں کی طرح حیاتیاتی اعتبار سے معین نہیں ہوتا۔

(ج) ان میں سے ہر خواہش کی تشفی سے ایک خاص قسم کی مسرت حاصل ہوتی ہے جو اپنی بہترین اور بلند ترین حالت میں اپنی کیفیت اور شدت کے لحاظ سے اس مسرت سے بدرجہا افضل ہوتی ہے جو انسان کو جبلتی خواہشات کی تشفی سے حاصل ہوتی ہے۔

(د) جب یہ اپنی بہترین اور بلند ترین صورت میں ہوں تو ان کی تشفی خود ان کی تشفی کی خاطر ہی عمل میں لائی جاتی ہے اور اس کے علاوہ اس کا کوئی اور محرک یا مقصود نہیں ہوتا۔

(ہ) ان کا مقصد حسن کی جستجو ہوتا ہے۔ مثلاً نصب العین کی محبت ہی کو بھیجے۔ نصب العین ایک ایسا تصور ہوتا ہے جس کی طرف انسان وہ سارا حسن منسوب کرتا ہے جو اس کے خیال میں آسکتا ہے۔ اسی طرح سے اخلاقی فعل یا نیکی حسن کے عملی اظہار کا ایک ذریعہ ہے اور علم کی خواہش درحقیقت صداقت یا سچائی کی خواہش ہے اور صداقت ایک ایسی چیز ہے جسے ہم سراہتے اور پسند کرتے ہیں یعنی جس کی طرف ہم حسن کو منسوب کرتے ہیں اور فن یا آرٹ کسی واسطہ کے ذریعہ سے حسن کے اظہار ہی کا نام ہے۔

## آرٹ کی ایک عام قسم

عام طور پر سمجھا جاتا ہے کہ فن یا آرٹ اینٹ، پتھر، آواز، صدا، رنگ، لفظ یا حرکت میں حسن کا اظہار ہے اور اس کے علاوہ اور کچھ نہیں۔ لہذا وہ ایک ایسا مشغلہ سمجھ لیا گیا ہے جس میں صرف وہ چند افراد ہی حصہ لے سکتے ہیں جنہوں نے اس غرض کے لیے خاص طور پر تربیت حاصل کی ہو یا جن کو اس مشغلہ کے لیے قدرت کی طرف سے ایک خاص عطا ہوا ہو۔ لیکن آرٹ کی ایک قسم ایسی بھی ہے جس میں تمام انسان مساوی طور پر شریک ہو سکتے ہیں اور وہ طرز بود و باش میں حسن کا اظہار ہے مثلاً جب ہم اپنے مکان کے بنانے اور سجانے میں اپنے لباس میں اپنی رفتار و گفتار میں کھانے پینے میں رہنے سہنے میں دوسرے لوگوں کے ساتھ اپنے برتاؤ میں اپنے مادی ماحول کی تخلیق میں اور اپنے تمام

کاموں میں ظاہری طور پر حسن کا اظہار کرتے ہیں تو ہم ایک قسم کے آرٹ میں جھٹلے رہتے ہیں۔

## نصب العین کی خواہش انسان کی تمام دوسری خواہشات پر حکمران ہوتی ہے

نصب العین کی خواہش انسان کی ان تمام خواہشات پر حکومت کرتی ہے جو اس کی زندگی کی نفسیاتی سطح سے تعلق رکھتی ہیں اور جن کا ذکر معاً اور پر کیا گیا ہے۔ کیونکہ اگر ان خواہشات میں سے کوئی اپنی اصلی حالت میں اس بڑی خواہش کے تقاضوں کے مطابق نہ ہو تو وہ اس کو بدل کر ان تقاضوں کے مطابق کر لیتی ہے۔ اور پر عرض کیا گیا تھا کہ اپنی اصلی حالت میں ان خواہشات میں سے ہر خواہش صرف اپنی ہی تشفی چاہتی ہے اور اس کے علاوہ اس کا کوئی اور مقصد (مثلاً کسی دوسری خواہش کی خدمت یا اعانت) نہیں ہوتا۔ لیکن جب نصب العین پوری طرح سے حسین نہ ہو تو پھر ان میں سے کوئی خواہش بھی اپنی اصلی حالت میں اس کے مطابق نہیں ہوتی۔ ایسی حالت میں نصب العین کی خواہش ان میں سے ہر ایک کو بدل کر اپنے مطابق کر لیتی ہے اور یہ تبدیلی غیر شعوری طور پر عمل میں آتی ہے۔ یہاں تک کہ انسان کو بالکل علم نہیں ہوتا کہ اس نے ان خواہشات کو اپنے اصلی راستے سے ہٹا دیا ہے۔ یہی وجہ ہے کہ نصب العین کے چاہنے والوں کا ضابطہ اخلاق اور علم اور آرٹ الگ ہوتا ہے۔ اگر لو چھا جائے کہ نصب العین کی خواہش انسان کی نفسیاتی یا جالیاتی سطح کی خواہشات پر کیوں حکمران ہے تو اس کا جواب یہ ہے کہ انسان وہ سارا حسن جس کی متناہس کی فطرت کے ایک تقاضا کے طور پر اس کے دل میں ہوتی ہے اپنے نصب العین کی طرف منسوب کر دیتا ہے۔ لہذا اگر وہ دیکھے کہ اس کی کوئی خواہش اس حسن کے ساتھ مطابقت نہیں رکھتی تو جب تک وہ اس کو بدل کر اس حسن کے مطابق نہ کرے وہ اسے نہ جوڑتا۔ حسن سمجھ سکتا ہے اور نہ درست۔

بات یہیں ختم نہیں ہوتی۔ نصب العین کی خواہش انسان کی نفسیاتی اور جالیاتی خواہشات پر ہی نہیں بلکہ اس کی جبلتی خواہشات پر بھی حکمران ہے۔ ایک حیوان کے لیے نالکھن ہوتا ہے کہ وہ اپنی کسی جبلتی خواہش کے دباؤ کو روک سکے۔ اس کے برعکس انسان اپنی کسی جبلتی خواہش کی تشفی اس وقت تک نہیں کر سکتا جب تک کہ اس کا نصب العین اجازت نہ دے اور وہ اپنی ہر جبلتی خواہش کی تشفی صرف اسی

حد تک کرتا ہے جس حد تک اس کا نصب العین اجازت دیتا ہو۔ جب ایک انسان کا نصب العین یہ تقاضا کرتا ہو کہ وہ اپنی زندگی کو قائم رکھے، تو وہ اس کو قائم رکھنے کے لیے اپنی جبلتی خواہشات کی مناسب تشفی کے لیے پوری کوشش کرتا ہے۔ لیکن جب نصب العین کا تقاضا یہ ہو کہ انسان اپنی زندگی کو اس کی حفاظت کے لیے قربان کر کے شہید ہو جائے تو وہ جبلتی خواہشات کی تشفی سے ہی نہیں بلکہ خود زندگی سے بے پروا ہو جاتا ہے اور اسے قربان کرنے کے لیے بخوشی آمادہ ہو جاتا ہے۔ یہ وہ حقیقت ہے جو ان لاتعداد واقعات کی تشریح کرتی ہے جو ہر روز ہمارے مشاہدہ میں آتے رہتے ہیں کہ فلاں شخص نے اپنے نصب العین کی خاطر یہ جانتے ہوئے زندان میں جانا قبول کر لیا ہے کہ وہاں اسے اپنی جبلتی ضروریات کو روکنا یا ترک کرنا پڑے گا یا اسے سخت قسم کی بدنی صعوبتیں اور مشقتیں برداشت کرنے کے سوائے چارہ نہ ہوگا یا فلاں شخص نے نصب العین کی خاطر اپنی زندگی خطرے میں ڈال دیا ہے یا دار پر چڑھنا یا میدان جنگ میں گولی کھا کر مر جانا قبول کر لیا ہے۔

اس کا مطلب صاف طور پر یہ ہے کہ انسان بالآخر اور درحقیقت صرف ایک ہی خواہش کھتا ہے اور وہ کسی نصب العین کی خواہش ہوتی ہے۔ اس کی باقی ماندہ تمام نفسیاتی یا جبلتی خواہشات اس ایک خواہش کے تابع اور اس کی خدمت گزار ہوتی ہیں۔ یہی ایک خواہش اس کے تمام اعمال و افعال کی اصلی اور بنیادی قوت محرکہ ہوتی ہے اور اس کی فطرت کی کوئی اور قوت اس کے کسی عمل یا فعل کو پیدا نہیں کرتی۔ یہی خواہش فطرت انسانی کا وہ طاقتور اور زبردست جذبہ عمل ہے جس کو فرآئڈ نے غلطی سے جنسی محبت کا جذبہ سمجھا ہے۔ جسے ایڈلر نے ناوانی سے قوت یا غلبہ حاصل کرنے کی خواہش کا جذبہ قرار دیا ہے۔ جس پر میکڈگل کو یہ دھوکا ہوا ہے کہ وہ انسان کی جبلتی یا حیوانی خواہشات کے ایک پراسرار مرکب کا جذبہ ہے اور جسے کارل مارکس نے بلا دلیل یہ فرض کر لیا ہے کہ وہ انسان کی اقتصادی ضروریات کی ایک بجزلمی ہوئی شکل ہے۔

## نصب العین کی خواہش اور نفع انسانی کی ذہنی اور اخلاقی صحت

اگر نصب العین کی خواہش کسی رکاوٹ یا مایوسی سے دوچار ہو جائے تو انسان کی شخصیت

دُوب جاتی ہے اور کمزور ہو جاتی ہے اور انسان پریشان اور غمگین ہو جاتا بلکہ بعض وقت شدید غم کی ذہنی بیماریوں میں مبتلا ہو جاتا ہے اور اس کے برعکس اگر یہ خواہش مسلسل اور مکمل طور پر مطمئن ہو رہی ہو تو انسان کے لیے ترقی پذیر راحت اور مسرت کا باعث ہوتی ہے۔ ایک انسان کو جس قدر زیادہ اپنے نصب العین سے محبت ہوتی ہے۔ اسی قدر زیادہ اسکی شخصیت بھی متحد اور جوان اور صحت مند اور توانا اور بلند اور بالا ہوتی ہے۔ اور اسی قدر زیادہ اس کی زندگی کی مسرت اور راحت اور طمانیت بھی مکمل اور بھرپور ہوتی ہے۔

## تاریخ کا مدعا

لہذا جب سے انسان کو اپنے آپ کا شعور حاصل ہوا ہے انسان ایک ایسے نصب العین کی جستجو میں مصروف ہے جس کے سامنے وہ مستقل طور پر اور اپنے دل کی پوری رغبت کے ساتھ اپنی والہانہ محبت اور خدمت اور اعانت اور ستائش اور پرستش کے نذرانے پیش کر سکے یعنی ایک ایسا نصب العین جو حُسن اور کمال کے بلند ترین اور دائمی اور ابدی اوصاف سے آراستہ ہو تاکہ اس کی محبت انخطا اور زوال اور بالیسی کے حادثات سے ہمیشہ ہمیشہ کے لیے محفوظ رہے۔

بسا اوقات اس قسم کے نصب العین کی جستجو سے شدید مصائب میں مبتلا کر دیتی ہے جیسا کہ طائفات کے رد و بکھڑا کر دیتی ہے اور اس سے بڑی بڑی قربانیوں کی یہاں تک کہ جان کی قربانی کی قیمت وصول کرتی ہے تاہم وہ اس جستجو کو ترک نہیں کرتا کیونکہ اس کی فطرت کا ایک زبردست اور بے پناہ تقاضا ہے مجبور کرتا رہتا ہے کہ وہ اسے ہر حالت میں جاری رکھے خواہ اس کے نتائج کچھ ہوں۔ نوع انسانی کی پوری تاریخ (اپنے سارے مرحلوں اور شعبوں سمیت) خواہ وہ سیاسی ہیں یا اخلاقی یا قانونی یا علمی یا فنی یا اقتصادی یا فوجی، جس میں جا بجا خوفناک ملک گیر اور عالمگیر جنگوں اور ان گنت انسانوں کی اندوہناک صعوبتوں کے نظارے بھی دکھائی دیتے ہیں فقط ان واقعات کی ایک داستان ہے جو حضرت انسان کو اپنے محبوب نصب العین کی حد درجہ دشواری جستجو کے دوران شروع سے لے کر آج تک پیش آئے ہیں۔

## نصب العین کی عمومی صفات

سوال پیدا ہوتا ہے کہ انسان جس نصب العین کی جستجو کر رہا ہے وہ اس کے اندر فی الواقع کون

سے اوصاف کی موجودگی کی توقع کرتا ہے اس سوال کا جواب نصب العین کے لیے انسان کی فطری خواہش کی نوعیت کے اندر پہلے ہی سے موجود ہے کیونکہ غیر خواہش حسن کے لیے ہے وہ صرف ایک ایسے نصب العین سے ہی مطمئن ہو سکتی ہے جو منتہائے حسن و کمال ہو یعنی

- (۱) جو ہر اس نقص یا عیب سے پاک ہو جس کا ہم انسان ہونے کی حیثیت سے تصور کر سکتے ہیں اور  
(۲) جس میں وہ تمام اوصاف بدرجہ کمال موجود ہوں جن کو ہم اپنی فطرت کے تقاضوں کی بنا پر عمدہ اور حسین اور قابل تائیس اور لائق محبت سمجھتے ہیں۔

نقص یا عیب محبت کا دشمن ہے لہذا جو نہی انسان کو اپنے نصب العین کے اندر کسی چھوٹے سے چھوٹے نقص کی موجودگی کا یا کسی چھوٹی سے چھوٹی خوبی کی عدم موجودگی کا بھی پتہ چلتا ہے اس کی محبت کا فوراً ہر جاتی ہے بلکہ نفرت میں بدل جاتی ہے۔ بے شک ایک انسان ایک زشت ناقص یا گھٹیا نصب العین سے بھی محبت کر سکتا ہے اور کرتا ہے لیکن صرف اس وقت تک جب تک کہ وہ اس کی طرف غلطی سے حسن اور کمال کے وہ تمام اوصاف منسوب کر سکے جن کا وہ تصور کر سکتا ہے اور اپنے آپ کو دھوکہ دے سکے کہ یہ اوصاف درحقیقت اُس کے اندر موجود ہیں۔

## ایک نصب العین کے خصوصی اوصاف

انسان کے نصب العین کے ان عمومی اوصاف سے ہم بڑی آسانی سے اُس کے نصب العین کے خصوصی اور تفصیلی اوصاف کا استنباط کر سکتے ہیں۔ مثلاً ہم ان عمومی اوصاف کی روشنی میں یہ جان سکتے ہیں کہ :-

- (۱) ضروری ہے کہ انسان کے نصب العین کا حسن غیر محدود اور لازوال ہو کیونکہ اگر اُسے معلوم ہو جائے کہ اس کے نصب العین کے حسن کی ایک حد ہے جس سے آگے وہ نہیں جاسکتا تو وہ یہ سمجھنے پر مجبور ہوگا کہ اس حد سے آگے اُس کا نقص شروع ہو جاتا ہے اور لہذا اس کا ایک حصہ ناقص ہے۔ پھر اگر اس کو معلوم ہو کہ اس کا حسن عارضی ہے اور کچھ عرصہ کے بعد ختم ہو جائے گا تو وہ مجبور ہوگا کہ اُسے آج بھی حسن سے محروم سمجھے۔

- (۲) ضروری ہے کہ انسان کا نصب العین کوئی ایسی چیز ہو جو زندگی کا حصہ رکھتی ہو کیونکہ وہ

کسی ایسی چیز کو اپنا محبوب نہیں بنا سکتا جو بے جان اور مردہ ہو۔ انسان خود زندہ ہے لہذا وہ کسی مردہ چیز سے جو مردہ ہونے کی وجہ سے اس سے گھٹیا اور کمتر درجہ کی ہو محبت نہیں کر سکتا اور نہ ہی اس کی ستائش کر سکتا ہے اور نہ خدمت کر سکتا ہے اور نہ اعانت۔ انسان کسی مردہ چیز کی ستائش اس وقت کرتا ہے جب وہ اس کی طرف نادانی سے زندگی کا وصف منسوب کر رہا ہو یا شعوری یا غیر شعوری طور پر اسے کسی زندہ وجود کا مظہر سمجھ رہا ہو۔ ورنہ مردہ چیز کی خدمت اور اعانت کا سوال ہی پیدا نہیں ہوتا۔ کیونکہ ایک تو مردہ چیز کو معلوم ہی نہیں ہوتا کہ کوئی اس کی خدمت یا اعانت کر رہا ہے اور دوسرے خدمت یا اعانت کرنے والا اس کی خدمت یا اعانت کا نہ کوئی مفہوم معین کر سکتا ہے اور نہ مقصد۔

(۳) ضروری ہے کہ انسان کے نصب العین کی زندگی اُس کے حُسن کی طرح دائمی ہو کیونکہ اگر اُسے معلوم ہو کہ وہ مستقبل میں کسی وقت مرکزیت و نابود ہو جائے گا تو وہ محسوس کرنے کے بغیر نہیں رہ سکے گا کہ وہ اب بھی ناپائدار ہے اور اب بھی بالقوہ مردہ ہی ہے اور وہ چھوڑ جانے والا دوست ہے جو قابل اعتماد نہیں۔

(۴) ضروری ہے کہ انسان کے نصب العین کے اندر زندگی کی وہ تمام خصوصیات بدرجہ کمال موجود ہوں جن کا احساس وہ ایک زندہ وجود کی حیثیت سے اپنی ذات میں کرتا ہے اس کا مطلب یہ ہے کہ ضروری ہے کہ وہ سن سکے اور دیکھ سکے، سمجھ سکے، محسوس کر سکے، محبت کر سکے اور محبت کا جواب محبت سے دے سکے۔ انسان کی دنیا کے اندر اس کا کوئی مقصود یا مدعا ہو جسے وہ حاصل کرنا چاہتا ہو اور اس بات کی طاقت رکھتا ہو کہ اس مقصود یا مدعا کو حاصل کرنے کے لیے عمل کر سکے اور اس عمل میں کامیاب ہو سکے۔ دوسرے لفظوں میں یہ ضروری ہے کہ وہ بھین آرا اور افعال کو پسند کرتا ہو اور بعض کو ناپسند اور اس بات کی قوت رکھتا ہو کہ وہ جن آرا اور افعال کو پسند کرتا ہے ان کی حوصلہ افزائی اور مدد کر سکے اور جن کو ناپسند کرتا ہے ان کی مخالفت کر سکے اور ان کو تباہ کر سکے۔ اپنے چاہنے والوں اور مددگاروں کو انعام عطا کر سکے اور اپنے دشمنوں اور مخالفوں کو مزاد سے سکے۔ مختصر طور پر یہ کہ اُس کے اندر محبت اور عدم محبت کے تمام اوصاف موجود ہوں اور وہ اپنے مقصد کو حاصل کرنے کے لیے اُن کا اظہار کر سکے۔ اگر انسان کے نصب العین کے اندر ان اوصاف میں سے کوئی ایک وصف بھی موجود نہ ہو اور انسان کو اس کا علم ہو جائے تو اس کے لیے اپنے نصب العین سے محبت کرنا یا اس کی خدمت اور اعانت

کے لیے کام کرنا ناممکن ہو جاتا ہے۔

محبت ہمیشہ محبوب کی خدمت کے لیے عمل کا تقاضا کرتی ہے اور یہی عمل اس کی علامت اور اس کا ثبوت ہوتا ہے۔ اس عمل کا مقصد یہ ہوتا ہے کہ محبوب کو خوش کیا جائے اور اس کی محبت یا رضامندی یا پسندیدگی یا قرب کے احساس کی مسرت حاصل کی جائے۔ ایک نصب العین کو چاہنے کے معنی سوائے اس کے اور کچھ نہیں ہوتے کہ نصب العین کے حصول کے لیے کام کیا جائے یا جدوجہد کی جائے اور اس طرح زیادہ سے زیادہ اس کے قریب پہنچا جائے لیکن اگر انسان کا نصب العین اس قسم کا ہو کہ وہ نہ کسی عمل کو پسند کرتا ہو اور نہ ناپسند نہ اس کے نزدیک کوئی چیز درست ہو نہ زیبا نہ حق ہو نہ باطل اور نہ نیک ہو نہ بد۔ دوسرے نظموں میں انسانی دنیا کے اندر اس کا کوئی مدعا نہ ہو اور کوئی ایسا مقصد نہ ہو جس میں اس کے چاہنے والے اس سے تعاون کر سکیں تو ایسی حالت میں اس کے چاہنے والے کو بیکار جان سکتے ہیں کہ اس کی محبت کا اظہار کرنے کے لیے اور اس کا ثبوت بہم پہنچانے کے لیے اور اسے خوش کرنے کے لیے اور اس سے قریب ہونے کے لیے ان کو کیا کرنا چاہیے اور کیا نہیں کرنا چاہیے۔ انسان اپنے نصب العین کی محبت کا اظہار کرنے کے لیے کوئی کام کرنا چاہتا ہے اور جاننا چاہتا ہے کہ یہ کام کیا ہے۔ وہ ایسی محبت سے مطمئن نہیں ہو سکتا۔ جو عمل کی صورت اختیار نہ کر سکے اور دل ہی دل میں رہے اور انسان کے عمل کو اوروں کے لیے چھوڑ دے۔ اگر انسان کو معلوم ہو کہ اس کا نصب العین نہ سن سکتا ہے نہ دیکھ سکتا ہے نہ محسوس کر سکتا ہے نہ جان سکتا ہے نہ سمجھ سکتا ہے نہ محبت اور عمل اور خدمت اور قربانی کی قدر دانی کر سکتا ہے اور نہ محبت کا جواب محبت سے دے سکتا ہے تو اس کے چاہنے والوں کے لیے ان کے خادمانہ افعال اور اعمال کے اندر کوئی کشش باقی نہ رہے گی اور ان کو جاری رکھنے کے لیے کوئی داعیہ موجود نہ رہے گا۔ غور سے دیکھا تو جس چیز کو ایک انسان نیکی سمجھتا ہے وہ انگریزی زبان کی مشہور ضرب المثل کے خلاف کبھی اپنا انعام آپ نہیں ہوتی بلکہ اس کا انعام یہ مسرت آمیز لہجہ ہوتا ہے کہ یہ اس کے نصب العین کو جسے وہ ہمیشہ ایک شخص یا شخصیت تصور کرتا ہے پسند آتی ہے۔

(۵) ضروری ہے کہ ایک انسان کا نصب العین صاحب قدرت و قوت ہو کیونکہ اگر اسے معلوم ہو کہ اس کا نصب العین اپنے دوستوں اور مددگاروں کو صلہ دینے یا ان پر نوازش کرنے کی قدرت

نہیں رکھنا یا اپنے دشمنوں اور مخالفوں کو مزادینے سے معذور یا بے بس ہے تو وہ محسوس کرے گا کہ اس سے محبت کرنا یا اس کی خدمت اور اعانت کرنا ایک بے فائدہ مشغلہ ہے اس کی وجہ یہ ہے کہ جب وہ دنیا کو اپنے نصب العین کے مطابق لانے کے لیے ایڑی چوٹی کا زور لگا رہا ہو گا اور بڑی بڑی مصیبتیں اٹھا رہا ہو گا تو عین اس وقت اس کے مخالفین نہایت آسانی کے ساتھ اور کسی سزا کے خوف سے بے پروا ہو کر اس کے سارے کام کو بگاڑ رہے ہوں گے اور اس کی ساری کوششوں کو خاک میں ملا رہے ہوں گے اس صورت میں وہ یہ محسوس کرے گا کہ اس کا نصب العین کمزور اور ناتواں ہے اور اس کی محبت اور پرستش کا حقدار نہیں۔

(۶) ضروری ہے کہ انسان کے نصب العین کے اندر نیکی کے اوصاف بھی بدرجہ کمال موجود ہوں کیونکہ یہ اوصاف بھی حسن کے اوصاف ہیں اور یہی وجہ ہے کہ ہم ان کو سراہتے اور پسند کرتے ہیں۔ اگر اُسے معلوم ہو کہ اُن اوصاف میں سے کوئی وصف ایسا ہے جو اُس کے نصب العین میں موجود نہیں تو ضروری بات ہے کہ وہ اس کو ایک نقص قرار دے اور جس حد تک کہ اس کا نصب العین اس وصف سے عاری ہو اُسے حسن سے بھی عاری سمجھے اور اس سے محبت نہ کر سکے۔

(۷) ضروری ہے کہ انسان کا نصب العین اپنے اوصاف میں بے نظیر اور بے مثال ہو اور کوئی ہمسایا شریک نہ رکھتا ہو اس کی وجہ یہ ہے کہ اگر وہ سمجھے کہ کوئی اور تصور بھی اس کے اوصاف میں شریک ہے تو پھر وہ مجبور ہو گا کہ بیک وقت دو نصب العینوں سے محبت کرے اور یہ ایک ایسی بات ہے جو اس کی فطرت کی رو سے ناممکن ہے کسی انسان کے پہلو میں دو دل نہیں ہوتے اور لہذا کوئی انسان بیک وقت دو نصب العینوں سے محبت نہیں کر سکتا اور پھر حسن کی نوعیت ایسی ہے کہ وہ بھی بیک وقت دو نصب العینوں میں اپنی حالت کمال پر موجود نہیں ہو سکتا۔

(۸) ضروری ہے کہ انسان کا نصب العین ایسا ہو کہ پوری کائنات کی تخلیق اس کے مدعا کے مطابق ہو۔ دوسرے لفظوں میں ضروری ہے کہ اس کا نصب العین خود کائنات کا خالق اور حکمران ہو۔ اگر ایسا نہ ہو تو پھر کائنات کے جو قوانین مادی، حیاتیاتی اور انسانی سطح پر کام کر رہے ہیں چونکہ اس کے اپنے پیدا کیے ہوئے نہ ہوں گے۔ لہذا وہ اس کے اور اس کے نصب العین کے مشترک مدعا کے ساتھ متصادم ہوں گے یا پوری طرح سے ہم آہنگ نہ ہوں گے لہذا وہ اس کا نصب العین



دونوں اس قابل نہ ہو سکیں گے کہ اپنے اس مدعا کو حاصل کر سکیں۔ اس کے علاوہ اگر وہ سمجھے گا کہ کائنات جس میں وہ بھی شامل ہے خود بخود وجود میں آگئی ہے اور خود بخود قائم ہے اور اس پر اور اس کی اپنی ذات پر اس کے نصب العین کا کوئی اختیار یا تصرف نہیں تو وہ سمجھے گا کہ اُس کے نصب العین کی حیثیت اگر اس کی اپنی ذات سے کم نہیں تو اس سے زیادہ بھی نہیں اور لہذا وہ اس بات کی ضرورت محسوس نہ کرے گا کہ وہ اس سے محبت کرے اس کی تسائش کرے یا اس کی خدمت کیلئے جانفشانیاں کئے انسان کے نصب العین کی مولد بالاد و عمومی اور بنیادی صفات کے اندر اور بہت سی صفات مضمحل ہیں جن کا ہم اسی طرح ان صفات سے استخراج کر سکتے ہیں۔ چونکہ انسان کی فطرت کی رو سے یہی وہ صفات ہیں جو انسان اپنے نصب العین کے اندر موجود دیکھنا چاہتا ہے۔ لہذا خواہ اس کا نصب العین کچھ ہو۔ ایک پتھر ہو یا ایک درخت ہو یا دریا ہو یا پہاڑ یا ایک بت ہو یا قوم یا نسل یا وطن یا ایک نظریہ یا ازم وہ ان صفات کو اپنے نصب العین کی طرف ہر حالت میں منسوب کرتا ہے۔ بعض کو شعوری اور دانستہ طور پر اور بعض کو غیر شعوری اور نادانستہ طور پر۔ مثلاً خواہ انسان کا نصب العین کوئی مادی چیز ہو یا کوئی تصور اس کا چاہنے والا اس کے ساتھ اس طرح سے بڑاؤ کرتا ہے کہ گویا وہ ایک شخصیت ہے جس میں زندگی، قوت، جن نیکی اور صداقت کے تمام اوصاف پائے جاتے ہیں اور یہی وہ حقیقت ہے جو اس کے لیے ممکن بناتی ہے کہ وہ اس سے محبت کرے اور اس کی تسائش اور پرستش کرے اور اس کی خدمت کے لیے بڑی بڑی مصیبتیں اٹھائے۔

## نصب العین کی محبت کا جذبہ اور حقیقت کائنات

اب غور فرمائیے کہ ایک طرف سے تو انسان کے اندر ایک ایسے نصب العین کی محبت کا بزرگ دست جذبہ موجود ہے جو فائق کائنات ہو اور بدرجہ کمال حُسن، نیکی، صداقت اور قوت کی صفات کا مالک ہو اور دوسری طرف سے کائنات کی کوئی تشریح اس سے زیادہ قابل یقین اور حقائق معلوم اور سکر کے مطابق نہیں کہ کائنات کی حقیقت ایک ایسا وجود ہے جس نے اُسے پیدا کیا ہے اور جو بدرجہ کمال حُسن، نیکی، صداقت اور قوت کی صفات کا مالک ہے اس کا مطلب صاف طور پر یہ ہے کہ وہ نصب العین جسے نوع انسانی تاریخ کی گھٹن منزلوں میں تلاش کر رہی ہے یعنی انسان کا صحیح

نصب العین، خود حقیقت کائنات کے سوائے اور کوئی نہیں۔ یہ ہے وہ ناقابل انکار اور عظیم الشان صداقت جسے انبیاء علیہم السلام پیش کرتے ہیں اور جس پر وہ زور دیتے ہیں۔ ہر نبی جو دنیا میں آیا اس کی دعوت کی ابتداء اور انتہایہ بھی اسی ہے کہ اس نے لوگوں کو مخاطب کر کے کہا: لا اِلهَ اِلاَ اللهُ۔ خدا کے سوا کوئی نہیں جو (اپنی صفات کی بنا پر) تمہاری محبت، ستائش، پرستش اور خدمت کا حق دار ہو۔

خاتم الانبیاء صلی اللہ علیہ وسلم نے اعلان فرمایا تھا:

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ

اے لوگو اپنے پروردگار کی عبادت کرو جس نے تمہیں پیدا کیا ہے اور ان لوگوں کو بھی پیدا

کیا تھا جو تم سے پہلے ہو گزرے ہیں۔

## اسلام اور حقیقت کائنات کی صفات

قرآن حکیم کی تعلیمات کے مطابق اس بات سے کوئی فرق نہیں پڑتا کہ ہم خدا کے لیے اللہ کا نام استعمال کریں یا جرنن کا یا کوئی اور نام۔ جو بات اہمیت رکھتی ہے وہ صرف یہ ہے کہ تمام حسین نام صرف اُس کے ہیں اور کسی دوسرے کے نہیں۔

قُلْ ادْعُوا اللَّهَ أَوْ ادْعُوا الرَّحْمٰنَ اِنَّمَا قَاتِلُكُمْ عَوْفُقَهُ الْاِسْمَاءُ الْحُسْنٰی

اے اللہ کہہ کر پکارو یا جرنن کہہ کر۔ خواہ تم اُسے کسی نام سے پکارو (لیکن یاد رکھو کہ تمام اچھے نام اسی کے ہیں)۔

وَاللّٰهُ الْاِسْمَاءُ الْحُسْنٰی فَاَدْعُوْهُ بِهَا وَذُرُّ وَالَّذِيْنَ يَلْحَدُوْنَ فِيْ اَسْمَائِهِمْ

اور تمام اچھے نام اللہ ہی کے لیے ہیں ان ناموں سے اُسے پکارو اور ان لوگوں کو چھوڑ

دو جو اس کے ناموں کے بارہ میں الحاد سے کام لیتے ہیں۔

جناب محمد مصطفیٰ صلی اللہ علیہ وسلم نے خدا کے سوا اہم نام گنائے ہیں جو نیچے درج کیے جاتے ہیں:-

هُوَ اللهُ الَّذِيْ لَا اِلٰهَ اِلاَّ هُوَ

وہ اللہ جس کے سوا کوئی معبود نہیں۔

الرَّحْمٰنُ (بہت مہربان) الرَّحِيْمُ (نہایت رحم والا)

دیا کرتے ہیں	الْقُدُّوسُ	(بادشاہ)	الْمَلِكُ
(امن دینے والا)	الْمُؤْمِنُ	(سلامتی والا)	السَّلَامُ
(غالب)	الْعَزِيزُ	(تکڑائی کرنے والا)	الْمُهَيِّمُ
(بڑائی والا)	الْمُتَكَبِّرُ	(زبردست)	الْعَبْدُ
(پیدا کرنے والا)	الْبَارِعُ	(بنانے والا)	الْخَالِقُ
(بچھنے والا)	الْفَعْلُ	(صورت بنانے والا)	الْمُصَوِّرُ
(بہت دینے والا)	الْوَهَّابُ	(دباؤ والا)	الْقَهَّارُ
(کھولنے والا)	الْفَتَّاحُ	(روزی دینے والا)	الزَّوَّاقُ
(تنگ کرنے والا)	الْقَابِضُ	(جانتے والا)	الْعَلِيمُ
(پست کرنے والا)	الْخَافِضُ	(کٹاؤ کرنے والا)	الْبَاسِطُ
(عزت دینے والا)	الْمُعِزُّ	(بلند کرنے والا)	الزَّارِعُ
(سنبھلنے والا)	الْمُسْمِعُ	(ذلیل کرنے والا)	الْمَذِلُّ
(فیصلہ کرنے والا)	الْحَكَمُ	(دیکھنے والا)	الْبَصِيرُ
(مہربان)	اللطيفُ	(انصاف کرنے والا)	الْعَدْلُ
(بردار)	الْحَلِيمُ	(خبردار)	الْخَبِيرُ
(قدر دان)	السَّكُّونُ	(بچھنے والا)	الْفَعْوَدُ
(بلندی والا)	الْعَلِيُّ	(عظمت والا)	الْعَظِيمُ
(حفاظت کرنے والا)	الْحَفِيفُ	(بڑائی والا)	الْكَبِيرُ
(کفایت کرنے والا)	الْحَسِيبُ	(روزی پہنچانے والا)	الْمُقِيتُ
(عزت والا)	الْكَبِيرُ	(بزرگی والا)	الْجَلِيلُ
(قبول کرنے والا)	الْمُجِيبُ	(تکجہان)	الرَّقِيبُ
(حکمت والا)	الْحَكِيمُ	(کٹاؤ والا)	الْوَاسِعُ
(بڑی شان والا)	الْمَجِيدُ	(محبت کرنے والا)	الْوَدُودُ

(حاضر)	الشَّهِيدُ	(سامنے والے)	الْبَاعِثُ
(کام بنانے والا)	الْوَكِيلُ	(سچا مالک)	الْحَقُّ
(وقت والا)	الْتَيْنُ	(زور آور)	الْقَوِيُّ
(خوبیوں والا)	الْحَمِيدُ	(حمایت کرنے والا)	الْوَلِيُّ
(پہلی بار پیدا کرنے والا)	الْمُبْدِئُ	(گننے والا)	الْحَصِيُّ
(جلانے والا)	الْمُجْبِي	(دوبارہ پیدا کرنے والا)	الْمُعِيدُ
(زندہ)	الْحَيُّ	(مارنے والا)	الْمُمِيتُ
(پانے والا)	الْوَاحِدُ	(سب کا تھامنے والا)	الْقَيُّومُ
(اکیلا)	الْوَاحِدُ	(عزت والا)	السَّاجِدُ
(بے احتیاج)	الصَّمَدُ	(بے ہمتا)	الْأَحَدُ
(مقدور والا)	الْمُقْتَدِرُ	(قدرت والا)	الْقَادِرُ
(پہنچنے والے والا)	الْمُؤَخِّرُ	(آگے کرنے والا)	الْمُقَدِّمُ
(سب سے آخر)	الْآخِرُ	(سب سے پہلا)	الْأَوَّلُ
(پوشیدہ)	الْبَاطِنُ	(ظاہر)	الظَّاهِرُ
(بلند صفتوں والا)	الْمُبْتَعَلُ	(مالک)	الْوَالِي
(توبہ قبول کرنے والا)	الْمُتَوَابُ	(احسان کرنے والا)	الْبَرُّ
(معاف کرنے والا)	الْعَفْوُ	(بدلہ لینے والا)	الْمُنْتَقِمُ
(بے پرواہ)	الْعَنِي	(زہمی کرنے والا)	الزَّهْوِيُّ
(پروردگار)	الزَّبُّ	(عزت بخشش والا)	ذُو الْجَلَالِ وَالْإِكْرَامِ
(اکٹھا کرنے والا)	الْجَامِعُ	(انصاف کرنے والا)	الْمُقْسِطُ
(بے پرواہ کرنے والا)	الْمُعْنِي	(بادشاہی کا مالک)	مَالِكِ الْمَلِكِ
(نقصان پہنچانے والا)	الضَّارُّ	(روکنے والا)	الْمَنَاعُ
(روشن کرنے والا)	النُّورُ	(نفع پہنچانے والا)	الْمُنْفَعُ

نہی طرح پیدا کرنے والا)	الْبَدِيعُ	(ہدایت کرنے والا)	الْمَادِي
(سب کا وارث)	الْوَارِثُ	(باقی رہنے والا)	الْبَاقِي
(صبر کرنے والا)	الصَّبُورُ	(نیک راہ بنانے والا)	الْوَسِيْدُ

## نبوت کی حقیقت

نبی وہ شخص ہوتا ہے جو انسان کے اصلی اور حقیقی نصب العین کا علم خدا کی وحی سے براہِ راست حاصل کرتا ہے اور پھر اپنے اندر اس بات کا ایک زبردست داعیہ محسوس کرتا ہے کہ اس علم کو اپنی تعلیم اور تبلیغ کے ذریعہ سے دوسروں تک پہنچائے۔

انسان کی کوئی قدرتی ضرورت ایسی نہیں ہوتی جس کی تکمیل یا تسخیر کے لیے قدرت خود اپنی طرف سے اہتمام نہ کرتی ہو اور پھر قدرت کا یہ اہتمام ایسا نہیں ہوتا کہ انسان اسے ترک کر کے کسی اپنے اہتمام سے اس ضرورت کو پورا کر سکے۔ بلکہ قدرت کا یہ اہتمام اس ضرورت کی صحیح اور پوری تسخیر کے لیے ناگزیر ہوتا ہے۔

جس طرح سے قدرت انسان کو اس کی اس کوشش میں کہ وہ اپنی بدنی ضروریات کی تسخیر کرے، اس کی اپنی کوشش کے علاوہ بیرونی امداد بھی بہم پہنچاتی ہے اسی طرح وہ انسان کو اس کی اس کوشش میں کہ وہ اپنی نفسیاتی یا روحانی ضروریات کی تسخیر کرے، اس کی اپنی کوشش کے علاوہ بیرونی امداد بھی بہم پہنچاتی ہے۔ جس طرح سے قدرت اپنی پیدا کی ہوئی بعض قوتوں مثلاً سورج، بادل، ہوا اور زمین کو بروئے کار لاتی ہے تاکہ انسان ان کی مدد سے غلہ پیدا کر کے اپنی بھوک کو مطمئن کرے اسی طرح وہ مظہر نبوت کو کارفرما کرتی ہے تاکہ انسان اس کی معرفت صحیح نصب العین کا علم حاصل کر کے اپنی آرزو حسن کو مطمئن کرے۔

جس طرح انسان خود بخود اور قدرت کی اس مدد کے بغیر جو عمدہ حیات مادی قوتوں کی صورت اختیار کرتی ہے اپنی بھوک کو مطمئن نہیں کر سکتا اسی طرح سے وہ خود بخود اور قدرت کی اس مدد کے بغیر جو نبوت کی صورت اختیار کرتی ہے نصب العین کی آرزو کو مطمئن نہیں کر سکتا۔

## نبوت انسان کی ایک ایسی ضرورت ہے جو اس کے لیے زندگی و موت کی اہمیت رکھتی ہے

تعلیم نبوت کی مطلق اہمیت اس بات سے پیدا ہوتی ہے کہ نصب العین کے لیے انسان کی آرزو نہ دہانی جاسکتی ہے اور نہ روکی جاسکتی ہے۔ جب ایک انسان اپنی حماقت یا بے پرواہی کی وجہ سے نبوت کی راہ نمائی سے مستفید نہیں ہوتا اور صحیح نصب العین کی محبت سے محروم رہ جاتا ہے تو پھر ایسا نہیں ہوتا کہ نصب العین کے لیے اس کی محبت کا جذبہ ترک جائے یا وہ بے خبر ہو جائے بلکہ وہ ایک غلط نصب العین کی راہ سے اپنا اظہار پانے لگتا ہے اور جب ایک انسان اس طرح ایک غلط نصب العین سے محبت کرنے لگ جائے تو وہ بعد میں اس خطرناک اور بے بنیاد محبت کے شدید نقصانات کا سامنا کرنے پر مجبور ہوتا ہے اس کی مثال ایسی ہے جیسے کہ ایک انسان جو اچھی اور صحت بخش غذا نہ پاسکے اپنی جھوک کو روک نہیں سکتا بلکہ جو غذا بھی اسے مل جائے خواہ وہ کسی ہی مضر صحت اور خطرناک ہو اسی سے اپنا پیٹ بھرنے پر مجبور ہوتا ہے۔ لیکن بعد میں اس غذا کے شدید نقصانات کا سامنا کرنے سے بچ نہیں سکتا۔

## ایک غلط نصب العین کو چھوڑ کر دوسرے غلط نصب العین سے محبت کرنا

محض یمن لینا یا اطلاع رکھنا کہ فلاں نصب العین حسین ہے کسی انسان کے دل میں اُس نصب العین کی محبت پیدا نہیں کر سکتا۔ ایک نصب العین کی محبت صرف اسی صورت میں پیدا ہو سکتی ہے جب اُس کے حسن کو فی الواقع محسوس کیا جائے۔ ضروری ہے کہ ایک دریا جس کے راستے میں رکاوٹ پیدا کر دی گئی ہو اپنا راستہ بدلے اور زمین کی اس سطح پر بہنا شروع کر دے جو اس کے پانی کو اپنی خاص بلندی کی وجہ سے قبول کر سکتی ہو خواہ اس کے نتائج کھیتوں اور انسانی آبادیوں کے لیے کچھ ہوں۔ اسی طرح سے جو انسان اپنے صحیح نصب العین کے حسن کو محسوس نہ کر سکے ضروری ہے کہ اس کے جذبہ حسن کا زور دار بہاؤ اپنا فطری راستہ بدل لے اور ایک ایسے تصور حسن کی راہ سے اپنا اظہار پانے لگ جائے جو حسین تو نہیں لیکن جس کا فرضی حسن وہ اپنی نادانی اور علمی بے ماہگئی کی وجہ سے اس طرح محسوس کرتا ہے جس طرح سے بیاباں میں ایک پیاسا سہراب کو

پانی سمجھتا ہے۔

ایسے انسان کے ساتھ جو ماجر اپنیش آتا ہے وہ یہ ہے کہ اس کو اس تصور میں حسن کی بعض صفات کی جھلک صاف طور پر نظر آتی ہے لہذا ان صفات کی کشش کی وجہ سے اور اپنے جذبہ محبت کی مکمل تسکین کی غرض سے وہ اس پورے تصور کو اپنا نصب العین بنا کر اس سے محبت کرنے لگتا ہے۔ ظاہر ہے کہ ایسا کرتے ہوئے وہ نادانستہ طور پر اور پورا غور و فکر کرنے کے بغیر یہ فرض کر لیتا ہے کہ اس کے اندر وہ تمام صفاتِ حسن موجود ہیں جن کی آرزو اس کی فطرت میں ہے۔ اس کا مطلب یہ ہے کہ وہ اس تصور کی طرف حسن کی باقی ماندہ صفات کو (جن کی جھلک اس کو اس تصور میں نظر نہیں آئی تھی اور جن کو وہ شعوری طور پر اس کی طرف منسوب نہیں کر سکتا تھا) غیر شعوری طور پر منسوب کرتا ہے تاکہ اپنی غلطی کو مکمل کر کے اپنی آرزو سے حسن کی تشفی کا سامان پیدا کرے۔ دوسرے لفظوں میں وہ اسے غلطی سے صحیح نصب العین یعنی خدا سمجھ لیتا ہے اور لہذا اسے دل و جان سے چاہنے لگتا ہے اور اس سے ویسی ہی محبت کرتا ہے، اس کی ویسی ہی محبت کرتا ہے ویسی ہی ستائش کرتا ہے اور ویسی ہی پرستش کرتا ہے جیسی کہ خدا کے لیے ہونی چاہیے۔ قرآن حکیم نے انسان کی فطرت کے اس پہلو کی طرف اشارہ کیا ہے۔

وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ

كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ (سورہ بقرہ: رکوع ۶)

لوگوں میں سے بعض ایسے بھی ہیں جو خدا کو چھوڑ کر اوروں کو معبود بنا لیتے ہیں اور پھر ان سے ویسی ہی محبت کرتے ہیں جیسی خدا سے کرنی چاہیے۔ اور وہ لوگ جو ایمان لائے ہیں خدا سے شدید محبت رکھتے ہیں،

تاہم وقت کے گزرنے سے جب اس تصور کے ساتھ اس کا میل جول بڑھتا ہے اور اپنے آپ کے متعلق (یعنی اس بات کے متعلق کہ اس کے جذبہ محبت کا تسلی بخش اور صحیح مقصود کیا ہو سکتا ہے یا کیا ہونا چاہیے) اس کا علم ترقی کرتا ہے تو تصور کے نقائص اس پر عیاں ہونے لگتے ہیں۔ یہ نقائص حسن کے ان اوصاف کے ساتھ ٹکراتے ہیں اور ان کی نفی کرتے ہیں جن کو وہ اس تصور کی طرف شعوری طور پر منسوب کر رہا تھا لہذا وہ ایک تلخ تجربہ کے بعد اس نتیجہ پر پہنچتا ہے کہ

اس تصور کے اندر جس کو اس نے اپنا نصب العین بنا لیا تھا، درحقیقت حسن کا کوئی وصف بھی موجود نہیں اور وہ یہ سمجھنے میں غلطی پر تھا کہ اس کو اس تصور کے اندر صفات حسن کی کوئی جھلک صاف طور پر نظر آتی ہے۔

اس انکشاف حقیقت کا نتیجہ یہ ہوتا ہے کہ وہ اس نصب العین کو کلیتہً ترک کر دیتا ہے اور فی الفور ایک اور نصب العین کو اختیار کرتا ہے جو اُس کے خیال میں ان نقائص سے مبرا ہوتا ہے جو اس کے پہلے نصب العین میں موجود تھے اور ان صفات حسن سے مزین ہوتا ہے جو پہلے نصب العین میں موجود نہیں تھے۔ لیکن اگر اس عرصہ میں موافق قسم کی تعلیم یا صحبت پانے کی وجہ سے اس کے دل میں اپنی فطرت کے صحیح نصب العین کے حسن کا احساس پیدا نہ ہو چکا ہو تو ضروری بات ہے کہ اس کا یہ نیا نصب العین بھی غلط ہو۔ اس صورت میں اگرچہ اُسے یقین ہوتا ہے کہ اس کا نیا نصب العین ان نقائص سے مبرا ہے جو اس کے پہلے نصب العین میں موجود تھے تاہم اس میں بعض اور نقائص موجود ہوتے ہیں جن کا اُسے علم نہیں ہوتا اور یہ نقائص بعد میں اس کی ایک اور کشف غطاء اور مایوسی کا باعث ہوتے ہیں۔ تجربہ اور خطا کا یہ عمل جس میں ایک غلط نصب العین کا انتخاب کیا جاتا ہے اس سے والہانہ محبت کی جاتی ہے۔ اس کے نقائص کا احساس کیا جاتا ہے اُسے رد کیا جاتا ہے اور پھر ایک اور غلط نصب العین کا انتخاب کیا جاتا ہے۔ اس وقت تک جاری رہتا ہے جب تک کہ انسان صحیح نصب العین کا انتخاب نہیں کرتا۔ ایک انسان کے اندازہ حسن میں ایک نصب العین کا گزنا اور دوسرے کا ابھرنے کا ایک ہی سلسلے کے ایک سرے کے گرنے اور دوسرے سرے کے ابھرنے کی طرح بیک وقت عمل میں آتا ہے۔ جس کا نتیجہ یہ ہوتا ہے کہ جب ایک آدمی ایک نصب العین کو چھوڑ چکا ہوتا ہے تو اس وقت وہ دوسرے نصب العین سے محبت کر رہا ہوتا ہے۔ جب بھی ایک نصب العین کو چھوڑنے اور دوسرے کو اختیار کرنے کے درمیان ایک وقفہ آجائے تو خواہ وہ کتنا ہی مختصر ہو، اس سے انسان کا زور وار جذبہ محبت ترک جاتا ہے جس کا نتیجہ یہ ہوتا ہے کہ یا تو وہ صدر سے مر جاتا ہے۔ یا کسی شدید قسم کے اعصابی یا روانی مرض میں مبتلا ہو جاتا ہے۔ ذہنی بیماریوں کا سبب انسان کے جذبہ محبت کی رکاوٹ ہے۔



## نصبِ العینوں کی خصوصیتیں

اس سے پہلے کہ غلط نصبِ العینوں سے محبت کرنے کے خطرناک نتائج اور صحیح نصبِ العین سے محبت کرنے کی برکتوں کا جائزہ لیا جائے۔ ضروری ہے کہ نصبِ العین کی محبت کے فطری جذبہ کی کچھ اور خصوصیتیں بیان کی جائیں اور یہ بتایا جائے کہ نصبِ العین سے محبت کرنے والے افراد پر نصبِ العین کی محبت کے اثرات کیا ہوتے ہیں۔

## فلسفہ اخلاق کی بنیاد

چونکہ ایک انسان جانتا ہے کہ اُسے اپنے نصبِ العین کو حاصل کرنے کے لیے کیا کرنا چاہیے اور کیا نہیں کرنا چاہیے وہ اپنے نصبِ العین سے ایک ضابطہ اخلاق یا سلسلہ اوامر و نواہی کا استخراج کرتا ہے۔ وہ نصبِ العین کی محبت کی وجہ سے اس ضابطہ اخلاق پر نہایت آسانی سے اور پوری رضامندی سے عمل کرتا ہے اس کے نزدیک اپنے نصبِ العین کے ضابطہ اخلاق کے سوائے اور کسی ضابطہ اخلاق کی اپنی کوئی اہمیت یا قدر و قیمت نہیں ہوتی۔ یہ ضابطہ اخلاق اس کی زندگی کے تمام اعمال و افعال کو اپنے ضبط میں رکھتا ہے۔ خواہ یہ اعمال و افعال اخلاق سے تعلق رکھتے ہوں یا سیاست سے یا اقتصاد سے یا معاشرت سے یا تعلیم سے یا قانون سے یا فن سے یا علم سے یا حربی معاملات سے۔

## نظریہ حیات کی اساس

جب ایک نصبِ العین کو ماننے والی جماعت اپنے نصبِ العین کو اپنی قدرتی عملی زندگی کے مختلف پہلوؤں پر چسپاں کرتی ہے تو افکار و تصورات کا جو نظام اس عمل کے دوران پیدا ہوتا ہے۔ اُسے اس کے نظری پس منظر کے سمیت نظریہ حیات یا آئیڈیالوجی کہا جاتا ہے۔ ایک نصبِ العین پر اس طرح سے مبنی ہونے والا نظریہ حیات صرف اسی حد تک مکمل ہوتا ہے جس حد تک کہ وہ انسان کی

قدرتی عملی زندگی کے تمام ضروری پہلوؤں پر حاوی ہو۔ لیکن جس حد تک کہ وہ نظریہ حیات انسان کی قدرتی عملی زندگی کے بعض پہلوؤں کو نظر انداز کرتا ہے اور اس بات کی تشریح اور توضیح نہیں کرتا کہ جس نصب العین پر وہ مبنی ہے وہ زندگی کے ان تمام پہلوؤں پر عملی لحاظ سے کس طرح اثر انداز ہوگا۔ اس حد تک وہ نظریہ حیات نامکمل رہتا ہے۔ اس کا مطلب یہ ہے کہ بہت سے ایسے نظریات حیات ممکن ہیں جو مکمل نصب العین پر مبنی ہوں لیکن خود نامکمل ہوں اور اسی طرح سے بہت سے ایسے نظریات حیات بھی ممکن ہیں جو نامکمل نصب العینوں پر مبنی ہوں لیکن خود مکمل ہوں یہ دونوں قسم کے نظریات حیات فطرت انسانی کے لیے ناقصی بخش ہیں۔ تسلی بخش نظریہ حیات وہی ہو سکتا ہے جو دل مکمل نصب العین پر مبنی ہو اور (ب) خود بھی مکمل ہو۔

## فلسفہ کی اساس

ہر نصب العین اپنے چاہنے والے کے لیے انسان اور کائنات کے متعلق تمام ممکن سوالات کا جواب دیتا کرتا ہے لہذا ہر نصب العین بالقوہ ایک فلسفہ کائنات ہوتا ہے۔ یہ الگ بات ہے کہ یہ فلسفہ جس نصب العین پر مبنی ہو اس کے درست ہونے کے باوجود اس کو کسی خاص وقت تک کوئی ایسا ماہر فلسفی دستیاب نہ ہوا ہو جو اس کو ایک نظام حکمت کی شکل دے سکے یا اس فلسفہ کا بنیادی نصب العین اس قدر غلط یعنی فطرت انسانی سے اس قدر نامطابق ہو کہ اس کے اندرونی نقائص اور تضادات کی وجہ سے کسی ماہر فلسفی کے لیے ممکن ہی نہ ہو کہ وہ اس کو ایک معقول اور مدلل نظام حکمت کی شکل دے سکے۔ کیونکہ جس حد تک کوئی نصب العین فطرت انسانی سے غیر مطابق ہوتا ہے وہ فلسفہ بھی جو اس سے نکلتا ہے یا اس کے اندر مضمون ہوتا ہے غلط اور نامعقول اور بے ربط ہوتا ہے اس کا مطلب یہ ہے کہ صحیح مکمل اور مربوط فلسفہ کائنات صرف وہی ہو سکتا ہے جو اس مکمل نظریہ حیات کی عقلی اور علمی تشریح کر سکے جو ایک مکمل نصب العین پر مبنی ہو۔ لہذا جو لوگوں کو علم ترقی کرتا جاتا ہے وہ فلسفہ جو کسی غلط نصب العین پر مبنی ہو اپنی معقولیت اور قوت کھوتا جاتا ہے یہاں تک کہ سب لوگ تسلیم کر لیتے ہیں کہ وہ غلط ہے اور وہ فلسفہ جو صحیح نصب العین پر مبنی ہو زیادہ سے زیادہ معقول اور مدلل ہوتا جاتا ہے یہاں تک کہ سب لوگ مان لیتے ہیں کہ وہ صحیح ہے۔ یہی سبب ہے کہ مکمل نصب العین پر

یعنی ہونے والا غیر مکمل نظریہ حیات کبھی کائنات کے ایک صحیح اور معقول فلسفہ کی صورت اختیار نہیں کر سکتا۔ ایک سچا فلسفہ ہمیشہ بالقوہ ایک مکمل فلسفہ ہوتا ہے جو بالفضل ہو کر انسان کی قدرتی عملی زندگی کے تمام پہلوؤں پر عادی ہو جاتا ہے اور اُن کی پوری تشریح اور توضیح کرتا ہے۔

## نصب العین کی وحدت

انسان کی فطرت اس طرح سے بنائی گئی ہے کہ آخر کار کوئی انسان بیک وقت ایک سے زیادہ نصب العینوں کیساتھ محبت نہیں کر سکتا۔ ایک بچہ ایک ہی وقت میں بہت سے متضاد تصورات کے زیر اثر ہوتا ہے۔ اُس کے افعال کبھی ایک تصور کے ماتحت اور کبھی دوسرے تصور کے ماتحت ظہور پذیر ہوتے ہیں۔ لیکن رفتہ رفتہ جوں جوں اس کی عمر اور اس کے تجربہ میں اضافہ ہوتا جاتا ہے وہ زیادہ سے زیادہ اس قابل ہوتا جاتا ہے کہ ان تصورات کا مقابلہ ایک دوسرے سے کر کے یہ دیکھے کہ ان میں سے کون سا تصور ایسا ہے جسے وہ درحقیقت چاہتا ہے اور جس کے لیے اُسے دوسرے تصورات کے تقاضوں کو قربان کرنا چاہیے۔ نتیجہ یہ ہوتا ہے کہ بالآخر وہ ایک کے سوائے باقی تمام تصور کو رد کر دیتا ہے اور یہ تصور اس کا نصب العین اور اس کی ذات کا مرکز فکر و عمل بن جاتا ہے اور اس کی شخصیت کو متحد اور منظم کر دیتا ہے۔

اگر کوئی شخص ایسا ہو جو یہ سمجھتا ہو کہ وہ دو نصب العینوں سے بیک وقت محبت کر سکتا ہے اور کر رہا ہے مثلاً عیسائیت اور انگریزی وطنیت کے نصب العینوں سے۔ تو جو یہی کہ اُس کو ایسے حالات کا سامنا کرنا پڑے گا جن میں ان دونوں نصب العینوں کے تقاضے ایک دوسرے کے خلاف ہوں گے اس کی یہ غلط فہمی دور ہو جائے گی۔ اُسے معلوم ہو جائے گا کہ اس کے لیے ضروری ہے کہ وہ ایک نصب العین کے تقاضوں کو پورا کرنے کے لیے دوسرے نصب العین کے تقاضوں کو نظر انداز کرے اور یہ کہ اگر چہ وہ سمجھتا تھا کہ وہ بیک وقت دو نصب العینوں سے برابر کی محبت کر رہا ہے تاہم اصل حقیقت یہ تھی کہ ان میں سے ایک نصب العین دوسرے کا محکوم اور خدمت گزار تھا۔ جب کوئی شخص پختہ بیک وقت دو یا تین مختلف نصب العینوں سے محبت کر رہا ہو تو اس کا مطلب سوائے اس کے اور کچھ نہیں ہوتا کہ اُسے اپنے آپ کا علم اس قدر کم ہے کہ وہ وضاحت سے نہیں

جاننا کہ جن نصب العینوں سے وہ محبت کر رہا ہے وہ اس سے عملی طور پر کیا چاہتے ہیں۔ کیونکہ دو مختلف نصب العینوں کے عملی تقاضے کبھی ایک نہیں ہوتے۔ مثلاً ایک فرد انسانی کے لینے ناممکن ہے کہ وہ بیک وقت ایک اچھا عیسائی اور ایک اچھا کمیونسٹ یا ایک اچھا مسلمان اور ایک اچھا وطنیت پرست بن سکے ایک انسان کا سیاسی نصب العین اس کی پوری عملی زندگی پر حاوی ہوتا ہے۔ جب کوئی مذہب یا کوئی فلسفہ جس پر وہ یقین رکھتا ہو اس کا سیاسی نظریہ نہ ہو تو پھر وہ ایک ایسے عقیدہ کی حیثیت رکھتا ہے جو اس کے سیاسی نظریہ کے ماتحت رہتا ہے جو خود اس کے اعمال و افعال کو عین نہیں کرتا اور جس کے عملی تقاضے وہ وقتاً فوقتاً اپنے سیاسی نظریہ کی خاطر باپال کرتا رہتا ہے۔

## سیاست، اقتصاد، تعلیم اور قانون کی بنیاد

ایک فرد کا نصب العین بالعموم بہت سے افراد کا نصب العین بن جاتا ہے اس کی وجہ یہ ہے کہ والدین اپنے نصب العین کی محبت اپنی اولاد کو منتقل کرتے ہیں اور ان کی اولاد گھر کے تعلیمی ماحول کی وجہ سے اس محبت کو اپنے والدین سے غیر شعوری طور پر اخذ کرتی ہے جس طرح زندگی زندگی کو پیدا کرتی ہے اسی طرح سے محبت محبت کو پیدا کرتی ہے کیونکہ محبت دراصل زندگی ہی ہے جو کائنات کی انسانی سطح پر نمودار ہوتی ہے وہ افراد جو ایک ہی نصب العین سے محبت رکھتے ہوں ایک دوسرے کی طرف کشش محسوس کرتے ہیں اور ہم خیال لوگوں کی ایک جماعت کی صورت اختیار کر لیتے ہیں۔ یہ جماعت قدرتی طور پر خاندان کے کسی بزرگ یا قبیلہ کے کسی سردار یا کسی بادشاہ یا قائد یا ڈکٹیٹر یا پریزیڈنٹ کے ماتحت منظم ہو جاتی ہے۔ ہر منظم جماعت کسی نہ کسی نصب العین پر مبنی ہوتی ہے اور ہر نصب العین جو زندہ رہتا ہے آخر کار ایک منظم جماعت کی صورت اختیار کر لیتا ہے۔ نصب العین کی محبت ماحول کے اثر سے جس میں والدین، بزرگ، استاد، دوست، اخبار، کتابیں، رسالے، ریڈیو، ٹیلی ویژن وغیرہ شامل ہیں قوم کی آئندہ نسلوں کو منتقل ہوتی رہتی ہے اور اس کی روح کے طور پر قائم رہتی ہے۔ یہ ہے وہ طریق جس سے ایک نظریاتی جماعت خواہ اس کا نظریہ صحیح ہو یا غلط صدیوں تک زندہ رہتی ہے۔ زمانہ حال کی منظم نظریاتی جماعتوں کو ریاستیں کہا جاتا ہے۔

ایک نظریاتی جماعت یا ریاست کے تمام اعمال و افعال خواہ وہ سیاسی ہوں یا فوجی یا اقتصادی یا معاشرتی یا اخلاقی یا قانونی یا علمی یا تعلیمی یا فنی اس کے نصب العین کے ضابطہ اخلاق سے معین ہوتے ہیں۔ ایک منظم نظریاتی جماعت یا ریاست ایک زندہ جسم حیوانی کی طرح ہوتی ہے جس میں نصب العین کی محبت و قوت حیات کا کردار ادا کرتی ہے اور قائدہ دماغ کا اور حکومت کے محکمے اس کے اعضائے رمیہ کا کام دیتے ہیں۔ ایک نظریاتی جماعت کے اُسراد جس قدر زیادہ اپنے نصب العین سے محبت رکھتے ہوں، اسی قدر زیادہ ان کی جماعت متحد اور منظم اور طاقت ور ہوتی ہے اور محنت اور قابلیت سے کام کرنے کی استعداد رکھتی ہے۔

## فرد کے نصب العینوں کا ارتقا

نصب العین کی محبت کا جذبہ فرد کی زندگی میں ابتداء ہی سے اپنا کام کرنے لگ جاتا ہے اور اس کا نتیجہ ہوتا ہے کہ جوں جوں اس کی عمر ترقی کرتی جاتی ہے اور اس کے علم اور تجربہ میں اضافہ ہوتا جاتا ہے اس کے نصب العین بھی صحیح نصب العین کی سمت میں بدلتے اور ارتقا کرتے جاتے ہیں۔

ایک بچے کے لیے سب سے زیادہ تسلی بخش اشیاء ہوتی ہیں جو اس کی جبلتی یا حیوانی خواہشات مثلاً کھانے پینے، مالک بننے، برتر اور غالب ہونے، مل کر کھیلنے، تعمیر کرنے وغیرہ کی خواہشات کی تسفی کر سکے لہذا اس کی صورت میں نصب العین کی محبت کا جذبہ ایسی اشیاء کی محبت کی شکل اختیار کرتا ہے۔ جب بچے کی عمر ذرا اور بڑھ جاتی ہے تو چونکہ اس کے والدین تمام دوسرے افراد کی نسبت اس سے زیادہ قریب ہوتے ہیں، جس کی وجہ سے وہ ان کو اچھی طرح سے جان لیتا ہے اور چونکہ وہ دیکھتا ہے کہ وہ اس کے بالمقابل ہر لحاظ سے بلند اور بالا اور برتر ہیں لہذا وہ ان کو اعلیٰ اور قابل ستائش ہستیاں سمجھنے لگتا ہے۔ اور وہ اس کا نصب العین بن جاتے ہیں لہذا وہ ان کی رضامندی یا پسندیدگی کی تمنا کرنے لگتا ہے اور اس کو حاصل کرنے کے لیے اس بات پر آمادہ ہو جاتا ہے کہ اپنے کردار کو مناسب قسم کے ضبط میں لائے اور جب بھی ضرورت پڑے اپنی جبلتی یا حیوانی خواہشات کو کبھی خود اس کا نصب العین بنی ہوئی تھیں اس نئے نصب العین کی خاطر قربان کر دے۔

عرصہ کے بعد جب وہ اپنے اسکول کے استادوں کے ساتھ راہ و رسم پیدا کرتا ہے تو اس کے دل میں ان کی محبت اور ستائش کا جذبہ پیدا ہوتا ہے اور وہ ان کو اچھائی اور کمال کا نمونہ سمجھنے لگتا ہے۔ آگے چل کر اس کی محبت کا جذبہ استادوں سے بھی برتر اور بلند تر اشخاص کی محبت کے راستہ سے اپنا اظہار پانے لگتا ہے اور وہ قوم کے وہی عظیم افراد ہوتے ہیں جو اپنی مختلف حیثیتوں میں قوم کے راہ نمائوں اور خدمت گزاروں کے طور پر پوری قوم سے خراج تحسین وصول کر چکے ہوتے ہیں۔ یہی عرصہ ہے بعد ازاں محسوس ہوتا ہے کہ ان عظیم اشخاص کی محبت جو اس کے دل میں پیدا ہوتی ہے اس کا باعث یہ ہے کہ وہ حسن، نیکی اور صداقت کے بعض اوصاف حمیدہ مثلاً رحم، ہمدردی، محبت، سخاوت، علم، دلیری، دیانتداری اور انصاف سے آراستہ ہیں۔ لہذا جس چیز سے درحقیقت اسکو محبت ہے وہ یہی اوصاف ہیں نہ کہ وہ افراد جن کی طرف یہ اوصاف منسوب کیے جاتے ہیں اس کا نتیجہ ہوتا ہے کہ اس کا نصب العین اشیا اور اشخاص سے گزر کر ان تصورات پر آجاتا ہے جو اس کے خیال میں ان اوصاف کے حامل ہوتے ہیں۔ مثلاً عیسائیت، قومیت، انسانیت، جہورت، اشتراکیت، فسطائیت وغیرہ۔

فرد کے نصب العین کے ارتقا کے ساتھ اس کے دائرہ محبت کی توسیع کچھ اس ترتیب سے انجام پاتی ہے سب سے پہلے اسے فقط اپنی ذات سے محبت ہوتی ہے پھر وہ اپنی ذات کو چھوڑ کر اپنے پورے خاندان سے محبت کرنے لگتا ہے اور خاندان کی خاطر اپنی ذات کو قربان کرنے کے لیے آمادہ ہو جاتا ہے پھر اس کی محبت کا دائرہ اور وسیع ہو جاتا ہے اور اس میں خاندان ہی نہیں بلکہ اس کے دوسرے رشتہ دار اور دوست بھی داخل ہو جاتے ہیں آخر کار پوری قوم بلکہ وہ تمام افراد جو اس کے نصب العین کو چاہتے ہیں اس کی محبت کا مقصد بن جاتے ہیں۔ ابتداء میں ایک فرد کے دل میں بہت سے ایسے نصب العینوں کی محبت جاگزیں ہوتی ہے جو ایک دوسرے کے پہلو پہ پہلو موجود ہوتے ہیں اور جو اس کی شخصیت کو اور اس کی عملی زندگی کو بہت سے الگ الگ بلکہ متضاد حصوں میں تقسیم کیے ہوئے ہوتے ہیں لیکن جب رفتہ رفتہ اس کے ذہن میں ان نصب العینوں کا مقابلہ اور موازنہ ایک دوسرے سے ہونے لگتا ہے تو بالآخر ایک وقت ایسا آجاتا ہے جب وہ یہ فیصلہ کرنے کے قابل ہو جاتا ہے کہ ان میں سے ایک سب سے اچھا اور سب سے اونچا ہے اور

فیصلہ اس کی شخصیت کو ایک مرکز بہم پہنچا کر متحد اور منظم کر دیتا ہے اور اس کی عملی زندگی میں بھی ایک مرکزیت یا وحدت پیدا کر دیتا ہے۔

ایک فرد انسانی کے نصب العینوں کا ارتقا ٹھوس اشیاء سے تصوری محتاج کی سمت میں غیر مستقل سے مستقل کی سمت میں، غیر مکمل سے مکمل کی سمت میں، متعدد سے واحد کی سمت میں، ہجرت سے کل کی سمت میں اور حسن بینی اور صداقت کے پست درجوں سے بلند تر درجوں کی سمت میں ظہور پذیر ہوتا ہے اور جب ہم اس بات کو سامنے رکھیں کہ ان کا ارتقا صحیح نصب العین کی سمت میں ہوتا ہے اور ان کے ارتقا کی یہ تین بالکل صحیح اور قدرتی نظر آتی تاہم ایک شخص کے نصب العین کا ارتقا بالعموم اس قوم کے نصب العین پر اگر رک جاتا ہے جس کا وہ ایک رکن ہوتا ہے۔ شاذ ہی ایسا ہوتا ہے کہ کسی شخص کا نصب العین اس قوم کے نصب العین سے اونچا ہو جائے جس میں وہ جنم لیتا ہے۔ ایسا شخص اگر دوسروں کو اپنے نصب العین کے حسن و کمال کا معترف نہ بنا سکے تو اس کی قوم کے لوگ اسے ایک دیوانہ یا باغی یا انقلابی سمجھتے ہیں اور اسے دبانے اور مٹانے کی کوشش کرتے ہیں۔

## ۷۔ نوع میں نصب العینوں کا ارتقا

نصب العین کی محبت کا جذبہ نوع میں بھی شروع سے ہی اپنا اظہار کرنے لگ جاتا ہے۔ نوع انسانی میں بھی نصب العینوں نے قریباً اسی ترتیب کے ساتھ ارتقا کیا ہے جس ترتیب کے ساتھ وہ فرد انسانی میں ارتقا کرتے ہیں۔ جس کا مطلب یہ ہے کہ فرد زندگی کی نفسیاتی سطح پر بھی نوع کی تاریخ کا اعادہ اسی طرح سے کرتا ہے جس طرح وہ زندگی کی حیاتیاتی سطح پر اس کا اعادہ کرتا ہے۔

عہد قدیم کے انسان کے لیے اس کی اپنی جبلتی خواہشات (مثلاً بھوک کی تشنگی کرنا، دوسروں پر غلبہ حاصل کرنا، اشیاء کا مالک بننا، جنسی خواہش کو مطمئن کرنا وغیرہ) سے زیادہ کوئی چیز محبت کرنے اور سائرس کرنے کے لائق نہ تھی۔ ہر شخص کی ہمدردیاں صرف اس کی اپنی ذات تک محدود ہوتی تھیں۔ الایہ کہ وہ بعض وقت اپنی حیوانی جبلتوں ہی کی خاطر ان کو دوسرے اشخاص تک وسعت دینے کے لیے مجبور ہو جاتے۔ پھر کچھ مدت کے بعد وہ اپنے فائدان کے افراد سے ایک قسم

کی دُپٹی اور محسوس کرنے لگا اور اسے دوسرے خاندانوں سے الگ ایک وحدت سمجھنے لگا جو اس کے نزدیک خاندان کے سب سے بڑے بزرگ اور دانا کے تحت قدرتی طور پر منظم تھی اور یہ بزرگ یا دانا خاندان کا سردار تھا۔ اس مرحلہ پر اپنی سو و دو بیہود کی بجائے خاندان کی سو و دو بیہود اس کا مقصد یا نصب العین بن گئی اور چونکہ خاندان کا سردار خاندان کی سو و دو بیہود کا نگران تھا وہ اس کی خوشنودی کے لیے اپنی جلتی خواہشات میں جو پہلے اس کا مقصد تھیں، رد و بدل کو گوارا کرنے لگا۔ اس کے بعد اُس نے اپنے خاندان کے بعض مفاد کو قبیلہ کی عام بھلائی کے لیے قربان کرنا سیکھ لیا اور یہ قبیلہ جس کی علامت اس کا سردار تھا، اس کی محبت کا مقصد یا نصب العین بن گیا۔ پھر قبیلہ بہت سے تھے اور آپس میں جنگ کرتے رہتے تھے۔ لہذا آخر کار ان کو یہ بات سمجھ میں آئی کہ قبائلی جنگیں ظالمانہ اور تباہ کن ہیں اور ان کی آرزوئے حسن کے لیے یہ بات زیادہ تسلی بخش ہے کہ وہ ایک بادشاہ کے ماتحت متحد اور منظم ہو جائیں، لہذا اب بادشاہ ایک خاص ملک میں رہنے والی ایک قوم پر حکومت کرنے لگا۔ اور قوم کے نمائندہ کی حیثیت سے قوم کا مقصد اور نصب العین بن گیا لیکن بادشاہ کی خود غرضیوں اور بے انصافیوں نے ان کی توجہ جلد ہی اس بات کی طرف مبذول کر دی کہ درحقیقت ان کی آرزوئے حسن کو ایسا نصب العین مطمئن نہیں کر سکتا جو ملک اور قوم کی خیر خواہی اور بھلائی کو نظر انداز کرتا ہے۔ لہذا ان کا نصب العین بادشاہ کی بجائے ملک یا ملک میں رہنے والی قوم قرار پایا۔ دوسرے الفاظ میں ان کا نصب العین ایک فرد واحد کی عظمت سے جو ظل اللہ سمجھا جاتا تھا، گزر کر پوری قوم کی عظمت پر اٹھا۔ اور اس نے بادشاہت پرستی کی بجائے قومیت پرستی کی شکل اختیار کر لی۔ پھر قوم کی بھلائی کا تقاضا یہ تھا کہ وہ اپنے آپ پر خود حکومت کرے۔ لہذا ان کا نصب العین حسن کے معیار میں اور بلند ہو گیا اور وہ جمہوریت، آزادی، انوث، مساوات اور حریت ایسے ناموں سے تعبیر ہونے لگا۔ تاہم ان اصطلاحات کا مفہوم زیادہ وسیع نہیں تھا۔ کیونکہ ان کا مقصد یہ تھا کہ ان کا اطلاق انسانوں کے لیے ایک محدود گروہ پر کیا جائے جو ایک قوم یا نسل کی حیثیت سے ایک خاص خطہ زمین میں خاص جغرافیائی حدود کے اندر رہتے ہوں اور فقط وہی ان سے مستفید ہوں لیکن پہلی جنگ عظیم کے بعد نوع انسانی کے نصب العینوں نے ایک نہایت ہی اہم قدم آگے اٹھایا۔ یعنی وہ انسان اور کائنات کے



مکمل فلسفوں کی صورت میں آگئے۔ مثلاً فسطائیت اور اشتراکیت جن میں سے ہر ایک کائنات کا ایک مکمل فلسفہ ہونے کا مدعی ہے۔

فرد کی طرح نوع میں بھی نصب العینوں کا ارتقا ٹھوس اشیاء سے تصوری حقائق کی سمت میں، غیر مستقل سے مستقل کی سمت میں، غیر مکمل سے مکمل کی سمت میں، متحدہ سے واحد کی سمت میں، جزو سے کل کی سمت میں اور حسن نیکی اور صداقت کے پست درجوں سے ان کے بلند تر درجوں کی سمت میں ظہور پذیر ہوتا ہے۔ دوسرے الفاظ میں فرد کے نصب العینوں کی طرح وہ بھی صحیح نصب العین کی سمت میں ارتقا کرتے ہیں۔

## قائدین کا رول

عام طور پر ایک نصب العین کے حسن کا ذاتی احساس کسی ایسے قائد یا راہ نما کے ساتھ گہرا نفسیاتی یا روحانی تعلق پیدا کرنے سے حاصل ہوتا ہے جو اس نصب العین کی محبت سے پوری طرح سرشار ہو۔ اس قسم کا نفسیاتی تعلق ایسی حالت میں بھی بہت آسانی سے پیدا کیا جاسکتا ہے جب کسی انسان کو ایک ایسی معاشرتی فضا میں رہنے کا اتفاق ہو جو نصب العین کی محبت سے پوری طرح معمور ہو۔ یعنی ایک ایسے معاشرہ میں جس کے افراد پہلے ہی اس نصب العین سے محبت کر رہے ہوں اور اس کی خدمت میں مصروف ہوں۔ یہی وہ طریق ہے جس سے ہماری کسی نظریاتی سوسائٹی کی ایک نسل کا نصب العین اس سے اگلی نسل کا نصب العین بن جاتا ہے۔ ایک نصب العین کے چاہنے والے کے ساتھ نفسیاتی تعلق پیدا کرنا واحد طریق کار ہے جس کے ذریعے سے ایک انسان نصب العین کی محبت میں اضافہ کر کے اس کو زیادہ قوی اور اس کی کیفیت کو اور گہرا کر سکتا ہے۔

تمام نصب العینوں کے خواہ وہ صحیح ہوں یا غلط قائدین بھی ہوتے ہیں اور متعین بھی۔

## ایک تہذیب کا عروج و زوال

جس طرح سے ضروری ہے کہ ایک فرد کا غلط نصب العین زود یا بدیر شکستہ ہو جائے اسی طرح سے یہ بھی ضروری ہے کہ ایک منظم جماعت کا نصب العین بھی زود یا بدیر شکستہ ہو جائے۔

وہ کئی صدیوں تک زندہ رہ سکتا ہے لیکن آخر کار اس کا مٹ جانا ضروری ہوتا ہے۔ اس کی وجہ یہ ہے کہ ایک نصب العین فقط ایک ذہنی تصویر ہی نہیں ہوتا بلکہ عمل کا ایک پروگرام بھی ہوتا ہے۔ لہذا اس کا ہر چھوٹے سے چھوٹا حصہ اس کی پرستار سوسائٹی کی خارجی عملی زندگی میں منتقل ہوتا ہے۔ لہذا سوسائٹی کی عملی زندگی کے حالات اس کی مکمل تصویر پیش کرتے ہیں۔ نصب العین کی باطنی جزئیات سوسائٹی کے حالات میں اس طرح ہو بہو نظر آتی ہیں جس طرح ایک بڑے آئینے میں اس کے سامنے کے منظر کی تفصیلات۔ یہ حقیقت سوسائٹی کو موثر دیتی ہے کہ وہ اس کے نقائص کو بڑی وضاحت کے ساتھ اپنی آنکھوں سے دیکھ لے۔ اگر نصب العین غلط ہو تو غلط قسم کے سماجی، اخلاقی، اقتصادی، سیاسی، قومی اور بین الاقوامی حالات پیدا کرتا ہے جو حسن، نیکی اور صداقت کے لیے ہماری فطری آرزو کو ناگوار ہوتے ہیں اور ہمیں نصب العین کے نقائص سے خبردار کرتے ہیں۔ ہمارے لوگوں میں اس کی نفرت پیدا کرتے ہیں اور ہمیں اسے چھوڑنے پر مجبور کرتے ہیں۔

وہ سوسائٹی جو ایک غلط نصب العین سے محبت کرتی ہے۔ اس نصب العین کی طرف خدا کی چند صفات کو تو اپنی غلطی کی وجہ سے جان بوجھ کر اور شعوری طور پر منسوب کرتی ہے اور خدا کی باقی صفات کو نہ جانتے ہوئے اور غیر شعوری طور پر منسوب کرتی ہے۔ اس کا قدرتی نتیجہ یہ ہوتا ہے کہ وہ اپنی تمام کوششوں کو ان صفات کے عملی خارجی اظہار پر صرف کرتی ہے جن کی موجودگی کا وہ اپنی غلطی کی وجہ سے سمجھتی ہے کہ وہ علم رکھتی ہے اور باقی صفات کو نظر انداز کرتی ہے اور ان کے عملی اظہار کی کوئی کوشش نہیں کرتی۔ لیکن یہی بات کہ وہ خدا کی اکثر صفات کو نظر انداز کرتی ہے اس کے لیے ناممکن بنا دیتی ہے کہ وہ خدا کی ان صفات کو اپنی خارجی عملی زندگی میں کامیابی سے ظاہر کر سکے جن کو وہ نظر انداز کرنا نہیں چاہتی۔ چونکہ وہ حسن، نیکی اور صداقت کی اکثر ضروریات سے بے پروا ہوتی ہے لہذا یہ حقیقت حسن، نیکی اور صداقت کی ان ضروریات سے مزاحمت کرتی ہے اور ان کی آتشگی میں رکاوٹ پیدا کرتی ہے جن سے وہ بے پروا نہیں ہوتی۔ ایک غلط نصب العین کی فطرت کی وجہ سے یہ ضروری ہے کہ اس سوسائٹی کے حالات جو اس پر مبنی ہوں آخر کار زیادہ سے زیادہ بگڑتے چلے جائیں یہاں تک کہ وہ سوسائٹی اپنی آخری تباہی تک پہنچ جائے اور الیا ہو کر رہتا ہے خواہ سوسائٹی کے افراد بگڑتے ہوئے حالات کی روک تھام یا اصلاح کے لیے جو

چاہیں کہتے یا کرتے رہیں۔ اس کی وجہ یہ ہے کہ ہر غلط نصب العین یہ چاہتا ہے کہ وہ خدا کی پسند صفات کو اس کی باقی ماندہ صفات سے الگ کر کے اور ان کی مدد کے بغیر سوسائٹی کی عملی زندگی میں آشکار کرے۔ حالانکہ حسن کی کوئی صفت اس کی دوسری تمام صفات کی مدد کے بغیر اور ان سے الگ ہو کر اپنا اظہار نہیں پاسکتی۔ حسن جس میں نیکی اور صداقت بھی شامل ہیں ایک وحدت ہے وہ نہ تو حصوں میں تقسیم ہو سکتا ہے اور نہ حصوں میں آشکار کیا جاسکتا ہے۔

لیکن وہ عمل جس سے غلط نصب العین پر قائم ہونے والی ایک سوسائٹی اپنے نصب العین کے بیکار بلکہ خطرناک ہونے کا علم حاصل کرتی ہے بالعموم بڑا سست اور طویل ہوتا ہے اور کسی صدیوں تک پھیل جاتا ہے۔ ابتدائے عشق میں نصب العین کے چاہنے والوں کی امیدیں بہت بلند ہوتی ہیں۔ ان کی محبت تازہ اور پرجوش ہوتی ہے لہذا وہ اپنے نصب العین کی خدمت دل جان سے کرتے ہیں اور اس کوشش میں کوئی دقیقہ فرورگزاہت نہیں کرتے کہ وہ جس حسن کو اپنے نصب العین کی طرف منسوب کرتے ہیں وہ خارجی دنیا میں آشکار ہو اس سے ان کی محبت اور بھی ترقی کرتی ہے۔ اس کا نتیجہ یہ ہوتا ہے کہ نصب العین کی قوت بڑھتی رہتی ہے اس کا حلقہ اثر پھیلتا رہتا ہے اور اس کی شان و شوکت میں برابر اضافہ ہوتا رہتا ہے۔ یہاں تک کہ نصب العین عظمت کی اس انتہا کو پالیتا ہے جسے پالینے کی استعداد اس کی فطرت میں ہوتی ہے۔ قدرت ہر نصب العین کو بڑھنے اور چھوڑنے کا پورا موقعہ دیتی ہے اور ہر نصب العین ہنرت میں اور ہر پہلو سے اتنی نشوونما پالیتا ہے جتنی اس کی فطرت کی صلاحیتوں میں یا اس کے اوصاف و خواص میں بالقوہ موجود ہوتی ہے۔

كَلَّا نَمْنَدُ هُوَ لَآءٌ وَهُوَ لَآءٌ مِّنْ عَطَاؤِ رَبِّكَ وَمَا كَانَ عَطَاؤُكَ مَحْضُورًا

ہم سب کی مدد کرتے ہیں ان کی بھی اور ان کی بھی۔ آپ کے رب کی بخشش کی وجہ سے اور آپ کے رب کی بخشش محدود نہیں۔ (بنی اسرائیل: ۲۰)

لیکن رفتہ رفتہ نصب العین کے پوشیدہ نقائص ان کی محبت پر مخالفانہ اثر پیدا کرنے لگ جاتے ہیں۔ وہ اب بھی اپنے نصب العین سے چمٹے رہتے ہیں لیکن اس کے لیے ان کی تلاش کا جذبہ کمزور ہونے لگتا ہے اور ان کی محبت کا جوش و خروش بھی ٹھنڈا ہونے لگتا ہے اور اب

نصب العین پھیلنے سے رہ جاتا ہے اور اس کی قوت ترقی کرنے سے رک جاتی ہے اور وہ اسی قوت اور شان و شوکت کے سہارے جیتا ہے جو وہ پہلے حاصل کر چکا ہوتا ہے اور روز بروز کمزور سے کمزور تر ہوتا جاتا ہے لہذا اس کے چاہنے والے بھی دن بدن اس کے لیے اپنی محبت کھوتے جاتے ہیں۔ اس موقع پر ایک بیرونی کچل دینے والا حملہ یا ایک اندرونی کامیاب انقلاب اسے ہمیشہ کے لیے صفحہ ہستی سے مٹا دیتا ہے۔ اور ایک اور نصب العین اس کی جگہ لینے کیلئے اُبھر آتا ہے۔ یہ ہے قدرت کا وہ عمل جس کے ذریعے سے ثقافتیں اور تہذیبیں جن میں سے ہر ایک کسی نہ کسی نصب العین کے گرد وجود میں آتی ہے ترقی کرتی ہیں اور اپنی ترقی کی انتہا تک پہنچ جاتی ہیں اور پھر زوال پاتی ہیں اور مٹ جاتی ہیں اور نئی ثقافتیں اور تہذیبیں ان کی جگہ لیتی ہیں اور پھر تاریخ کے اسی عمل کو دہراتی ہیں اور یہ ہے قدرت کا وہ قانون جس سے تاریخ کا عمل انسان کو اس کی فطرت کے نصب العین کی طرف جنوع انسانی کا آخری نصب العین ہے آگے دھکیلتا چلا جا رہا ہے۔

الْمَرِيضَ وَكَثْرَ أَهْلِكُنَا مِنْ قَبْلِهِمْ مِنْ قَرْنٍ مَكَتَهُمْ فِي الْأَرْضِ  
مَا لَمْ نُمَكِّنْ لَكُمْ وَأَرْسَلْنَا السَّمَاءَ عَلَيْهِمْ مِدْرَارًا وَجَعَلْنَا  
الْأَنْهَارَ مَجْرَىٰ مِنْ تَحْتِهِمْ فَأَهْلَكْنَا هُمْ بِدُؤُوبِهِمْ وَأَنْشَأْنَا  
مِنْ بَعْدِهِمْ قَرْنًا آخَرِينَ۔ (الانعام: ۶۰)

کیا وہ نہیں دیکھتے کہ ہم نے ان سے پہلے کتنی نسوں کو تباہ کر دیا ہے جن کو ہم نے زمین پر اس طرح سے ممکن کیا تھا کہ تم کو بھی ویسا نہیں کیا۔ ہم نے بادلوں کو بھیجا کہ ان پر موسلا دھار میں برسائیں اور دریاؤں کو ان کے نیچے جاری کیا اور ہم نے ان کو ان کے گناہوں کے سبب نیست و نابود کر دیا اور ان کے بعد ایک اور نسل پیدا کی۔

## نصب العینوں کی جنگ

چونکہ کسی قوم کا نصب العین ایک ایسا تصور ہوتا ہے جو اس کے اپنے خیال کے مطابق انتہائی حسن اور انتہائی کمال سے مزین ہوتا ہے اور وہ قوم چاہتی ہے کہ اپنے نصب العین کے

حسن اور کمال کو پوری طرح سے آشکار کرے لہذا وہ اس کام کو بخیر و خوبی انجام دینے کے لیے اپنے آپ کے لیے غیر محدود قوت اور حلقہ اثر کی غیر محدود وسعت چاہتی ہے لیکن ظاہر ہے کہ وہ غیر محدود قوت اور غیر محدود حلقہ اثر صرف دوسرے تمام نصب العینوں کی قیمت پر ہی اور ان کو نقصان پہنچا کر ہی حاصل کر سکتی ہے۔ لہذا ہر ریاست بالحقہ اور اپنی فطرت کی بنا پر دوسری تمام ریاستوں کی دشمن اور بدخواہ ہوتی ہے اور جس لمحہ وجود میں آتی ہے اسی لمحہ سے ان سب کے ساتھ برسر پیکار ہوتی ہے۔ یہ پیکار کبھی آشکار ہوتی ہے اور کبھی پنہاں۔ کبھی تشدد آمیز ہوتی اور کبھی پرامن کبھی میدان جنگ کی صورت اختیار کرتی ہے اور کبھی مجلس یا کانفرنس کی اور کبھی کسی عہد نامہ کی یا نیز مگلی کے جذبہ کی۔ لیکن یہ پیکار ہر ریاست کے لیے زندگی اور موت کی جنگ ہوتی ہے جو اس وقت تک جاری رہتی ہے جب تک کہ وہ خود مٹ نہیں جاتی یا دوسری تمام ریاستوں کو مٹا نہیں دیتی۔ یہ بھی ممکن ہے کہ اس پیکار کے باوجود بعض ریاستوں میں مشترک مقاصد حاصل کرنے کے لیے گہری دوستیاں پیدا ہو جائیں جو طویل عرصوں تک جاری رہیں۔ لیکن ریاستوں کی ایسی دوستیاں صرف اس وقت تک جاری رہتی ہیں جب تک ان کے نصب العینوں کے مفاد ایک دوسرے سے کھلم کھلا نہیں کراتے تاہم ان کے مفاد کا مخفی تضاد ہمیشہ موجود رہتا ہے اور ان کی زندگی میں بار بار آشکار ہوتا رہتا ہے۔

اس طرح ہر غلط نصب العین زود یا بدیر ٹوٹ جاتا ہے۔ نہ صرف اس لیے کہ اس کے مخفی اندرونی تضادات یا نقائص آشکار ہو کر اسے توڑ دیتے ہیں۔ بلکہ اس لیے بھی کہ دوسرے نصب العینوں کو ماننے والی قومیں اسے باہر سے کاری ضربیں لگا کر کچل دیتی ہیں۔ جب کسی نصب العین کو ماننے والی قوم بیرونی حملوں کی وجہ سے کمزور ہو جاتی ہے تو وہ اس بات پر غور کرنے لگتی ہے کہ آیا اس کا نصب العین ہی تو اس کی شکستوں اور ناکامیوں کا باعث نہیں۔ گویا ایسی حالت میں اگر نصب العین درحقیقت غلط اور ناقص ہو تو قوم اس کے نقائص سے جلد تر باخبر ہو جاتی ہے۔

## جذبہ لاشعور کی حقیقت

نصب العین کی محبت کا جذبہ جو انسان کا امتیاز ہے درحقیقت اس کے لاشعور کا جذبہ ہے جو تجزیہ نفس کے باہرین کے تجربات کے نتیجے کے طور پر اب انسان کے تمام اعمال و افعال کی قوت

مگر کہ تسلیم کیا گیا ہے افسوس ہے کہ تجزیہ نفس کے ماہرین نے جذبہ لاشعور کی حقیقت کو پوری طرح سے نہیں سمجھا اور اس کی کئی متضاد قسم کی توجیہات کی ہیں۔ مثلاً قرآن مجید کے خیال میں یہ جذبہ جنسی خواہش ہے۔ ایڈلر کا خیال ہے کہ اس کی حقیقت قوت یا غلبہ کی ایک خواہش ہے اور یونگ سمجھتا ہے کہ یہ جنسی خواہش بھی ہے اور جذبہ کی خواہش بھی لیکن اصل بات یہ ہے کہ یہ جذبہ حسن اور کمال کی ایک خواہش ہے جو کسی ایسے نصب العین کی محبت سے ہی مطمئن ہو سکتی ہے جو منتہائے حسن و کمال ہے۔ چونکہ اس قسم کا ایک نصب العین یہ استعداد رکھتا ہے کہ انسان کے لاشعور میں محبت کا جو ذخیرہ موجود ہے وہ اسے تمام و کمال اپنے تصرف میں لے لے اور کام میں لائے۔ وہ انسان کی شخصیت کو مکمل طور پر متحد اور منظم کر دیتا ہے اور اس کے مکمل اطمینان قلب اور انبساط کا موجب ہوتا ہے۔ یہ حقیقت نہ صرف دماغی اور اعصابی امراض کے السداد اور علاج کے لیے اور اخلاقی بیماریوں کو روکنے اور دور کرنے کے لیے بلکہ نوع انسانی کی معاشرتی اور سیاسی مشکلات کے حل کرنے کے لیے بھی بڑی اہمیت رکھتی ہے۔

## محبت کی یا اپنے آپ کے علم کی ترقی اور اس کا تنزیل

ایک نصب العین کی محبت جب تک عمل میں ظاہر نہ ہو وہ سچی محبت نہیں ہوتی بلکہ محض خود فریبی ہوتی ہے اس کی وجہ یہ ہے کہ جس حد تک کسی شخص کی زندگی کے اعمال و افعال اس نصب العین سے پیدا نہیں ہو رہے ہوتے جس کی محبت کا وہ دعویٰ زبانی کر رہا ہے وہ یقیناً کسی اور نصب العین سے پیدا ہو رہے ہوتے ہیں اور وہی نصب العین درحقیقت اس کے دل پر قابض ہوتا ہے اور اس کا زبانی دعویٰ غلط ہوتا ہے۔

کسی نصب العین کی سچی اور حقیقی محبت کبھی ایک حال پر نہیں رہتی۔ وہ کم و بیش یا تو بڑھ رہی ہوتی ہے یا کم ہو رہی ہوتی ہے۔ جب وہ کم ہو رہی ہوتی ہے تو بیک وقت اس کے ساتھ ہی ایک اور نصب العین کے اصلی یا فرضی حسن کا انکشاف عمل میں آ رہا ہوتا ہے اور فرد کا عمل بھی اسی انکشاف کی نسبت سے اس نصب العین کی طرف منتقل ہو رہا ہوتا ہے۔ اگر ایسا انکشاف عمل میں نہ آ رہا ہو تو پھر فرد ان وجوہات کی بنا پر جن کی تشریح اوپر کی گئی ہے ایک المناک ذہنی تجزیہ

میں سے گزر رہا ہوتا ہے جو ایک اعصابی خلل یا صدر میا کم از کم ایک ذہنی پریشانی کی صورت میں ہوتا ہے۔

چونکہ نصب العین کی محبت کے جذبہ کی رکاوٹ یا مایوسی کی حالت ایک انسان کے لیے المیہ اور ناقابل برداشت ہوتی ہے۔ انسان کو کشش کرتا ہے کہ اس حالت کو کسی قیمت پر پیدا نہ ہونے دے۔ یہی وجہ ہے کہ وہ اپنے نصب العین کے خلاف کوئی معقول دلائل بھی سننے کیلئے تیار نہیں ہوتا اور یہ چاہتا ہے کہ ہر حالت میں اپنے نصب العین کے ساتھ چلتا رہے اور اس بات کی بھی پروا نہ نہیں کرتا کہ لوگ بجا طور پر یہ کہیں گے کہ وہ ضدی اور نامعقول ہے۔

اس کے برعکس اگر نصب العین کی محبت ترقی کر رہی ہو تو پھر یہ اپنے معمول اور قدرتی راستہ پر ہوتی ہے اور اس کی وجہ سے انسان کو کوئی تکلیف یا زحمت نہیں ہوتی۔ جب تک ایک نصب العین کی محبت کسی دوسرے نصب العین کی محبت سے نہیں ٹکراتی وہ برابر ترقی کرتی رہتی ہے اور جب ٹکراتی ہے تو بالعموم مغلوب ہو کر مٹ جاتی ہے اور دوسرے نصب العین کی محبت اس کی جگہ لے لیتی ہے اس کی وجہ یہ ہے کہ محبت اظہار کا تقاضا کرتی ہے اور جب عاشق کسی قدر اپنی محبت کا اظہار کرتا ہے تو وہ گویا اسے اجازت دیتا ہے کہ وہ اس کے قوائے تھرمو عمل کو اور لہذا اس کی پوری شخصیت کو ذرا اور اپنے تصرف میں لے لے۔ محبت کا ہر اظہار خواہ وہ خیال میں ہو یا لفظ میں یا عمل میں انسان کے ذخیرہ محبت کا ایک اور جزو اس کے شعور کی گہرائیوں سے نکال کر اس کے نصب العین کے ساتھ پیوست کر دیتا ہے اور اس طرح سے نصب العین کی محبت کو ترقی دیتا ہے

## غلط نصب العین سے محبت کرنے کے خطرات زندگی اور اسکی اقدار کے متعلق غلط نقطہ نظر

(۱) جب کوئی فرد یا کوئی قوم انبیاء کی دعوت کو نظر انداز کر دے اور کسی غلط نصب العین سے محبت کرنے لگ جاتے تو اس حالت کو اسلام کی اصطلاح میں کفر کہا جاتا ہے۔

نصب العینوں کی جن خصوصیات کا ذکر اوپر کیا گیا ہے ان سے آشکارا ہے کہ کسی غلط نصب العین کی محبت یا کفر کی حالت اس فرد یا قوم کے لیے جو اسے اختیار کرے نہایت ہی خطرناک نتائج

پیدا کرتی ہے۔ مختصر طور پر پیتا سچ حسب ذیل ہیں:-

(۱) چونکہ ایک غلط نصب العین دراصل حسن کی تمام صفات سے عاری ہوتا ہے اور اس کا چاہنے والا ان صفات کو اس کی طرف محض ایک غلطی کی بنا پر منسوب کر رہا ہوتا ہے لہذا جو فرد اس سے محبت کرتا ہے وہ اس کی صفات کو اپنی عملی زندگی میں اجاگر کرتے ہوئے انسانی زندگی اور اس کی اقدار کے متعلق ایک غلط نقطہ نظر پیدا کر لیتا ہے حسن، خیر اور صداقت کے لیے اس کی فطرت کا جذبہ محبت پوری آزادی کے ساتھ اور مکمل طور پر اپنا اظہار نہیں پاسکتا کیونکہ اس کا ناقص نصب العین جو ان صفات سے عاری ہوتا ہے ان کے اظہار کے ساتھ مزاحمت کرتا ہے۔ نتیجہ یہ ہوتا ہے کہ عدل، دیانت داری، سچائی، مساوات، آزادی، نیکی اور اخوت ایسی اخلاقی اقدار کے صحیح تقاضوں کے متعلق اس کے اندازے اور فیصلے غلط ہو جاتے ہیں وہ اپنی غلط قسم کی محبت سے نادانستہ طور پر اور ایک غیر محسوس طریق سے مجبور ہوتا ہے کہ ان اصطلاحات کو غلط اور محدود اور تنگ نظرانہ معنی پہنائے اور لہذا ان کو اخلاق کے بلند معیار سے نیچے گرا کر شراکیزمی کا ذریعہ بنائے۔ وہ ان اوصاف کے صحیح مطالبات کو عملی طور پر نظر انداز کرتا ہے اپنی بہترین نیتوں اور بہترین کوششوں کے باوجود اس کے افعال غلط مقاصد کے لیے صادر ہونے لگتے ہیں۔ اس کے فکرو عمل کی قوتیں جن پر اس کا غلط نصب العین حکمران ہوتا ہے۔ غلط طور پر کام کرتی ہیں اور غلط نتائج پیدا کرتی ہیں۔ وہ اس چیز سے نفرت کرتا ہے جو درحقیقت قابل ستائش اور لائق محبت ہوتی ہے اور اس چیز سے محبت کرتا ہے جو درحقیقت زشت نامحمود ہوتی ہے۔ اشیاء کے متعلق اس کا زاویہ نگاہ بگڑ جاتا ہے اور اشخاص اور حقائق کے متعلق اس کا خیال ٹھوکریں کھانے لگتا ہے۔ اپنی غلط محبت کے دباؤ کی وجہ سے نہ وہ ٹھیک طرح سے دیکھ سکتا ہے نہ سن سکتا ہے نہ سوچ سکتا ہے نہ بول سکتا ہے اور نہ کام کر سکتا ہے اور پھر سب سے بڑی مصیبت یہ ہوتی ہے کہ وہ ایک ایسی عظمت کے عالم میں ہوتا ہے کہ اسے اپنی ان کوتاہیوں اور مجبوریوں کا قطعاً کوئی علم نہیں ہوتا وہ گویا ایک حیوان کی طرح ہوتا ہے جسے اس کا غلط نصب العین جس طرف چاہے ہانک کر لے جاتا ہے بلکہ حیوان بھی اتنا گمراہ نہیں ہوتا کیونکہ وہ بھی قدرت کی عطا کی ہوئی جبلتوں کے مطابق عمل کرتا ہے اور اس کا عمل قدرت کے مقاصد سے ہٹا ہوا نہیں ہوتا۔

لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبْصِرُونَ بِهَا



وَلَهُمْ أَذَانٌ لَّا يَسْمَعُونَ بِهَا أُولَٰئِكَ كَالْأَنْعَامِ بَلْ هُمْ أَضَلُّ  
 أُولَٰئِكَ هُمُ الْفٰضِلُونَ ۝ (الاعراف: ۱۷۹)

ان کے دل ہیں جن سے سوچتے نہیں اور ان کی آنکھیں ہیں جن سے دیکھتے نہیں۔ اور ان کے کان ہیں جن سے سنتے نہیں۔ وہ حیوانات کی طرح ہیں بلکہ ان سے بھی زیادہ گمراہ۔ یہی لوگ ہیں جو اپنی گمراہی سے بھی بے خبر ہیں۔

چونکہ نصب العین انسان کے ہر فعل کا سرچشمہ ہے اور اس کی قدر و قیمت کو معین کرتا ہے لہذا ان کا ہر فعل اتنا ہی اچھا یا بُرا ہوتا ہے جتنا کہ وہ نصب العین اچھا یا بُرا ہوتا ہے جس سے وہ صادر ہوتا ہے لہذا ظاہر ہے کہ اس شخص کا کیر کڑ بھی حقیقی طور پر عمدہ یا بلند نہیں ہو سکتا جو ایک ناقص اور غلط نصب العین سے محبت کر رہا ہو۔ مثلاً جس شخص کا نصب العین کوئی قوم ہو جو کسی خاص خط زمین میں بس رہی ہو اور اپنے چمڑے کی ایک خاص رنگت رکھتی ہو اور ایک خاص نسل سے تعلق رکھتی ہو اور ایک خاص زبان بولتی ہو۔ اس کا تصور صداقت یا عدل یا صریت یا مساوات کبھی اتنا وسیع نہیں ہو سکتا کہ ان لوگوں پر بھی عادی ہو جائے جو اس ملک یا رنگ یا نسل یا زبان سے تعلق نہ رکھتے ہوں۔ وہ سمجھتا ہے کہ صداقت، عدل، صریت یا مساوات کا کوئی ایسا تصور اس کی محبت یا کوشش کے لائق نہیں جو اس کی اپنی قوم کو چھوڑ کر کسی دوسری قوم کو فائدہ پہنچاتا ہو یا اس کی اپنی قوم کے مفاد کی قیمت پر کسی دوسری قوم کی عظمت کا اہتمام کرتا ہو۔

خدا کی محبت صرف ایک ہی سرچشمہ ہے جس سے اخلاقی اقدار کی محبت جو انسان کی فطرت میں ہے وہ قوت حاصل کر سکتی ہے جو ان اقدار کو جام عمل پہناتے کے لیے درکار ہوتی ہے۔ جو شخص کسی غلط اور ناقص نصب العین سے محبت کر رہا ہو وہ بھی ہمہ گیر اخلاقی اصولوں سے مطابقت رکھنے والے عمدہ اخلاقی عمل کی فطری خواہش تو رکھتا ہے لیکن اس کی یہ خواہش اس کی غلط محبت سے دب جاتی ہے اور لہذا وہ اس کے تقاضوں کا صحیح ادراک یا ان کی صحیح ترجمانی نہیں کر سکتا۔ یہی وجہ ہے کہ مختلف غلط نصب العینوں کے چاہنے والے اس بات پر اتفاق نہیں کر سکتے کہ صداقت، عدل، صریت اور مساوات ایسی اصطلاحات کا صحیح مفہوم کیا ہے اور وہ کس قسم کے عمل کا تقاضا کرتی ہیں اور ایسی حالت میں جب کہ وہ ایک دوسرے کے گلے کاٹ رہے ہوتے ہیں۔ نہایت اخلاص اور دیانت داری کے ساتھ یہ یقین رکھتے ہیں کہ وہ ان اخلاقی

اقدار کے تقاضوں کو پورا کرنے کے لیے قربانیاں پیش کر رہے ہیں جن پر یہ اصطلاحات دلالت کرتی ہیں۔

## غلط اور ناقص نصب العین کی محبت مکمل ہوتی اور نہ مستقبل طور پر قائم کی جاسکتی ہے

(۲) ایک ایسے شخص کی محبت جو کسی غلط اور ناقص نصب العین کو اختیار کر لیتا ہے نہ تو اپنے مکمل کمال پر پہنچ سکتی ہے اور نہ ہی تادیر قائم رہ سکتی ہے۔ کامل اس لیے نہیں ہو سکتی کہ وہ جن خیر اور صداقت کے لیے اس کے فطری جذبہ محبت سے جو اسے مطلق اور عالمگیر اخلاقی اصولوں کے مطابق عمل پر کاساتی ہے مطابقت نہیں رکھتی اور اندر ہی اندر اس کے ساتھ متضادم ہوتی رہتی ہے لہذا وہ اپنی غلط محبت کی وجہ سے اپنے اس فطری جذبہ محبت کی مکمل تشفی نہیں کر سکتا اس کے علاوہ جن کے وہ اوصاف جن کی موجودگی کا وہ شعوری احساس نہیں رکھتا اور جن کو وہ اس کی نظر فقط اپنی غلطی کو مکمل کرنے کے لیے بلاوجہ اور غیر شعوری طور پر منسوب کر رہا ہوتا ہے۔ اس کی محبت کی نشوونما میں ایک رکاوٹ پیدا کرتے ہیں اور اسے ایک خاص حد سے آگے بڑھنے نہیں دیتے۔ لہذا وہ اپنے غلط نصب العین کے ساتھ دل و جان سے محبت نہیں کر سکتا بلکہ اس کے لیے ایک منفی غیر شعوری نفرت جو بعد میں آشکار اور باشعور ہو جاتی ہے اس کے دل کی گہرائیوں میں چھپی رہتی ہے۔ نتیجہ یہ ہوتا ہے کہ اس کی زندگی غیر مطمئن رہتی ہے اور وہ بہت جلد خوف، غم، پریشانی بلکہ ہسٹیریا۔ ذہنی مجادلہ اور دوسرے اعصابی امراض میں گرفتار ہو جاتا ہے۔

سَنَلِقِي فِي قُلُوبِ الَّذِينَ كَفَرُوا الرَّعْبَ بِمَا أَشْرَكُوا بِاللَّهِ مَا لَمْ يُنَزَّلْ بِهِ سُلْطَانًا (آل عمران: ۱۵۱)

عزیز ہم کافروں کے دلوں میں خوف پیدا کر دیں گے اس بنا پر کہ انہوں نے اس چیز کو خدا کا شریک ٹھہرا جس کے لیے اس نے کوئی دلیل نازل نہیں کی تھی۔

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا وَنَحْشُرُهُ يَوْمَ الْقِيَامَةِ أَعْمَى (طہ: ۱۲۴)

جس شخص نے میرے ذکر سے روگردانی کی اُسے ایک دشوار زندگی کا سامنا کرنا ہوگا اور ہم قیامت کے دن بھی اُسے اندھا بنا کر اٹھائیں گے۔  
 وَمَنْ يَعْشُ عَنْ ذِكْرِ الرَّحْمٰنِ نُفِضْ لَهُ شَيْطٰنًا فَهُوَ لَهٗ  
 قَرِيْنٌ ۝ (الزمر: ۳۶)

جو شخص خدا کے ذکر سے من موڑ لیتا ہے ہم اس پر ایک شیطان مقرر کر دیتے ہیں جو اس کا ساتھی بن جاتا ہے۔

اس میں شک نہیں کہ حسن سے محبت کرنے کے یہ دونوں طریقے (جن کا ذکر اوپر کیا گیا ہے) یعنی نصب العین کے حسن پر غور و فکر اور نصب العین کے حصول کے لیے عمل (ایک غلط نصب العین کی محبت کو کبھی کچھ عرصہ کے لیے ترقی دیتے ہیں لیکن اس کی ترقی جلد ہی ایک مقام پر پہنچ جاتی ہے جس سے آگے نہیں جاسکتی بلکہ جہاں پہنچ کر یہ طریقے اس کی محبت میں اضافہ کرنے کی بجائے اس کے نقائص کو آشکار کرنے اور اس کی نفرت پیدا کرنے اور اسے ترقی دینے کا نتیجہ پیدا کرتے ہیں۔

## ایک غلط نصب العین نوید بر فیرو اور قوم کی زندگی کے ایسے حالات سپا کر تا ہے جو ناقابل برداشت ہوتے ہیں

(۳) ایک غلط نصب العین کے نازیبا اوصاف جو اس کو چاہنے والوں کی نظروں سے اوجھل ہونے کے باوجود ان کے اعمال کی نوعیت کو معین کرتے رہتے ہیں ان کی زندگی کے خارجی حالات کے آئینے میں آشکار ہو جاتے ہیں اس لیے ایک غلط نصب العین ایسے قومی اور بین الاقوامی حالات پیدا کرتا ہے جو انسانوں کے بڑے بڑے گردہوں کو مصیبت اور پشیمانی میں مبتلا کر دیتے ہیں۔ ایک غلط نصب العین دراصل ہر پہلو سے اور مکمل طور پر ناکام ہوتا ہے کیونکہ وہ زندگی کے خارجی حالات میں حسن کے ان اوصاف کو کبھی آشکار نہیں کر سکتا جو اس کے چاہنے والے اس کی طرف شعوری طور پر اور دیدہ دانستہ منسوب کر رہے ہوتے ہیں۔ اس کی

وجہ یہ ہے کہ نصب العین کے وہ تقاضے جو اس کی فطرت میں مضمر ہوتے ہیں ان اوصاف کے ساتھ بھجواتے ہیں اور ان کے کامیاب عملی خارجی اظہار کو ناممکن بنا دیتے ہیں۔

## جنگ جوئی اور خون ریزی کا اصل سبب

(۴) صحیح اور سچا نصب العین صرف خدا ہے جو ایک ہے لیکن غلط اور جھوٹے نصب العین جو انسان کی فطرت سے مطابقت نہیں رکھتے لاقعدا دیں اور ان میں سے بہت سے بیک وقت ایک دوسرے کے پہلو بہ پہلو موجود ہو جاتے ہیں۔ چونکہ ان غلط نصب العینوں میں سے ہر ایک اپنا ایک ضابطہ اخلاق و عمل رکھتا ہے اور اپنے مقاصد کو حاصل کرنے کے لیے غیر محدود قوت اور توسیع کا متمنی ہوتا ہے اور چاہتا ہے کہ اس کا ضابطہ اخلاق و عمل پوری دنیا میں قبول کر لیا جائے۔ لہذا ہر نصب العینی جماعت دوسری تمام نصب العینی جماعتوں کے خلاف برسرِ پیکار ہو جاتی ہے اور تمام نصب العینی جماعتیں ایک غیر متناہی جنگ میں الجھ جاتی ہیں اور جوں جوں انسانوں کو بڑی تعداد میں ہلاک کرنے کے آلات قوت اور اثر میں ترقی کرتے جاتے ہیں نصب العینوں کی یہ غیر متناہی جنگ بھی زیادہ سے زیادہ انسانوں کی خون ریزی اور تباہی کا سبب بنتی جاتی ہے۔

**جو قوم غلط نصب العین پر قائم ہوتی ہے اس کا آخر کار مرگ جانا ضروری ہوتا ہے**

(۵) وہ قوم جو کسی غلط نصب العین کی محبت پر قائم ہو تا رہے زندہ نہیں رہ سکتی۔ لیکن ہے کہ وہ کئی صدیوں تک زندہ رہے لیکن فطرت انسانی کے ناقابل تغیر قوانین کے عمل کی وجہ سے ضروری ہے کہ وہ آخر کار نیست و نابود ہو کر رہے۔

لِكُلِّ اُمَّةٍ اَجَلٌ ۚ اِذَا جَاءَ اَجَلُهَا فَلَا يَسْتَاخِرُونَ سَاعَةً ۚ وَلَا يَسْتَقْدِمُونَ

(یونس: ۴۹)

ہر قوم کے لیے جو کسی غلط نصب العین کی پرستار ہو ایک مدت حیات ہوتی ہے جب ان کی موت ختم ہونے کا لمحہ آتا ہے تو وہ اس کے پیچھے رہتے ہیں اور نہ آگے نکلتے ہیں۔

وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ ۖ اجْتُثَّتْ مِنْ فُتُوٰقٍ

الْأَرْضِ مَا لَهَا مِنْ قَرَارٍ ۝ (ابراہیم: ۲۶)

ایک ناپاک گلہ یعنی ایک ناپاک اعتقاد یا نصب العین کی مثال ایسی ہے جیسے کہ ایک نابکار درخت جسے زمین سے اکھاڑ کر پھینک دیا جاتا ہے اور اسے کوئی ثبات یا قرار نہیں ہوتا۔

مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ اتَّخَذَتْ بِئْتَهَا وَإِنْ أَوْهَنَ السُّبُوتِ لَبِيتُ الْعَنْكَبُوتِ لَوْ كَانُوا يَعْلَمُونَ ۝ (العنکبوت: ۴۱)

ان لوگوں کی مثال جو خدا کو چھوڑ اوروں کو یعنی اور نصب العینوں کو دوست بناتے ہیں ایک مکڑی کی طرح ہے جو اپنے لیے گھر بناتی ہے اور یقیناً سب گھروں سے زیادہ کمزور گھر مکڑی کا ہی گھر ہوتا ہے کاش کہ یہ لوگ جانتے۔

لہذا وہ ساری قربانیاں جو ایک غلط نصب العین کے پرستار اس کے لیے کرتے ہیں، رائیگاں جاتی ہیں وہ مجبور ہوتے ہیں کہ خود اپنے ہاتھوں سے عمارت کو ڈھائیں اور برباد کریں جسے وہ صدیوں کی محنت شاقہ کے بعد کھڑا کرنے کے قابل ہوئے کیونکہ انہوں نے نہیں دیکھا تھا کہ اس عمارت کی دیواریں ٹیڑھی ہیں اور وہ ان کے ذوقِ حسن کو مطمئن نہیں کر سکے گی اور ان کے کسی کام نہیں آسکے گی۔ ان کی مثال ایسی ہے جیسے کہ ایک بڑھیا جو بڑی محنت اور بڑے شوق سے سوت کاتتی ہے اور پھر جب کات لیتی ہے تو اپنے ہی ہاتھوں سے اسے فوج کر کے ٹکڑے ٹکڑے کر دیتی ہے۔

وَلَا تَكُونُوا كَالَّذِي تَفَصَّصَتْ عَزْلَهَا مِنْ بَعْدِ قُوَّةٍ أَنْكَاثًا (زلزلہ: ۹۲)

اس عورت کی طرح نہ بنو جو اپنے سوت کو مضبوطی سے کاتنے کے بعد کھول کر ٹکڑے ٹکڑے کر دیتی ہے۔

یہ لوگ جب تک اپنے غلط نصب العین کی خدمت میں قربانیاں پیش کر رہے ہوتے ہیں تو کسی کی پند و نصیحت سننے کے لیے تیار نہیں ہوتے کیونکہ ان کو یقین ہوتا ہے کہ جو کچھ وہ کہتے ہیں بالکل درست ہے لیکن درحقیقت وہ اپنی زندگی کو ضائع کر رہے ہوتے ہیں۔

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۝ الَّذِينَ ضَلَّ سَعِيدهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا ۝

کیسے کیا میں تم کو ان لوگوں کا حال بتاؤں جن کے اعمال سب سے زیادہ نقصان رساں ہیں  
یہ لوگ وہ ہیں جن کی تنگ و دو اس دنیا کی زندگی کے لیے صرف ہو کر رہ گئی ہے اور اس کے  
باوجود وہ سمجھتے ہیں کہ وہ نہایت اچھے کام کر رہے ہیں۔

(الکھف: ۱۰۳، ۱۰۴)

وہ اپنے نصب العین سے مخلصانہ اور والہانہ محبت کرتے ہیں لیکن اس کا انجام فقط یہ ہوتا  
ہے کہ وہ نصب العین انہیں فریب دے کر چھوڑ جاتا ہے اور ان کو اپنی غلط محبت کی قیمت اپنی  
جان سے ادا کرنی پڑتی ہے اور اس کے عوض میں وہ فقط تباہی اور بربادی کو مول لیتے ہیں۔  
قرآن حکیم بار بار ایسی قوموں کا ذکر کرتا ہے جن کو دنیا سے اس لیے رخصت ہونا پڑا کہ وہ خدا کو چھوڑ کر  
غلط نصب العینوں سے محبت کرتے تھے۔

قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الَّذِينَ مِنْ  
قَبْلُ كَانَ أَكْثَرُهُمْ مُشْرِكِينَ ۝ (الروم: ۲۲)

کیسے زمین پر چلو پھرو اور دیکھو کہ ان لوگوں کا انجام کیا ہوا ہے جو ان سے پہلے گزر چکے  
ہیں اور جو خدا سے شرک کیا کرتے تھے۔

الْمُرِيرُوا كَمَا أَهْلَكْنَا مِنْ قَبْلِهِمْ مِنْ قَرْنٍ مَكَّنَّمْ فِي  
الْأَرْضِ مَا لَمْ نَمُكِّنْ لَكُمْ وَأَرْسَلْنَا السَّمَاءَ عَلَيْهِمْ مِدْرَارًا  
وَجَعَلْنَا الْأَنْهَارَ يَجْرِي مِنْ تَحْتِهِمْ فَأَهْلَكْنَا هُمُ بِذُنُوبِهِمْ  
وَأَنشَأْنَا مِنْ بَعْدِهِمْ قَرْنًا آخَرِينَ ۝ (الانعام: ۶)

کیا وہ نہیں دیکھتے کہ ہم نے ان سے پہلے کتنی ہی نسلوں کو ہلاک کر دیا ہے جن کو ہم نے  
زمین پر اس طرح سے ٹھکان کیا تھا کہ تم کو بھی ویسا نہیں کیا اور ہم نے ان پر آسمان سے موسلا  
دھا رہینہ برسائے اور دریاؤں کو ان کے قدموں پر جاری کیا پس ہم نے ان کو ان کے  
گناہوں کی پاداش میں ہلاک کر دیا اور ان کے بعد اور نسلوں کو پیدا کر دیا۔

## غلط نصب العین پر قائم ہونے والی ریاست میں سچی آزادی ممکن نہیں

(۱) ایک ایسی ریاست جو کسی غلط نصب العین پر مبنی ہو فرد کو سچی آزادی نہیں دے سکتی۔ ایسی ریاست میں فرد ظاہری طور پر آزاد ہوتا ہے لیکن دراصل وہ ریاست کے غلط نصب العین کا غلام ہوتا ہے۔ اگرچہ اس میں شک نہیں کہ اپنی غلط تعلیم کی وجہ سے وہ اپنے غلط نصب العین کو پسند کرنے لگ جاتا ہے اور اپنی غلامی کو آزادی سمجھ کر اس سے پوری طرح رضامند ہو جاتا ہے اسے معلوم ہی نہیں ہوتا کہ وہ ایک ایسے نصب العین کا غلام بن گیا ہے جو اس کی فطرت سے مطابقت نہیں رکھتا اور اسے اپنے غیر فطری اور غلط ضابطہ اخلاق کی پیروی پر مجبور کر رہا ہے۔ اگر آزادی کا کوئی مطلب ہو سکتا ہے تو وہ سوائے اس کے کوئی اور نہیں ہو سکتا کہ کوئی انسان اپنی اس آرزو کو مطمئن کرنے کے لیے مکمل اور مستقل طور پر آزاد ہے جو آخر کار اس کی فطرت کی صرف ایک ہی آرزو ہے اور یہ آرزو خدا کی آرزو ہے۔ ان بیرونی قوتوں میں جو اس آزادی کے ساتھ مزاحمت کرتی ہیں، نہ صرف غلط نصب العین پر قائم ہونے والی ریاست کا قانون شامل ہوتا ہے جو اسے اس کی فطرت کے خلاف کام کرنے پر مجبور کرتا ہے بلکہ وہ نظام تعلیم جس میں سماجی ماحول بھی داخل ہے، بھی شامل ہوتا ہے جو اسے نادانستہ طور پر ایسی خواہشات کو دل میں جگہ دینے پر مجبور کرتا ہے جو اس کے فطری جذبہ محبت کے تقاضوں کے خلاف ہوتی ہیں۔

## ایک غلط نصب العین کی محبت انسان کی بعد از مرگ زندگی کو دشوار بناتی ہے

(۲) اس آدمی کے افعال جو ایک غلط نصب العین سے محبت کر رہا ہو نہ صرف یہ کہ آخر کار اس دنیا میں اس کے کسی کام نہیں آتے بلکہ وہ اس کی اگلی دنیا کی زندگی میں بھی اس کی ترقی اور خوشی کے راستے میں ناقابل عبور، دلدور اور دماغی رکاوٹوں کا سامان بن جاتے ہیں۔

## نوع انسانی کے بقا کی ایک لازمی شرط

اگر ہم فقط انسان کی اس دنیا کی زندگی کو ہی زیر غور لائیں تو پھر بھی غلط نصب العینوں سے محبت کرنے کے نقصانات اتنے شدید ہیں کہ اس میں ذرا شک نہیں رہتا کہ اگر قدرت انبیاء کو بھیج کر انسان کی اس کوشش کی صحیح راہ نمائی کا اہتمام نہ کرتی جن کے ذریعہ سے وہ نصب العین کی محبت کے فطری جذبہ کی تشفی کرتا ہے تو اس بات کی کوئی امید نہ ہو سکتی کہ نوع انسانی تادیر کرۂ ارض پر زندہ رہ سکے گی۔ لیکن اب جبکہ خدا کی رحمت سے نبوت کی ہدایت دنیا میں موجود ہو چکی ہے صورت حال مختلف ہے۔ جس قدر زیادہ نوع انسانی اپنے مختلف گروہوں کے باہمی دشمنیوں اور رقابتوں کی وجہ سے اپنی ہلاکت اور بربادی سے قریب آتی جاتے گی اور اس میں شک نہیں کہ اس وقت وہ دن بدن اس سے زیادہ قریب آتی جا رہی ہے، اسی قدر زیادہ وہ اس بات پر مجبور ہوگی کہ اس خطرناک صورت حال کا کوئی توشہ اور کامیاب علاج تلاش کرے اور اس کا توشہ اور کامیاب علاج اسے صرف تعلیم نبوت میں ہی مل سکے گا جو انسان کی خوش قسمتی سے پہلے ہی موجود ہے۔

وَالْعَصْرَ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصَّالِحَاتِ  
وَتَوَّابُوا بِالْحَقِّ وَكَانُوا بِالصَّبْرِ (العصر)

قسم ہے زمانہ کی۔ انسان یقیناً بڑے نقصان میں ہے سوائے ان لوگوں کے جو ایمان لائے ہیں اور اچھے کام کرتے ہیں اور ایک دوسرے کو اتباع حق کی تلقین کرتے ہیں اور صبر سے کام کرنے کی تلقین کرتے ہیں۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ - (الانبیاء : ۱۰۷)

اور ہم نے فقط آپ کو اہل عالم کے لیے رحمت بنا کر بھیجا ہے۔

## صحیح نصب العین محبت کی برکتیں

جب کوئی انسانی فرد یا انسانوں کا گروہ انبیاء کی دعوت کو قبول کر لیتا ہے اور خدا کے



تھے نصب العین سے محبت کرنے لگ جاتا ہے تو اس حالت کو اسلام کی اصطلاح میں حالت ایمان کا نام دیا جاتا ہے۔ ایسا فرد انسانی یا ایسا انسانی گروہ صاف اور سیدھی سڑک پر چل نکلتا ہے جو اس کے انتہائی ہمہ گیر کمال کی طرف جاتی ہے اور آخر کار وہ اتنا کامل اور بے عیب ہو جاتا ہے جتنا کہ ہم کسی فرد یا گروہ کے کمال اور بے عیب ہونے کا تصور کر سکتے ہیں۔

## زندگی اور اس کی اقدار کا صحیح نقطہ نظر

وہ انسان جو خدا کے صحیح نصب العین سے سچی محبت کرتا ہے زندگی اور اس کی قدروں کے متعلق صحیح نقطہ نظر پیدا کر لیتا ہے۔ ایشیا اور اشخاص کے متعلق اس کا زاویہ نگاہ درست ہو جاتا ہے اور اس کے الفاظ اور افکار اور افعال درست ہو جاتے ہیں۔ وہ ایسی چیزوں سے محبت کرتا ہے جو درحقیقت ستائش اور محبت کے قابل ہوتی ہیں اور ایسی چیزوں سے نفرت کرتا ہے جو درحقیقت زشت اور قابل نفرت ہوتی ہیں۔ صرف ایسا شخص ہی نیکی، سچائی، عدل، مساوات، اخوت، حریت وغیرہ اصطلاحات کے معنی صحیح طور پر سمجھ سکتا ہے اور پوری طرح سے ان کی اہمیت اور ضرورت محسوس کر سکتا ہے۔ وہی اس قابل ہوتا ہے کہ اپنے نصب العین کو وہ تمام محبت پوری طرح سے دے سکے جس کی استعداد اس کی فطرت میں رکھی گئی ہے اور اس کی وجہ یہ ہے کہ اس کے لیے ممکن نہیں ہوتا کہ اپنے نصب العین کے اندر کوئی کمی یا نقص دریافت کر سکے۔ اس کے برعکس اسے یہ معلوم کرنے کی خوشی ہوتی ہے کہ اس کے نصب العین کا حسن و کمال ہر لحاظ سے کہیں زیادہ ثابت ہو رہا ہے جو وہ اس کی طرف منسوب کر رہا تھا۔ پھر چونکہ اس کی فطرت کا جذبہ محبت اس کے صحیح نصب العین کی وجہ سے نہایت آسانی کے ساتھ پوری پوری تشفی حاصل کر رہا ہوتا ہے وہ ایک گہری مسرت اور گہرے اطمینان قلب سے بہرہ ور ہوتا ہے۔ پھر وہ پریشانیوں اور ذہنی بیماریوں سے محفوظ رہتا ہے۔ اس کی شخصیت نہایت ترقی یافتہ نہایت ہی متحد اور طاقتور اور دلیر اور باوقار ہوتی ہے۔

کمال ترین ریاست کی واحد بنیاد صحیح نصب العین ہے

جب محولہ بالا اوصاف سے متصف افراد مل کر ایک اجتماعیت یا ریاست تشکیل دیتے

ہیں اور ظاہر ہے کہ ایسا ہونا لازمی امر ہے۔ تو ان کا بحیثیت اجتماع رویہ اور کردار بھی صاحب اور درست ہوتا ہے۔ ایسی ہیئت اجتماعیہ یا ریاست اس قابل ہوتی ہے کہ وہ اپنی خارجی و عملی زندگی کے تمام مظاہر میں، حسن، خوبی اور صداقت کی اقدار اعلیٰ کو مسلسل جامعیت اور توازن کے ساتھ اپنانے عالم کے سامنے پیش کر سکے۔ جوں جوں وقت گزرتا ہے یہ اقدار اس ریاست کے باسیوں کی سیاسی، سماجی، معاشی، اخلاقی، قانونی، تعلیمی، ذرائع ابلاغ عامہ نظری و محرمی زندگی، عسکری طور طریق غرضیکہ زندگی کے ہر گوشے میں نمایاں سے نمایاں تر ہوتی چلی جاتی ہیں۔ ایسی ریاست میں معاشی، اخلاقی، سماجی اور سیاسی ناہمواریوں اور انصافیوں کی کوئی رمق باقی نہیں رہتی۔ ایسے معاشرے کے افراد خود بھی حریت اور مساوات کی نعمتوں سے بدرجہ اتم مستفید ہوتے ہیں اور انہیں دوسرے معاشروں کو پیش کرنے کے لیے بھی تیار رہتے ہیں۔ وہ ان تمام بیرونی عناصر کی ریشہ دوانیوں سے محفوظ رہتے ہیں جو ان کی آزادی و حریت پر ڈاکو ڈالنا چاہتے ہیں۔ مثال کے طور پر اس ہیئت اجتماعیہ یا ریاست میں ایسے کوئی قانون نہیں ہوتے جو اس کے شہریوں کو ان کی مرضی کے خلاف چلنے کو کہیں اور ایسے کوئی سماجی یا تعلیمی اثرات نہیں ہوتے جو بالواسطہ یا بلاواسطہ ان کی فطرت سلیم کے خلاف چلنے جیسے جیسے یہ شہری اپنے اعلیٰ نصب العین کی صحیح پہچان اور محبت اور اس کے لیے جذبہ خدمت حاصل کرتے چلے جاتے ہیں اور اس کے زیر اثر ان کی باہمی محبت و اُلفت بھی بڑھتی جاتی ہے، ریاست اسی طور پر داخلی استحکام و تنظیم اور قوت و جذبہ عمل میں اعلیٰ ترین درجہ حاصل کرتی چلی جاتی ہے۔ نتیجتاً یہ کامل ترین، اور خوشحال و پرست افراد کی اجتماعیت کی شکل اختیار کر لیتی ہے اور اس طرح یہ ایک ایسی کامل ریاست کا نمونہ پیش کرتی ہے جو ہر قابل تصور بُرائی و نقص سے پاک اور نہر خوبی و کمال سے متصف ہو۔ ان کے نظریہ حیات کی ماہیت ان کے پیہم پرست اور رُوبہ ترقی و جدوجہد کی ضمانت ہے۔ گویا اعلیٰ ترین اجتماعی وجود ان کے مبنی بر صداقت فلسفہ حیات کا نتیجہ ہے۔

اِنَّ الَّذِيْنَ قَالُوْا رَبَّنَا اللّٰهُ ثُمَّ اسْتَقَامُوْا تَتَنَزَّلُ عَلَيْهِمُ  
الْمَلٰٓئِكَةُ اِلَّا يَخَافُوْنَ وَلَا يَحْزَنُوْنَ وَاَبْسُرُوْا بِالْجَنَّةِ

الَّتِي كُنْتُمْ تُوعَدُونَ ۝ غَنُّ أَوْلِيَائِهِمْ فِي الْحَيَاةِ  
الدُّنْيَا وَفِي الْآخِرَةِ ۚ وَلَكُمْ فِيهَا مَا شِئْتُمْ  
أَنْفُسَكُمْ وَلَكُمْ فِيهَا مَا تَدْعُونَ ۝ مَحَمَّدٌ النَّجْدِيُّ: (۳۱۰۳)

یقیناً جن لوگوں نے کہا کہ ہمارا پروردگار اللہ ہے پھر وہ (اس پر) قائم رہے، ان پر فرشتے اتریں گے (اور کہیں گے) کہ نہ خوف کرو اور نہ غمناک ہو اور بہشت کی جس کا تم سے وعدہ کیا جاتا ہے خوشی مناد۔ ہم دنیا کی زندگی میں بھی تمہارے دوست تھے اور آخرت میں بھی (تمہارے رفیق ہیں) اور وہاں جس (نعمت) کو تمہارا حی چاہے گا تم کو ملے گی اور جو چیز طلب کرو گے تمہارے لیے موجود ہوگی۔

یہ نظریہ حیات اس بات کی کامل ضمانت دیتا ہے کہ یہ افراد دشمنوں کے عزائم کے علی الرغم نہ صرف اپنا وجود مسلسل برقرار رکھیں گے بلکہ دنیا میں ہر اعتبار سے ترقی کریں گے اور پہلے پھولیں گے۔ لہذا نئے آیت قرآنیہ۔

صَرَبَ اللَّهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ  
أَصْلُهَا ثَابِتٌ وَفَرْعُهَا فِي السَّمَاءِ ۝ تُؤْتِي أُكْلَهَا  
كُلَّ حِينٍ بِإِذْنِ رَبِّهَا ط (ابراہیم: ۲۴، ۲۵)

اللہ تعالیٰ نے پاکیزہ بات کی مثال بیان فرمائی ہے جیسے پاکیزہ درخت جس کی جڑ مضبوط ہو اور شاخیں آسمان میں۔ اپنے رب کے حکم سے ہر وقت پھل دے رہا ہو۔

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ  
الدُّنْيَا وَفِي الْآخِرَةِ ۚ (ابراہیم: ۲۷)

ایمان لانے والوں کو اللہ ایک قول ثابت کی بنیاد پر دنیا و آخرت دونوں میں ثابت عطا کرتا ہے  
فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ  
بِالْعُرْوَةِ الْوُثْقَىٰ لَا انْفِصَامَ لَهَا ط (البقرہ: ۲۵۶)  
پس جو کوئی طاغوت کا انکار کر کے اللہ پر ایمان لے آیا، اس نے ایک ایسا مضبوط سہارا تمام لیا، جو کبھی ٹوٹنے والا نہیں۔

## صحیح نصب العین پر تشکیل شدہ ریاست ہی مخالفانہ نظریاتی جنگ و جدال سے نبرد آزما ہو سکتی ہے

حقیقت یہ ہے کہ مذکورہ بالا اسلامی ریاست اگر صحیح خطوط پر واقعاً شکل ہے تو اسے رفتہ رفتہ چار دانگ عالم میں پھیل جانا چاہیے اور پوری انسانیت کو اپنے دامن میں سمیٹ لینا چاہیے۔ نظریہ حیات کی باہمی مناقشت میں اسلامی نظریہ حیات کی آخری اور مکمل کامیابی مندرجہ ذیل وجوہات کی بنا پر ہے۔

ا۔ اس ریاست کی شہریت محدود نہیں ہے یعنی یہ کسی خاص نسل، نسل، زبان یا رنگ سے منحصر نہیں ہے، بلکہ اس کی شہریت دنیا کے ان تمام لوگوں کے لیے کھلی ہے جو صحیح نصب العین سے محبت کرتے ہیں اور اس کے لیے جذبہ کار رکھتے ہیں۔

ب۔ چونکہ اس ہیئت اجتماعیہ کا نصب العین ہر قسم کی نظری و عملی خرابیوں سے پاک ہے اس لیے اسی کو دنیا میں برتر اور فاتح حیثیت حاصل ہو سکتی ہے۔ غلط اور مبنی برکذب نظریات حیات اپنی داخلی کمزوریوں اور تضادات کی وجہ سے کہیں بھی قائم نہیں رہ سکتے اور بالآخر ناکامی ان کا مقدر بنتی ہے۔

ج۔ اس ریاست کے جملہ شہریوں کے عمومی اخلاق اتنے بلند اور ان کی شخصیات اتنی مربوط ہوتی ہیں کہ یہی صفات ان کی افواج کے سپاہیوں میں بھی پائی جاتی ہیں اور ان کی ہمت و عظمت ہمیشہ بلند رہتی ہے۔

د۔ اس کا نصب العین انسانیت کے ہر دم ارتقا پذیر فلسفیانہ اور سائنسی علم سے استفادہ کرتے ہوئے اپنے نظریہ حیات کو زیادہ یقین آور، منظم اور سائنسی انداز پر استوار کرتا ہے۔ چنانچہ واقعہ یہ ہے کہ بڑی ریاست ہتھیاروں اور آلات حرب کے ذریعے نہیں بلکہ اپنے بنیادی تصورات کی قوت کی بنا پر عالمی فتح حاصل کرے گی۔ اس کی فتح انسانیت کے لیے انتہائی مسرت اور اطمینان کا باعث ہوگی کیونکہ یہ اقوام عالم کے درمیان پیکار اور جنگ و جدال کا مکمل طور پر خاتمہ کر کے انہیں ایک مضبوط وحدت میں باندھ دے گی۔ اسلامی ریاست

کی کامیابی اللہ کی زمین پر نہ صرف دیر پا امن و آشتی کا باعث ہوگی بلکہ زندگی کے ہر شعبے میں انسانی ارتقار کے اعلیٰ ترین اہداف کا حصول بھی ممکن بنائے گی۔

صحیح نصب العین کیونکر انفرادی اور اجتماعی کمال پر منتج ہوتا ہے

یہاں سوال کیا جاسکتا ہے کہ صحیح نصب العین کا تعین کیسے فرما اور اجتماع کو یکسر بدل دیتا ہے اور انہیں کمال اور اعلیٰ ترین سطح پر لے آتا ہے؟  
در اصل حقیقت یہ ہے کہ جو کوئی بھی صحیح نصب العین کو اپنے فکرو عمل میں اختیار کرتا ہے تو وہ خود بخود یا بالفاظ دیگر اپنے نصب العین کی قوت سے اس بات پر مجبور ہوتا ہے کہ وہ اس طور عمل کرے جو اس کی داخلی بالیدگی کی ضمانت دے۔ اور یہی چیز خارج میں اپنے خالق حقیقی کے ساتھ محبت و تعلق کے اظہار کا سبب بن کر اس تعین کی صفات حسنہ یعنی حسن و کمال کی جامع ترین معروضی صورتوں میں ظاہر ہوتی ہے۔ اور یوں صحیح نصب العین انفرادی اور اجتماعی سطح پر مکمل ترین وجود کا باعث بنتا ہے۔

ایمان، محبت، خود آگاہی، خود شعوری یا معرفت خالق

جس لمحے ہی ایک شخص انبیاء کرام کی دعوتِ حق پر لبیک کہتا ہے اور اعلیٰ انوس الاشبہا اعلان کرتا ہے کہ صحیح نصب العین ہی اس کی فطرت کا اعلیٰ ترین نصب العین اور ہدف ہے وہ اپنے خالق حقیقی کے کل حسن و خوبی کا ادراک حاصل کر لیتا ہے اور دوسرے تمام باطل نصب العینوں میں حسن و خوبی کی غیر موجودگی بھی اس پر واضح ہو جاتی ہے۔ حسن ازلی کی چمک پہلی بار اس کے حیض بصیرت میں آتی ہے اور خالق حقیقی سے محبت کا جذبہ پہلی بار اس کے سینے میں موجزن ہوتا ہے۔ معرفت خداوندی بھی پہلی بار صحیح طور پر اس پر آشکارا ہوتی ہے۔  
حق تعالیٰ کے وجود و صفات کی نوعیت کیا ہے اور اس تعین کا تعلق اس کی زندگی سے کیا ہے؟ اور صحیح خود شناسی بھی اسے پہلی بار نصیب ہوتی ہے۔ اس کا مطلوب حقیقی کیا ہے اور اس کی زندگی کا اصل مطلق نظر اور مقصد کیا ہے!! چنانچہ اس کا اعتقاد اس کے جذبہ محبت اور معرفت

خودی و خدا کے مترادف ہے۔ بالفاظ دیگر اس کا ایمان، خود شناسی اور خالقِ حقیقی کی معرفت اور اس کے عشق کے ہم معنی ہے۔ ازاں بعد یہ صادق جذبہ محبت اگر صحیح مخلوط پر پروان چڑھتا رہے اور اس کی مسلسل نگہداشت کی جائے تو یہ پیہم مضبوط سے مضبوط تر ہوتا چلا جاتا ہے اور اپنی خودی کے اعلیٰ ترین ارتقار کا باعث بنتا ہے۔ اس نقطہ عروج پر انسانی خودی انبساط، اطمینان، خود اعتمادی اور خود انضباطی کی وہ اعلیٰ ترین سطح حاصل کر لیتی ہے جس کی یہ اہل ہے اس کا جذبہ محبت جوں جوں بڑھتا اور خالص تر ہوتا جاتا ہے۔ اس کا اعتقاد بھی اتنا ہی گہرا ہوتا چلا جاتا ہے۔ اور اس کی معرفت خداوندی اور علم ذات بھی بڑھتا چلا جاتا ہے۔ اس کی کیفیت انبساط، خود انضباطی اور خود اعتمادی میں بھی اسی قدر اضافہ ہوتا چلا جاتا ہے۔ جذبہ محبت (عشق) کو اگر پورے طور پر اور مسلسل اظہار کا موقع نہ دیا جائے تو اس کے ثمرات حاصل نہیں ہوتے اور اگر کوئی منہ زور نفسانی خواہش اُبھر کر اس کا رخ غیر فطری سمت میں موڑ دے تو اس کا مطلب یہ ہے کہ اس جذبہ کی صحیح طور پر نگہداشت نہیں کی جا رہی۔ ہم آئندہ صفحات میں دیکھیں گے کہ جذبہ محبت (عشق) کے مکمل اور آزادانہ اظہار کے لوازم کیا کیا ہیں اور یہ کہ نفسانی خواہش کی اصل ماہیت کیا ہے اور یہ کس طرح عاشق کی روحانی زندگی میں نقصان کا باعث بنتی ہے۔

### نصب العین کھیلے محنت۔ (عبادت)

صحیح نصب العین کی محبت جس عمل اور کوشش پر ابھارتی ہے وہ داخلی بھی ہے اور خارجی بھی۔ داخلی یا ذہنی عمل آیات و تمثیل کے ذریعے خالقِ حقیقی کی صفات پر تدبر و تفکر کی شکل اختیار کرتا ہے۔ یہ تدبر و تفکر ہمیشہ ان صفات قدسید کی حمد و تعریف پر منتج ہوتا ہے اور جس قدر کوئی فرد جذبہ محبت اور خود شناسی کی دولت سے مالا مال ہے، اتنی ہی یہ حمد و تعریف گہری ہوتی ہے۔ صفاتِ خداوندی کی وہ آیات و تمثیل جو ان صفات پر غور و تفکر کا ذریعہ بنتی ہیں دو قسم کی ہیں۔

- ۱۔ وہ مظاہر قدرت جن میں خالق اپنی صفات کا اظہار کرتا ہے۔  
 ب۔ وہ الفاظ جو حق تعالیٰ کی صفات کو بیان کرتے ہیں۔

## صفاتِ حسن کا مطالعہ

۱۔ مظاہر قدرت کے ذریعے۔ (فکر) چونکہ عالم فطرت ذاتِ خداوندی کی تخلیق ہے، اس لیے اس میں الٰہی صفات کا اظہار پایا جاتا ہے۔ آسمانوں، سورج، چاند، ستارے، پہاڑ، زمین، وسیع و عریض سمندر، طلوع و غروب آفتاب کا منظر، بادل، دریا، ندیاں، ہوائیں، دن اور رات کا الٹ پھیر، موسموں کا تغیر و تبدل، حیوانی اور نباتاتی زندگی کی بوقلمونی و کثرت — غرضیکہ مادی، حیاتیاتی اور نفسیاتی سطح پر قدرت کے مختلف النوع شاہکار اپنی تمام تخلیق، افزائش، رنگ و نسل کی تفریق، عادات و خصائل اور حرکات و افعال کے اعتبار سے اپنے خالق کی صفات کا اسی قدر مظہر ہیں جس طرح آرٹ کا ایک شاہ پارہ اپنے خالق آرٹسٹ کے اخلاقی اور ذہنی سانچے کا آئینہ دار ہوتا ہے۔ ان مظاہر کا بغور مطالعہ ایک صاحب ایمان شخص کو اس قابل بناتا ہے کہ وہ خالق کی صفات پر زیادہ بہتر طور پر تدبر و تفکر اور ان کی تعریف و تمجید کر سکے۔

وَفِي الْأَرْضِ آيَاتٌ لِّلْمُوقِنِينَ ۝ (الذّٰرئ: ۲۰)

اور یقین کرنے والوں کے لیے زمین میں (بہت سی) نشانیاں ہیں،  
 إِنَّ فِي خَلْقِ السَّمٰوٰتِ وَالْاَرْضِ وَاخْتِلَافِ الْيَلِّ  
 وَالنَّهَارِ لَاٰيٰتٍ لِّاُولِي الْاَلْبَابِ ۝ الَّذِيْنَ يَذْكُرُوْنَ  
 اللّٰهَ قِيَامًا وَّقَعُوْدًا وَعَلٰى جُنُوْبِهِمْ وَيَمْضُوْنَ فِي  
 خَلْقِ السَّمٰوٰتِ وَالْاَرْضِ رَبَّنَا مَا خَلَقْتَ هٰذَا بَاطِلًا  
 سُبْحٰنَكَ فَقِنَا عَذَابَ النَّارِ ۝ (آل عمران: ۱۹۰، ۱۹۱)

بے شک آسمانوں اور زمین کی پیدائش میں اور رات اور دن کے باری باری سے آنے میں (ان) ہر شے کو گوں کے لیے (بہت) نشانیاں ہیں جو اٹھتے بیٹھتے

اور بیٹے، ہر حال میں خدا کو یاد کرتے ہیں اور آسمان اور زمین کی ساخت میں غور و فکر کرتے ہیں۔ (وہ بے اختیار بول اٹھتے ہیں) پروردگار! یہ سب کچھ تو نے فضول اور بے مقصد نہیں بنایا ہے، تو پاک ہے (اس سے کہ عبث کام کرے) پس تو ہمیں دوزخ کے عذاب سے بچالے۔

مطالعہ فطرت جسے اسلامی اصطلاحات میں 'فکر' کا نام دیا جاتا ہے، نہ صرف صحیح نصب العین کے لیے محبت کے اظہار اور اس کی نشوونما کا ذریعہ ہے، بلکہ تمام انسانوں میں اس محبت کا بیج بونے کا محرک بھی ہے۔ چونکہ ہم سب اپنی حیات دنیوی کے پورے عرصے میں اس فطرت کے درمیان رہتے ہیں اس لیے ہم میں ہر شخص مظاہر فطرت پر غور و تدبر اور اس کے حسن و جمال کی تعریف پر مجبور ہے۔ نتیجتاً ہم میں سے ہر فرد ایک خالق کی صناعتی، عظمت، خوبی، حسن و جمال اور طاقت و قدرت کا احساس حاصل کرنے پر مجبور ہے چاہے ہم میں سے چند افراد میں یہ احساس قدرے دھندلا ہی کیوں نہ ہو۔

یہی وجہ ہے کہ ہمارا عقیدہ اور مذہب خواہ کچھ ہی ہو، ہم اکثر فطرت کے بارے میں گفتگو ایک شخصی وجود کی حیثیت سے کرتے ہیں جس کا اپنا ایک کردار ہے اور جو اپنی جملہ کارگزاریوں کا شعور رکھتا ہے۔ اور ان افعال و وظائف کا کوئی مقصد و ہدف ہے۔ لیکن المیہ یہ ہے کہ ہم میں اکثر اس احساسِ حُسن کی اہمیت کا اندازہ نہیں لگاتے نظر ہے کہ یہ احساس باقی تمام اقسامِ احساس کی طرح مناسب تفہیم اور اظہار کا متقاضی ہے۔ اور یہ لوگ اسی کا اہتمام نہیں کر پاتے۔

وَكَأَيِّن مِّنْ آيَةٍ فِي السَّمٰوٰتِ وَالْاَرْضِ يَمُرُّوْنَ  
عَلَيْهَا وَهُمْ عَنْهَا مُعْرِضُوْنَ ۝ (یوسف: ۱۰۵)

اور آسمانوں اور زمین میں کتنی ہی نشانیاں ہیں جن پر سے یہ لوگ گزرتے رہتے ہیں اور ذرا توجہ نہیں کرتے۔

اس کا عملی نتیجہ یہ نکلتا ہے کہ ذہن کی شعوری سطح پر ہم سے اکثر لوگوں میں یہ احساس کھل دیا جاتا ہے۔ لیکن چونکہ اس کی دہر جواز ہماری فطرت کا حصہ ہے اور یہ ہماری ہستی کے طاقتور



ترین جذبے سے نہ صرف مطابقت رکھتا ہے بلکہ اس کے اظہار کا ذریعہ بھی بنتا ہے۔ یہ جذبہ کبھی بھی پورے طور سے ختم نہیں کیا جاسکتا۔ ہوتا یہ ہے کہ اسے وقتی طور پر صرف دبا کر غیر شعوری سطح پر دھکیل دیا جاتا ہے جہاں یہ ایک چنگاری کی صورت ہمیشہ محفوظ رہتا ہے۔ چنانچہ اس طرح حقیقی ٹکد کا وجود ممکن نہیں۔ ایک ایسا شخص جسے عام طور پر ٹکد کی حیثیت سے جانا جاتا ہے، الفاظ اور عمل میں کھلے بندوں خدا کا انکار کرتا ہے۔ لیکن چونکہ اس کا بھی فطرت سے ناگزیر تعلق ہے اس لیے اپنے نہاں خاندل میں وہ بھی اس کے حسن و جمال کا ایک گہرا مگر غیر شعوری احساس رکھتا ہے اور اس طرح حقیقتاً خدا کے وجود کا اعتراف کرتا ہے۔ یہی وجہ ہے کہ جب وہ ناساعد حالات اور تکالیف میں گھرا جاتا ہے تو دعا اور مناجات ہی کا سہارا لیتا ہے۔

وَإِذَا غَشِيَهُمْ مَوَجٌ كَالظُّلْمِ دَعَوْا اللَّهَ مُخْلِصِينَ  
لَهُ الدِّينَ ۖ فَلَمَّا نَجَّاهُمْ إِلَى الْبَرِّ فَمِنْهُمْ مُقْتَصِدٌ  
وَمَا يَجْحَدُ بِآيَاتِنَا إِلَّا كَجُلٍ خَتَّارٍ كَفُورٍ  
(لقمن : ۳۲)

اور جب اُن پر (دریا کی) لہریں سانپانوں کی طرح چھا جاتی ہیں تو اپنے دین کو اللہ کے لیے خالص کر کے اسے پکارنے لگتے ہیں۔ پھر جب وہ انہیں نجات دیکر خشکی پر پہنچا دیتا ہے تو بعض ہی انصاف پر قائم رہتے ہیں۔ اور ہماری نشانیوں سے وہی انکار کرتے ہیں جو عہد شکن (اور) ناشکرے ہیں۔

فَإِذَا رَكِبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ ۖ  
فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ ۖ  
(العنكبوت : ۶۵)

پھر جب یہ کشتی میں سوار ہوتے ہیں تو اپنے دین کو اللہ کے لیے خالص کر کے اُس سے دعا مانگتے ہیں، پھر جب وہ انہیں بچا کر خشکی پر لے آتا ہے تو یکایک یہ شرک کرنے لگتے ہیں۔

جب ایک رسول دنیا میں آتا ہے تو وہ کوئی ایسی بات نہیں کہتا جو انسانیت کیلئے نئی یا اجنبی ہو، بلکہ اس احساسِ حُسن کو جگاتا اور زندہ کرتا ہے جو ان کے دلوں میں پہلے ہی دبا ہوا موجود ہوتا ہے۔ وہ اس سے پہلے ہی واقف ہوتے ہیں۔ رسول و انبیاء اس جذبے اور احساس کو مزید نکھارتے اور اس کے حقیقی مفہوم کو واضح کرتے ہیں۔ اور اس کے اظہار کا صحیح طریقہ سکھاتے ہیں۔ چنانچہ وہ اپنے پیغمبرانہ کام کا آغاز لوگوں کو مطالعہ فطرت کی دعوت سے کرتے ہیں۔ وہ فطرت چہا اطراف سے ان کے مشاہدے میں آتی ہے اور ایک ناقابلِ تردید حقیقت ہے۔ کیا یہ مظاہر فطرت اپنے اندر ایک خالق کی صفاتِ محبت، حُسن، حکمت اور قدرت کے واضح دلائل نہیں رکھتے؟ اور کیا یہ انسان کو محبت، شکر اور حمد و ثنا کے جذبات میں ایک خدائے مطلق کے سامنے جھکنے پر مجبور نہیں کرتے؟ حقیقت یہ ہے کہ صرف ان اوصافِ حمیدہ سے متصف خدائے لایزال ہی انسانیت کا سچا نصب العین ہو سکتا ہے۔

وَلَئِنْ سَأَلْتَهُمْ مَنْ خَلَقَ السَّمٰوٰتِ وَالْاَرْضَ وَسَخَّرَ  
النَّمِسَّ وَالْقَمَرَ لَيَقُوْلُنَّ اللّٰهُ جَ فَاَنۢى يُؤْفَكُوْنَ ۝

(العنكبوت: ۶۱)

اور اگر تم ان لوگوں سے پوچھو کہ آسمانوں اور زمین کو کس نے پیدا کیا ہے اور سورج اور چاند کو کس نے مسخر کر رکھا ہے تو ضرور کہیں گے کہ اللہ نے پھر یہ کھر سے اٹائے جا رہے ہیں؟

وَلَئِنْ سَأَلْتَهُمْ مَنْ نَزَّلَ مِنَ السَّمَاءِ مَآءً فَآحْيَا بِهِ  
الْاَرْضَ مِنْۢ بَعْدِ مَوْتِهَا لَيَقُوْلُنَّ اللّٰهُ ط قُلِ الْحَمْدُ لِلّٰهِ  
بَلْ اَكْثَرُهُمْ لَا يَعْقِلُوْنَ ۝ (العنكبوت: ۶۳)

اور اگر تم ان سے پوچھو کہ کس نے آسمان سے پانی برسایا اور اس کے ذریعہ سے مڑھ پڑی ہوئی زمین کو جلا اٹھایا تو وہ ضرور کہیں گے کہ اللہ نے۔ کہو الحمد للہ، مگر اکثر لوگ سمجھتے نہیں ہیں۔

جب ایک رسول دنیا میں آتا ہے تو وہ کوئی ایسی بات نہیں کہتا جو انسانیت کیلئے نئی یا اجنبی ہو، بلکہ اس احساسِ حسن کو جگاتا اور زندہ کرتا ہے جو ان کے دلوں میں پہلے ہی دبا ہوا موجود ہوتا ہے۔ وہ اس سے پہلے ہی واقف ہوتے ہیں۔ رسول و انبیاء اس جذبے اور احساس کو مزید نکھارتے اور اس کے حقیقی مفہوم کو واضح کرتے ہیں۔ اور اس کے اظہار کا صحیح طریقہ سکھاتے ہیں۔ چنانچہ وہ اپنے پیغمبرانہ کام کا آغاز لوگوں کو مطالعہ فطرت کی دعوت سے کرتے ہیں۔ وہ فطرت چہار اطراف سے ان کے مشاہدے میں آتی ہے اور ایک ناقابل تردید حقیقت ہے۔ کیا یہ مظاہر فطرت اپنے اندر ایک خالق کی صفاتِ محبت، حسن، حکمت اور قدرت کے واضح دلائل نہیں رکھتے؟ اور کیا یہ انسان کو محبت، تشکر اور حمد و ثنا کے جذبات میں ایک خدائے مطلق کے سامنے جھکنے پر مجبور نہیں کرتے؟ حقیقت یہ ہے کہ صرف ان اوصافِ حمیدہ سے متصف خدائے لایزال ہی انسانیت کا سچا نصب العین ہو سکتا ہے۔

وَلَكِنْ سَأَلْتَهُمْ مَنْ خَلَقَ السَّمَوَاتِ وَالْأَرْضِ وَسَخَّرَ  
السَّمْسَ وَالْقَمَرَ لِيَقُولُوا اللَّهُ جَ فَأَنَّى يُؤْفَكُونَ ۝

(العنکبوت: ۶۱)

اور اگر تم ان لوگوں سے پوچھو کہ آسمانوں اور زمین کو کس نے پیدا کیا ہے اور سورج اور چاند کو کس نے مسخر کر رکھا ہے تو ضرور کہیں گے کہ اللہ نے پھر یہ کہہ سے اٹائے جا رہے ہیں؟

وَلَكِنْ سَأَلْتَهُمْ مَنْ نَزَّلَ مِنَ السَّمَاءِ مَاءً فَأَحْيَا بِهِ  
الْأَرْضَ مِنْ بَعْدِ مَوْتِهَا لِيَقُولُوا اللَّهُ قُلِ الْحَمْدُ لِلَّهِ  
بَلْ أَكْثَرُهُمْ لَا يَعْقِلُونَ ۝ (العنکبوت: ۶۳)

اور اگر تم ان سے پوچھو کہ کس نے آسمان سے پانی برسایا اور اس کے ذریعہ سے مڑھ پڑی ہوئی زمین کو جلا اٹھایا تو وہ ضرور کہیں گے کہ اللہ نے۔ کہو الحمد للہ، مگر اکثر لوگ سمجھتے نہیں ہیں۔

قُلْ مَنْ يُرِزُّكُمْ مِنَ السَّمَاءِ وَالْأَرْضِ أَمَّنْ يَمْلِكُ  
السَّعْيَ وَالْأَبْصَارَ وَمَنْ يُخْرِجُ الْحَيَّ مِنَ الْمَيِّتِ  
وَيُخْرِجُ الْمَيِّتَ مِنَ الْحَيِّ وَمَنْ يُدَبِّرُ الْأُمُورَ فَيَسْمِعُونَ  
اللَّهُ ۚ فَقُلْ أَفَلَا تَتَّقُونَ ۝ فَذَلِكُمْ اللَّهُ رَبُّكُمْ الْحَقُّ ۚ  
فَمَاذَا بَعْدَ الْحَقِّ إِلَّا الضَّلَالَةُ ۚ فَأَنَّى تُصَرِّفُونَ ۝

(یونس: ۳۱-۳۲)

ان سے پوچھو، کون تم کو آسمان اور زمین سے رزق دیتا ہے یہ سماعت اور  
بینائی کی قوتیں کس کے اختیار میں ہیں؟ کون بے جان میں سے جاندار کو اور  
جاندار میں سے بے جان کو نکالتا ہے؟ کون اس نظمِ عالم کی تدبیر کر رہا ہے؟  
وہ ضرور کہیں کہ اللہ۔ کہو، پھر تم (حقیقت کے خلاف چلنے سے) پرہیز نہیں  
کرتے؟ تب تو یہی اللہ تمہارا حقیقی رب ہے۔ پھر حق کے بعد گمراہی کے  
سوا اور کیا باقی رہ گیا؟ آخر یہ تم کدھر پھراتے جا رہے ہو؟

قرآن حکیم بار بار اور مختلف اسلوب میں بنی نوع انسان کو مظاہرِ فطرت کے  
مشاہدہ و مطالعہ کی دعوت دیتا ہے اور ان کی توجہ اس حقیقت کی جانب مبذول کرتا ہے  
کہ یہ مظاہرِ فطرت اپنے خالق کی صفاتِ حسن و کمال کی کھلی کھلی نشانیاں ہیں۔

إِنَّ فِي حَلْقِ السَّمَوَاتِ وَالْأَرْضِ وَاخْتِلَافِ السَّيْلِ  
وَالشَّمَارِ وَالْفُلْكِ الَّتِي تَجْرِي فِي الْبَحْرِ بِمَا يَمْسَعُ  
النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَالْحَيَّةِ  
الْأَرْضِ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ م  
وَتَصْرِيفِ الرِّيحِ وَالسَّحَابِ الْمُسَخَّرِينَ السَّمَاءِ  
وَالْأَرْضِ لآيَاتٍ لِقَوْمٍ يَعْقِلُونَ ۝ (البقرة: ۱۶۴)

یقیناً آسمانوں اور زمین کی ساخت میں، رات اور دن کے پیہم ایک دوسرے  
کے بعد آنے میں، ان کشتیوں میں جو انسان کے نفع کی چیزیں لیے جوتے

دریاؤں اور سمندروں میں چلتی پھرتی ہیں، بارش کے اس پانی میں جسے اللہ اوپر سے برساتا ہے پھر اس کے ذریعہ سے زمین کو زندگی بخشتا ہے اور اپنے اسی انتظام کی بدولت زمین میں ہر قسم کی جاندار مخلوق کو پھیلاتا ہے، ہواؤں کی گردش میں، اور اُن بادلوں میں جو آسمان اور زمین کے درمیان تالابِ قرمان بنا کر رکھے گئے ہیں، ان لوگوں کے لیے بے شمار نشانیاں ہیں جو عقل سے کام لیتے ہیں۔

وَمِنْ آيَاتِهِ أَنْ خَلَقَكُمْ مِنْ تُرَابٍ ثُمَّ إِذَا أَنْتُمْ  
بَشَرٌ تَشْتَرُونَ ۝ وَمِنْ آيَاتِهِ أَنْ خَلَقَ لَكُمْ مِنْ  
أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ  
مَوَدَّةً وَرَحْمَةً ۗ إِنَّ فِي ذَلِكَ لَآيَاتٍ لِقَوْمٍ يُسْكِرُونَ ۝

(الروم: ۲۰، ۲۱)

اور اس کی نشانیوں میں سے یہ ہے کہ اس نے تم کو مٹی سے پیدا کیا۔ پھر ایک تم بشر ہو کہ (زمین میں) پھیلتے چلے جا رہے ہو۔ اور اس کی نشانیوں میں سے یہ ہے کہ اس نے تمہارے لیے تمہاری ہی جنس سے بیویاں بنائیں تاکہ تم ان کے پاس سکون حاصل کرو اور تمہارے درمیان محبت اور رحمت پیدا کر دی۔ یقیناً اس میں بہت سی نشانیاں ہیں ان لوگوں کے لیے جو غور و فکر کرتے ہیں۔

اللَّهُ الَّذِي يُرْسِلُ الرِّيحَ فَثِيرٌ سَحَابًا فَيَبْسُطُهُ  
فِي السَّمَاءِ كَيْفَ يَشَاءُ وَيَجْعَلُهُ كَسَفًا فَتَرَى الْوَدْقَ  
يَخْرُجُ مِنْ خَلِيلِهِ ۚ فَإِذَا أَصَابَ بِهِ مَنْ يَشَاءُ  
مِنْ عِبَادِهِ إِذَا هُمْ يَسْتَبْشِرُونَ ۝ وَإِنْ كَانُوا  
مِنْ قَبْلِ أَنْ يَنْزَلَ عَلَيْهِمْ مِنْ قَبْلِهِ لَمُبْلِسِينَ ۝  
فَانظُرْ إِلَى الثُّرَايِثِ الَّذِينَ اللَّهُ كَتَبَ لِي فِي الْأَرْضِ  
بَعْدَ مَوْتِهِمْ ۗ إِنَّ فِي ذَلِكَ لَمَعْلَمٍ مُبِينٍ ۗ وَهُوَ عَلَى

كُلِّ مَشَىٰ وَقَدِيرٌ ۝ (الرّوم: ۴۸ تا ۵۰)

اللہ ہی ہے جو ہواؤں کو بھیجتا ہے اور وہ بادل اٹھاتی ہیں، پھر وہ ان بادلوں کو آسمان میں پھیلاتا ہے جس طرح چاہتا ہے اور انہیں محوڑیوں میں تقسیم کرتا ہے، پھر تو دیکھتا ہے کہ بارش کے قطرے بادل سے ٹپکے چلے آتے ہیں۔ یہ بارش جب وہ اپنے بندوں میں سے جن پر چاہتا ہے برساتا ہے تو یکایک وہ خوش و فرم ہو جاتے ہیں۔ حالانکہ اس کے نزول سے پہلے وہ مایوس ہو رہے تھے۔ دیکھو اللہ کی رحمت کے اثرات کہ مرہ پڑی ہوئی زمین کو وہ کس طرح چلا اٹھاتا ہے، یقیناً وہ مردوں کو زندگی بخشنے والا ہے اور وہ ہر چیز پر قادر ہے۔

وَمِنْ آيَاتِهِ خَلْقُ السَّمَوَاتِ وَالْأَرْضِ وَاخْتِلَافُ السِّنِّتِكُمْ وَاللَّوَانِكُمْ ۚ إِنَّ فِي ذَلِكَ لَآيَاتٍ لِّلْعَالَمِينَ ۝  
وَمِنْ آيَاتِهِ مَنَامُكُمْ بِاللَّيْلِ وَالنَّهَارِ وَابْتِغَاؤُكُمْ مِّنْ فَضْلِهِ ۚ إِنَّ فِي ذَلِكَ لَآيَاتٍ لِّقَوْمٍ يَسْمَعُونَ ۝  
وَمِنْ آيَاتِهِ يُرِيكُمُ الْبَرْقَ خَوْفًا وَطَمَعًا وَيُنزِلُ مِنَ السَّمَاءِ مَاءً فَيُخْضِ بِهِ الْأَرْضَ بَعْدَ مَوْتِهَا ۚ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ۝ وَمِنْ آيَاتِهِ أَنْ يُنَزِّلَ مِنَ السَّمَاءِ مَاءً فَيُخْضِ بِهِ الْأَرْضَ بَعْدَ مَوْتِهَا ۚ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ۝  
مَنْ الْأَرْضِ إِذَا أَنْتُمْ تَخْرُجُونَ ۝ (الرّوم: ۲۲ تا ۲۵)

اور اس کی نشانیوں میں سے آسمانوں اور زمین کی پیدائش، اور تمہاری زبانوں اور رنگوں کا اختلاف ہے۔ یقیناً اس میں بہت سی نشانیاں ہیں دانشمند لوگوں کے لیے اور اس کی نشانیوں میں سے تمہارا رات اور دن کو سونا اور تمہارا اس کے فضل کو تلاش کرنا ہے۔ یقیناً اس میں بہت سی نشانیاں ہیں ان لوگوں کے لیے جو غور سے سنتے ہیں۔ اور اس کی نشانیوں میں سے یہ ہے کہ وہ تمہیں کبلی کی چمک دکھاتا ہے خوف

کے ساتھ بھی اور طبع کے ساتھ بھی۔ اور آسمان سے بانی برساتا ہے۔ پھر اس کے ذریعے زمین کو اس کی موت کے بعد زندگی بخشتا ہے۔ یعنی اس میں بہت سی نشانیاں ہیں ان لوگوں کے لیے جو عقل سے کام لیتے ہیں۔ اور اس کی نشانیوں میں سے یہ ہے کہ آسمان اور زمین اس کے حکم سے قائم ہیں۔ پھر جو نبی کہ اس نے تمہیں زمین سے پکارا پس ایک ہی پکار میں اچانک تم نکل آؤ گے۔

أَفَلَا يَنْظُرُونَ إِلَى الْإِبِلِ كَيْفَ خُلِقَتْ ۗ وَالرِّجَالِ  
السَّمَاءِ كَيْفَ رُفِعَتْ ۗ وَالِإِلَى الْجِبَالِ كَيْفَ نُصِبَتْ ۗ  
وَالِإِلَى الْأَرْضِ كَيْفَ سُطِحَتْ ۗ (الغاشیہ: ۲۰-۲۴)

یہ لوگ اونٹوں کی طرف نہیں دیکھتے کہ کیسے (عجیب) پیدا کیے گئے ہیں اور آسمان کی طرف کہ کیسا بلند کیا گیا ہے۔ اور پہاڑوں کی طرف کہ کس طرح نصب کیے گئے ہیں۔ اور زمین کی طرف کہ کس طرح بچھائی گئی ہے۔

خانی کائنات کے حسن و خلاقیت کا احساس اجاگر کرنے میں مطالعہ فطرت ایک اہم ذریعہ ہے اور اس کا دائرہ کل تلاش علم پر محیط ہے۔ علم کا ہر شعبہ اور اس کی صحت مند جستجو اس میں مندرجہ ہے۔ گویا اس طرح اسلامی اصطلاح میں 'تفکر' یا مطالعہ مظاہر فطرت تمام علوم طبعیہ کی بنیاد میں موجود ہے۔ جب مطالعہ فطرت کا عمل باضابطہ ہوتا ہے تو یہی سائنٹیفک ریسرچ کی شکل اختیار کر لیتا ہے اور اس ریسرچ میں پیہم انہماک ہمیں اس قابل بناتا ہے کہ ہم وہ قوانین فطرت معلوم کر سکیں جو تخلیق کی تمام سطحوں پر کار فرما ہیں۔ مزید برآں ہم انہیں زیادہ سے زیادہ زندگی کی آسانیوں اور سہولتوں کے حصول کے لیے بھی استعمال کر سکتے ہیں۔

## ب۔ صفات حسن کا مطالعہ الفاظ کے ذریعے۔ (ذکر)

اشارات کی دوسری قسم جس کے ذریعے ایک عاشق صفات الہیہ کے حسن و جمال پر تذبذب کر سکتا ہے وہ الفاظ ہیں جو ان کو انسانی ذہن پر آشکار کرتے ہیں۔ ان الفاظ کی ایک لسٹ (جنہیں الاسما الحسنی یا صفات حسنہ بھی کہا جاتا ہے) جو حسن ازل کے خوبصورت صفات

کو ظاہر کرتی ہے۔ بطور بالائیں دی جا چکی ہے۔ خالق حقیقی کی محبت سے سرشار ہو کر ایک صاحب ایمان ان میں سے چند صفات کے معانی پر از نکاز تو جسہ کرتا ہے تاکہ وہ ان کی اہمیت کو کسی درجے میں جان کر ان کی زیادہ سے زیادہ تحمید و ستائش کر سکے، ان صفات حسن کو زیادہ سے زیادہ اپنا سکے اور انہیں حرز جان بنا سکے۔ اسماء حسنیٰ میں سے چند کا انتخاب اس کے کسی وقت کے مزاج یا طبیعت کی مناسبت سے ہوتا ہے۔ اس باطنی مجاہدہ کے دوران جس کا مقصد زیادہ سے زیادہ حُسن کی دریافت اور حصول ہے، ایک صاحب ایمان ان صفات کا بار بار زبان سے ورد کرتا ہے۔ اور اس عمل میں وہ پوری کوشش کرتا ہے کہ اس کی توجہ ان الفاظِ صفات کے معانی پر مرکوز رہے۔ یہی عمل دینی اصطلاح میں ”ذکر“ کہلاتا ہے۔ ذوقِ محبت کے تحت ایک صاحب ایمان ہر لمحہ اس حسن لایزل سے تعلق قائم کرنے کی سعی کرتا ہے جسے وہ پسند کرتا ہے۔ وہ اس سلسلے میں کوئی موقع بھی نہیں گنوتا۔ چنانچہ حتی المقدور اور موقع و محل کے مطابق وہ مندرجہ بالا ہر دو قسم کے اشارات کو تفسیرِ حسن میں استعمال کرتا ہے۔ مظاہر قدرت اور وہ الفاظ جو خالق کی صفاتِ حسنہ کو بیان کرتے ہیں۔

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَسْفِكُونَ فِي خَلْقِ السَّمُوتِ وَالْأَرْضِ

(آل عمران: 191)

جو اٹھتے، بیٹھتے، لیٹتے، ہر حال میں خدا کو یاد کرتے ہیں اور آسمان و زمین کی ساخت میں غور و فکر کرتے ہیں۔

حُسن کی یافت اور معرفت خواہ کسی ذریعے سے ہو، اس کی اصل وہ محبت ہے جو صاحب ایمان کے دل میں ہوتی ہے۔ اگرچہ یہ بھی حقیقت ہے کہ ان ذرائع میں سے کسی کا استعمال بجائے خود ذوقِ محبت کو جلا دیتا ہے۔ اور اس کی افزائش کا باعث ہوتا ہے چنانچہ یہ جزوی طور پر ذوقِ محبت کے آغاز اور اس کے نشوونما کا نتیجہ یا ثمر بھی ہے اور اس کی علت بھی۔ ایک شخص کی اپنے خالق کے لیے محبت جتنی زیادہ ہوتی ہے، وہ اسی قدر اس کی صفات کا مشاہدہ مظاہر فطرت میں کرتا ہے۔ اور اسی تناسب سے اس کی حُسن کی طرف



و تمہید بڑھتی چلی جاتی ہے۔ اس کے برعکس ایک شخص جتنے تسلسل اور مجموعی کے ساتھ صفات خالق کا مطالعہ کرتا ہے، اسی قدر ان صفات کی تعریف و تمہید اس کی نظر میں بڑھتی چلی جاتی ہے اور نتیجہً اس کا ذوقِ محبت بھی زیادہ ہوتا چلا جاتا ہے۔ اس طرح ایک صاحبِ ایمان کی حسن کی محبت اور حسن کی یافت و معرفت اس کی خود شعوری کے ارتقائی عمل میں ایک دوسرے کی تقویت کا باعث بنتے ہیں۔

## نماز زبانی تکرار نہیں، بلکہ ذہنی عمل کا نام ہے

ذکر ایک ذہنی عمل ہے نہ کہ صرف الفاظ کا تکرار اعادہ۔ ذکر کی اصل رُوحِ تفکر و تدبیر کی وہ داخلی کیفیت ہے جو حسنِ ازلی کے ساتھ تعلق کی استواری سے پیدا ہوتی ہے۔ اور یہ کیفیت بلا استثنا تسبیح و تمہید، عجز و انکاری، خوف و رجا اور سرت و اطمینان کے جذبات عالیہ کے ساتھ وقوع پذیر ہوتی ہے۔ اور یہ جذبات یکے بعد دیگرے محبت کے ذہن میں محبوبِ حقیقی کے ساتھ اس کے وقتی رجحان اور تعلق کی مناسبت سے آتے جاتے ہیں۔ الفاظ کا زبان سے بار بار ادا کرنا صرف اس لیے ہے تاکہ یہ عاشق کی اس کیفیت کے حصول میں مدد دے اور یہ مدد اس طرح ہوتی ہے کہ یہ الفاظ حسنِ ازلی کی ان صفات پر ارتکازِ توجہ کا باعث بنتے ہیں جن کا اظہار ان سے ہوتا ہے۔ اگر نماز یا عبادت کا بدنی عمل اس داخلی ذہنی سعی کے ساتھ نہ ہو تو وہ جذباتِ محبت و عبودیت میں بالیدگی کا باعث نہیں ہو سکتا۔ اگر نماز یا ذکر کا عمل مندرجہ بالا جذبات کے ساتھ ہے تو یہ اس امر کا قطعی ثبوت ہے کہ داخلی کوشش موجود ہے اور محبت کا علم و عرفان ترقی پذیر ہے۔ قرآن مجید مندرجہ ذیل آیات میں اسی حقیقت کی طرف راہنمائی کرتا ہے۔

وَيَذُّهُمُ النَّارَ لِمَ أَذْنُوهَا وَقَدْ كَانُوا يَكْفُرُونَ ۝ (الانبیاء: ۹۰)

ترجمہ: اور وہ اللہ کی آگ سے بچا رہتے تھے اور وہ اللہ سے انکار کرتے تھے۔

جھکے رہتے تھے:

قَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاتِهِمْ خَاشِعُونَ ۝

(المؤمنون: ۱-۲)

ترجمہ: یقیناً (وہ ایمان لانے والے فلاح پاگتے جو اپنی نماز میں شروع رکھنے والے ہیں)“  
 اُدْعُوا رَبَّكُمْ قَضْرًا وَخُفْيَةً ط (الاعراف: ۵۵)

ترجمہ: اپنے رب کو پکارو، اگر گڑبڑ سے ڈرتے ہو تو اور چپکے چپکے“  
 وَاذْعُوهُ خَوْفًا وَطَمَعًا ط اِنَّ رَحْمَةَ اللّٰهِ قَرِيْبٌ مِّنَ الْمُحْسِنِيْنَ  
 (الاعراف: ۵۶)

ترجمہ: اور اسی کو پکارو (اُس کے عذاب سے) ڈرتے ہوئے اور (اس کی رحمت) امید رکھتے ہوئے۔ بے شک اللہ کی رحمت نیکو کاروں سے قریب ہے“

خدا سے واقعی محبت رکھنے والا فرد ہمیشہ خوف اور رجاء کے بین رہتا ہے اس کو خوف اس بات کا رہتا ہے کہ مبادا وہ جذبہ محبت سے تہی دامن ہو کر اپنے محبوب کی ناراضگی مول نہ لے لے۔ اور امید و رجاء اس بات کی ہوتی ہے کہ اس کی محبت و سپردگی اسے اپنے محبوب کی نظروں سے پہلے سے زیادہ بلند کرے گی۔ یہی وجہ ہے کہ پیغمبر اسلام حضرت محمد صلی اللہ علیہ وسلم نے ارشاد فرمایا:

اَلْاِيْمَانُ بَيْنَ الْخَوْفِ وَالتَّوَجُّعِ۔

ترجمہ: ایمان خوف اور امید کے درمیان پایا جاتا ہے۔

عبادت گزار کا سب سے بڑا انعام اس کے جذبہ محبت اور نتیجتاً

اس کی شخصیت کا کامل ارتقا ہے

جب محبت خداوندی خلوص اور بکھار کا اعلیٰ ترین مرتبہ حاصل کر لیتی ہے تو اس وقت محبت محبوب کی ناراضگی سے فی نفسہ خائف رہتا ہے۔ اس کا یہ خوف اس سے زیادہ عقوبت کے ڈر سے نہیں ہوتا جو اس طور واقع ہو سکتی ہے۔ اس کے نزدیک محبوب کی ناراضگی سے بڑی سزا ناقابل تصور ہے۔ اسی طرح وہ محبوب کی پسند اور رضا کافی نفسہ طلب گار ہوتا ہے نہ اس لیے کہ یہ کسی دوسرے انعام کا باعث بنتا ہے۔ اس کے نزدیک محبوب حقیقی کی پسند اور رضا سے زیادہ بڑا کوئی

انعام نہیں ہے۔ از روئے قرآن اللہ تعالیٰ کی رضا وہ سب سے بڑا انعام ہوگا جو کسی صاحبِ ایمان کو جنت میں داخل ہوتے ہوئے حاصل ہوگا۔

وَرِضْوَانٌ مِّنَ اللَّهِ أَكْبَرُ مَا ذَٰلِكَ هُوَ الْفَوْزُ الْعَظِيمُ (التوبہ: ۷۲)

ترجمہ: اور سب سے بڑھ کر یہ کہ اللہ کی خوشنودی انہیں حاصل ہوگی یہی بڑی کامیابی ہے۔  
یہ انعام اتنا خوش کن اور لذت آگیز ہوگا کہ اس کی کیفیت یا کیفیت کا کوئی ہلکا سا اندازہ بھی اس دنیا میں نہیں لگایا جاسکتا۔

فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةِ أَعْيُنٍ ۚ جَزَاءً  
بِمَا كَانُوا يَعْمَلُونَ۔ (السجدة: ۱۷)

ترجمہ: تو کسی متشکک کو علم نہیں کہ کیسا کیسا انھوں کی ٹھنڈک (کا سامان) ان کے لیے (فراز) غیب میں (مخفی) ہے۔ یہ ہے صلہ ان کے (نیک) اعمال کا۔

اس متوقع انعام کی نوید جانفزا اسے جنت الفردوس کے دروازے پر ہی سادی جائیگی۔  
يَا أَيُّهَا النَّفْسُ الْمُطْمَئِنَّةُ ۖ ارْجِعِي إِلَىٰ رَبِّكِ رَاضِيَةً مَّرْضِيَّةً  
فَاذْخُلِي فِي عِبَادِي ۝ وَادْخُلِي جَنَّاتِي ۝ (الفجر: ۲۷-۳۰)

”اے نفس مطمئن! چل اپنے رب کی طرف اس حال میں کہ تو اس سے راضی اور وہ تجھ سے راضی۔ شامل ہو جا میرے (نیک) بندوں میں اور داخل ہو جا میری جنت میں۔“

عبادت کے زندہ عمل کے ساتھ عبادت، عجز و انکساری اور نفی ذات کے جذبات اس لیے ہوتے ہیں کہ انسانی خودی اپنے خالق اور معبود کے قریب سے قریب تر ہونا چاہتی ہے اور یہی صورتِ حال حسنِ لازوال پر تدبیر و تفکر میں ہوتی ہے۔ یہ جذبات و احساسات محنت کے شعور ذات اور اثباتِ خودی کے ساتھ متضاد نہیں ہوتے۔ بلکہ درحقیقت یہ انہیں مزید تقویت پہنچاتے ہیں کیونکہ ذاتِ حقیقی کے ساتھ قرب و اتصال اس میں ایک بے مثال قوت اور برتری کا احساس اجاگر کرتا ہے۔ محبوب کے حسن اور قدرت کے مقابلے میں وہ اپنے آپ کو جتنا ہیچ اور کم تر خیال کرتا ہے اور جیسے جیسے وہ محبوبِ حقیقی کی صفاتِ حسن و قدرت کا عرفان زیادہ سے زیادہ حاصل کرتا ہے، وہ خود اپنی عظمت سے آگہی حاصل کرتا چلا جاتا ہے۔

چنانچہ اس طور محبوب کی صفاتِ حسنہ سے وہ خود جھڑپاتا ہے اور اپنی شخصیت میں ان کا انجذاب کرتا ہے۔

### باجاماعت نماز پیشگانہ (صلوٰۃ)

صاحبِ ایمان لوگوں کا باقاعدہ نظم کے تحت اور اپنے میں سب سے افضل شخص کو امام بنا کر اس کی اقتدار میں پانچ وقت نماز ادا کرنا اقامتِ صلوٰۃ کہلاتا ہے۔ اور یہ ذکر کی سب سے اچھی شکل ہے۔ نماز میں ذکر کی وہ ممکنہ اور کم سے کم مقدار آجاتی ہے جس کی ایک صاحبِ ایمان کے ذوقِ محبت کے اظہار اور اس کی بالیدگی کے لیے ضرورت ہوتی ہے۔ اس سے نہ صرف ذکر کی عادت متحکم بنیادوں پر قائم ہوتی ہے، بلکہ اس سے اس کے ذوقِ محبت کو بھی وقفوں کے ساتھ تقویت پہنچتی ہے جو اس کے مستقبل میں افزودنی کا باعث بنتی ہے۔ نماز کا مقام صاحبِ ایمان لوگوں کی جمعیت میں انتہائی اہمیت کا ہے۔ یہ ان کی پوری عملی زندگی کے لیے محور کا کام کرتی ہے اور ذکر سے معمور زندگی کا عملی نقشہ پیش کرتی ہے۔ تاہم صرف فرض نماز ایک مومن کے ذوقِ محبت کی بالیدگی اور اس کی بلند ترین سطح حاصل کرنے کے لیے کافی نہیں ہے اور اس سے اس سطح پر مطلوب ذکر کی مقدار پوری نہیں ہوتی۔ اور ظاہر ہے کہ روحِ انسانی کا طمع نظر ترقی کی یہی چوٹی ہے۔ یہی وجہ ہے کہ ایک سچے مومن کو فرض نمازوں کے علاوہ بھی اپنی روحانی ترقی ادا ترفیع کے لیے ذکر کے اہتمام کی تاکید کی گئی ہے۔ چنانچہ ارشادِ باری تعالیٰ ہے۔

فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝

”پھر جب نماز ہو چکے تو تم کو اختیار ہے کہ زمین میں پھیل جاؤ اور اللہ کا فضل تلاش کرو اور اللہ کو کثرت سے یاد کرتے رہو تاکہ تم فلاح پاؤ۔“

فَإِذَا قُضِيَتُمْ مَنَا سَكُمُ فَادْكُرُوا اللَّهَ كَذِكْرِكُمْ آبَاءَكُمْ أَوْ شَدَّ ذِكْرًا (البقرة: ۲۰۰)

”پھر جب تم اپنے حج کے ارکان پورے کر چکو تو جس طرح تم اپنے باپ دادوں کے

ذکر میں لگ جاتے تھے اس طرح اب اللہ کا ذکر کرو بلکہ اس سے بھی بڑھ کر:  
 الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ

(ال عمران: ۱۹۰)

”جو اٹھتے، بیٹھتے اور لیٹتے، ہر حال میں خدا کو یاد کرتے ہیں۔“

حسن ازل کے ساتھ رشتہ محبت ایک عجیب لذت، انبساط اور اطمینان کا باعث بنتا ہے اور جو لوگوں ذوقِ محبت ذکر و فکر کے ساتھ بڑھتا ہے یہ انبساط و اطمینان بھی بڑھتا چلا جاتا ہے۔ اور یہ نہ صرف یہ کہ کسی صاحبِ ایمان کے لقیں میں اضافے کا باعث بنتا ہے، بلکہ اس کی حیثیت ایک گہرے ذاتی تجربے کی ہوتی ہے۔ یہ ذاتی تجربہ اس کو اپنے ہدف کا علم اور اس کی درستی کا پتہ بھی دیتا ہے۔ اس کے ساتھ ساتھ وہ صاحبِ ایمان کے لیے امید اور اعتماد کی ایک بنیاد فراہم کرتا ہے۔ اور مقصدِ اعلیٰ کے حصول میں کوشش کو ابھارتا اور منضبط کرتا ہے۔  
 بفرمائے آیت قرآنیہ:

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ  
 تَطْمَئِنُّ الْقُلُوبُ۔ (التوعد: ۲۸)

”ایسے ہی لوگ ہیں جو ایمان لائے ہیں اور ان کے دل اللہ کی یاد سے مطمئن ہوتے  
 ہیں۔ یاد رکھو، اللہ کی یاد ہی سے دلوں کو اطمینان نصیب ہوا کرتا ہے۔“

ذکر سے جو غیر معمولی اور مخصوص اطمینان ایک شخص کو حاصل ہوتا ہے وہ بجائے خود اس امر کا ثبوت ہے کہ ذکرِ فطرتِ انسانی کی اہم ترین ضرورت اور داعیے کو پورا کرتا ہے۔ ہم جانتے ہیں کہ فطرت کا نظام ہی کچھ ایسا ہے کہ ہر فطری خواہش خواہ اس کا تعلق حیاتیاتی سطح سے ہو یا نفسیاتی سطح سے، جب پوری ہوتی ہے تو اس کے نتیجے کے طور پر آسودگی اور خوشی حاصل ہوتی ہے۔ اور اسی خوشی اور آسودگی سے اس خواہش یا داعیے کی تکمیل کی جہت کا تعین ہوتا ہے۔

اخلاقی کردار۔ خارجی عمل میں حسن کا اظہار

صحیح نصب العین جس خارجی عمل کو ابھارتا ہے، وہ صفاتِ حسن کا اپنے تئیں اور دوسروں

کے ساتھ برتاؤ میں اظہار پر مشتمل ہوتا ہے۔ عام طور پر اسے اخلاقی عمل کا نام دیا جاتا ہے۔ نصب العین کی طرح صحیح مذہبی نصب العین کا بھی ایک اپنا اخلاقی قانون ہوتا ہے جو فرد کے ہر عمل کی نوعیت اور قدر و قیمت کا تعین کرتا ہے۔ چونکہ یہ قانون صفاتِ حسن سے اپنا جواز فرما کرتے ہیں، چنانچہ جو فرد بھی ان قوانین کی پابندی کرتا ہے اس کا عمل بھی صفاتِ عالیہ کا مظہر ہوتا ہے۔ یہ امر مسلم ہے کہ جو شخص کسی نصب العین کو اپناتا ہے اور اس سے محبت کرتا ہے وہ اپنی محبت کا اظہار ہر ممکن عمل میں کرتا ہے۔ یہی وجہ ہے کہ جو کوئی صحیح دینی نصب العین سے محبت کرتا ہے وہ اس کا اظہار نہ صرف حسن لازوال پر از کا ز تو جہ سے کرتا ہے بلکہ اپنا پورا عمل بھی اسی کے مطابق کر لیتا ہے۔ اس کے شب و روز اور اس کا پورا کردار و عمل اس کے عین مطابق ہو جاتے ہیں:

قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ  
رَبِّ الْعَالَمِينَ ۝ لَا أُشْرِكُ لَهُ ۝ وَبِذَلِكَ أُمِرْتُ  
وَأَنَا أَوَّلُ الْمُسْلِمِينَ ۝ (الانعام: ۱۶۳، ۱۶۴)

مکہو، میری ناز، میری قربانی، میرا جینا اور میرا مرنا، سب کچھ اللہ رب العالمین کے لیے ہے جس کا کوئی شریک نہیں۔ اسی کا مجھے حکم دیا گیا ہے اور سب سے پہلے سراطعت جھکانے والا میں ہوں۔

## محبتِ حسن اور اخلاقی عمل کو علیحدہ نہیں کیا جاسکتا

اگر ایک مدعی ایمان اپنے عمل میں اللہ تعالیٰ کی صفاتِ حسنہ کا اظہار نہیں کرتا تو اس کا مطلب یہ ہے کہ اس نے اپنے خالقِ حقیقی کی صفات اور حسن کا کوئی ادراک حاصل نہیں کیا اور نہ ہی اسے اس سے محبت ہے۔ کیونکہ یہ ناقابلِ تصور ہے کہ ایک شخص اللہ کی صفاتِ حسنہ مثلاً حسن، انصاف، حق، خیر، محبت وغیرہ سے متاثر ہو لیکن اپنے عمل میں ان کا اظہار قطعاً نہ کرے۔ یعنی وہ انصاف کی بجائے ظلم، محبت کی بجائے نفرت و تشدد اور حق کی بجائے باطل کا اظہار کرے۔ اگر وہ اپنے دعویٰ محبت میں سچا اور مخلص ہے تو تمام اندرونی اور بیرونی مشکلات

اور مانع کے علی الرغم اللہ تعالیٰ کی صفاتِ حزن کے سامنے میں اپنے عمل کو ڈھالنے کی حتی المقدور کوشش کرتا ہے۔ اور اس سعی و جہد میں وہ صفاتِ حزن کے شعور کو زیادہ سے زیادہ حاصل کرتا، اپنے ذوقِ محبت کو بڑھاتا اور خود آگہی کی بلند تر منزل حاصل کرتا چلا جاتا ہے۔ کیونکہ یہ حقیقت ہے کہ ذوقِ محبت کا جب تک عمل سے تعلق رہتا ہے اس کی شدت میں اضافہ ہوتا رہتا ہے۔ اور جو نبی وہ عمل سے جدا ہو کر شعوری سطح سے نیچے گرتا ہے، اس کی شدت میں کمزوری واقع ہو جاتی ہے۔

جو شخص ایک باریک اور راست عمل کرتا ہے، اس کا دوبارہ کرنا اس کے لیے نسبتاً آسان ہو جاتا ہے۔ ایک ایسا شخص جس میں ظلم و تعدی عادتاً موجود ہو جب ایک بار شعوری طور پر مشفق و کریم ہونے کی کوشش کرتا ہے۔ تو یہی عمل بار بار کرنے پر اس کے لیے آسان سے آسان تر ہو جاتا ہے، اس کی وجہ اس کے ذوقِ محبت کی صحیح رخ میں نشوونما ہے۔ ایک غلط عمل کا معاملہ اس کے برعکس ہے ایک بار صراطِ مستقیم سے انحراف کر کے جب ایک شخص غلط کام کا ارتکاب کرتا ہے تو اس کے لیے صراطِ مستقیم پر مراجعت مشکل تر ہو جاتی ہے، کیونکہ اس کے ذوقِ محبت میں کمی اور اضمحلال واقع ہو جاتا ہے۔ چنانچہ واقعہ یہ ہے کہ ہماری خود آگہی اور ذوقِ محبت کا ارتقاء کاملہ ہمارے اعمال کی اخلاقی نوعیت پر منحصر ہے۔ ایک ایسا فرد جو حسن ازل کی پہچان کے بعد اس سے تعلق کا اظہار صرف ذکر و فکر کی شکل میں کرتا ہے لیکن اپنے روزمرہ کے افعال و اعمال میں اس کا اظہار نہیں کرتا، خود آگہی اور عرفانِ ذات کے اعلیٰ مدارج حاصل نہیں کر سکتا۔ بلکہ احتمال اس بات کا بھی ہے کہ اس کا ذوقِ محبت کم ہو جائے کیونکہ صرف گیان دھیان سے وہ اسے جتنا مستحکم کرتا ہے، اپنی بے عملی کے نتیجے میں وہ اسے اس سے زیادہ کمزور کر دیتا ہے اور یہ طرزِ عمل یقینی طور پر گھائے کا سودا ہے۔ اس کی مثال ایسی ہے جیسے ایک شخص صبح کے وقت ڈو گھنٹے اپنے ہدف کی طرف صبح راستے پر چلے، لیکن دن کا باقی حصہ بالکل مخالف سمت میں چلتا رہے۔ ظاہر ہے کہ ایسا شخص کبھی بھی اپنی منزلِ مقصود پر نہیں پہنچ سکتا بلکہ اس سے دُور ہی ہٹتا چلا جائے گا۔

## اخلاقی عمل کیونکر رفتہ رفتہ آسان تر ہو جاتا ہے

جب کوئی محبت صحیح نصب العین سے محبت کرنا شروع کرتا ہے تو آغاز میں اُس کا جذبہ محبت کمزور ہوتا ہے چنانچہ اس نصب العین کے اخلاقی قانون کی پیروی میں بھی کوتاہی اور نقص رہ جاتا ہے۔ مکمل اور ہر نقص سے پاک پیروی ارتقاء خودی کی بلند سطح پر ہی ممکن ہے۔ جب تک محبت یا سادک اُس منزل تک نہیں پہنچ جاتا، انتہائی کوشش کے باوجود وہ اکثر غلطیوں اور خامیوں کا مرتکب ہوتا رہتا ہے۔ لیکن جب نماز اور دوسرے اذکار کا باقاعدہ اہتمام کر کے وہ حسن لازوال سے اپنا رشتہ محبت مضبوط کر لیتا ہے اور اپنے نفس کے اندھے داعیات پر کنٹرول حاصل کر لیتا ہے تو اس کے لیے جملہ اخلاقی قوانین پر کاربند ہونا آسان تر ہو جاتا ہے۔ اس کا عمل خامیوں سے مبرا اور اخلاقی اعتبار سے اعلیٰ تر ہوتا چلا جاتا ہے اور حسن مطلق کی صفات حمیدہ سے اُس کی ہم آہنگی بڑھتی چلی جاتی ہے۔ اس سطح پر اخلاقی عمل حسن پر ارتکاز تو بہ مزید ممکن بنا کر فرد کو اعلیٰ تر سطح کی خود بخود پیروی اور ادراک ذات بہم پہنچاتا ہے۔ حسن مطلق کی زیادہ بہتر معرفت اور محبت پا کر جب ایک صاحب ایمان اپنے مشغولات ذکر و فکر کی طرف لوٹتا ہے تو وہ محسوس کرتا ہے کہ وہ اب ان میں پہلے سے کہیں زیادہ ارتکاز تو بہ کر سکتا ہے اور اس طرح وہ ان سے اطمینان و انبساط بھی زیادہ حاصل کرتا ہے۔ حسن مطلق کا یہ مراقبہ اس کے جذبہ عشق کو ہمیں دیتا ہے اور زندگی کے شب و روز میں اخلاقی قانون کی بجائے آوری کو سہل بنا دیتا ہے۔ اس طرح مراقبہ (یعنی ذکر و فکر) اور اخلاقی عمل باہم دگر لازم و ملزوم ہیں اور دونوں مل کر فرد کو ادراک ذات کے اعلیٰ تر مقام پر لے جاتے ہیں حتیٰ کہ وہ ارتقاء جذبہ محبت کی اعلیٰ ترین منزل تک رسائی حاصل کر لیتا ہے۔ چنانچہ امر واقعہ یہ ہے کہ جذبہ محبت کی اگر مناسب آبیاری کی جائے اور اس کے تقاضوں کو مسلسل کا ساتھ پورا کیا جائے تو اس میں ضرور اضافہ ہوتا ہے اور اس کی شدت و قوت دو چند ہو جاتی ہے، لہذا آیت

قرآنیہ: **وَيَزِيدُ اللَّهُ الَّذِينَ اهْتَدَوْا هُدًى ط**

(مزمع : ۷۶)

ترجمہ: جو لوگ راہِ راست پر ہیں اللہ ان کو (روز بروز) زیادہ ہدایت دیتا چلا جاتا ہے۔



وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا

(العنكبوت: ۶۹)

ترجمہ: اور جو لوگ ہماری راہ میں مشقتیں برداشت کرتے ہیں ہم ضرور انہیں اپنے راستے دکھائیں گے؛

إِنَّهُمْ فِتْيَةٌ آمَنُوا بِرَبِّهِمْ وَزِدْنَاهُمْ هُدًى ۝

(الکھف: ۱۳)

ترجمہ: وہ چند نوجوان تھے جو اپنے رب پر ایمان لے آئے تھے اور ہم نے

ان کو ہدایت میں ترقی بخشتی تھی؛

## گناہ کی حقیقت

(۱) اسباب گناہ: ایک مسلمان سے لغزش یا غلطی کا صدور صرف اس وقت ہوتا ہے جب وقتی طور پر اس کا ذوقِ حسن صحیح نصب العین سے مخالف سمت میں ظہور پذیر ہوتا ہے۔ اور یہ اسی وقت ہوتا ہے جب کوئی خیالِ فاسد اسے اپنی جانب متوجہ کر کے جذبہٴ محبت کی غلط سمت میں راہنمائی کرتا ہے۔ اس کا نتیجہ یہ ہوتا ہے کہ وہ عمل صحیح نصب العین کی بجائے کسی باطل نصب العین کی مقصد براری کرتا ہے۔ چنانچہ ایک غلطی یا سیاہ کاری دوسری غلطیوں کے لیے راہ ہموار کر دیتی ہے۔ کوئی باطل یا فاسد خیال ایک ضعیف الاعتقاد شخص کے دل میں یقین پیدا کر دیتا ہے کہ اگر وہ اس کام کو انجام دے لے تو اسے سترت حاصل ہوگی یا کسی عارضی رنجِ الم سے چھٹکارا ہو جائے گا۔ حالانکہ وہ یہ بھی جانتا ہے کہ اس عمل کے تقاضے اس کے حسن مطلق کے ساتھ رشتہٴ محبت کے تقاضوں اور مطالبوں کے خلاف اور متضاد ہیں چنانچہ اصل سلسلہ اس کی اپنی خودی اور اس کے استحکام کا ہے۔ اگر اس میں بھینگی نہیں ہے تو وہ حقیقی محبوب اور اس کی محبت کو پس پشت ڈال کر اس عارضی آرام یا سترت کو ترجیح دے دیتا ہے۔ بالفاظِ دیگر وہ اس لمحے کے لیے حقیقی ایمان اور محبتِ الہی سے تہی دامن ہو جاتا ہے اور اس سے غلط اعمال کا صدور ہوتا ہے۔

(ب) گناہ کا خودی پر اثر: جب باطل خیال اور اس کے زیر اثر باطل عمل وقوع پذیر ہو جاتا ہے اور اس کی عارضی لذت ختم ہو جاتی ہے تو ایک صحیح الاعتقاد مسلمان اس لغزش اور نیان کے بعد دوبارہ اپنے محبوب حقیقی کی طرف متوجہ ہوتا ہے۔ لیکن وہ محسوس کرتا ہے کہ اس کی یہ محبت کمزور پڑ گئی ہے اور شیطانی افعال و خیالات کے ساتھ اس کا رشتہ مضبوط ہو رہا ہے۔ فطرت کا اٹل قانون ہے کہ جیسے خیالات ذہن انسانی میں گھر کیے رہیں گے اور جس قسم کے افعال کا ظہور اس کے اعضاء و جوارح سے ہوگا، ان کا ایک گہرا تاثر اس کے قلب و ذہن پر پڑے گا۔ یہ حقیقت نیک افعال کے بارے میں بھی اتنی درست ہے جتنی افعال شنیعہ کے بارے میں۔ چنانچہ امر واقعہ یہ ہے کہ کوئی فعل خواہ وہ کتنا ہی حقیر ہو، انسانی خودی کے لیے انتہائی اہمیت کا حامل ہے اور اس کی تعمیر یا تخریب کا کام کرتا ہے۔

### گناہ سے بچنے کا طریقہ

ایک غلط خیال پہلے پہل انسان کی قوت متخیلہ پر اثر انداز ہوتا ہے اور بعد ازاں اس کے قوائے عمل پر گرفت حاصل کرتا ہے۔ جو نہی یہ ذہن میں داخل ہوتا ہے اسی لمحے وہ اس محبت پر لقب زنی کرتا ہے جو صحیح نصب العین کے لیے مختص ہوتی ہے۔ حتیٰ کہ یہ خیال آنا قوی ہو جاتا ہے کہ وہ انسان سے عمل بد کروانے میں کامیاب ہو جاتا ہے۔ چنانچہ ہونا یہ چاہیے کہ خیال فاسد کو ذہن میں آنے کے بعد فوراً ہی دیا جائے۔ کیونکہ دیر تک غلط سوچ کا ذہن پرستولی ہونے کا نتیجہ عمل بد کی شکل میں ظاہر ہوتا ہے، غلط سوچ اور فکر ہی ہمیشہ غلط کام کا پیش خیمہ ہوتا ہے جس کو شیطانی وسوسے کے تحت کچھ وقت کے لیے ذہن میں گل کھیلنے کا موقع دے دیا جاتا ہے۔ اگر فکر بد کو تخیل کی سطح پر فوری طور پر ختم نہ کیا جائے یہ لازماً عمل بد پر منتج ہوتا ہے۔ چنانچہ ایک مؤمن صادق کے خیال میں جو نہی کوئی شیطانی وسوسہ آتا ہے وہ فوراً متوجہ ہو کر شعوری طور پر اسے اپنے ذہن و قلب سے نکال باہر کرتا ہے کیونکہ وہ ایک پل بھر کے لیے بھی اللہ تعالیٰ کی ناراضگی مول نہیں لینا چاہتا۔ ان مؤمنین صادقین کی یہ شان قرآن کریم نے اس طرح بیان کی ہے:

إِنَّ الَّذِينَ اتَّقَوْا إِذَا مَسَّصُمْ ظَنِفٌ مِّنَ الشَّيْطَانِ  
تَذَكَّرُوا فَإِذَا هُمْ مُبْصِرُونَ ۝ (الاعراف: ۲۰۱)

ترجمہ: حقیقت میں جو لوگ متقی ہیں (ان کا حال تو یہ ہوتا ہے کہ) کبھی شیطان کے اثر سے کوئی بُرا خیال اگر انہیں چھو بھی جاتا ہے تو وہ فوراً چوکے ہو جاتے ہیں۔ اور پھر انہیں صاف نظر آنے لگتا ہے (کہ ان کے لیے صحیح طریق کار کیا ہے)

غلط خواہش نفس سے بچنے کا لائق فائدہ یہ ہوتا ہے کہ انسان کی اللہ تعالیٰ کے ساتھ محبت بڑھ جاتی ہے اور وہ اس دنیا میں بھی خوف و حزن سے محفوظ رہتا ہے اور آخرت میں جنتِ نعیم کا حقدار بنتا ہے۔ جب تک انسان کے ذہن و قلب کے کسی گوشے میں باطل نظریے کے ساتھ تعلق کا کوئی شائبہ پایا جاتا ہے، خواہ اس نے ابھی عمل اس باطل نظریے کے مطابق نہ کیا ہو، وہ حقیقی معنوں میں مومن صادق اور محبت صادق نہیں ہے۔ جیسا کہ ایک حدیث نبویؐ میں آیا ہے، اس میں ایمان رُائی کے دانے کے برابر بھی نہیں رہتا۔

گناہ انسان کی فطرتِ سلیم کے خلاف عمل ہے جو انسانی خودی کے ارتقاء اور ترقی کے عمل میں منفی کردار ادا کرتا ہے۔ یہ انسان کے باطن کی قلبِ ماہیت کر کے اس کی ترقی کی راہ میں رکاوٹ کھڑی کر دیتا ہے۔ اس کو ہٹانے بغیر کوئی مسلمان روحانی ترقی حاصل نہیں کر سکتا۔

## گناہ کے بُرے عواقب سے بچنے کا طریقہ بطہ نفس

گناہ کے بُرے عواقب اور اثرات سے بچنے کا طریقہ یہ ہے کہ انسان مصیبت کے ارتکاب کے فوراً بعد خود احتسابی کرے اور یہ دیکھے کہ وہ کون سی ذہنی کیفیت اور حالت تھی جس کی وجہ سے مصیبت کا ارتکاب ہوا۔ اسے اس بات کی از حد پشیمانی ہونی چاہیے کہ وہ جن نفسانی خواہشات کا غلام بن گیا تھا وہ انتہائی گھناؤنی اور قابلِ مذمت تھیں۔ جتنی گہری پشیمانی ہوگی اتنا ہی اس بات کا امکان کم ہوگا کہ وہ دوبارہ اس گناہ کو دہرائے۔ اس مقصد کے لیے یہ بھی از بس ضروری ہے کہ وہ جن ازلی پر دوبارہ بھرو پڑھ لیتے پڑھا کر توجہ کرے تاکہ اس تعلق قلبی میں جو کمی واقع ہو گئی تھی وہ پوری ہو جائے۔ جو نہی وہ مصیبت اور اس کے غلط اثرات کو

اپنے ذہن و قلب سے دھولیتا ہے، پھر انابت الی اللہ کے مراحل طے کرنے لگتا ہے۔ یہ تطہیری عمل جس کے ذریعے ایک عاصی انسان اپنے نفس کو پاک کرتا ہے تو یہ "ارجوع الی اللہ" کہلاتا ہے بطور ذہنی عمل رجوع یا توبہ کے چار اجزاء ہیں:

۱۔ غلطی اور مصیبت کا اعتراف، یعنی یہ احساس کہ جو کچھ اس نے چاہا یا کیا وہ اتہائی قیاس تھا۔ اس کے ساتھ ہی اسے تمہہ دل سے اپنے کیے پر ندامت اور پشیمانی ہونا ضروری ہے۔

وَالْخُرُوجُ اعْتَرَفُوا بِذُنُوبِهِمْ خَلَطُوا  
عَمَلًا صَالِحًا وَآخِرًا سَيِّئًا ط (التوبة: ۱۰۲)

ترجمہ: اور کچھ دوسرے لوگ ہیں جنہوں نے اپنے قصوروں کا اعتراف کر لیا ہے ان کا عمل مخلوط ہے، کچھ نیک ہے اور کچھ بد:

۲۔ خیال اور عمل دونوں کی سطح پر اس مصیبت کو انجام زدینے کا عزم مضمم:  
يَا أَيُّهَا الَّذِينَ آمَنُوا تَوَكُّبًا إِلَى اللَّهِ تَوْبَةً نَّصُوحًا ط (التحريم: ۸)

اسے لوگو جو ایمان لائے ہو، اللہ کے حضور میں توبہ کرو، خالص توبہ:

۳۔ معرفت الہی اور حُب الہی کو دوبارہ حاصل کرنے کی بھرپور کوشش اور اس کے لیے اخلاقی اصلاح کی حتمی المقدور سعی۔

فَمَنْ آمَنَ وَأَصْلَحَ فَلَا خَوْفٌ عَلَيْهِمْ  
وَلَا هُمْ يَحْزَنُونَ ط (الانعام: ۴۸)

"پھر جو کوئی ایمان لایا اور اس نے (اپنے طرز عمل کی) اصلاح کرنی تو ایسے لوگوں کے لیے کسی خوف اور رنج کا موقع نہیں ہے۔"

۴۔ خالص حقیقی کی صفات حسنہ پر تجدید ایمان اور اس حقیقت کا یقین کہ اس کا مرتبہ اور اس کی خودی کو بالیدگی اور نشوونما دینے والا اسوائے اللہ تعالیٰ کے کوئی اور نہیں ہے۔ چنانچہ وہ اسی تئسے منور و درگزر کا خواستگار ہوتا ہے اور سمجھتا ہے کہ اسی کی خوشنودی اور رضا کے ساتھ حقیقی روحانی ترقی حاصل کر سکتا ہے۔

وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ

يُجِدِ اللّٰهَ عَفُوًّا رَحِيْمًا ۝ (النساء : ۱۱۰)

ترجمہ: اور جو شخص کوئی بڑا کار کرے یا اپنی جان پر ظلم کرے پھر اللہ سے مغفرت

طلب کرے تو وہ اللہ کو بڑا مغفرت والا (اور) بڑا رحم کرنے والا پائے گا؛

توبہ کے محول بالا ذہنی لوازم اُس وقت بطریق احسن پورے ہوتے ہیں جب ایک بندہ عاصی تہہ دل سے قرآن میں سکھائی گئی یہ دعائیں پڑھا ہے اور ان کے ایک ایک لفظ کا گہرا شعور حاصل کرتا ہے:

رَبَّنَا ظَلَمْنَا اَنْفُسَنَا وَاِنْ لَّمْ تَغْفِرْ لَنَا وَرَحْمَةً

لَنَكُوْنَنَّ مِنَ الْخٰسِرِيْنَ ۝ (الاعراف : ۲۳)

اے رب ہمارے! ہم نے اپنی جانوں پر بڑا ظلم کیا اور اگر تو نے ہم سے دیگر

دُعا مانا اور رحم نہ کیا تو یقیناً ہم خسارہ پانے والوں میں ہو جائیں گے؛

لَا اِلٰهَ اِلَّا اَنْتَ سُبْحٰنَكَ اِنِّیْ كُنْتُ مِنَ الظّٰلِمِيْنَ ۝ (الانبیاء : ۸۷)

(خدا یا!) تیرے سوا کوئی معبود نہیں، پاک ہے تیری ذات، بے شک میں ہی قصور وار ہوں؛

نفس اور روح کی مکمل تطہیر اس وقت تک ممکن نہیں ہے جب تک انسان اُن تمام

خواہشات، تمنائوں اور افعال سے اجتناب نہیں کر لیتا جو اس کی فطرتِ سلیمہ کے خلاف ہیں

اور ہر طرف سے منہ موڑ کر اس حسن ازلی کی طرف رخ نہیں کر لیتا جس کی عبادت و محبت کی

خواہش اس کے وجود کی گہرائیوں سے پھوٹ رہی ہے۔

وَسَبَّحْتَ لِلَّهِ سُبْحٰنًا ۝ (المزمل : ۸)

ترجمہ: "اور سب سے کٹ کر اُسی کے ہو رہو؛"

مصیبت پر تہہ دل سے منامت و پشیمانی اور خدا کے حضور گریہ و آہ و زاری کے ذریعے

ایک سیاہ کار اپنے رب کے بے پایاں فضل سے اس قابل ہوتا ہے کہ وہ حق تعالیٰ کے ساتھ

اپنا ٹوٹا ہوا ایمانی رشتہ دوبارہ استوار کر سکے۔ اور اسی طرح اس کی خودی دوبارہ مستحکم ہو کر شیطانی وسوسوں

کا مقابلہ کر سکتی ہے۔ مناجات اور اُتسوں کے ساتھ خدا کے حضور دعائیں مانگنے کے لیے رات

کا آخری حصہ بالخصوص مفید ہے۔ کیونکہ اس وقت دن کی مشغولیات سے توجہ نہیں ملتی اور انسان

پورے الیمان، خشوع و خضوع اور حضورِ نبیؐ کے ساتھ اپنے رب کے سامنے گڑگڑا سکتا ہے

يَا أَيُّهَا الْمَزْمِلُ ۚ قَمِرَ الْيَمَلُ إِلَّا قَلِيلًا ۚ فَصَعَةً أَوْ انْقُصْتَهُ  
قَلِيلًا ۚ أَوْزِدْ عَلَيْهِ وَرَدِّلِ الْقُرْآنَ تَرْتِيلًا ۙ (المزمل: ۱-۴)

”اے پڑے میں پڑنے والے! رات کو نمازیں کھڑے رہا کرو اور کم۔ اُدھی رات یا اس سے  
کچھ کم کر لو، یا اس سے کچھ زیادہ بڑھا دو، اور قرآن کو خوب ٹھیک ٹھیک کر پڑھو۔“

## گناہ کی مقدار

اخلاقی اور روحانی اعتبار سے غلطیاں بڑی بھی ہوتی ہیں اور چھوٹی بھی۔ ان کی کیت کا  
تعیین اس بات سے ہوتا ہے کہ وہ خودی کو کتنا آلودہ کرتی ہیں اور منفی طور پر اس کو کتنا متاثر کرتی  
ہیں۔ کوئی گناہ یا مصیبت خواہ بہت چھوٹی ہو، اگر مسلسل کی جائے تو اس بات کا قومی امکان ہے  
کہ خودی کے ارتقا کو زک پہنچائے۔ خودی کی محبتِ حسن جوں جوں بڑھتی ہے غیر اخلاقی کام  
اس کی زندگی سے کم ہوتے چلے جاتے ہیں حتیٰ کہ ان کا صدور بالکل ختم ہو جاتا ہے۔ اس سطح پر  
صحیح نصب العین اور اس کی محبتِ مومن صادق کے شعور پر مکمل طور پر غلبہ پالیتی ہے۔ چنانچہ  
اس مقام پر اسے غلط افکار و اعمال سے اجتناب میں چنداں محنت نہیں کرتی پڑتی۔ بلکہ فطری  
طور پر اور نہایت سہولت کے ساتھ صرف اخلاقی اور نیک اعمال ہی کا صدور ہوتا ہے۔ غیر اخلاقی  
اور غیر مستحسن افعال کا ظہور اسی لیے ہوتا ہے کہ ایک مسلمان کا جذبہ محبتِ وقتی طور پر غلط سمت پر  
پڑ جاتا ہے اور اسے اپنے محبوبِ حقیقی کی رفعتِ شان کا پورا ادراک نہیں ہوتا۔

## غلط افکار کے منابع

صحیح نصب العین کے ساتھ متصادم باطل افکار کا منبع قومی عادات ہیں یا منہ زور  
جہلیتیں۔

(۱) عادات؛ جب تک ایک شخص غلط نصب العین کے دامِ الفت میں اسیر ہے، اس

کی پوری زندگی اس کے زیر اثر رہتی ہے۔ نتیجتاً وہ مہر و عمل کی ایسی عادات متخلل کر لیتا ہے جو رفتہ رفتہ بہت پختہ ہو جاتی ہیں اور اس غلط نصب العین کی متصدد براری کرتی ہیں اور اپنی قوت کے بل پر اس شخص کے جذبہ محبت کو سہارا دیتی ہیں۔ یہ عادات اس کے گلے کا ہار بن کر اس کا پھینچا نہیں چھوڑتیں خواہ اس کی فطرتِ سلیم کی کچھ رتی ابھی باقی ہو۔ حسن اور صحیح نصب العین کا شعور حاصل ہو جانے اور اس کی محبت کا وعدہ کر لینے کے باوجود یہ عاداتِ خبیثہ اس کے ذہنِ عمل کو اپنی گرفت میں رکھتی ہیں۔ ان سے ٹھسکارا بلا واسطہ تصادم سے نہیں بلکہ ان کی جگہ ایسی عادات بنا لینے سے ہوتا ہے جو صحیح نصب العین کے مطابق ہوں۔ جو ان نئی صالح عادات گہری ہوتی جاتی ہیں، یہ پُرانی غیر صحت مند عادات کی جگہ لے لیتی ہیں یہاں تک کہ ان کا نام و نشان بھی باقی نہیں رہتا۔ یہی وجہ ہے کہ اسلام اپنے نظام عبادات میں باقاعدگی اور برکتِ عمل پر انتہائی زور دیتا ہے۔ ارشاد باری تعالیٰ ہے:

إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا (النساء: ۱۰۳)

ترجمہ: بیک ناز مسلمانوں پر پابندیِ وقت کے ساتھ فرض ہے۔

اسی مضمون پر مشتمل مندرجہ ذیل حدیثِ رسول صلی اللہ علیہ وسلم ہے:

أَفْضَلُ الْأَعْمَالِ أَدْوَمُهَا (الحديث)

ترجمہ: بہترین نیک عمل وہ ہے جسے پابندی اور باقاعدگی سے کیا جائے۔

جب ایک مومن صادق صحیح اور مطلوب عادات تشکیل دے لیتا ہے تو یہ عادات اس کی پوری عملی زندگی کا احاطہ کر لیتی ہیں اور وہ از خود محسوس کرتا ہے کہ اسے نہ صرف اپنی جملہ مصروفیات میں سے کچھ وقت نکال کر اپنے حقیقی محبوب کی پرستش کرنی ہے بلکہ اپنی پوری زندگی کے تمام گوشوں میں اخلاقی ضابطے کی بھی پابندی کرنی ہے۔ جس طرح باطل عادات باطل محبت کا سہارا بنتی ہیں، اسی طرح عاداتِ محمودہ صحیح محبت کو برقرار رکھنے میں مدد ہوتی ہیں۔ ایک فطری کام کو بار بار کرنے سے اس میں ایک گونہ سہولت کا احساس پیدا ہو جاتا ہے اور رفتہ رفتہ کام از خود اور شعوری کوشش کے بغیر انجام دیا جاسکتا ہے۔ فطرت کا یہ قانون انسان کی زندگی میں بہت کارآمد ہے۔ اس سے زندگی کے وہ گوشے بھی اخلاقی ضابطے کے تحت لائے جاسکتے

ہیں جن کے بارے میں بھی فرد نے عادت صحیحہ استوار نہیں کی۔ جب تک عاداتِ فلیئہ کا مکمل خاتمہ کر کے ان کی جگہ نیک عادات پوری طرح قائم نہیں ہو جائیں، صحیح نصب العین کے لیے جذبہٴ محبت کامل نہیں ہو سکتا۔

(ب) جبلتیں: وہ باطل افکار و خیالات بالخصوص بہت تیز و تند ہوتے ہیں جن کا منہ مختلف جبلتیں ہوتی ہیں مثلاً خورد و نوش کی جبلت، جنسی جذبہ، جارحیت پسندی، خود شکتی وغیرہ وغیرہ کیونکہ خاص طور پر وہ جبلتیں جن کا ہدف فرد اور نسل کی صیانت ہوتا ہے، بہت قوی ہوتی ہیں ان کے لیس پردہ ایک قسم کا حیاتیاتی جبر کار فرما ہوتا ہے اور اسی لیے ان کی تکمیل ایک مخصوص لذت کا باعث بنتی ہے۔ صحیح نصب العین کے لیے محبت کی عدم موجودگی میں ہم اپنی جبلتیں خواہشات کی لذت سے اتنے مغلوب ہو جاتے ہیں کہ ہم اسی لذت کو تمام حسن و عظمت کا گڑ قرار دے لیتے ہیں۔ نتیجہ یہ نکلتا ہے کہ یہ خواہشات ہی ہمارا مطلق نظر اور ہدف یا نصب العین بن جاتی ہیں اور صحیح اور سچے نصب العین کے لیے محض محبت بھی انہی خواہشات کی تکمیل کے گرو گھومنے لگتی ہے۔ یہ تمام جبلتیں فی نفسہ غلط نہیں۔ لیکن ضرورت اس امر کی ہوتی ہے کہ انہیں حد اعتدال کے اندر رکھا جائے۔ اور انہیں اسی حد تک پورا کیا جائے جس حد تک یہ صیانت ذات کے لیے ناگزیر ہیں۔ لیکن جب یہ خواہشات اور ان سے حاصل شدہ لذت اپنی جائز حدود سے تجاوز کر کے انسان کے ذہن و قلب پر پورے طور پر مستولی ہو جائیں تو پھر انسان حیوان کی سطح سے بھی نیچے گر جاتا ہے۔ کیونکہ جانور بھی انہیں اپنی حیاتیاتی ضرورت سے زیادہ پورا نہیں کرتا۔ ایسے انسانوں کے بارے میں قرآن کریم کا ارشاد ہے:

أُولَٰئِكَ كَالْأَنْعَامِ بَلَّوْهُمُ أَضَلُّ ۗ (الاعراف: ۱۷۹)

ترجمہ: وہ ایسے ہیں جیسے چوپائے بلکہ ان سے بھی زیادہ بے راہ

ان انسانوں کا نصب العین اور اللہ ان کی خواہشات ہوتی ہیں:

أَرْوَمِيتَ مَنِ اتَّخَذَ (اللَّهُ هَوَاهُ ۗ (الفوقان: ۴۳)

ترجمہ: کیا تم نے اس شخص (کے حال) پر بھی نظر کی جس نے اپنی خواہشِ نفس کو اپنا

معبود بنا لیا؟



## صاحب ایمان کا ایک اہم عمل۔ مجاہدہ مع نفس

ایک ایسے شخص کو جو ایمان کا دعویٰ کرتا ہے اپنی خود شعوری اور ایمانی کیفیات کی ترقی کے ابتدائی مراحل میں خواہشات اور مرغوبات نفس کے ساتھ کشاکش کا سخت تجربہ ہوتا ہے۔ ان خواہشات کو اپنی جائز حدود میں مقید رکھنا اور صحیح نصب العین کے ساتھ عقیدت و محبت کے جذبات کی نشوونما محنت طلب امر ہے۔ اسے اپنی جہلی خواہشات کو نہ صرف کنٹرول کرنے بلکہ انہیں دبانے کی اس حد تک مشق ہونی چاہیے کہ وقت آنے پر اور ضرورت کے پیش نظر اپنے عشق کی خاطر اعلا کلمۃ اللہ کے لیے جان کا نذرانہ بھی پیش کر سکے۔ اس صورت حال سے وہ ہر اس لمحے میں دوچار ہوتا ہے جب اسے اپنے نصب العین کے مخالف اعمال کا سامنا ہوتا ہے یا جب اسے جہاں فی سبیل اللہ میں بھوک پیاس اور دیگر تکلیف برداشت کرتے ہوئے جہد لینا ہوتا ہے اور جس میں وہ اپنی جان تک قربان کر دینا عین سعادت سمجھتا ہے۔

## روزہ (صوم) کی اہمیت

جہلی و نفسانی خواہشات اور تقاضوں کے ساتھ کشمکش آسان امر نہیں لیکن ایک صاحب ایمان کی ان کے خلاف مسلسل کوشش اسے آسان بنا دیتی ہے۔ چونکہ وہ معصوم نہیں ہوتا اس لیے اس سے غلطی و گناہ کا صدور ہو جاتا ہے لیکن وہ ہر بار اپنی غلطی پر متنبہ ہو کر اس سے رجوع کرتا ہے اور پہلے سے زیادہ عزم و ارادہ کے ساتھ اپنے نصب العین کی طرف مثبت پیش قدمی کی کوشش کرتا ہے۔ اسلام کا نظام عبادات اس داخلی کشمکش میں ثابت قدمی کی مشق بہم پہنچاتا ہے۔ بالخصوص سال میں ایک بار مسلسل ایک ماہ کے روزے اس سلسلے میں اہم کردار ادا کرتے ہیں۔ دن کے اوقات میں ایک ماہ کے روزے اسے اپنی نفسانی خواہشات کو کنٹرول اور دبانے کی خوب تربیت دیتے ہیں۔ جوں جوں وہ روزے کے ذریعے اپنے نفس کی گرفت کو ڈھیلکا کرتا ہے۔ اسی قدر حسن ازل کے ساتھ حقیقی محبت کے جذبات پروان چڑھتے ہیں۔ چنانچہ وہ جس حد تک اپنے نفس کے تقاضوں کو دبا سکتا ہے، اسی قدر نصب العین کے ساتھ محبت بڑھ سکتی ہے۔

روزے سے حاصل کردہ روحانی ترغ زندگی میں ہر لمحے شیطانی دوسوسوں کے خلاف زبردست کھال کا کام کرتا ہے۔ حتیٰ کہ وہ اپنے نفس پر مکمل قابو پا کر اپنے نصب العین کے حصول میں کامیاب ہو جاتا ہے۔ اور اخروی کامیابی سے بھی ہمکنار ہوتا ہے۔ سخی جذبات کے چنگل سے نکل کر ہی ایک صاحب ایمان اس ذہنی و قلبی کیفیت کا احساس کر سکتا ہے جس میں وہ ہر طرف سے یکسو ہو کر حزن ازل سے رشتہ محبت استوار کرتا ہے۔ یہ ذہنی و قلبی سکون صرف انہی سعید مومن کو ملتا ہے جو بالآخر اپنے رب کے انعام یعنی جنت الفردوس کو پاتے ہیں:

فَلَا تَعْلَمُ نَفْسٌ مَّا أُخْفِيَ لَهُمْ مِّنْ قِسْطٍ آعِينِ ۚ جَسْرًا ۗ  
يَمَّا كَانُوا يَعْمَلُونَ ۝ (السجدة: ۱۷)

ترجمہ: تو کسی منتس کو علم نہیں کہ کیا کیا آنکھوں کی ٹھنڈک (کاسمان) ان کے لیے (فراتہ غیب میں) مخفی ہے۔ یہ ہے صلہ ان کے (نیک) اعمال کا۔

وَأَمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰ ۗ  
فَإِنَّ الْجَنَّةَ هِيَ الْمَأْوَىٰ ۗ (الذُّرُوعَةُ: ۲۰-۲۱)

ترجمہ: اور جو اپنے رب کے حضور پیشی سے ڈرا ہو اور اس نے (اپنے) نفس کو (بڑی) خواہشات سے روکا ہو، تو یقیناً بہشت ہی اس کا ٹھکانا ہے

پروفیسر جمیز نے اخلاقی عمل کی تعریف ہی یوں کی ہے کہ یہ وہ عمل ہے جسے سب سے زیادہ مخالفت کا سامنا ہوتا ہے لیکن حقیقت یہ ہے کہ خودی کے ارتقائی مراحل میں وہ مرحلہ بھی آتا ہے جب اخلاقی عمل کو کم سے کم مزاحمت سے دوچار ہونا پڑتا ہے۔ صحیح نصب العین کے ساتھ محبت کا دعویٰ عمل کی دنیا میں ہی پرکھا جاتا ہے اور اگر یہ جذبہ صادق ہو تبھی اس میں اعلیٰ مدارج کے حصول کی صلاحیت ہوتی ہے۔ سخی اور نفسانی خواہشات کے علی الرغم اخلاقی عمل کو کامیابی سے انجام دینا ہی انسان کو اس قابل بناتا ہے کہ وہ صحیح نصب العین کے ساتھ اپنی محبت کو پروان چڑھا سکے۔ مشکلات میں صبر و مصابرت انسان کو خواہشات کے مقابلے میں نصب العین کو ترجیح دینے کی ٹریننگ دیتے ہیں۔ ارشاد باری تعالیٰ ہے:

وَاسْتَعِينُوا بِالصَّبْرِ وَالصَّلَاةِ ۗ وَإِنَّهَا لَكَبِيرَةٌ ۙ

إِلَّا عَلَى الْخَشَعِينَ ۝ (البقرة: ۲۵)

ترجمہ: اور صبر اور نماز کا سہارا پھرو اور البتہ شاق ہے مگر ان پر نہیں، جو عاجزی کرتے ہیں۔

صبر کے ساتھ ساتھ اب کریم کے حضور میں دعا و مناجات سے ایک فرد روحانی ارتقا میں عامل موانع اور مشکلات پر قابو پاسکتا ہے۔ شیطان کے دساوس ہر دم اس کا پھینکا کیے جتے ہیں۔ اور اس صورت میں وہ صرف صبر اور نماز کے ذریعے ہی اپنے نصب العین کی طرف استقامت کے ساتھ گامزن رہ سکتا ہے۔ قرآن مندرجہ ذیل آیات میں اس حقیقت کو بیان کرتا ہے:

وَلَسْبُلُونَكُمْ بَئِئِنَّ مِنَ الْخَوْفِ وَالْجُوعِ وَنَقْصِ  
مِنَ الْأَمْوَالِ وَالْأَنْفُسِ وَالشَّمْرَاتِ طَوَّ كَثِيرٍ الصَّابِرِينَ ۝  
الَّذِينَ إِذَا أَصَابْتُم مَّصِيبَةً قَالُوا إِنَّا لِلَّهِ وَإِنَّا إِلَيْهِ  
رَاغِبُونَ ۝ (البقرة: ۱۵۵-۱۵۶)

ترجمہ: اور ہم تمہاری آزمائش کر کے رہیں گے کچھ خوف اور بھوک سے اور مال و جان اور پیداوار کے کچھ نقصان سے، اور صبر کرنے والوں کو بشارت دے دو۔ یہ وہ لوگ ہیں کہ جب کبھی کوئی مصیبت ان پر آن پڑتی ہے تو کہتے ہیں کہ ہم اللہ ہی کے ہیں اور اسی کی طرف لوٹ کر جانے والے ہیں۔

## ذہنی صحت کو برقرار رکھنے کا طریقہ

غلط خیالات و تصورات کی فتح نہ صرف ایک فرد کی نصب العین کے ساتھ عیش و محبت کو نقصان پہنچاتی ہے، وہ اسی کی ذہنی صحت کے لیے بھی مضر ہے۔ متعدد اعصابی عوارض (مثلاً ہسٹریا، پریشانی، وہم، خبط اور پاگل پن وغیرہ) کا سبب مرضی کے خیالات و خواہشات اور اس کے نصب العین میں تضاد ہوتا ہے۔ جب ایک باطل خیال اس کے ذہن پر چھا جاتا ہے اور وہ اس کے مطابق عمل بھی کر لیتا ہے۔ تو اگرچہ اسے اپنی وقتی نفسانی خواہش کی تکمیل پر ایک گونڈلت کا احساس ہوتا ہے لیکن فوراً بعد اسے احساس ہوتا ہے کہ وہ اپنے

صحیح نصب العین سے دور ہٹ گیا ہے۔ اس پر سخت ندامت اور پشیمانی ہوتی ہے اور بعض اوقات احساس گناہ کی شدت اس میں ذہنی تصادم اور ٹھکڑی کی کیفیت پیدا کر دیتی ہے۔ صدیق دل کے ساتھ کی گئی تو یہ ہی اس صورت حال کا صحیح واحد حل ہے۔ سچی توبہ ہی ذہنی تصادم اور اس کے اثرات کو رفع کر سکتی ہے لیکن اگر ایک صاحب ایمان روحانی ترفع کے اس مقام کو حاصل کر لیتا ہے جہاں وہ شیطانی وسوسوں میں گرفتار نہیں ہوتا، تو وہ ان تمام ذہنی عوارض سے بھی محفوظ رہتا ہے۔

## عشق الہی یا خود آگہی کے ارتقاء کی کوئی انتہا نہیں

انسانوں میں محبت کی صلاحیت مختلف ہوتی ہے بعض دوسرے کو آفت یکساں ہوں تب بھی اس کا انحصار کسی فرد کی ذہانت پر ہوتا ہے۔ اعلیٰ ذہنی سطح کے لوگوں کو حسن ازلی کی جستجو بہت شدید ہوتی ہے اور وہ اس سے ہر چاہت سے زیادہ جذباتی اور گہری محبت کر سکتے ہیں۔ ایک صاحب ایمان شخص کو اپنی فطری صلاحیت کے مطابق جذبہ عشق کو بڑھانا چاہیے۔ جب تک اس کا پورا عمل نصب العین کے تقاضوں کے مطابق نہیں ہو جاتا، اسے سمجھنا چاہئے کہ اس کے قلب و ذہن میں ابھی باطل نظریات کا اثر ہے اور وہ اس کے عمل اور جذبہ محبت کے کچھ حصے پر اثر انداز ہو رہے ہیں۔ اور یہ کہ اسے ابھی سلسل اپنے جذبہ محبت اور عمل کو صحیح نصب العین کے لیے خالص کرنے کی ضرورت ہے۔ کسی فرد کے جذبہ الہی کا جذبہ اس دنیاوی زندگی میں خواہ کتنا ہی بلند مقام حاصل کر لے، یہ کہنا درست نہیں ہوتا کہ اس نے خالق حقیقی کے حسن کا کا حکم اور اک حاصل کر لیا ہے۔ اس جذبہ و شوق کی کوئی انتہا نہیں ہوتی۔ اور کسی سطح پر بھی ایک مومن یہ نہیں سمجھتا کہ اس نے آفری حد کو چھو لیا ہے۔ نبی اکرم صلی اللہ علیہ وآلہ وسلم کا قول مبارک ہے۔

مَاعَرَفْنَاكَ حَقَّ مَعْرِفَتِكَ (حدیث)

ترجمہ: ہم تجھے پہچان نہ سکے۔ جیسا کہ تیری پہچان کا حق ہے۔

## جسمانی موت کے بعد بھی خودی کا ارتقا جاری رہتا ہے

یہی وجہ ہے کہ ایک مومن صادق کی محبت الہی میں موت کے بعد بھی اضافہ ہوتا رہتا ہے۔ چونکہ جسم کی تخلیق خودی کی خلاقی کامنظر ہے نہ کہ جسم سے خودی وجود میں آتی ہے، خودی جسمانی موت کے بعد کسی قسم کے تعطل یا عدم وجود کا شکار نہیں ہوتی۔ چنانچہ وہ اگلی زندگی میں بھی اپنی فطری بنیادی خصوصیت کے ساتھ باقی رہتی ہے یعنی حسن ازلی کی تلاش اور اس سے محبت۔ چنانچہ یہ روحانی ارتقا، حیات بعد الممات میں بھی جاری رہتا ہے اور نور الہی سے کسپے کا عمل بھی ختم نہیں ہوتا۔ صاحب ایمان حضرات اگلی زندگی میں خدا سے دعا کریں گے کہ وہ ان کی خود اگہی کا نور مکمل کر دے اور ان سے وہ موانع دور کر دے جن کی وجہ سے وہ اپنی پہلی زندگی میں روحانی بالیدگی مکمل طور پر حاصل نہ کر سکے۔ وہ اپنی ان بد اعمالیوں پر اللہ کی جناب میں نادم ہوں گے جن کی وجہ سے وہ دنیا میں حسن ازلی کے ساتھ محبت کا حق نہ کر سکے۔ چنانچہ پھر ان کی دعا یہ ہوگی :-

رَبَّنَا آتِنَا لَنَا نُورًا وَاعْفِرْ لَنَا ۖ إِنَّكَ عَلَىٰ كُلِّ شَيْءٍ قَدِيرٌ

(التحریم: ۸)

ترجمہ: اے ہمارے رب ہمارا نور ہمارے لیے کامل کر دے اور ہماری مغفرت فرما۔ بیشک تو ہر چیز پر قادر ہے۔

## مومن صادق کی اخروی زندگی

لیکن وہ مومن صادق جو صحیح نصب العین کے لیے اپنا جذبہ عشق و محبت اس دنیا میں آخری حد تک بڑھا سکا اور موت تک اسے برقرار بھی رکھ سکا۔ حیات اخروی میں اسی جذبہ محبت کے مزید ارتقا میں کوئی رکاوٹ محسوس نہ کرے گا۔ چونکہ دنیوی زندگی میں اس نے اپنے نفس اور شیطان کے تمام وساوس پر قابو پایا تھا، اس لیے اب آخرت میں اسے مزید تکدو نہیں کرنی۔ حیات دنیوی میں کی گئی محنت سے اس نے وہ نور کما لیا جو گا جو حیات بعد الممات

کے مراحل میں اس کے کام آنے گا اور اس کے آگے اس کا راستہ منور کیے رکھے گا۔ وہ بغیر  
کوشش کے باری تعالیٰ کے نئے جلوے ہر دم ملاحظہ کرے گا:

يَسْعَىٰ نُورُهُمْ بَيْنَ أَيْدِيهِمْ (الحديد: ۱۲)

ترجمہ: ان کا نور ان کے آگے آگے دوڑتا ہوگا۔

لَهُمْ أَجْرُهُمْ وَنُورُهُمْ (الحديد: ۱۹)

ترجمہ: ان کے لیے ان کا اجر اور ان کا نور ہے۔

نُورُهُمْ يَسْعَىٰ بَيْنَ أَيْدِيهِمْ (التحریم: ۸)

ترجمہ: ان کا نور ان کے آگے دوڑتا ہوگا۔

رَبَّنَا آتِنَا نُورًا وَاعْفُوْا لَنَا (التحریم: ۸)

ترجمہ: اے ہمارے رب ہمارا نور ہمارے لیے نکل کر دے اور ہماری مغفرت فرما۔

اس کا مطلب یہ ہوا کہ وہ مزین اور خوف سے محفوظ ہو جاتا ہے۔ کسی شخص کو مزین اس  
وقت ہوتا ہے جب اسے اس کی مطلوبہ شے نہ ملے اور خوف اس وقت محسوس ہوتا ہے کہ جب  
وہ اپنے آپ کو مقررہ معیار پر آتا نہ دیکھے۔ جیسا کہ ہم قبل ازیں بیان کر چکے ہیں انسانی خودی  
کی اصل اور بنیادی خواہش ایک ہی ہے اور وہ خواہش حسن ازلی کے حصول کی ہے چنانچہ  
جب اس خواہش کے لوازم دنیوی زندگی میں مسلسل پورے کرتے ہوئے ایک فرد اگلی زندگی  
میں قدم رکھتا ہے تو اس کی روح اس منزل کی تمام سختیاں بھیلنے کی صلاحیت رکھتی ہے اور  
اسے کسی قسم کے مزین یا خوف سے واسطہ نہیں ہوتا:

الْأَخْوَفُ عَلَيْهِمْ وَلَا هُمْ يَحْزَنُونَ (آل عمران: ۱۶۰)

ترجمہ: کوئی پرہیز تو کسی قسم کا ڈر ہوگا اور نہ وہ غمگین ہوں گے۔

درحقیقت جنت کی تمام نعمتوں اور ان سے لطف اندوزی کا انحصار اپنی کیفیات پر ہے۔

ایک گناہ گار بندے کا معاملہ عکس ہوتا ہے۔ چونکہ وہ دنیوی زندگی میں اپنی فطرت کی آواز پر لبیک  
کہہ کر اپنی خودی کی تعمیر نہیں کرتا بلکہ مصیبتوں اور سیاہ کاری میں ملوث ہو کر اپنی خودی کو آلودہ کر لیتا  
ہے۔ اس لیے آخرت میں بھی اسے سخت مزین و خوف سے واسطہ پڑتا ہے۔ اگر وہ پہلی زندگی

میں معصیتوں کے ارتکاب کے بعد توبہ (اپنی تمام شرائط کے ساتھ) کر کے اپنے گناہوں کا ازالہ کر لیتا ہے توبات دوسری ہے۔ ورنہ اسے اگلی زندگی میں ان کا کفارہ مہربان پڑتا ہے۔ اور جب تک وہ اس سخت تکلیف وہ مرحلے سے گزر کر اپنی خودی کو آلودگیوں سے پاک نہیں کرتا، اس کا روحانی ارتقاء رکا رہتا ہے۔ آخرت میں خودی کی تطہیر کا عمل انتہائی مشکل و تکلیف دہ ہوتا ہے۔ دوزخ کے عذاب کی مختلف شکلیں اور ان کی تفصیلات اسی حقیقت کی طرف اشارہ کرتی ہیں۔

## جنت کی نعمتیں اور دوزخ کے مصائب صرف استعائے نہیں ہیں

ہر شخص اگلی زندگی میں اپنی ذہنی سطح اور کیفیت کے مطابق اپنی جنت اور دوزخ خود بنائے گا۔ اس سلسلے میں اصل اہمیت اس مادی دنیا میں کمائے ہوئے اعمال کی ہوگی جس کے اثرات اس کے لاشعور میں جمع ہوتے رہتے ہیں اور جس کی پوٹلی باندھ کر وہ اگلی زندگی میں قدم رکھے گا۔ اس ابدی زندگی میں اسے اپنے کسب شدہ اعمال کے نتائج بھگتنے ہوں گے۔ یا تو مثبت طور پر وہ اس کے کام آئیں گے یا پھر سخت تکلیف دہ عواقب برداشت کرنا ہوں گے۔ وہاں پر اسے ان تمام لوگوں سے واسطہ پڑے گا جن کے حقوق اس نے اس دنیا میں غصب کیے ہوں گے۔ خود اس کے اعضا و جوارح کو زبان دے دی جائے گی جو اس کے خلاف شہادت پیش کریں گے۔ اگر دنیا میں اس کے اعمال اس کی فطرت سلیمہ اور خالق کائنات کی مرضیات کے مطابق ہوں گے تو اسے اگلی دنیا میں نہایت خوشگوار لوگوں کی معیت اور نہایت دیدہ زیب اور دلربا مناظر و اشیاء سے نوازا جائے گا۔ مثلاً باغات، مرغوب کھانے اور لذیذ مشروبات، خوبصورت ساتھی، نہریں اور سایہ دار شجر و اشجار وغیرہ۔ اس جنت کی نعمتیں دنیا میں کمائے ہوئے اعمال اور اخلاقی جدوجہد کے مناسب سے ہوں گی کسی شخص نے جس درجے میں اپنے خالق حقیقی کی صفات حسن کو اپنے اخلاق و اعمال میں اپنایا ہوگا وہ اسی قدر نعمتوں کا مستحق ہوگا۔ اور آخرت کی زندگی میں بھی اس کی خودی کی بالیدگی اور ترفع کا عمل جاری رہے گا۔

اور اگر اس زندگی میں کسی شخص کے اعمال اس کی فطرت سلیمہ اور خالق کائنات کے احکام

کے خلاف ہوں گے تو اسے اپنے اعمال بد کو انتہائی گریہ و صورتوں میں متشکل دیکھنا پڑے گا ہٹلا آگ کی لپٹ، انتہائی گندہ اور ناپسندیدہ پانی، ناکارہ اور بد ذائقہ غذا، جسمانی تعذیب، سانپ، بچھو وغیرہ۔ وہ ان سب سے بھاگنے کی کوشش کرے گا لیکن اس کا کچھ بس نہ چل سکے گا۔ اسے موت بھی آکر ان تکالیف سے چھٹکارا نہیں دلا سکے گی۔ چنانچہ جنت اور دوزخ اور ان کی تفصیل صرف خالی استعارے نہیں بلکہ واقعی اور حقیقی مقامات ہیں جو اگرچہ متشکل ان اعمال کے نتیجے کے طور پر ہوں گے، جو ہم اس دنیوی زندگی میں کرتے ہیں اور جن کے اثرات ہمارے لاشعور میں جمع ہوتے رہتے ہیں۔ یہی اعمال حیاتِ اُخروی میں معروضی کیفیات اور مقامات کا روپ دھار لیں گے جو یا تو انتہائی آرام دہ اور خوش کن ہوں گے یا انتہائی تکلیف دہ اور صرخت بخش۔

تاہم یہ حقیقت ہے کہ ایک مومن جس نے دنیا میں تھوڑے بہت نیک کام کیے ہوں گے وہ آخر کار جہنم سے اس کی گلو خلاصی کا باعث بنیں گے۔ اور اس طرح دوزخ کے مصائب سے بچتے ہوئے بھی اس کی روح کی بالیدگی کا سبب بالآخر وہ اعمال خیر بنیں گے جو اس نے دنیا میں کیے ہوں گے۔ اس نے صحیح نصب العین کے لیے جتنے زیادہ عمل کیے ہوں گے اتنی جلدی اسے جہنم کی آگ سے نجات ملے گی۔ اس طرح یہ اعمال وہ نور بن جائیں گے جو سیاہ کاریوں کے اذھیازوں کو ختم کر دیں گے۔ جیسا کہ قرآن کریم میں ارشاد ہوا ہے:

لَنْ الْحَسَنَاتِ يُذْهِبْنَ السَّيِّئَاتِ ۖ (ہود: ۱۱۴)

بے شک نیکیاں گناہوں کو دور کر دیتی ہیں۔

## غلط نصب العین سے محبت کرنے والے کا انجام بد

جو شخص مغربوں کی ہدایات پر کان نہ دھرتے ہوئے کسی غلط نصب العین کو اختیار کر لیتا ہے اور اس طرح بُدی زندگی میں غلط روش پر چلتا ہے، وہ آخرت میں نہایت المناک انجام سے دوچار ہوگا۔ بالخصوص اگر حیاتِ دنیوی کے اُختتام یعنی موت کے وقت بھی وہ غلط نظر آتا اور عمل پر کاربند ہے تو اس کی روح کی صحیح سمت میں ترقی و بالیدگی کے امکانات بہت کم ہو جاتے ہیں۔ ارشادِ باری ہے:



إِنَّ الَّذِينَ كَفَرُوا بِآيَاتِنَا وَاسْتَكْبَرُوا عَنْهَا لَا تُفْعَلُ  
لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّى يَلِجَ  
الْجَمَلُ فِي سَمِّ الْخِيَاطِ ۗ وَكَذَلِكَ نَجْزِي الْمُجْرِمِينَ ۝

(الاعراف : ۴۰)

یقیناً جن لوگوں نے ہماری آیات کو جھٹلایا اور ان کے مقابلے میں سرکشی کی ان کے لیے آسمان کے دروازے نہیں کھولے جاتیں گے اور نہ ہی وہ جنت میں داخل ہوں گے یہاں تک کہ اونٹ سوئی کے ناکے میں سے گزر جائے اور ہم مجرموں کو ایسا ہی بدلہ دیا کرتے ہیں :  
وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ (الحج : ۳۱)  
اور جو اللہ کے ساتھ کسی کو شریک مٹھراتے تو (اس کا حال ایسا ہے کہ) جیسے وہ آسمان سے گر پڑا۔

إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ  
لِمَنْ يَشَاءُ ۚ

(النار : ۴۸)

اللہ یہ کبھی معاف نہیں کرے گا کہ اس کے ساتھ کسی کو شریک گردانا جائے۔ اس میں  
کے سوا دیکھنے گناہ ہیں، وہ جس کو چاہے معاف کر دے۔

شرک ایسا گناہ عظیم ہے جسے اللہ تعالیٰ کبھی نہیں بخشتا۔ ایک مشرک کے لیے یہ کبھی ممکن نہیں  
ہوتا کہ وہ دوزخ کے عذاب سے نجات حاصل کر سکے۔ چنانچہ اس کی روح ہمیشہ کے لیے  
اندھیاروں میں ٹھکتی ہے اور اسے نور یا روشنی کی کوئی رمت کبھی حاصل نہیں ہوتی۔ وہ ابدالآباد  
تک اپنے اعمال سے کب شدہ اندھیرے میں گھری رہتی ہے۔ جس طرح وہ دنیوی زندگی میں  
اندھیرے اور حجاب میں رہی، اسی طرح آخرت میں بھی تیرہ شبی اس کا مقدمہ بنتی ہے :

وَمَنْ كَانَ فِي فُلٍ فِي الْبَحْرِ فَأَصْبَحَ فِي الْآخِرَةِ  
أَعْمَىٰ وَأَصْلُهُ سَيِّئًا ۚ

(بنی اسرائیل : ۷۲)

اور جو کس (دنیا میں) اندھا بنا رہا تو وہ آخرت میں بھی اندھا ہوگا اور راہ (نجات)  
سے بالکل بھٹکا ہوا۔

ایسے شخص نے اپنے تئیں خواہ کسی عمل کو کتنا ہی مجبلا اور اچھا سمجھا ہو، یا اسے فلانِ عا اور انسانیت دوست جذبے کے تحت انجام دیا ہو، حیاتِ اخروی میں وہ (ایمان باللہ کے بغیر) کسی کام کا نہ ہوگا۔ چونکہ اس کا مطالعہ نظر یا نصب العین غلط تھا اس لیے یہ بظاہر اچھے کام بھی اسی غلط نصب العین کی مقصد براری کرتے ہوئے اس کے حقیقی روحانی ترفع میں بالکل مدد نہ ہونگے۔ چونکہ ان تمام افعال کے پس پر وہ اللہ کی رضا جوئی کا جذبہ کارفرمانہ تھا اس لیے آخرت میں قطعاً تمیز خیز نہ ہوں گے۔ جیسا کہ قرآن کریم میں متعدد بار ارشاد ہوتا ہے:

فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَامَةِ وَزْنًا (الکہف: ۱۰۵)  
 سو ان کے اعمال اکارت گتے پس ہم قیامت کے دن ان کے لیے ترازو کھڑی ہی نہیں کریں گے۔  
 وَالَّذِينَ كَفَرُوا أَعْمَالُهُمْ كَسَرَابٍ مِّمَّنْ يَأْتِيهِ الْمَاءُ لَمَّا طَرَسُوا عَلَىٰ مَاءٍ فَاسْتَبَدَّوْا بِهِ ثُمَّ كَانُوا كَالْمُهْلِ يُوقَدُونَ فِيهَا نَارًا كَبِيرًا (النور: ۳۹)

اور جن لوگوں نے کفر کی روش اختیار کی ان کے اعمال تو دشت (بے آب) میں سراب کی مانند ہیں جسے پیسا پانی سمجھتا ہے۔

مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ عَاصِفٍ لَا يَقْدِرُونَ مِمَّا كَسَبُوا عَلَىٰ شَيْءٍ (ابراہیم: ۱۸)

جن لوگوں نے اپنے رب کے ساتھ کفر کی روش اختیار کی ان کے اعمال کی مثال راکھ (کے ڈھیر) کی سی ہے جسے آندھی کے روز ہرا لے اڑے۔ کچھ انہوں نے (اپنے نیک اعمال کے ذریعے دنیا میں) کما یا جس میں سے کچھ بھی ان کے ہاتھ نہ آئے گا۔

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۗ الَّذِينَ ضَلَّ سَعِيُهُمْ فِي الْحَيَاةِ الدُّنْيَا وَهُمْ يُحْسِبُونَ أَنََّّهُمْ يُحْسِنُونَ صُنْعًا (الکہف: ۱۰۳، ۱۰۴)

(اے پیغمبر ان سے) کہو کہ کیا ہم تمہیں ایسے لوگ بتائیں جو اعمال کے اعتبار سے سب سے زیادہ خسارے میں ہیں؟ (یہ) وہ لوگ ہیں جن کی کوششیں دنیا کی زندگی میں کھوئی

گیس اور وہ سمجھتے رہے کہ وہ بہت خوب کام کر رہے ہیں۔

مندرہ بالا تشریحات سے یہ نتیجہ نکالا جا سکتا ہے کہ جنت کی نعمتوں اور دوزخ کے عذاب کا آغاز اسی دنیا میں ہو جاتا ہے۔ ایک صحیح العقیدہ اور نیکو کار مسلمان اسی دنیا میں اگلی زندگی میں طے والی جنت کے سترت و آرام کا کچھ تجربہ حاصل کرنے لگتا ہے، بالکل اسی طرح جیسے ایک ایمان سے تہی دست شخص دنیوی زندگی ہی میں دوزخ کی تکالیف اور سوزش کا مزہ چکھنے لگتا ہے۔ لیکن چونکہ ایک بندہ مومن دنیوی زندگی کے دوران اپنے نفس اور شیطان کے حلوں کے خلاف ہر وقت چوکس رہتا ہے، اس لیے وہ اپنے رب کی نعمتوں کو پورے طور پر آخروی زندگی ہی میں دیکھے گا۔ ایک کافر کی روش اس کے برعکس ہوتی ہے۔ وہ اپنے رویے میں صحیح نصب العین اور اس کے تقاضوں کی قطعاً پرواہ نہیں کرتا، چنانچہ اس کا عمل تقویٰ اور اخلاقی حدود کو پامال کر دیتا ہے۔ اور دنیا کی عارضی لذتوں میں کھویا رہتا ہے۔ رسول اللہ صلی اللہ علیہ وآلہ وسلم کا ایک فرمان اسی حقیقت کو یوں بیان کرتا ہے:

الدُّنْيَا سِجْنُ الْمُؤْمِنِ وَجَنَّةُ الْكَافِرِ۔ (المحدث)

دنیا مومن کے لیے قید خانہ ہے اور کافر کے لیے جنت ہے۔

## تحلیلی نفسیات کی مثبت شہادت

تحلیلی نفسیات دان بھی اس بات کے قائل ہیں کہ ہر انسانی عمل (قبول خواہشات) ہمارے لاشعور کا مستقل حصہ بن کر محفوظ ہو جاتا ہے۔ متعدد تحلیلی نفسیات دان اس امر کا مدلل ثبوت فراہم کرتے ہیں کہ ہر انسانی حرکت اور عمل کا ایک اثر اس کے ذہن اور خودی پر پڑتا ہے اور یہ ذہنی کیفیت اور اثر اس کے لاشعور میں ہمیشہ کے لیے محفوظ ہو جاتا ہے۔ امتدادِ زمانہ سے ان اثرات میں کوئی تبدیلی نہیں ہوتی۔ ان اثرات سے پتہ چلتا ہے کہ ذہن انسانی کا لاشعوری حصہ بالکل مختلف اصولوں کے تحت علیحدہ وجود رکھتا ہے اس میں بیک وقت متضاد نشاناتِ عمل محفوظ ہو سکتے ہیں اور وہ منطقی قوانین کے مطابق ایک دوسرے کو ختم نہیں کرتے بلکہ متضاد اور باہم مخالف اثرات اس میں ایک ساتھ جمع ہو سکتے ہیں۔ اس حقیقت کا ثبوت اس سے بھی ملتا ہے کہ شعوری زندگی کے بعض انتہائی غیر

اہم اور بھولے بسر سے واقعات کے ارتسامات بھی اس لاشعور میں محفوظ رہتے ہیں۔ حالانکہ شعوری زندگی میں ان کے وقوع پذیر ہوتے ہوئے ہم نے انہیں قطعاً اہمیت نہیں دی ہوتی لیکن یہی واقعات ہمارے ذہن کے پردے پر آکر خوابوں کا علامتی روپ دھار لیتے ہیں۔ اس حقیقت کا مزید ثبوت ہیناٹرم کے عمل سے ملتا ہے جس میں ہیناٹرم کا ماہر اپنے معمول پر نیم خوابی کی سی کیفیت طاری کر کے اس کے لاشعور میں گہری اتری ہوتی یادوں کو شعور کے سطح پر لے آتا ہے اور سوالات کے ذریعے ان کا اظہار کروا تا ہے۔ فریڈرک مٹراڈ ہے۔

’اڈ‘، (لاشعور) میں تصور زماں کے متبادل کوئی خیال نہیں ہوتا اور وقت کے گزرنے کے سلسلے میں بھی اس میں کوئی تصور نہیں ہوتا۔ ذہنی کیفیات کے آنے جانے میں بھی زمانی تغیر کا احساس ’اڈ‘ میں جگہ نہیں پاتا۔

یہ حقیقت مجھ پر منکشف ہو رہی ہے کہ ہم نے دبی ہوتی خواہشات کے لاشعور میں چلے جانے اور اس ضمن میں امتدادِ زمانہ کے غیر حقیقی ہونے کا بہت کم ادراک کیا ہے۔ میرا گمان یہ ہے کہ اس سے بہت سے حقائق کو سمجھنے کی کلید ہمارے ہاتھ آ سکتی ہے۔ اگرچہ خود میں ابھی اس خیال کو مزید آگے نہیں بڑھا سکا ہوں۔

ان علمی تصریحات کی روشنی میں یہ بات بلاخوفِ تردید کہی جا سکتی ہے کہ انسان کے وجود کے کسی حصے میں (جس کا اسے شعور نہیں) اس کے تمام اعمال درج کیے جا رہے ہیں اور یہ ریکارڈ بالکل درست اور ہر دم خواہی نخواہی اس کے ساتھ رہتا ہے۔ انسان کے اعمال کے ہر لحظہ ریکارڈ کی طرف قرآن کریم کے ان الفاظ میں اشارہ ہے:

وَكُلَّ إِنْسَانٍ أَلْمَنَّا فِي عُنُقِهِ ط (بنی اسرائیل: ۱۳)

اور ہم نے ہر انسان کا صیغہ عمل اس کے گلے میں لٹکا رکھا ہے۔

وَإِنَّا عَلَيْكُمْ لَحَافِظِينَ ؕ كَرَامًا كَاتِبِينَ ؕ

يَعْلَمُونَ مَا تَفْعَلُونَ ؕ (الانفطار: ۱۰-۱۲)

اور یقیناً تم پر (ہماری طرف سے) نگراں مقرر ہیں، معزز لکھنے والے۔ وہ جانتے ہیں جو کچھ تم کرتے ہو۔

ذہن انسانی کا لاشعوری حصہ دراصل اس کی شخصیت یا خودی ہے۔ کیونکہ جسے ہم شعوری ذہن کہتے ہیں وہ لاشعوری ذہن کا صرف ایک چھوٹا سا حصہ ہوتا ہے۔ انسان کے جسم اور ذہن کی ساخت اور مادی اجزاء کی مسلسل تبدیلی کے باوجود اس کے لاشعور میں محفوظ اعمال کا ریکارڈ بغیر کسی کمی بیشی یا تبدیلی کے جاری رہتا ہے اور جیسا کہ ماہر نفسیات فریڈ کا بھی خیال ہے یہ قدرت کا ایک نہایت اہم انتظام ہے۔ قرآن اسی حقیقت کے ضمن میں مندرجہ ذیل صراحتیں پیش کرتا ہے:

(ا) زمانی اور مکانی قوانین کا اطلاق صرف جسم انسانی پر ہوتا ہے۔ انسانی خودی (روح) جسم سے علیحدہ وجود رکھ سکتی ہے۔ صرف روح لافانی ہے۔

(ب) خودی کے حیات دنیوی کے اعمال کے نتائج مسرت و خوشی یا نکالیف اور شدائد کی شکل میں اگلی زندگی میں نکلیں گے۔

(ج) اچھے یا بُرے نتائج کے ساتھ خودی کا استحکام یا ارتقاء حیات بعد المات میں طاری رہے گا۔

قرآن کریم کی مندرجہ ذیل آیات اس ضمن میں قابل غور ہیں۔

يَوْمَ يَبْعَثُهُمُ اللَّهُ جَمِيعًا فَيُنَبِّئُهُم بِمَا عَمِلُوا  
أَخْصَصَ اللَّهُ وَنَسُوهُ ط وَاللَّهُ عَلَىٰ كُلِّ شَيْءٍ شَهِيدٌ (المجادلہ : ۶)

اُس روز جب اللہ ان سب کو (جلا، اٹھائے گا، پھر انہیں جلا دے گا جو کچھ وہ کرتے رہے۔ اللہ نے تو اسے (یعنی ان کے اعمال کی) شمار کر رکھا ہے اور وہ خود اسے بھول گئے ہیں۔ اور اللہ تو ہر چیز پر گواہ ہے۔

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ  
إِلَيْنَا لَآتِرْجِعُونَ ۝ (المؤمنون : ۱۱۵)

کیا تم نے یہ سمجھ رکھا ہے کہ ہم نے تمہیں (دیو نہیں، بیکار پیدا کر دیا ہے اور یہ کہ تمہیں اپنی طرف لوٹ کر نہیں آنا ہے؟

وَوَجَدُوا مَا عَمِلُوا حَاضِرًا ط وَلَا يَظْلِمُ  
رَبُّكَ أَحَدًا ۝ (الکہف : ۴۹)

اور جو کچھ انہوں نے (دنیا میں) کیا تھا وہ سب (اپنے سامنے) موجود پائیں گے۔ اور تمہارا  
رُت کسی پر دُرا بھی، ظلم نہیں کرتا۔

انسانی وجود کے لاشعوری حصے میں اس کے کیے ہوئے تمام اعمال (خواہ کوئی عمل کتنا  
ہی چھوٹا اور کتنا ہی چھپ کر کیا گیا ہو) کا محفوظ ریکارڈ قیامت کے دن اس کی نگاہوں کے سامنے  
پیش کر دیا جائے گا۔ تاکہ وہ خود اس کو دیکھ لے اور اس کے نتائج بھگتنے کے لیے تیار ہو جائے  
بفرمائے آیت قرآنیہ:

وَكُلُّ إِنْسَانٍ أَلْزَمْنَاهُ طَبْعًا فِي عُنُقِهِ ط (بنی اسرائیل: ۱۱۳)

اور ہم نے ہر انسان کا صحیفہ عمل اس کے گلے میں لٹکا رکھا ہے۔

اس دن ہر شخص اپنے نامہ اعمال کو دیکھ کر اپنے انجام کو جاننے کے لیے کافی ہوگا۔  
جیسا کہ قرآن کریم میں بتایا گیا ہے،

إِقْرَأْ كِتَابَكَ ط كَفَىٰ بِنَفْسِكَ الْيَوْمَ عَلَيْكَ

حَسِيبًا ۝ (بنی اسرائیل: ۱۲۰)

پڑھ اپنا اعمال نامہ، آج تو خود ہی اپنے خلاف حساب کرنے والا کافی ہے!

قیامت کے دن جب ہر شخص اپنا نامہ اعمال دیکھے گا تو یہ جان کر شذر رہ جائے گا  
کہ دنیوی زندگی کے دوران کیا ہوا انتہائی چھوٹا عمل بھی اس میں درج ہے اور یہ کہ کوئی عمل بھی  
اس سے باہر نہیں رہا۔ چنانچہ عالم حیرت میں کہتے افسوس ملتا ہوا پکار اُٹھے گا:

مَا لِي هَذَا الْكِتَابِ لَا يُغَادِرُ صَغِيرَةً وَلَا كَبِيرَةً

إِلَّا أَحْطَاهَا ۝ (الکہف: ۴۹)

یہ کیسا نوشتہ ہے کہ اس نے نہ تو کسی چھوٹی چیز کو چھوڑا ہے اور نہ ہی بڑی چیز  
کو، مگر سب کو شمار کر لیا ہے۔

خواہ کوئی عمل کتنا ہی چھوٹا اور اس کی دانست میں بے وقعت کیوں نہ ہو، اس روز  
اس کی جواب دہی اسے کرنا ہوگی اور مکافاتِ عمل سے دوچار ہونا پڑے گا۔ بفرمائے  
آیت قرآنیہ:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۝ وَمَنْ

يَعْمَلْ مِثْقَالَ ذَرَّةٍ شَرًّا يَرَهُ ۝ (الزلزال: ۸، ۷)

تو جس نے ذرہ بھر نیکی کی ہوگی وہ اُسے دیکھ لے گا اور جس نے ذرہ بھر بُرائی کی ہوگی تو وہ بھی اسے دیکھ لے گا۔

## حیاتِ اُخروی کی خواب کے تجربات سے مشابہت

حیاتِ اُخروی کے تجربات کی نیند کے دوران خواب میں دیکھے جانے والے مناظر اور تجربات سے ایک درجے کی مماثلت ہے۔ خواب کے دوران انسان کا وہ شعور جو ان تجربات سے گزرتا ہے، اس کے مادی جسم سے بالکل لا تعلق ہوتا ہے۔ انسان کا جنم نیند کی حالت میں بستر پر دراز آرام کر رہا ہوتا ہے جبکہ انسانی شعور کسی اور غیر مرنی جسم کو استعمال کرتے ہوئے خواب میں مختلف تجربات اور احساسات کو محسوس کرتا ہے۔ اور ان تجربات سے متعلق غمی، خوشی یا خوف کے جذبات بتام و کمال محسوس کرتا ہے اور اشیاء اور انسانوں کو دیکھتا اور ان کا بھر پور تجربہ حاصل کرتا ہے۔

خواب کے تجربات کے دوران انسانی خودی اپنے مادی حصے یعنی جسم سے کلیتاً منقطع ہوتی ہے۔ اس کی بعینہ یہی حالت موت کے بعد ہوتی ہے۔ یہی وجہ ہے کہ قرآن نیند کو موت سے مشابہ بیان کرتا ہے۔

اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ

فِي مَنَامِهَا ۖ (الزمر: ۴۲)

وہ اللہ ہی ہے جو ان کی موت کے وقت رُوہیں قبض کر لیتا ہے اور جو ابھی مرا نہیں اس

کی رُوہ نیند میں (قبض کر لیتا ہے)

فرق یہ ہے کہ خواب کے تجربات کا تعلق اکثر و بیشتر ہمارے مستقبل سے ہوتا ہے جبکہ اُخروی زندگی ہمارے ماضی یعنی دنیوی کا عکس ہوگی۔ حیاتِ دنیوی کے جملہ تجربات و افعال جو ہمارے لاشعور میں محفوظ ہوتے رہتے ہیں، قیامت کے دن بالکل اسی طرح ہمارے

سامنے کھول کر رکھ دیتے جائیں گے جس طرح فلم کی ریل میں مناظر بند ہوتے ہیں اور اسے پڑھنے میں لگا کر بعد میں کسی وقت تمام مناظر کو پڑھ سکیں پڑھ لکھا جاسکتا ہے۔

## حیاتِ ذیوی میں خودی کے ارتقا کی اعلیٰ ترین سطح

جوں جوں ایک صاحبِ ایمان شخص کی صحیح نصب العین کے لیے محبت بڑھتی ہے، اسی قدر اسے اطمینان اور مسرت کا احساس زیادہ ہونے لگتا ہے حتیٰ کہ بعض اوقات عبادت یا مراقبے کے دوران اسے ایسی کیفیت کا احساس ہوتا ہے کہ گویا وہ جن ازل کی طرف کھنچا چلا جا رہا ہے۔ اس کی صورت ایسی ہی ہوتی ہے جیسے ایک لوہے کی سونی مقناطیس کی طرف کشش رکھتی ہے۔ کشش میں بعض اوقات کشش ثقل سے بھی زیادہ کھچاؤ ہوتا ہے۔ اس روحانی تجربے میں جہلذت اور وجد کی کیفیت محسوس کی جاتی ہے کوئی دوسرا تجربہ اس کا مقابلہ نہیں کر سکتا۔ اس کیفیت میں ایک سالک اپنے محبوب کا بلا واسطہ دیدار کرتا ہے اور اس کی خودی اس تجربے میں پوری طرح محو ہوتی ہے۔ اس مقام پر وجود باری تعالیٰ کی معیت کا احساس اس قدر پرکھتا ہوتا ہے کہ کوئی بھی اس کیفیت سے ٹکھنا تکلیف دہ پاتا ہے۔ لیکن حق تعالیٰ کی خوشنودی کے حصول ہی کے لیے ایک صاحبِ ایمان اس روحانی تجربے سے باہر اگر زیادہ ہمت اور جزم کے ساتھ خلقِ خدا کو اس صراطِ مستقیم پر لگانے کی کوشش کرتا ہے جس کا حکم اسے ملا ہے۔ دینِ حق کی یہ دعوت اس کے صحیح نصب العین کے ساتھ محبت کا ہمیشہ اہم جزو بنی رہتی ہے۔ مذکورہ بالا روحانی تجربے کے بعد ایک صاحبِ ایمان زیادہ شوق اور جذبے کے ساتھ دینِ حق کی سر بلندی کی جدوجہد میں لگ جاتا ہے۔ اگرچہ یہ روحانی تجربہ بڑا مختصر ہوتا ہے لیکن ایک مردِ حق کو اس کا تجربہ مراقبے اور عبادت میں اکثر ہوتا رہتا ہے۔ اس تجربے کے اس کی آئندہ زندگی پر مندرجہ ذیل اثرات مرتب ہوتے ہیں:

- (۱) اسے دلی مسرت و انبساط اور اطمینان قلب کی ایک کیفیت حاصل رہتی ہے۔ گویا اسے ایسا محسوس ہوتا ہے کہ وہ اپنے وجود اور اس کائنات کا راز پا گیا ہے اور ان کی معنویت اس پر عیاں ہو گئی ہے:



الَّذِينَ آمَنُوا وَقَطَمْنِ قُلُوبُهُمْ بِذِكْرِ اللَّهِ أَلَا يَذَكِّرُ اللَّهُ  
تَطْمِئِنُّ الْقُلُوبُ ۝ (الزهد : ۲۸)

وہ لوگ جو ایمان لاتے ہیں اور ان کے دل اللہ کی یاد سے اطمینان حاصل کرتے ہیں۔ یاد رکھو، اللہ کی یاد ہی سے دل اطمینان حاصل کرتے ہیں۔

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ  
الْمَلَائِكَةُ أَلَّا تَخَافُوا وَلَا تَحْزَنُوا (حم السجدة : ۳۰)

جیسے شک جن لوگوں نے کہا کہ ہمارا رب اللہ ہے، پھر (اس پر) جمے رہے ان پر فرشتے نازل ہوتے ہیں ایسے کہتے ہوئے کہ، نہ ڈرو اور نہ غم کھاؤ۔

(۲) اس میں ضبط نفس اور خود شعوری پیدا ہو جاتی ہے۔ اور وہ اپنے آپ کو چھوٹے سے چھوٹے گناہ اور صحت سے بھی بچاتا ہے۔ اس کی خود آگہی ترقی کی اعلیٰ ترین سطح پر پہنچ جاتی ہے۔

(۳) چونکہ اس کے ذہن و قلب میں خوف و شک کا کوئی شائبہ بھی نہیں رہتا اس لیے اس میں بے پناہ قوت عمل پیدا ہو جاتی ہے اور وہ اعلائے کلمۃ اللہ کے لیے کمر کس لیتا ہے۔ اس کی شخصیت ایک متحرک اور فعال شخصیت بن جاتی ہے اور وہ پوری دنیا میں اللہ تعالیٰ کی مرضیات نافذ کرنے کی بھر پور جدوجہد کرتا ہے۔ اقامت دین کے عظیم کام کے لیے وہ اپنے آپ کو نفسیاتی، اخلاقی اور علمی طور پر تیار کرتا ہے اور اپنے کردار کو خوب مضبوط بناتا ہے۔ اور یہ تمام صفات وہ اپنے اعلیٰ روحانی تجربے اور پاکیزہ باطنی کیفیات کی وجہ سے ہی حاصل کرنے میں کامیاب ہوتا ہے۔

(۴) وہ ان ادا و نوادہ ہی پر سختی سے کار بند رہتا ہے جن پر عمل کے ذریعے ہی وہ خود آگہی اور خدا شناسی کے اس بلند مقام تک پہنچتا ہے، جہاں وہ اس کی روحانی برکات سے متمتع ہوتا ہے۔ وہ حیاتِ دنیوی کے آخری دم تک تقویٰ اور خشیتِ الہی کی اس روش پر قائم رہتا ہے۔

(۵) چونکہ اس کے مقاصد حیات اپنے فائق حقیقی کے مقاصد کے ساتھ کمال طور پر مطابقت

اختیار کر لیتے ہیں اس لیے اس کی مرضی اور ارادے میں حق تعالیٰ کی مشیت شامل ہو جاتی ہے۔ اس طرح اس کے اعضاء و جوارح سے وہی افعال انجام پاتے ہیں جو خالقِ حقیقی کو پسند ہوتے ہیں۔

### خالقِ حقیقی کا بلاواسطہ مشاہدہ۔ (احسان)

کیا ذاتِ حق تعالیٰ کا بلاواسطہ مشاہدہ اور دیدار ممکن ہے؟

اس سوال کا جواب اس صورت میں زیادہ بہتر طور پر سمجھا جاسکتا ہے جب ہم اپنے ارد گرد پھیلی ہوئی اشیاء کے ادراک و مشاہدے کے عمل کو سمجھ لیں۔ خارجی شے سے آنے والی روشنی کی شعاعیں جب ہماری آنکھ کے پردے پر پڑتی ہیں تو پتلی سے گزرنے کے بعد وہ اس شے کا عکس آنکھ میں بناتی ہیں۔ اس عکس عکسی تصویر کی جس بصری شرایوں کے ذریعے ذہن تک پہنچائی جاتی ہے جہاں سے ہمارا شعور اس شے کا ادراک حاصل کرتا ہے۔ چنانچہ بصارت کے عمل میں آخری اہم اور فعال عنصر ہماری خودی ہے اور شاہدے کی اصل حقیقت خودی یا ذہن انسانی کا تصور تائی عمل ہے۔ اس تصور کے بعض اجزاء مثلاً رنگ اور وضع قطع کی صفات میں بعض اجزاء ذہن انسانی کی فعالیت کے زیر اثر شامل کیے جاتے ہیں۔ چنانچہ شے مددک دراصل خارج میں موجود شے نہیں ہوتی بلکہ متعدد شعوتوں پر مشتمل تصور ہوتا ہے۔ ذہن، بصری شریان اور روشنی کا کام اس پورے عمل میں معاون کا ہوتا ہے جس سے شعور کو اس تصور کی جملہ صفات کا علم ہوتا ہے۔ جب ایک شعور کو یہ علم حاصل ہو جاتا ہے تو وہ ان واسطوں کے بغیر بھی اس تصور کو قائم کر سکتا ہے۔ شے کی صفات کا علم جتنا زیادہ اور واضح ہوگا بغیر حواس کا تصور بھی اتنا ہی زیادہ صاف اور واضح ہوگا۔ جب سلسلِ اخلاقی یا بندگی اور مذہبی مراقبے سے ایک صاحبِ ایمان کی صحیح نصب العین کے لیے محبتِ انتہائی بڑھ جاتی ہے اور خالقِ حقیقی کی صفاتِ عالیہ کا تصور بہت واضح ہو جاتا ہے تو لبا اوقات حالتِ مراقبہ میں اس پر ان صفات کا اتنا غلبہ ہوتا ہے کہ وہ اس کے شعور پر پورے طور پر چھا جاتی ہیں۔ اس قلبی کیفیت میں وہ اپنے خالقِ حقیقی کو بالکل اسی طرح دیکھتا ہے جس طرح دنیا میں موجود کسی شے کو دیکھا جاتا ہے۔ یہ روحانی تجربہ الفاظ کی گرفت میں نہیں آسکتا

اور بالخصوص ان لوگوں کے لیے اس کی تفہیم بہت مشکل ہوتی ہے جنہیں خود اس تجربے سے کوئی واسطہ نہیں رہا۔

ایک صاحبِ ایمان کی روحانی ترقی کی اس منزل کو جس پر اسے عرفانِ حق حاصل ہوتا ہے، احسان کہا جاتا ہے۔ قرآنِ کریم میں اسی کا حوالہ ان الفاظ میں آیا ہے:

إِنَّ اللَّهَ يُحِبُّ الْمُحْسِنِينَ ۝

بے شک اللہ محسنین سے محبت کرتا ہے۔

نبی اکرم صلی اللہ علیہ وآلہ وسلم نے احسان کی تعریف اس طرح کی ہے:

الْحِسَانُ أَنْ تَعْبُدَ اللَّهَ كَمَا أَنْتَ تَرَاهُ (الحديث)

احسان یہ ہے کہ تو اللہ کی عبادت اس طرح کرے گویا تو اسے دیکھ رہا ہے۔

محبتِ خداوندی جتنی زیادہ گہری ہوتی ہے اسی قدر حقیقتِ مطلقہ کا شاہدہ زیادہ واضح ہوتا ہے اور روحانی سرور بھی اسی تناسب سے حاصل ہوتا ہے۔ نبی اسرائیل نے حضرت موسیٰ علیہ السلام سے مطالبہ کیا تھا کہ انہیں پہلے باری تعالیٰ کا بلا واسطہ شاہدہ کرایا جائے تاکہ بعد میں وہ اس تس پر ایمان لائیں حالانکہ یہ صرف حکمِ عدولی اور ایمان نہ لانے کا ایک بہانہ تھا۔ واقعہ یہ ہے کہ ایمان اور اطاعت کی سخت مشقتوں سے گزر کر ہی انسان اس قابل ہوتا ہے کہ اسے حق تعالیٰ کا بلا واسطہ شاہدہ حاصل ہو۔ چنانچہ انہیں اپنے نامستول مطالبے کی سزا جگتنی پڑی۔

## خالقِ حقیقی کی اہم ترین صفت

خالقِ حقیقی مطلق خیر اور حسن ہے۔ محبت اور اُرفت و رحمت اس کی بنیادی اور مرکزی صفت ہے۔ اس کی وہ تمام صفات بھی جن میں بظاہر ناپسندیدگی اور خنکی مثلاً غصے، انتقام، تعذیب اور ہلاکت کا شمار ہوتا ہے، اس کی صفتِ رحمت ہی کے مختلف مظاہر ہیں جو محبت اور رحمت کے تحت مناسب مواقع پر ظہور پذیر ہوتے ہیں۔ چنانچہ یہ صفات بھی اصلاً خیرِ حسن ہی کی صفات ہیں اللہ تعالیٰ کی قرآنِ حکیم میں سب سے اہم صفتِ رحمت بیان کی گئی ہے:

كَتَبَ عَلَيَّ نَفْسِيهِ الرَّحْمَةَ ط (الانعام: ۱۲)

اُس نے اپنی ذات پر رحمت کو لازم کر لیا ہے۔  
 وَرَحْمَتِي وَسِعَتْ كُلَّ شَيْءٍ ط (الاعراف، ۱۵۶)  
 اور میری رحمت ہر چیز پر چھائی ہوئی ہے۔

خالقِ حقیقی انسانِ کامل یعنی ایمانی تقاضوں کو پورا کرنے والی انسانی آبادی سے محبت کرتا ہے۔ یہ وہ نصب العینِ انسانی سوسائٹی ہے جسے وہ دنیا میں تخلیق اور ارتقائی عمل کے نتیجے کے طور پر بنانا چاہتا ہے۔ انسانی اجتماع بتدریج ایک ارتقائی عمل میں سے گزرتے ہوئے اپنے بلند ترین ہدف تک پہنچنے کی کوشش کر رہا ہے۔ عملِ مسلسل تخلیقی اور ارتقار پذیر عمل ہے۔ اور خود خالق کائنات اپنی محبت و رحمت کا اظہار اس عمل کے ذریعے کر رہا ہے۔ اس کی صفتِ غضب بھی صفتِ رحمت کے تابع ہے۔ ذاتِ الہیہ کی وہ اہم فعلیت جسے ہم فطرت کی فعلیت کے طور پر جانتے ہیں، نہایت تعمیری، خلافتیت سے بھرپور اور ارتقار پذیر ہوتی ہے۔ اس فعلیت میں مادی سطح، ذمی حیات بازروں کی سطح پر یا انسانی سطح پر جب کوئی چیز مانع ہوتی ہے اور اس کے ارتقائی عمل میں رکاوٹ بنتی ہے تو اسے سختی کے ساتھ علیحدہ کر دیا جاتا ہے تاکہ تخلیقی عمل کی ترقی بدستور جاری رہ سکے۔ ارتقار کی راہ سے ان رکاوٹوں کے دور کیے جانے میں اللہ تعالیٰ کے عنین و غضب اور انتقام کی صفات کا ظہور ہوتا ہے۔ چنانچہ عذابِ استیصال، سادی آفات و کالیف اور قوموں کی سطح پر تباہی و بربادی کا نتیجہ ہوتے ہیں۔

## نالپسندیدگی محبت ہی کا ایک پہلو ہے

نالپسندیدگی محبت اور چاہت ہی کا ایک پہلو ہے۔ جہاں کہیں محبت کا جذبہ ہوتا ہے وہاں نالپسندیدگی کا جذبہ بھی ضرور ہوتا ہے۔ کیونکہ جذبہ محبت کو اپنے مخالف سے لازمی طور پر لگتی ہے۔ حسن کی ہر صفت کا ایک مخالف ہوتا ہے۔ اس مخالف یا ضد کے بغیر خود اسے مثبت طور پر جانا اور حقیقت کا روپ نہیں دیا جاسکتا ہے۔ بُرائی، ظلم اور کذب سے نفرت کیے بغیر کوئی شخص اخلاقی فضیلت، انصاف اور حق سے محبت نہیں کر سکتا۔ خالقِ حقیقی کو جب بعض صفاتِ حزن مثلاً محبت سے متصف کیا جاتا ہے تو ہم ساتھ ہی اس کو اس کی مخالف اور متضاد صفات سے بھی متصف کرتے

ہیں۔ محبت اپنی ضد سے شدید نفرت اور دشمنی کے بغیر سچی محبت نہیں ہوتی۔ تاہم اگر پر مخا صمت اور ناپسندیدگی محبت ہی کا جزو ہے، یہ محبت کے اظہار کا منفی پہلو ہے۔ منفی پہلوؤں کا اظہار راہ محبت میں رکاوٹوں کے دور کیے جانے کی صورت میں ہی ہوتا ہے۔ بصورت دیگر یہ پوشیدہ رہتے ہیں۔ جمل جوں جذبہ محبت پروان چڑھتا ہے اور اسی میں بالیدگی ہوتی چلی جاتی ہے۔ ناپسندیدگی کا جذبہ اتنا ہی کم ہوتا چلا جاتا ہے۔ حتیٰ کہ ایک ایسا مقام بھی آجاتا ہے جہاں اس کی ضرورت قطعاً نہیں رہتی۔

## غضبِ خداوندی کے اظہار کے مواقع

خداوندی ننگی کی جملہ صورتیں انسانیت کی فلاح اور بہتری کے لیے اس دنیا میں اس وقت ظہور پذیر ہوتی ہیں جب کچھ لوگوں کے اعتقادات اور عمل عمومی ارتقا میں حائل ہوتے ہیں۔ اور ان کا مقصد ان بد اعتقاد اور بد عمل لوگوں کی اصلاح اور خدائی نظم و عمل سے ہم آہنگ کرنا ہوتا ہے لہذا آیت قرآنیہ

وَلَنذِيقَنَّهُم مِّنَ الْعَذَابِ الَّاٰذِنِي دُونَ الْعَذَابِ  
الَّا كَبُرَ لَعَلَّهُمْ يَرْجِعُونَ۔ (التحفة: ۲۱)

اور ہم ان کو بڑے عذاب سے پہلے قریب کے عذاب کا مزہ بھی چکھاتے رہیں گے، شاید کہ یہ (بہاری طرف) لوٹ آئیں۔

مَا يَفْعَلُ اللّٰهُ بِعَذَابِكُمْ اِنْ شَكَرْتُمْ وَاٰمَنْتُمْ  
وَكَانَ اللّٰهُ شَاكِرًا عَلِيْمًا۔ (النار: ۱۳۷)

اگر تم (اللہ کی نعمتوں کا) شکر کرو اور (اس پر) ایمان رکھو تو اللہ تمہیں عذاب دے کر کیا کرے گا! اور اللہ تو قدر شناس (اور) جاننے والا ہے۔

فَلَوْلَا اِذْ جَاءَهُمْ بَأْسُنَا قَصَّرْتُمْ۔ (الانعام: ۴۳)

پھر جب ان پر ہماری (طرف سے) سختی آئی تو وہ کیوں نہیں گرا گڑھتے؟

اَوَلَا يَرَوْنَ اَنَّهُمْ يُفْسِنُوْنَ فِي كُلِّ عَامٍ مَّرَّةً اَوْ مَرَّتَيْنِ ثُمَّ  
لَا يَتُوبُوْنَ وَلَا يَهْتَدُوْنَ۔ (التوبة: ۱۲۶)

کیا یہ دیکھتے نہیں کہ ہر سال ایک یا دو بار آزمائش میں ڈالے جاتے ہیں۔ پھر بھی نہ تو توبہ ہی کرتے ہیں اور نہ نصیحت ہی پکڑتے ہیں۔

اگر ہمارے نظریات اور عملی رویے غلط ہوں اور خدائی نیکیم کے ارتقا میں حاج ہوں تو خالق حقیقی کی سزا ان میں بالقویٰ موجود ہوتی ہے۔ غلط سوچ اور بد عملی والے لوگوں کو جلد یا بدیر قوانینِ فطرت کے اہتوں اپنے کیے کی سزا ل کر رہتی ہے اور یوں انہیں صفحہ ہستی سے مٹا دیا جاتا ہے۔ بالفاظِ دیگر خدا کی سزا انہیں گھیر لیتی ہے۔ اگر وہ عذاب کے کوڑوں سے آنکھیں کھول لیتے ہیں اور عقیدے اور عمل کی اصلاح کر لیتے ہیں تو خالق حقیقی کی محبت اور انعامات کے مستحق بن جاتے ہیں۔

إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا إِنَّ اللَّهَ  
عَفُورٌ رَحِيمٌ۔  
(آل عمران: ۸۹)

مگر جن لوگوں نے اس کے بعد توبہ کی اور (اپنی) اصلاح کر لی تو یقیناً اللہ بخشنے والا مہربان ہے۔ جب افراد اور قومیں اپنی اصلاح کر کے صحیح نصب العین کی طرف رجوع نہیں کرتیں اور اللہ کی طرف سے مہلت بھی ختم ہو جائے تو پھر انہیں مکمل طور پر صفحہ ہستی سے مٹا دیا جاتا ہے۔ تاریخ میں بہت سی اقوام کی مکمل ہلاکت کا یہی سبب تھا۔ ان اقوام اور تہذیب کے بانیوں نے غلط نصب العین کے انتخاب اور بد عملیوں کی وجہ سے اپنے آپ کو اللہ کے عذابِ استیصال کا مستحق بنا لیا تھا۔

أَلَمْ يَرَوْا كَمَا أَهْلَكْنَا قَبْلَهُمْ مِنَ الْقُرُونِ  
أَنَّهُمْ إِلَيْهِمْ لَا يَرْجِعُونَ۔  
(یونس: ۳۱)

کیا انہوں نے نہیں دیکھا کہ ہم نے ان سے پہلے کتنی ہی نسلوں کو ہلاک کر دیا تھا کہ اب وہ ان کی طرف لوٹ کر نہیں آئیں گی؟

وَحَرَامٌ عَلَى قَوْمٍ مَّا هَلَكَ نَهَا أَنَّهُمْ  
لَا يَرْجِعُونَ۔  
(الانبیاء: ۹۵)

اور جس بستی (دولوں) کو ہم نے ہلاک کر دیا ان کے لیے (پٹنا) محال ہے وہ لوٹ نہیں سکیں گے

دنیا میں ان اقوام و مل کے کھنڈرات اور نشانات اب بھی دیدہ بننا رکھنے والوں کے لیے عبرت کا سامان ہیں۔ اور ہر سوچنے اور غور کرنے والے ذہن کے لیے دعوتِ فکر ہیں کہ آفران کی تباہی و بربادی کا سبب کیا ہوا۔ اور وہ کیوں نہیں آیا کر دیتے گئے۔ قرآن بصرِ راحت اس امر کا اعلان کرتا ہے کہ ان کی بربادی غلط نصب العین کو اختیار کرنے اور اعمالِ بد کی وجہ سے ہوئی:

قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الَّذِينَ مِن قَبْلُ ۚ كَانُوا أَكْثَرُ هُمْ قَسِيْرِيْنَ - (الروم: ۴۲)

(اے نبی! ان سے) کہہ دیجئے کہ زمین میں چلو پھرو اور دیکھو کہ جو لوگ (تم سے) پہلے ہو

گزرے ہیں ان کا کیا انجام ہوا ہے۔ ان میں سے زیادہ تر مشرک ہی تھے۔

جس طرح ایک عھلمند باغبان درختوں کے ارد گرد سے اور پھولوں کی کھیروں سے بھاڑ بھنڈاڑ کی صفائی اس لیے کرتا ہے کہ زمین، مٹی اور کھاد کی قوتِ مطلوبہ پودوں اور پھولوں کو ملے اسی طرح خالقِ کائنات اس صفحہ سہی سے باطل نظریات کی حامل قوموں کو ختم کر کے صحیح نصب العین کا انتخاب کرنے والے نیکو کاروں کے لیے جگہ بناتا ہے۔ اور انہیں زمین میں لکن عطا کرتا ہے:

وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ اجْتُثَّتْ

مِنْ فَوْقِ الْأَرْضِ مَالَهَا مِنْ قَوَارِي - (ابراہیم: ۲۶)

اور کلمہ خبیثہ (باطل نظریہ) کی مثال ایک خراب درخت کی سی ہے کہ زمین کے اوپر ہی سے

اکیڑ لگ چھینک دیا جائے۔ اس کو ذرا بھی قرار (وثبات) نہیں۔

## ہر قوم کو اصلاح کی مہلت دی جاتی ہے

خواہ کسی قوم یا تمدن کا نصب العین صحیح ہو یا غلط، اسے اپنی ذہنی، اخلاقی اور مادی صلاحیتوں کو بروئے کار لانے اور انہیں پروان چڑھانے کی پوری مہلت دی جاتی ہے۔ جب صورت یہ ہو کہ اس کی تمام تر صلاحیتیں مطلوبہ انسانی ارتقاء میں منفی طور پر حال ہوں تو پھر خالقِ کائنات کی طرف سے اس کے خاتمے کا فیصلہ صادر ہو جاتا ہے۔ چنانچہ اپنے فطری نوکی تمام صلاحیتیں ختم کر لینے کے بعد اس میں زوال آنا شروع ہو جاتا ہے۔ منزل اور انحطاط کے درجہ بدرجہ مراحل سے گزرتے

ہوئے یہ قوم بالکل صفحہ ہستی سے ختم ہو جاتی ہے اور اس کی جگہ ایک نئی تہذیب لے لیتی ہے:

كَلَّا نَمُدُّهُؤَلَاءِ وَهَؤُلَاءِ مِنْ عَطَاءِ رَبِّكَ

وَمَا كَانَ عَطَاءُ رَبِّكَ مَحْظُورًا۔ (بنی اسرائیل: ۲۰)

(اے پیغمبر! ہم ان کو اور ان کو سب کو تمہارے پروردگار کی بخشش سے محروم دیتے ہیں۔ اور تمہارے پروردگار کی بخشش کسی سے رُکھی ہوئی نہیں۔

مَسْتَدْرَجُوهُمْ مِنْ حَيْثُ لَا يَعْلَمُونَ۔ (الاعراف: ۱۸۲)

ہم انہیں بتدریج (عذاب کی طرف) اس طرح گھیر لائیں گے کہ انہیں خبر بھی نہ ہوگی۔

ان آیات قرآنیہ سے یہ حقیقت اظہر من الشمس ہو جاتی ہے کہ کسی تہذیب کی موجودہ عظمت و بڑائی خواہ وہ کئی صدیوں پر محیط ہو، اس بات کی ضامن نہیں ہے کہ اس کی نظر ثانی یا درستی و سلامتی پر مبنی ہیں۔ کیونکہ ارشاد باری تعالیٰ ہے:

قُلْ تَمَتَّعُوا فَإِن مَّصِیْرُكُمْ إِلَى النَّارِ۔ (ابراہیم: ۳۰)

(اے نبی! ان سے) کہہ دیجئے کہ (چند روز) عیش کرو، پھر بالآخر تمہارا ٹوٹنا و زوال ہی کی طرف ہے۔

لَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا هُنَّ لَهُمْ (الحجر: ۸۸)

ہم نے ان (کافروں) کی کسی جماعتوں کو جو (متاع دنیا سے) بہرہ مند کیا ہے تم اس کی طرف اگلاٹھا کر بھی نہ دیکھو!

چنانچہ اگر کوئی تہذیب غلط نصب العین اور باطل نظریہ حیات پر استوار ہے تو اسے جلد یا بدیر ختم ہی ہونا ہے۔ صرف اسی تہذیب اور قوم کی صلاحیتیں ہمیشہ قائم و دائم رہنے والی ہیں جس کے نظریات صحیح نصب العین یعنی خدا سے برتر و بزرگ کے یقین پر مبنی ہیں۔ صرف انہی تہذیبوں میں ارتقار کے ناقابل شمار اوصاف ہوتے ہیں۔ تمام باطل نظریات رکھنے والی تہذیبیں یکے بعد دیگرے اس کھل اور ہر گز عالمی تہذیب کے لیے جگہ بنانے کے لیے معدوم ہو جاتی ہیں اس کی مثال اس درخت کی سی ہے جس کی جڑیں زمین میں گہری اور مضبوط اور شاخیں بلند و بالا اور تروتازہ ہیں اور وہ سال بھر شرمیل رہتا ہے:

مَثَلًا كَلِمَةً طَيِّبَةً كَشَجَرَةٍ طَيِّبَةٍ أَصْلُهَا



ثَابِتٌ وَفَرَعُهُمَا فِي السَّمَاءِ ۗ تَوْنِي ۙ أَكَلَمَا كَلَّ حَيْنٌ

(ابراہیم ۲۳۶-۲۳۵)

بِأَذْنِ رَبِّهَا ط

کلمہ طیبہ (نظریہ توحید) کی مثال ایسے ہے جیسے ایک اچھا درخت جس کی جڑ (زمین میں) جی ہوتی ہو اور اس کی شاخیں آسمان میں ہوں۔ اپنے پروردگار کے حکم سے ہر موسم میں پھل لگاتا رہتا ہو

## انسانی خودی کی تمام اچھی صفات، صفات الہیہ کا پرتو ہیں

خدا نے عز و جل کی اہم ترین صفت کی طرح انسانی خودی کی مرکزی اور اہم ترین صفت بھی محبت اور رحمت ہے۔ باقی تمام صفات صفت محبت کے تحت آتی ہیں یا اس کے تعلق میں ہیں۔ چونکہ انسانی خودی کی تمام اچھی صفات کا منبع و سرچشمہ اللہ تعالیٰ کی ذات و صفات ہیں۔ اسی لیے خدا کی صفت محبت کی طرح انسانی سطح پر بھی اخلاقی فضائل اور محاسن میں صفت محبت کو مرکزی حیثیت حاصل ہے۔ اس طور انسان صفات الہیہ ہی کا ایک بہت چھوٹے پیمانے پر عکس ہے۔ یہی وجہ ہے کہ نبی اکرم صلی اللہ علیہ وسلم کا قول مبارک ہے:

إِنَّ اللَّهَ خَلَقَ أَدَمَ عَلَى صُورَتِهِ۔

بے شک اللہ نے آدم کو اپنی صورت پر پیدا کیا۔

اور یہی سبب ہے کہ انسان زمین پر اللہ کا نائب اور خلیفہ بنا کر بھیجا گیا ہے۔ اور اللہ کے نمائندے اور خلیفہ کی حیثیت میں یہ اس کا فرض منصبی ہے کہ وہ خدا کی منصوبہ کو عملی جامہ پہنانے کے لیے اپنا کردار ادا کرے اور نہ صرف اپنی بلکہ پوری بنی نوح انسانی کی روحانی ترقی کے لیے بھرپور جدوجہد کرے اور کمال کے مطلوبہ نقطہ عروج تک پہنچنے کی کوشش کرے۔ خلافتِ ارضی کی صراحت مندرجہ ذیل قرآنی آیت میں ملتی ہے:

إِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً ط

(البقرة: ۳۰)

خَلِيفَةً ط

جب تمہارے رب نے فرشتوں سے کہا کہ میں زمین میں (اپنا) ایک خلیفہ بنا لے دوں گا۔

انسان خلافتِ ارضی کے تقاضے پورے کر کے اپنی باطنی صلاحیتوں کو نہ صرف ظاہر

کرتا ہے بلکہ انہیں پورے طور پر ترقی کے مواقع بھی بہم پہنچاتا ہے۔ چنانچہ اس طرح ان تقاضوں کو پورا کرنا اس کے اپنے فائدے میں ہے۔ فلاسفہ ارضی کے اخلاقی اور روحانی تقاضوں کی تکمیل کو خالق کائنات نے اپنی نصرت و مدد سے تعبیر فرمایا ہے۔ اور صلے کے طور پر نہ صرف روحانی و نفسیاتی بلکہ مادی انعامات کی و عید سنائی ہے۔ چنانچہ ارشاد باری تعالیٰ ہے:

إِنْ تَضُرُّو اللَّهَ يَضُرْكُمْ - (محمّد: ۷)

اگر تم اللہ کی مدد کرو گے تو وہ بھی تمہاری مدد کرے گا۔

اللہ کی عنایات اور اس کے انعامات حقیقت یہ ہے کہ اس کائناتی ارتقائی عمل ہی کا حصہ ہیں جو خالق کائنات نے مقرر فرمایا ہے اور جو کوئی قوم اور اجتماع انسانی اس عمل کو اختیار کر کے اس کی تقویت کا باعث بنتا ہے وہ از خود ان سے متنع ہوتا ہے۔ ان انعامات میں سے وہ اہم انعام جو باقی سب پر حاوی ہوتا ہے یہ ہے کہ وہ قوم روتے ارضی پر تکمیل اور غلبہ حاصل کرتی ہے اور مخالفت نظریہ ہائے حیات پر فتح حاصل کر کے دنیا میں مستقل طور پر قائم رہتی ہے۔ اس حقیقت کا بیان مندرجہ ذیل دو آیات قرآنیہ میں ہے:

وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ - (النفقون: ۸)

اور عزت تو اللہ اور اس کے رسول اور مومنوں کے لیے ہے

وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ - (آل عمران: ۱۳۹)

اور تم ہی غالب رہو گے اگر تم مومن (صادق) ہو۔

## نفرت و مخالفت صرف صحیح محبت کے لیے روا ہے

نفرت و مخالفت صرف اس وقت جائز ہیں جب وہ صحیح محبت کے تقاضوں کو پورا کرنے کے لیے ناگزیر ہوں۔ چونکہ انسان کا اصل مقصد محبت الہی ہے، اس لیے جب اس کا جذبہ عشق و محبت صحیح رُخ پر ہوتا ہے تو وہ ہر اس چیز سے محبت کرتا ہے جس سے اللہ محبت کرتا ہے اور ہر اس چیز سے نفرت کرتا ہے جس سے اللہ نفرت کرتا ہے۔ اور اس طرح وہ اس کائنات میں خالق حقیقی کے ساتھ شریکِ فاعل کا کردار ادا کرتا ہے۔ وہ ہر اس شخص سے جنگ کرتا ہے

جو خائن حقیقی کی مجوزہ سکیم میں باغیانہ روش رکھتا ہے۔ یہ باغی حسن، اچھائی اور حق کو پامال کرتے ہوئے اس راہ کو مسدود کرتا ہے جس پر صل کر قافلہ انسانیت اپنی معراج حاصل کر سکتا ہے۔ حق و باطل کی اسی کشمکش کی طرف اشارہ کرتے ہوئے پیغمبر اسلام (صلی اللہ علیہ وسلم) نے حکم دیا کہ:

مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ  
فِي لِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ (رواہ سلم)

تم میں سے جو کوئی بھی کسی بُرائی (کارِ منکاب ہونے) دیکھے تو اسے اپنے زورِ بازو سے روک دے اور اگر یہ نہ کر سکے تو اپنی زبان سے (اس کے خلاف آواز اٹھائے) اور اگر یہ بھی نہ کر سکے تو اپنے دل سے (اسے بُرا سمجھے)۔ اور یہ ایمان کا کمزور ترین درجہ ہے۔

واقعہ یہ ہے کہ گناہ اور مصیبت کو دیکھ کر ایک سلیم الفطرت اور مومن انسان کی حیرت ہوش میں آتی ہے اور اس طرح خدا اپنے ان بندوں کے ذریعے باطل کی سرکوبی کا بندوبست کرتا ہے:

يُعَذِّبُهُمُ اللَّهُ بِأَيْدِيكُمْ (التوبہ: ۱۱۴)  
اللہ انہیں تمہارے ہاتھوں سے عذاب دے گا۔

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ اتَّبِعُوا فِي  
سَبِيلِ اللَّهِ أَتَأْتَلْتُمْ إِلَى الْأَرْضِ ط (التوبہ: ۳۸)

اے اہل ایمان تمہیں کیا ہو گیا ہے کہ جب تم سے کہا جاتا ہے کہ اللہ کی راہ میں (جنگ کے لیے) نکلو تو تم بوجھل ہو کر زمین پر گرے جاتے ہو۔

## حق کے لیے کشمکش (جہاد)

حقیقی ایمان والے راست باز انسان کا لازمی شیوہ ہوتا ہے کہ وہ تمام طاغوتی طاقتوں سے نبرد آزما ہوتا ہے اور ان سے مسلسل کشمکش رکھتا ہے۔ اسلامی اصطلاحات میں اس کو کشش اور کشمکش کو جہاد کہتے ہیں۔ موقع و محل کی مناسبت سے یہ کشمکش اور باطل کی مخالفت نسبتاً نرم رویے کے ساتھ اور تشدد آمیز دونوں طرح سے ہو سکتی ہے:

مُحَمَّدٌ رَسُولُ اللَّهِ ط وَالَّذِينَ آمَنُوا مَعَهُ أَشِدَّاءُ عَلَى

الْكَفَّارِ رَحْمَةً بَيْنَهُمْ - (الفتح : ۲۹)

معدہ اللہ کے رسول ہیں۔ اور جو لوگ ان کے ساتھ ہیں وہ کافروں پر سخت (مگر) آپس میں رحم دل ہیں۔

وَلِيَجِدُوا فِيكُمْ غِلْظَةً ط (التوبہ : ۱۲۳)

اور چاہیے کہ وہ تمہارے اندر سختی پائیں۔

وَاعْلَظْ عَلَيْهِمْ ط (التوبہ : ۷۳)

اور ان کے مقابلے میں سختی کا رویہ اختیار کرو۔

وَجَاهِدُوا بِأَمْوَالِكُمْ وَأَنْفُسِكُمْ فِي سَبِيلِ اللَّهِ ط (التوبہ : ۴۱)

اور اللہ کے راستے میں اپنے مال اور جان سے جہاد کرو۔

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ

بِأَنَّ لَهُمُ الْجَنَّةَ - (التوبہ : ۱۱۱)

بلاشبہ اللہ نے مومنوں سے ان کی جانیں اور ان کے مال اس قیمت پر خرید لیے

ہیں کہ ان کے لیے بہشت (کی دائمی زندگی) ہو۔

حق کے لیے محبت اور باطل سے نفرت مرد مومن کی خاص صفت ہے اور واقعہ یہ

ہے کہ اس صفت کو اس کی دوسری صفات بالخصوص محبت و رحمت سے کوئی بھد نہیں۔ بلکہ

اول الذکر موفر الذکر ہی کا ایک پہلو ہے۔ مرد مومن خود ناگزیر حالات ہی میں مسلح تصادم کا آغاز

کرتا ہے اور یہ مرحلہ اس وقت آتا ہے جب باطل کی ریشہ دو انیوں کو ختم کرنا از بس ضروری ہو

جانے۔ چنانچہ جب تک بالفعل حق کو عالمگیر غلبہ حاصل نہیں ہو جاتا، کوئی نہ کوئی باطل نظریہ یا

مادہ پرستانہ نقطہ نظر انسانوں کو گمراہی کی راہ پر چلا کر اخلاقی و روحانی طور پر کمزور کرتا رہے گا۔ جس

ازل کے پرستار اور محبت باطل کے پھیلاؤ کو سختی سے روکتے ہیں۔ جوں جوں دنیا حق کو اپنائتی

چلی جائے گی، نیک اور مومن حضرات کی مخالفت اور نفرت بھی خود بخود کم ہوتی جائے گی۔ خالق

حقیقی سے محبت و عشق کی لازمی شرط عمل اور سعی پیہم ہے۔ اور یہ عمل اور جہد و جہد اگر محدود پیمانے

پر رہتا ہے اور اس کا دائرہ وسیع نہیں ہوتا تو اس کے مطلوبہ نتائج برآمد نہیں ہوتے۔ ایک عزم

مصمم اور جذبہ جہاد رکھنے والا مومن اپنی خودی کے مزید استحکام کے لیے اپنے نصب العین کو حاصل کرنے کی بھرپور اور وسیع پیمانے پر کوشش کرتا ہے۔ اس کا ایک تقاضا یہ بھی ہے کہ یہ نصب العین اور اس کا حصول اسے ہر دوسری چیز پر مقدم ہوتا ہے اور زندگی کے تمام مشاغل اسی حوالے سے طے پاتے ہیں۔ اگر وہ جزوی طور پر کچھ دوسرے نصب العینوں کو بھی محبوب رکھتا ہے تو اس کے قلب و دماغ کی کچھ صلاحیتیں ان کے لیے بھی استعمال ہوتی ہیں اور ظاہر ہے کہ صحیح نصب العین کا حق اس صورت میں کما حقہ پورا نہیں ہو سکتا۔ یعنی ایسے شخص کی فواداریا منقسم ہو کر خود اس کی ذہنی یکسوئی ختم کر دیتی ہیں۔

## جہلی خواہشات کی مناسب تکین انسانی ارتقا میں مدد ہے

صحیح اور اعلیٰ ترین نصب العین کی خدمت ہی کے لیے یہ بھی ضروری ہے کہ ایک صاحب ایمان اپنی فطری خواہشات کی مناسب تکین کے لیے تگ و دو کرے۔ ان فطری خواہشات کا تعلق نہ صرف اس کی زندگی کے بقا سے ہے، بلکہ یہ اس میں اور بنائے نوع میں خالق تعالیٰ اور نصب العین سے محبت و عشق کی افزونی کے لیے بھی ضروری ہیں۔ لیکن چونکہ ان فطری خواہشی خواہشات کی تکمیل لذت کا باعث بھی ہوتی ہے اور ان میں صحیح نصب العین کے تقاضوں سے بالعموم تصادم کا رجحان بھی ہوتا ہے، اس لیے ایک صاحب ایمان شخص کو ان اندھی اور بگ ٹٹ خواہشات کو ایک مناسب حد تک پورا کرنا ہوتا ہے۔ چنانچہ ماہ رمضان کے روزے اسی قسم کی تربیت کے سلسلے میں اہمیت رکھتے ہیں۔ ایک ماہ کے دوران روزے انسان کو اپنی خواہشات اور جہلی تقاضوں کو کنٹرول میں رکھنے کی زبردست مشق فراہم کرتے ہیں۔ لیکن یہ امر مسلم ہے کہ اپنی جگہ کوئی بھی جہلی خواہش غلط یا بے مقصد نہیں ہے۔ اس لیے ان کو مکمل طور پر اور مستغلاً دبانا قطعاً نامناسب ہے۔ جہلی خواہش کا بقائے انسانی اور عمومی ارتقاء میں اہم کردار ہوتا ہے اور صرف صحیح نصب العین کا تصور ہی ان کی جائز حدود کا تعین کر سکتا ہے۔ یہی وجہ ہے کہ اسلام دنیا سے قطع تعلق، شادی بیاہ نہ کرنا اور عائلی زندگی سے اجتناب اور دوسری سماجی مشغولیتوں سے کنارہ کشی کی بالکل اجازت نہیں دیتا۔ چنانچہ جیسا کہ درج ذیل حکم سے معلوم ہوتا

ہے اسلام میں ربانیت کی کوئی گنجائش نہیں:  
 اَلرَّهْبَانِيَّةُ فِي الْاِسْلَامِ -

اسلام میں کوئی ربانیت نہیں ہے۔

قرآن حکیم اس بات کی صراحت کرتا ہے کہ عیسائی راہبوں نے نفس کشی کے جو طریقے اور ربانیت کی جو روش اختیار کی، وہ ان کی اپنی ایجاد تھی۔ ان کے نبی نے انہیں اس کی تعلیم نہیں دی تھی۔ انہوں نے اپنے طور پر عبادت اور زہد و تقویٰ میں غلو کرتے ہوئے اس بدعت کو شروع کیا:

وَرَهْبَانِيَّةً ابْتَدَعُوها ما كَتَبْنَا عَلَيْهِنَّ (الحمدید: ۲۷)

اور ربانیت کی تو انہوں نے خود ایک نئی بات نکالی، ہم نے اسے ان پر واجب نہیں کیا تھا۔ فطری خواہشات، تقاضے اور جبلتیں خالقِ حقیقی کے نظمِ تخلیق کا اہم حصہ ہیں اور ان کا مقصد انسانی بقا و ارتقا میں مدد ہے۔ چنانچہ جبلتوں کا پورا کرنا خالقِ حقیقی کے پروگرام میں معاونت کے مترادف ہے اور ان کی تردید یا مخالفت خدا کے عملِ تخلیق اور ارتقا کی مخالفت۔ جملہ انبیائے کرام کی بعثت کا مقصد یہ نہیں رہا کہ وہ انسانوں کو اپنی فطری اور جبلتی خواہشات کو چکنا اور دبانا سکھائیں، بلکہ ان کا مقصد بعثت انسانوں کی جبلتی خواہشات اور فطری تقاضوں کی تسکین کو صحیح نصب العین کی حدود میں مقید کرنا تھا۔ تاکہ وہ نصب العین کو نقصان کی بجائے انفرادی اور اجتماعی دونوں سطح پر پورا کریں اور اس کے حصول میں مدد ہوں۔ جبلتی قوتوں کا صحیح اور جائز استعمال نہ صرف سخن ہے، انسانی معاشرے کی ترقی اور انہوں میں یہ انتہائی مثبت اہمیت کی حامل ہیں۔

## عالمی زندگی کی اہمیت اور اغرہ و اقارب کے حقوق

جبلتی تقاضوں میں سے جنسی جذبہ اسلام میں مناکحت کی شکل میں بھرپور تسکین حاصل کر سکتا ہے۔ نکاح سے ایک مرد و سروس سے کئی رشتے اختیار کر لیتا ہے۔ مثلاً وہ بیٹا، بھائی، داماد، شوہر، باپ، چچا، سسر وغیرہ ہوتا ہے۔ اسی طرح عورت، بیٹی، بہن، بہو، بیوی، ماں، خالیا

پہچھی، خوشامین وغیرہ ہوتی ہے۔ ان تمام رشتوں کے اعتبار سے ہر مرد اور عورت کے صحیح نصب العین کے ضمن میں متعدد حقوق و فرائض ہوتے ہیں۔ بالخصوص فرائض کی بجا آوری ایمان کے تقاضوں میں سے اہم فرض ہے۔

اسلامی تعلیمات کے مطابق ایک مومن کو کوئی بھی اچھا اور نیکی کا کام اپنے قریب ترین عزیز و اقارب سے شروع کرنا چاہیے۔ جو بھی خوبی طور پر زیادہ قریب ہے اس کا حق بھی اتنا ہی زیادہ ہے۔ تاہم یہ خیال رہنا چاہیے کہ ایک ہی درجے کے قرابت داروں کے درمیان کوئی فرق و تفاوت نہ ہو اور اس میں کسی کی حق تلفی نہ ہو۔ چنانچہ دین نے اس معاملے میں بھی فطری تقاضوں کو ملحوظ رکھا ہے۔ چونکہ انسان طبعاً اپنے قریب ترین خوبی رشتہ داروں سے زیادہ محبت کرتا ہے، اسی لیے اسلام نے انہی کے حقوق بھی زیادہ رکھے ہیں۔ ایک سلیم الفطرت اور نیک انسان کا دائرہ خیر قریبی عزیزوں سے بڑھ کر پوری انسانیت کو محیط ہو جاتا ہے۔ اور اس طرح وہ ایثار اور قربانی کی اعلیٰ ترین مثالیں قائم کرتا ہے۔ ہمارے دین کی تعلیمات میں قرابتوں کے حقوق کے بارے میں بڑی تاکید ملتی ہے۔ چنانچہ قریبی رشتہ داروں اور اہل خانہ سے محبت اور اچھے سلوک کی تعلیم پیغمبر اسلام صلی اللہ علیہ وسلم نے متعدد اقوال میں دی ہے۔ آپ کا ارشاد ہے:

إِبْدَآئِیْمَنَ تَعْوَلُ (بخاری)

(خیر کرنے میں) ان سے ابتدا کرو جو تمہارے زیر کفالت ہیں۔

اگرچہ یہ بھی حقیقت ہے کہ یہی خوبی رشتے جب حق اور انصاف کے تقاضوں سے متصادم ہوں تو ان کی کوئی اہمیت باقی نہیں رہتی۔ تاریخ اسلام شاہد ہے کہ مسلمانوں نے دین حق کے سلسلے میں کسی کی پرواہ نہیں کی۔ قریب ترین اور محبوب ترین عزیزوں کی محبت بھی دینی تقاضوں کے تابع رہی۔ دین کا غلبہ اور صحیح نصب العین سے سچی محبت کا اظہار اس کے بغیر ممکن بھی نہ تھا۔

## ریاستی سیاست؛ طبعی انسانی فعلیت کا اہم گوشہ

انسانی تنگ و دو اور فعلیت کے ایک اہم گوشے کا غلبہ اس لیے ہوتا ہے کہ انسانی فرد اپنی جبلت اور نصب العین یا آدرش کے حصول کے لیے اپنے آپ کو ایک منضبط معاشرے

کی شکل میں رہنے پر مجبور پاتا ہے۔ بحیثیت حیوان وہ جنسی طور پر دوسرے انسانوں کے ساتھ آہمی طور پر بود و باش رکھنے کا زبردست داعیہ رکھتا ہے۔ لیکن اس کے ساتھ ہی ایک عاقل انسان ہونے کی وجہ سے وہ بالخصوص ایسے افراد کی معیت چاہتا ہے جو اس کا ہی نصب العین عزیز رکھتے ہوں اور اس کے حصول میں کوشاں ہوں۔ وہ اپنے اجتماعی اور معاشرتی زندگی کے جنسی رُحمان کی اس طور زیادہ بہتر آسودگی حاصل کرتا ہے۔ چنانچہ ایک ہی نصب العین کی محبت ان افراد کے درمیان جذبہ اخوت پیدا کر کے ان کو ایک اجتماع اور ایک ریاست بنانے پر اکساتا ہے۔

ایک ریاست کے افراد اپنے نصب العین سے جتنا زیادہ پیار کرتے ہیں، وہ اتنا ہی ایک دوسرے سے محبت کرتے ہیں اور ان کے مابین مسادات، اخوت اور باہمی الفت کے جذبات بھی اتنے ہی شدید ہوتے ہیں۔ ان کی باہمی محبت جتنی زیادہ ہوتی ہے، ریاست کا داخلی استحکام، نظم اور قوت اتنی ہی زیادہ ہوتی ہے۔ مسلمان معاشرے کے تمام افراد ایک جیسی عزت کے لائق اور صاحب شرف شمار ہوتے ہیں۔ بشرط صرف یہ ہے کہ وہ سب نیک اور خدا ترس ہوں۔ اسلام نہ اشرف کو حکومت کی اجازت دیتا ہے، اور نہ ہی اس میں کسی خاص طبقے کو خصوصی مراعات حاصل ہوتی ہیں۔ اسی طرح اسلام میں نہ مذہبی پیشوائیت کا کوئی تصور ہے اور نہ ہی یہ ذات پات کا

قائل ہے۔ کوئی شخص رنگ، زبان، نسل، ذات، علاقے یا سماجی رتبے کی بنا پر دوسرے پر فوقیت نہیں رکھتا۔ صرف وہی ریاست جس کی بنیاد صحیح نصب العین کے تصور پر رکھی گئی ہو، ایک فرد کی طرح مربوط اور منظم انداز میں برسرِ کار رہ سکتی ہے۔ ایسی ریاست ایک ہی وقت میں دو کٹیٹریٹ اور جمہوریت کے تمام محاسن اپنے اندر رکھتی ہے۔ بلاشبہ کسی بھی نصب العین معاشرے یا گروپ کے افراد ایک دوسرے سے محبت کرتے ہیں، لیکن صرف ایسے گروپ کے افراد جو صحیح نصب العین سے محبت رکھتا ہے، باہمی محبت کے ممکن الحصول اعلیٰ ترین معیار تک پہنچ سکتے ہیں۔ اور ظاہر ہے کہ اس کی وجہ صرف یہ ہے کہ صحیح نصب العین کی نوعیت ہی ایسی ہوتی ہے کہ کوئی بھی فرد تحفظات اور لاشعوری ناہمواریوں کے بغیر اس سے بھرپور طریقے سے محبت کر سکتا ہے، اور یہ کہ یہ محبت اس کے حیوانی، سفلی جذبات کو اس حد تک کنٹرول کر لیتی ہے کہ وہ قطعاً غیر متور ہو جاتے ہیں اور اس کی ذہنی و حافی بالیدگی میں بالکل مزاحم نہیں ہوتے۔ اس کا نتیجہ یہ ہوتا ہے کہ اس قسم کے افراد کا باہمی اتحاد اتنا کامل ہو



جاتا ہے کہ کسی ایک فرد کی تکلیف تمام دوسروں کو محسوس ہوتی ہے۔ گویا پورا معاشرہ یا اجتماع ایک فرد واحد کی طرح ہو جاتا ہے اور مختلف افراد کی حیثیت اس فرد واحد کے اعضاء و جوارح کی سی ہو جاتی ہے۔ پیغمبر اسلام حضرت محمد صلی اللہ علیہ وسلم منین صادقین کی اجتماعیت کی کیفیت ان الفاظ مبارکہ میں بیان کرتے ہیں:

تَرَى الْمُؤْمِنِينَ فِي تَرَائِحِهِمْ وَتَوَادِهِمْ وَتَعَاطُفِهِمْ  
كَمَثَلِ الْجَسَدِ إِذَا اشْتَكَى عَضْوٌ تَدَاعَى لَهُ سَائِرُ الْجَسَدِ  
بِالسَّهْرِ وَالْحَتَىٰ۔

”تم مومنوں کو ایک دوسرے کے ساتھ مہربانی، محبت اور ہمدردی میں باہم ایک جسم کے مانند پاؤ گے۔ جب (اس کے) ایک عضو میں کوئی تکلیف ہوتی ہے تو باقی سارا جسم اس کی خاطر بے غمراہی اور بخار میں مبتلا ہو جاتا ہے۔“

الْمُؤْمِنُونَ كَرَجُلٍ وَاحِدٍ إِذَا اشْتَكَى عَيْنُهُ اشْتَكَى كَعَلُهُ  
وَإِنْ اشْتَكَى رَأْسَهُ اشْتَكَى كَعَلُهُ۔

”اہل ایمان ایک فرد واحد کی مانند ہیں کہ جب اس کی آنکھ میں تکلیف ہو تو وہ سب کا سب تکلیف میں ہوتا ہے۔ اور (اسی طرح) اگر اس کے سر میں تکلیف ہو تو وہ پورے کا پورا تکلیف میں ہوتا ہے۔“

حضور اکرم صلی اللہ علیہ وسلم کے یہ ارشادات اس اجتماعیت اور ریاست کی حقیقت کھول کر بیان کرتے ہیں جس کی بنیاد صحیح نصب العین سے وفاداری اور محبت پر رکھی گئی ہو۔ اور اگر قدرے غور و تأمل سے کام لیا جائے تو معلوم ہوگا کہ اس ریاست میں مکمل جمہوریت اور مکمل آمریت کے تمام محاسن بیک وقت جمع ہو جاتے ہیں۔ ایک صحیح نصب العین ریاست سے افراد کے ربط و تعلق کو علم الحیات کے ماہرین کی رائے میں صحیح طور پر سمجھا جاسکتا ہے۔ یہ ماہرین ہمیں بتاتے ہیں کہ ایک نامیاتی وجود دراصل ان گنت انفرادی غلیبوں کے انتہائی مربوط و ظائف پر انحصار کرتا ہے۔ یہ لاقعدا غلیبے نہ صرف باہم دگر مربوط ہوتے ہیں بلکہ من حیث المجموع پورے نامیاتی وجود کی بقا، ترقی اور نشوونما کا باعث بنتے ہیں۔ ہر نامیاتی وجود انہی غلیبوں اور ان کی فعالیت کا مجموعہ

میت ہے۔ ہر انفرادی خلیہ اپنی جگہ ایک مکمل اور آزاد نامیاتی وجود ہے جو خوراک لے کر نہ صرف زندہ رہتا ہے بلکہ اپنا مخصوص فعل بھی انجام دیتا ہے اور نو پذیر کی صلاحیت بھی رکھتا ہے۔ بصورت دیگر خوراک نہ ملنے کی صورت میں مضمحل ہو کر رفتہ رفتہ مکمل طور پر مردہ ہو جاتا ہے۔ ہر خلیہ کلی نامیاتی وجود کی بقا کے لیے اپنا مخصوص وظیفہ انجام دیتا ہے اور بذات خود دماغ یا مرکزی اعصابی نظام میں مرکز حیاتی قوت سے انضباط پاتا ہے۔ چنانچہ ایک زندہ اور صحت مند فرد لاتعداد خلیوں کے وظائف اور مکمل باہمی ہم آہنگی کے باعث چلتا پھرتا اور عمل کرتا دکھائی دیتا ہے۔ یہ تمام خلیے ایک وحدت کے طور پر کام کر کے ہی کسی فرد کے وجود کو ممکن بناتے ہیں۔ ایک نصب العینی معاشرے میں افراد کی حیثیت اور تعلق نامیاتی وجود میں خلیوں کی حیثیت اور تعلق جیسی ہے۔ ایسے معاشرے میں افراد باہم دیگر مضبوط اور گہری محبت کے رشتوں میں جکڑے ہوتے ہیں اور ان کی یہ باہمی محبت ایک آدرش اور نصب العین سے محبت کا نتیجہ ہوتی ہے۔ اس قسم کے فرد کی مثال شہد کی مکھیوں کے چھتے کی طرح ہے جہاں تمام مکھیاں اپنی ملکہ کی حفاظت اور عزت و بحکیم کے ساتھ ساتھ دیگر بے شمار کام انجام دیتی ہیں۔ آئیڈیل اسلامی ریاست جمہوریت اور امریت کا مجموعہ ہوتی ہے جسے شہد کی مکھیوں کے چھتے تشبیہ دی جاسکتی ہے۔ جس طرح یہ کہنا مشکل ہے کہ آیا مکھیوں کے چھتے میں نظام امریت کا ہے یا جمہوریت کا، اسی طرح اسلامی اور صحیح نصب العینی ریاست کا معاملہ ہے۔ چھتے میں کوئی ایک مکھی اپنے لیڈر کی مرضی کے خلاف کچھ نہیں کر سکتی، بلکہ اسے اس کی مکمل اطاعت کرنا ہوتی ہے۔ اس لحاظ سے یہ ایک امریت کا نظام ہے۔ لیکن چونکہ ہر فرد کا عمل پوری اجتماعیت کے مفاد کے لیے اور دوسرے افراد سے مکمل مطابقت رکھتا ہے، یہ ایک طرح کا جمہوری نظام بھی ہے۔ اور جیٹوئی نظام قائم اس لیے رہتا ہے کہ لیڈر کا جو خیال ہو، چھتے کی ہر مکھی کا بھی وہی خیال ہوتا ہے۔ مکھیوں کے چھتے اور ایک اسلامی ریاست میں فرق یہ ہے کہ اول الذکر میں مکھیاں مکمل ڈسپن اور ہم آہنگی کا اظہار غیر شعوری اور جبلی طور پر کرتی ہیں، جبکہ نصب العینی اسلامی ریاست میں افراد یہی ہم آہنگی شعوری اور آزادانہ طور پر حاصل کرتے ہیں اور یہ ممکن صرف اسی لیے ہوتا ہے کہ انہیں اپنے نصب العین اور اہداف سے عشق کی حد تک پیار ہوتا ہے اور وہ اس ضمن میں پورے ہوش و حواس کے ساتھ اور عقل کو استعمال کرتے ہوئے مسلسل عمل کرتے ہیں۔ ایک اسلامی ریاست کے مسلمان

شہری اجتماعی ترقی اور استحکام کے لیے کامل تنظیم اور اتحاد کے ساتھ عمل کرتے ہیں اور ان کا باہمی اخوت کا جذبہ کبھی ٹوٹنے نہیں پاتا۔

## صحیح و راست نصب العین سے محبت کی نوعیت

صحیح اور راست نصب العین کا محبت عموماً اعلیٰ عقلی و علمی صلاحیتوں سے نوازا جاتا ہے اور وہ اس بات کا علم بھی رکھتا ہے کہ وہ اپنے رب کی عبادت کے تقاضے تمام و کمال کیونکر پورے کر سکتا ہے اور اپنی محبت اور تعلق خاطر کو کس طرح واقعی و عملی شکل دے سکتا ہے۔ نصب العین سے مطلوب محبت کو اندھے بہرے جذبے اور لالچا ملی پن سے کسی درجے میں بھی مناسبت نہیں ہے۔ بلکہ یہ نصب العین کے حوالے سے بلند ترین یا ادنیٰ معروف اخلاقی محاسن و صفات سے عبارت ہے۔ نصب العین خود جتنا بلند اور ارفع ہوگا، اس سے محبت اور تعلق خاطر میں اسی تناسب سے اعلیٰ اخلاقی صفات کی جھلک پائی جائے گی۔ اگرچہ یہ بات اپنی جگہ ناقابل تردید ہے کہ ان اخلاقی صفات کے اظہار میں عقل و فکر کی صلاحیتیں اور علمی درجہ عمدہ ہوتا ہے۔ واقعہ یہ ہے کہ نصب العین کی اہمیت اس اعتبار سے بہت ہوتی ہے کہ اس سے کی جانے والی محبت اور اس میں مستقل عقل و فہم کا دار و مدار خود اس نصب العین پر ہوتا ہے۔ کسی فرد کا زندگی کے بارے میں عمومی فہم اس کے نصب العین کے حوالے ہی سے ترتیب پاتا ہے۔ جوں جوں اس کے نصب العین کا معیار بلند تر ہوتا ہے، اس نصب العین میں مضمر فہم و فراست کا معیار بھی بلند تر ہونا چلا جاتا ہے۔ چنانچہ حقیقت یہ ہے کہ صرف صحیح و راست نصب العین سے محبت میں مضمر عقل و فہم ہی حقیقی اور واقعی ہیں اور اس نصب العین سے محبت میں جس قدر اضافہ ہوتا ہے عقل و دانش اور فہم و فراست کے لگاتار اسی قدر زیادہ روشن ہوتے ہیں۔ اگر کسی فرد کا ہدف پست رہے تو اس میں فہم و فراست کی نوع بھی اسی درجے میں پست رہتی ہے۔

## اسلامی ریاست کا مقصد و حمید

اسلامی ریاست کا صرف اور صرف ایک مقصد ہے اور وہ انفرادی اور اجتماعی دونوں سطحوں

پرنصب العین سے محبت میں اضافہ اور خود شعوری میں افزونی ہے۔ تاہم جیسا کہ قبل ازیں کہا جا چکا ہے نصب العین محبت اور خود شعوری کوئی علیحدہ اور داخلی ذہنی کیفیات یا اعمال کا نام نہیں۔ ہم دیکھ چکے ہیں کہ محبت کے استحکام اور داخلی نظم کا تعلق بہت سے عوامل سے ہے اور ان عوامل میں عملی اظہار کے ساتھ ساتھ خارجی، مادی اور سماجی عناصر کا عمل دخل نمایاں ہوتا ہے۔

اسلامی ریاست کے مندرجہ بالا مقصد اعلیٰ سے اس ریاست کے دو اہم ترین وظائف نمود خود واضح ہو جاتے ہیں۔ اسلامی ریاست کو اپنے مقصد و حید (جو خود پوری تخلیق کا مقصد بھی ہے) کے حصول کے لیے درج ذیل دو اہم ذمہ داریوں کو پورا کرنا ہوتا ہے:

اولاً: اسے وہ تمام ضروریات پورا کرنا ہوتی ہیں جو انسان کے حیاتیاتی وجود کے لیے ازلیس ضروری ہیں۔ اگر اس کا وجود برقرار رہے تو بھی یہ امید کی جا سکتی ہے کہ وہ حقائق کا زیادہ سے زیادہ شعور حاصل کر سکے۔ ان بنیادی ضروریات میں خوراک، گھر، لباس اور بیماری کے تدارک کے وسائل شامل ہیں۔ اگر خود نصب العین سے محبت اس بات کا تقاضا کرے کہ انسان اس کی خاطر اپنی جان قربان کر دے، تو بات دوسری ہے۔ اور ایک اعتبار سے ہر انسان کو ایسے وقت کی تمنا کرنی چاہیے لیکن عام حالات میں ہر انسان کو روحانی و اخلاقی ترقی کے حصول کے لیے جسم و جان کا رشتہ برقرار رکھنا ہوتا ہے۔ یہی وجہ ہے کہ رسول اکرم حضرت محمد صلی اللہ علیہ وسلم کا قول مبارک ہے:

كَادَ الْفَقْرُ أَنْ يَكُونَ كُفْرًا

”نگ وستی تو بس کفر ہوا ہی چاہتی ہے!“

ثانیاً: اسلامی ریاست کا دوسرا فرض یہ ہے کہ وہ ایسے حالات اور ماحول پیدا کرے جس میں فرد اپنے نظریاتی وجود کو قائم رکھ سکے۔ چنانچہ اس کے لیے ضروری ہے کہ وہ ایسا نظام تعلیم رائج کرے جس میں فرد اپنے اعلیٰ ترین نصب العین کا ذمہ شعور حاصل کر سکے بلکہ اسے وہ ذرائع بھی معلوم ہوں جن پر عمل کر کے وہ نصب العین اور حین ازلی کو پاسکتا ہے۔ اس نظام تعلیم میں اس بات کا اہتمام بھی ہونا چاہیے کہ طالب علموں کو غلط اور گمراہ کن نظریات کے منفی اثرات سے بچایا جائے۔ فی الجملہ نظام تعلیم ایسا ہونا چاہیے جس سے فرد میں احساس ذات اجاگر ہو اور اعلیٰ ترین اقدار کے حصول کے لیے جذبے کو ہمیز ملے۔

پہلے فریضے کی تکمیل اسلامی ریاست تک میں تجارت، صنعت و حرفت اور زراعت کو مضبوط اور صحت مند بنیادوں پر ترقی دے کر کرتی ہے۔ اس مقصد کے لیے وہ بیت مال المسلمین قائم کرتی ہے تاکہ سختی اور کم وسائل والے لوگوں کو قرضہ حسنا یا مالی تعاون کسی دوسری شکل میں دیا جاسکے۔ صرف اسی صورت میں ان سے توقع کی جاسکتی ہے کہ وہ اپنے کاروبار کو تکمیل کر کے ملکی معیشت کی ترقی میں اپنا کردار ادا کر سکیں۔ اس کے ساتھ ساتھ بیت المال سے رقوم غرباء، مساکین اور بوڑھے لوگوں کی فلاح و بہبود پر بھی خرچ کی جائے گی۔ اسی ضمن میں اسلامی ریاست زکوٰۃ کی وصولی کا اہتمام بھی کرے گی۔ زکوٰۃ کا قانون اور شرح ادائیگی ہر مسلمان پر واضح ہے۔ اسلامی ریاست کے فرائض میں سے ایک اہم فریضہ یہ ہے کہ وہ تمام صاحب نصاب لوگوں سے زکوٰۃ لے کر بیت المال میں جمع کرے۔ اور ان رقوم کو ریاستی فلاح و بہبود کے کاموں اور دوسری تمام جائز عبادتوں میں خرچ کرے۔

اسلامی ریاست کا دوسرا فریضہ ایک لحاظ سے اہم تر اور اعلیٰ تر فریضہ ہے، اور وہ تعلیم اور ابلاغ کے تمام ذرائع پر مکمل کنٹرول کے ذریعے پورا کرتی ہے۔ وہ ہر سطح پر یعنی یونیورسٹی، کالج، سکول اور مسجد میں ایسی تعلیم کا انتظام کرتی ہے جس سے لوگوں میں خدا شناسی، خدا ترسی اور اس سے محبت کے جذبات پروان چڑھیں۔ وہ پریس، ریڈیو، ٹیلی ویژن، فلم اور دوسرے تمام ذرائع ابلاغ پر کڑی نظر رکھتی ہے اور ان سے غیر اسلامی نظریات و افکار کی ترویج پر پابندی لگاتی ہے۔ ان پابندیوں کے ساتھ مثبت طور پر وہ ان تمام ذرائع و وسائل کو اسلامی نظریہ حیات کی اشاعت کے لیے استعمال کرتی ہے۔ اسلامی ریاست چونکہ بنیادی طور پر نظریاتی ریاست ہے، اس لیے اول الذکر فریضے سے بڑھ کر وہ اس دوسرے فریضے کے تعلق سے پورے کرتی ہے۔ وہ امکانی حد تک ایسے سازگار حالات پیدا کرنے کی کوشش کرتی ہے جن میں لوگوں کی اپنے نصب العین سے وابستگی اور اللہ تعالیٰ کی رضا کے حصول کا جذبہ پروان چڑھے اور ایسے تمام ذرائع ابلاغ اور تعلیمی نظریات پر مکمل پابندی لگاتی ہے جو الحاد اور باطل نظریات کی ترویج کا باعث بنتے ہیں۔

## اسلامی ریاست کی حفاظت و صیانت

اسلامی ریاست کی نظریاتی حدود کی حفاظت کے لیے سطور بالا میں جس نظام تعلیم کو اجازت

دیا گیا ہے اس کے دو پہلو ہیں: خارجی یا عمومی تعلیم اور داخلی یا خصوصی تعلیم۔ تعلیم کے خارجی پہلو کا تقاضا یہ ہے کہ عالمی سطح پر اقوام عالم میں اسلامی ریاست کا فریضہ اپنے نظریہ حیات کا نہ صرف تحفظ اور مدافعت ہے، بلکہ عقلی، علمی اور اخلاقی طور پر اس کو برتر ثابت کیا جانا ہے۔ جدید ریاستوں کے وظائف میں اس وظیفے کو انتہائی اہمیت کا حامل سمجھا جاتا ہے اور اسے مختلف نام دیتے جاتے ہیں مثلاً پبلسٹی، تعلقات عامہ یا اطلاعاتی خدمات۔ اسلام میں ان تمام کا ایک ہی نام ہے اور وہ ہے ”تبلیغ“ یعنی ابلاغ عامہ اور نشر و اشاعت۔ دوسری تمام ریاستوں کی طرح اسلامی ریاست بھی اس ضمن میں کتابوں، فلم پریس، ریڈیو کو استعمال کرتی ہے اور ان تمام کو مواد فراہم کرنے کے لیے نظریاتی تحقیق و پلاننگ کے انتہائی منظم اور اعلیٰ علمی اداروں کی خدمات کا انتظام کرتی ہے۔ اگرچہ ایک اعتباراً سے ان تمام ذرائع ابلاغ پر اس طرح کنٹرول کا نتیجہ اکثر و بیشتر مافغانہ ہوتا ہے یعنی وہ اپنے ریاستی نصب العین اور نظریہ حیات کا دفاع کرتے ہیں، لیکن اس داخلی استحکام کا بالواسطہ نتیجہ یہ بھی نکلتا ہے کہ اسلامی ریاست کا نظریہ اقوام عالم کی برادری میں وقیح سمجھا جانے لگتا ہے اور باہر کی دنیا میں اس سے وابستگی کا حلقہ بڑھتا چلا جاتا ہے۔ یا کم از کم لوگوں کے دلوں میں اس کے لیے نرم گوشہ پیدا ہو جاتا ہے اور وہ اسے قابل اعتبار سمجھنے لگتے ہیں۔ اور اس طرح رفتہ رفتہ اس پبلسٹی کی حیثیت باہر کے ممالک پر ایک نظریاتی اقدام یا حملے کی جو جاتی ہے اور پرامن انداز میں اسلامی ریاست کی جزئیاتی حدود میں وسعت کے امکانات پیدا ہو جاتے ہیں اور کیا عجب کہ اسی ”تبلیغ“ اور نشر و اشاعت کے نتیجے میں پوری انسانیت اسلام کا انتہائی سائنٹفک اور علمی نظریہ حیات قبول کر کے ایک وحدت کی شکل اختیار کرے اور پوری دنیا اسلام کے جھنڈے تلے جمع ہو جائے۔

## اسلامی ریاست کی توسیع

سائنسدان اب اس بات کا اعتراف کرتے ہیں کہ آئندہ ایٹم یا ہائیڈروجن بوموں کا استعمال پوری انسانیت کی تباہی پر منتج ہوگا۔ لیکن تباہی کے سلسلے میں سائنسدانوں کے پیش نظر صرف مہلک ہتھیار یا بم ہی ہوتے ہیں، اور ایک دوسری قوت پران کا دھیان بالکل نہیں جاتا۔ اس دوسری قوت کا تعلق نظریات کی قوت سے ہے جس کے مظاہر ہم اپنی آنکھوں سے آج کی دنیا میں دیکھ سکتے ہیں



نصب العین سے محبت کے تقاضوں کو پورا کرنے اور اس میں افزونی کی ضمانت دے سکتی ہے، اس لیے اسی تناسب سے وہ فرد کی آزادی اور اس کے زیادہ سے زیادہ ذہنی و روحانی ترقی کا اہتمام کرتی ہے۔ کیونکہ واقعہ یہ ہے کہ فطرت انسانی کی صحیح نصب العین سے محبت کو جبراً اور زبردستی پروان نہیں چڑھایا جاسکتا۔ اسلامی ریاست کی مشینری ہر ممکنہ کوشش سے ایک مسلمان فرد میں صحیح نصب العین سے تعلق خاطر اور حب الہی میں بالیدگی کا باعث بنتی ہے اور جوں جوں وہ اس میں کامیاب ہوتی ہے، فرد میں اپنی ذمہ داری اور آزادی کا احساس اسی قدر بڑھتا چلا جاتا ہے۔ اس کے برخلاف غلط اور ناپسندیدہ نصب العین سے تعلق کا باعث فرد پر کوئی نہ کوئی دغنی بنتی ہے یعنی فرد پر داخلی یا خارجی دباؤ اور تحدیدات سے اس میں غلط اہواف سے محبت و تعلق نہ صرف پیدا ہوتا ہے بلکہ اس میں مسلسل اضافہ بھی ہوتا ہے۔

## خلیے اور نامیاتی وجود کا ربط و تعلق

اگر ہم پیغمبر اسلام حضرت محمد صلی اللہ علیہ وسلم کی مسلمانوں کی اجتماعی زندگی کے بارے میں تشبیہ پر غور کریں تو ہم پر ایک فرد اور اجتماعی نظم یعنی ریاست کے مابین ربط و تعلق سمجھنا آسان ہو جاتا ہے۔ آپ نے مسلمانوں کی اجتماعیت کی مثال ایک فرد واحد کی کیفیت سے دی ہے۔ وہ جوش حیات جو ایک نامیاتی وجود کو زندہ اور برقرار رکھتا ہے، دماغ اور مرکزی عصبی نظام کے ذریعے پورے جسم تک پہنچتا ہے اور جسم کے ہر خلیے کو توانائی بہم پہنچاتا ہے۔ مجموعی طور پر جسم کی صحت و قوت کا انحصار اسی جوش حیات پر ہوتا ہے۔ جب کسی نامیاتی وجود کا ایک خلیے مطلوبہ حد تک توانائی حاصل کر لیتا ہے تو مرکزی عصبی نظام کے ذریعے وہ زائد توانائی دوسرے خلیوں کو منتقل کر دیتا ہے۔ گویا اس طرح ایک خلیے اپنی 'زکوٰۃ' ادا کرتا ہے۔ ایک خلیے دوسرے خلیوں کو توانائی دے کر پورے جسم کی قوت و صحت کا باعث بنتا ہے اور مضبوط و توانا جسم دوبارہ انفرادی طور پر ہر خلیے کی مزید قوت کا سبب بنتا ہے۔ چنانچہ خلیے اور جسم کے درمیان دو طرفہ ربط و تعلق ہے، خلیے نہ صرف جسم کو قوت دیتا ہے، اس سے لیتا بھی ہے۔ اسی طرح جسم خلیے کو توانائی دیتا بھی ہے اور اس سے لیتا بھی ہے۔



## ریاست اور فرد کا باہمی تعلق

اوپر دی گئی مثال سے ایک فرد اور اجتماعیت کا باہمی تعلق بھی آسانی سمجھا جاسکتا ہے۔ جس طرح حیاتیاتی سطح پر جوش حیات ایک نامیاتی جسم کو نہ صرف وجود میں لاتا ہے بلکہ اسے برقرار بھی رکھتا ہے، اسی طرح نفسیاتی سطح پر وہ ایک اجتماعیت، منظم سوسائٹی اور ریاست کو وجود بخشتا اور اس کے تسلسل کا باعث بنتا ہے۔ موزر الذکر صورت میں اس کی کیفیت نصب العین سے محبت کی ہوتی ہے۔ وہ ریاست جو اپنے شہریوں میں نصب العین سے محبت زیادہ سے زیادہ درجے میں پیدا کرتی ہے، خود بھی اسی تناسب سے مضبوط اور صحت مند بنیادوں پر استوار ہوتی ہے۔ ریاست میں حکومت کو وہی اہمیت حاصل ہوتی ہے جو جاندار جسم میں دماغ اور عصبی نظام کی ہوتی ہے۔ جس طرح اس میں دماغ مرکز حیات کی حیثیت رکھتا ہے، اسی طرح حکومت کسی ریاست میں محبت و ایٹھگی کا مرکز ہوتی ہے اور حکومت کی تشکیل اس اجتماعیت میں نصب العین سے سب سے زیادہ عشق و محبت رکھنے والے لوگ کرتے ہیں۔ جس طرح ایک جاندار وجود کے ذہن سے غن کی شریانوں کے ذریعے جوش حیات جسم کے تمام حصوں میں پہنچتا ہے تاکہ وہ زندہ و قائم رہے اسی طرح ریاست کی لیڈر شپ میں موجود نصب العین محبت نظام تعلیم اور دیگر ذرائع کے ذریعے تمام افراد و ملکات تک منتقل ہوتی ہے۔ اور یہی چیز ایک نظریاتی ریاست کی بقا اور ترقی کا باعث بنتی ہے۔ جب حکومت کی مہیا کردہ تعلیمی سہولتوں سے ایک فرد کی نصب العین کے ساتھ محبت بڑھتی ہے تو اس سے پوری قوم کا فائدہ ہوتا ہے۔ زریوہ تعلیم سے آراستہ ہو کر ایک ذمہ دار فرد اپنی صلاحیتوں کو معاشرے کی فلاح و بہبود میں استعمال کرتا ہے اور دوسروں میں بھی خود نگاہی و عرفان کے حصول کی خواہش پیدا کرتا ہے۔ عقلی و نفسیاتی سطح پر ایک فرد کا اپنے معاشرے اور بھائی بندوں کے لیے ایسا کرنا ایک قسم کی ادائیگی زکوٰۃ ہے۔ اسلامی ریاست کی حکومت ایسے مواقع بہم پہنچاتی ہے کہ ایک فرد اپنے علم کو دوسروں تک سہولت منتقل کر سکے اور یہی چیز اس ریاست کی نہ صرف تقویت کا باعث بنتی ہے بلکہ اس کے وجود کی غرض و غایت بھی اسی صورت میں پوری ہوتی ہے اور اسی لیے اسلامی ریاست میں وہی لوگ زمام کار سنبھالتے ہیں جو راست آدرش سے اعلیٰ ترین

محبت رکھتے ہوں اور خود آگہی کی صفت سے متصف ہوں۔ اور پھر یہ ذمہ دار افراد ریاست کے دوسرے لوگوں میں ان اقدار کے نفوذ کی سعی بھڑک کر کرتے ہیں۔ خاص طور پر یہ افراد ملک کے نظام تعلیم کو خارجی اور اندرونی دونوں جانب سے کنٹرول کرنے اور اسے صحیح رخ پر چلانے کی کوشش کرتے ہیں۔ اور اس طرح یہ افراد اور ریاست کے عام لوگ مل جل کر ایک دوسرے کی تقویت کا باعث بنتے ہیں اور ریاست میں صحیح نصب العین سے محبت و تعلق پروان چڑھتا ہے۔

ریاست اور فرد باہم ایک گہرے رشتے میں منسلک ہیں اور ایک دوسرے کے لیے مسلمان زلیت بہم پہنچاتے ہیں۔ ریاست کا وجود اور اس کی نظریاتی شناخت افراد پر منحصر ہے اور دوسری طرف افراد ریاستی معاشرے اور اجتماعی نظم کے تعاون کے بغیر ترقی اور کمال حاصل نہیں کر سکتے۔ فرد کے لیے یہ اثریں ضروری ہے کہ وہ خدا کی طرف سے ودیعت شدہ صلاحیتوں کو نمایاں کرنے اور بروئے کار لانے کے لیے اجتماعییت سے مربوط ہو۔ جب کوئی فرد صرف اپنے انفرادی مفادات کے لیے کام کرتا ہے اور اجتماعی مصلحتوں کو نظر انداز کر کے صرف ذاتی اعتبارات کو خود غرضی کے ساتھ پورا کرنے میں مہمک ہو جاتا ہے تو صحیح نصب العین سے اس کا قلبی تعلق کمزور پڑنے لگتا ہے اور اس کی انفرادی ترقی میں بھی کمی آجاتی ہے۔ یہی وجہ ہے کہ رسول اللہ (صلی اللہ علیہ وسلم) نے تاکید اُحکم دیا ہے کہ ایک مومن مشکلات کے باوجود اور اپنی خود پسند خواہشات کے علی الرغم جماعت کے ساتھ جھڑا رہے اور اس کے ساتھ ہر ممکن تعاون کرے:

عليكم بالجماعة من شذذ في النار۔

”تم پر فرض ہے کہ تم جماعت کے ساتھ رہو۔ جو کوئی جماعت سے کٹتا ہے آگ میں جھونکا جاتا ہے۔“

## ارتقار کے لیے اسلام کی اجتماعییت پر تاکید

مسلمان کو حکم دیا گیا ہے کہ وہ نماز جیسی عبادت بھی نہایت منظم اور مرتب انداز میں باجماعت ایک ایسے قائد کے پیچھے پڑھے جو علم اور نصب العین عشق و محبت میں سب سے بہتر ہو۔ نماز میں وہ کلمات کی ادائیگی اور حرکات و سکنات میں ایک خاص قاعدے قرینے کی سختی سے پابندی کرتا ہے۔

باجاعت نماز کی ایک غرض و غایت یہ ہے کہ ایک مسلمان اپنے تئیں ایسی اجتماعیت کا رکن تصور کرے جس کا ایک نظریہ حیات اور مقصد تاسیس ہے۔ اس کے دل میں یہ خیال جڑ بکڑ جائے کہ وہ اپنے مقصد حیات کو بھی صرف اجتماعی نظم سے وابستہ ہو کر حاصل کر سکتا ہے۔ نماز باجماعت گویا اس کی پوری زندگی کے لیے بمنزلہ اساس ہے۔ نماز کی پابند حرکات و سکنات اور امام کی اقتداء سے اس کے ذہن و قلب میں یہ حقیقت راسخ ہو جاتی ہے کہ وہ جس ازلی سے تعلق اور نصب العین محبت کا کمال صرف جماعت کے ساتھ منسلک رہ کر حاصل کر سکتا ہے۔

ایک امام کی اقتداء میں نماز باجماعت کا نقشہ درحقیقت ایک مسلمان کی پوری زندگی کا امینہ ہوتا ہے۔ اسے اپنی زندگی کے جملہ امور کو مسلمانوں میں سب سے زیادہ بہتر اور متقی لیڈر کے تحت منظم ہو کر انجام دینے ہوتے ہیں یہی وجہ ہے کہ اسلام میں جو شخص سیاسی و سماجی امور کا سربراہ ہوتا ہے وہی نماز باجماعت میں امامت کے فرائض انجام دیتا ہے۔ بالفاظ دیگر اسلام میں دینی اور دنیوی امور کی کوئی تقسیم نہیں ہے۔ اسی چیز کی اہمیت نمایاں کرنے کے لیے قرآن میں جا بجا باجماعت نماز اور قیام نظام صلوٰۃ کا حکم دیا گیا ہے:

(البقرہ: ۴۳)

وَازْكِعُوا مَعَ الرَّاٰكِعِيْنَ ۝

مادر رکوع کرو اور رکوع کرنے والوں کے ساتھ۔

اللہ کے حضور دعائے مانگتے ہوئے بھی ایک مسلمان صرف اپنے آپ ہی کو نہیں بلکہ پوری مسلمان اجتماعیت کو پیش نظر رکھتا ہے۔ چنانچہ وہ ان الفاظ میں دعا کرتے ہوئے جمع کے صیغے کو استعمال کرتا ہے:

رَبَّنَا اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً

(البقرہ: ۲۰۱)

وَقِنَا عَذَابَ النَّارِ ۝

اے ہمارے رب ہمیں اس دنیا میں بھی اور آخرت میں بھی خیر و خوبی سے نواز اور

عذاب جہنم سے بچاؤ۔

رَبَّنَا لَا تَاْخِذْنَا اِنْ سَيِّئْنَا اَوْ اَخْطَاْنَا ۝ (البقرہ: ۲۸۶)

اے ہمارے پروردگار مجھ کو اور خطا و غلطی پر ہماری پھرتی نہ کر۔

ایک مسلمان ریاست کے گونا گوں اداروں کی اہمیت اس لحاظ سے بہت زیادہ ہے کہ وہ تمام ایک مسلمان شہری کی اجتماعی زندگی کے لیے آسانی اور تقویت کا سامان بہم پہنچاتے ہیں۔ مسلمان پر فرض ہے کہ وہ پنج وقتہ نماز باجماعت ادا کرنے کے لیے اپنے محلے کی مسجد میں جائے اور لوگوں سے ملاقات کرے۔ نماز جمعہ کی ادائیگی کے لیے اسے محلے کی مسجد کے بجائے شہر کی بڑی مسجد یعنی جامعہ مسجد میں جانا ہوتا ہے جہاں وہ کثیر تعداد میں شہر کے مسلمان بھائیوں سے ملتا ہے پھر عیدین کے اجتماعات اس سے بھی بڑے ہوتے ہیں جو شہر سے باہر ایک کھلے میدان میں منعقد ہوتے ہیں۔ ان اجتماعات میں اسے شہر بھر کی مسلمان آبادی سے ملاقات کا موقع ملتا ہے۔ اس سے آگے سالانہ حج بیت اللہ کے موقع پر دنیا بھر کے مسلمانوں کا بین الاقوامی سطح پر میل جول ہوتا ہے۔ ذوالحجہ کے مہینے میں صرہین اور عرفات اور منیٰ کے میدانوں میں دنیا کے کونے کونے سے آئے ہوئے مسلمان ایک دوسرے سے ملتے اور باہم متعارف ہوتے ہیں۔ اسلام کی تمام عبادات چاہے وہ نماز ہو یا روزہ، زکوٰۃ کی ادائیگی ہو یا حج بیت اللہ، باطنی و روحانی اہمیت کے علاوہ مسلمانوں کی اجتماعی زندگی کے لیے انتہائی اہم کردار ادا کرتی ہیں۔ یہ تمام عبادات ایک مسلمان کو روحانی بالیدگی فراہم کرنے کے علاوہ مسلمانوں کے آپس کے تعلقات میں گرمجوشی اور محبت و اخوت کے جذبات پیدا کرتی ہیں۔ جوں جوں ایک مسلمان کا اجتماعی شعور بڑھتا ہے اور وہ معاشرے سے مثبت بنیادوں پر جڑتا ہے، اس کا نصب العین سے تعلق بڑھتا ہے اور اس میں گہرائی اور گیرائی مزید ترتی کرتی ہے۔ اور نصب العین سے اس کی محبت جس قدر بڑھتی ہے، وہ مسلمان معاشرے کی ترقی و وحدت اور استقلال کے لیے مزید کام کرتا ہے۔

## اطاعتِ امیر کی تاکید

پیغمبر اسلام حضرت محمد صلی اللہ علیہ وسلم نے جماعتی زندگی پر یہ انتہا زور دیا ہے۔ یہ تاکید اس تعلیم سے بھی نکلتی ہے جو آپ نے نماز باجماعت میں امام کی اقتدار کے لیے دی ہے۔ امام کی حضورِ بیتِ غلطی کے باوجود مقتدیوں پر لازم ہے کہ وہ امام کے پیچھے چلیں۔ امام کی غلطی کا وبال خود اس پر ہوگا لیکن نماز میں مقتدیوں کے لیے اجازت نہیں کہ وہ اس کے حکم کی

خلاف درزی کریں۔ معلوم ہوا کہ نماز جیسی اہم عبادت میں بھی چھوٹی معمولی غلطی کو اہمیت دیتے ہوئے نظم جماعت کا خیال بہر حال ضروری ہے۔ معمولی اور غیر اہم اختلاف رائے پر جماعت کا ساتھ چڑھ دینا انتہائی ناپسندیدہ قرار دیا گیا ہے۔ چنانچہ رسول اکرم صلی اللہ علیہ وسلم کا ارشاد ہے:

عَلَيْكُمْ بِالْجَمَاعَةِ مَنْ شَذَّ شَذَّ فِي النَّارِ۔

”تم پر جماعت سے وابستگی لازم ہے۔ جو جماعت سے کٹا، آگ میں جھونکا گیا“

ایک مسلمان کے جماعت سے علیحدہ ہونے کا مطلب یہ ہے کہ وہ پوری اجتماعت کو خطرے میں ڈالتا ہے اور اس طرح مسلمان ریاست کی کارکردگی بحیثیت مجموعی متاثر ہوتی ہے چنانچہ واقعہ یہ ہے کہ ایک مرد مومن خود اپنے دینی و دنیوی فائدے کے لیے اجتماعت کی قوت و استحکام کا ہر دم متمنی رہتا ہے، کیونکہ اجتماعت کا شیرازہ بھرنے سے خود اس کا وجود بھی خطرے میں پڑ جاتا ہے۔ رسول خدا کا حکم ہے کہ اپنے امیر کی بات سنی جائے اور اطاعت کی جائے خواہ وہ ایک سیاہ فام حبشی غلام ہو۔ ایک اور اہم حدیث رسول کا متن کچھ اس طرح ہے: ”جب تم ایک امیر کی اطاعت پر اتفاق کرو، تو پھر اگر کوئی شخص اس اجتماعت میں رخنہ ڈالے اور تمہاری جماعتی قوت کو پارہ پارہ کرے، تو تمہیں اسے ترمیح کر دینا چاہیے“

اس بچے پیغمبر اسلام نے مسلمانوں کی اجتماعت کی مثال ایک زندہ جسم کی صورت میں دے کر مسئلے کی کیفیت مزید واضح کر دی ہے۔ جب ایک فرد کو فی غلط کام انجام دینا ہے تو اس کے اعضاء و جوارح اس فعل کی انجام دہی میں اس کے تابع رہتے ہیں۔ ایسا نہیں ہوتا کہ اعضاء و جوارح اس کا ساتھ چھوڑ جائیں۔ بالفرض اگر ایسا ہو تو پھر اس فرد کے لیے بعد میں اپنی اصلاح یا غلطی کی تلافی کا امکان نہ رہے گا۔ اگر اعضاء و جوارح اپنے مالک کا کہنا مانیں تو وہ بحیثیت فاعل اپنا وجود کھو دے گا اور مستقبل میں اپنے تمام عزازم کی تکمیل میں مکمل طور پر ناکام رہے گا۔ اسی طرح ہماری اصل فطرت کا تقاضا یہ ہے کہ ہم جماعت کے ساتھ رہیں، الایہ کہ جماعت کی اکثریت یا امیر صریحاً غلط راستے پر چل نکلے جس طرح ایک مسلمان اپنی زندگی کا رخ کبھی کبھار غیر اخلاقی کام یا گناہ و مصیبت میں غیر شعوری طور پر مبتلا ہونے کے باوجود صحیح رخ پر رکھتا ہے، اسی طرح کلم اجتماعت معمولی غلطیوں کے باوجود اپنے مقصد اعلیٰ کی طرف ہی پیش قدمی کرتی ہے بشرطیکہ اس میں اتحاد و یکجہت کی صحیح

روح کا رفرما ہو۔ تاہم یہ امر مسلم ہے کہ اسلام نے امارت میں تبدیلی یا بہتری کے لیے پُر امن ذرائع اور آئینی اقدامات کا سہارا لینے کی اجازت دی ہے۔ اسلام جدید عمرانی تقاضوں کے ساتھ تجربی چلنے کی صلاحیت رکھتا ہے۔ مسلمان اپنی اجتماعیت کو یکجا رکھتے ہوئے بھی جدید سیاسی اور آئینی اقدامات کے ذریعے حکومت کے سربراہ کو بدل سکتے ہیں۔ البتہ اسلام اس بات کی تاکید ضرور کرتا ہے کہ مسلمان باہم جنگ و جدال یا انتشار کا شکار نہ ہوں۔

## صحیح نصب العین مطابق عالمگیر ریاست کا ظہور ناگزیر ہے

سطور بالا میں دی گئی تصریحات سے ظاہر ہے کہ صحیح نصب العین پر مشتمل ایک شمالی ریاست کی حدود میں وسعت کی بے پناہ صلاحیت ہے، حتیٰ کہ یہ پوری دنیا پر محیط ہو سکتی ہے۔ تمام باطل نظریات رفتہ رفتہ اس کے مقابلے کی تاب نہ لا کر ختم ہو جائیں گے اور صرف اسلام کا حقانی نظریہ ہی عالمگیر ریاست کی صورت میں مشکل ہو گا۔ اسلامی ریاست کی بنیاد چونکہ اللہ تعالیٰ کی محبت اور اس کے دین کی اطاعت ہوگی، لہذا اس کے افراد بھی باہمی طور پر اسی دینی جذبے کے حوالے سے مربوط ہوں گے اور پوری امت مسلمہ ایک جسد کی طرح ہوگی۔ صرف توحید پر مبنی صحیح نصب العین سے محبت ہی اختلافات کو ختم کر کے عالمگیر سطح پر لوگوں کو متحد کر سکتی ہے۔ قرآن کریم اس حقیقت کی ترجمانی اس طرح کرتا ہے:

يُرِيدُونَ أَن يُقْطِعُوا فَوْقَ اللَّهِ أَبْوَابَهُمْ وَيَأْتِي اللَّهَ إِلَّا أَن يَتَّبِعَهُ  
فُؤَادُهُمْ وَلَوْ كَرِهَ الْكَافِرُونَ ۝ (التوبة: ۲۴)

چاہتے ہیں کہ بجاویں اللہ کی روشنی اپنے منہ کی چوٹیوں سے، اور اللہ نہ رہے گا بدون پورا کیے اپنی روشنی کے اور غواہ کافروں کو (کتنا ہی) ناگوار گزرے!

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى  
الدِّينِ كُلِّهِ وَلَوْ كَرِهَ الْمُشْرِكُونَ ۝ (التوبة: ۳۳، الصف: ۹)

اسی نے بجا اپنے رسول کو ہدایت اور سچا دین دے کر تاکہ اس کو غلبہ دے پوری جنس دین پر اور غواہ مشرکوں کو (کیا ہی) ناگوار گزرے!

## صحیح نصب العین کی فتح اور علوم

راست اور صحیح نصب العین کی باطل نظریات پر آفری فتح طبعی علوم بالخصوص طبیعیات، حیاتیات اور نفسیات کے علوم میں ترقی سے قریب سے قریب آتی چلی جائے گی، کیونکہ ان علوم میں ترقی اور وسعت سے انسان آفاق و انفس میں اللہ تعالیٰ کی نشانیوں کا مطالعہ بڑے پیمانے پر کر سکے گا۔ وہ اس طرح نہ صرف خارج میں مادی کائنات کی وسعتوں کا شاہدہ کرے گا، بلکہ نفسیاتی علوم میں ترقی سے اپنے باطن اور انفس کے حقائق کی معرفت بھی حاصل کر سکے گا۔ ان علوم اور قوانین پر دسترس انسان کو اس درجے حاصل ہو جائے گی کہ وہ قرآن مجیم کی اس آیت مبارکہ پر بہر تصدیق مثبت کرتا نظر آئے گا:

سَنُرِيهِمْ آيَاتِنَا فِي الْأَفَاقِ وَفِي أَنفُسِهِمْ حَتَّىٰ يَتَّبِعِنَا لَعْنَةُ الْحَقِّ - (حجۃ السجدۃ: ۵۳)

ہم انہیں عنقریب آفاق و انفس میں اپنی نشانیاں دکھائیں گے یہاں تک کہ یہ حقیقت ان پر عمل جائے گی کہ یہ (قرآن) سچی ہے!

## مستقبل کی اسلامی ریاست امن پسند اور امن کا گہوارہ ہوگی

مستقبل میں قائم ہونے والی اسلامی ریاست اپنی ہم عصر ریاستوں سے نصب العین کے اختلاف کے باوجود انتہائی پُر امن اور خوشگوار تعلقات رکھے گی۔ اس کا سبب یہ ہے کہ ایک صاحب ایمان کے لیے صحیح نصب العین کی محبت کا تقاضا ہی یہ ہے کہ وہ دوسرے مذاہب کے معتقدین کے ساتھ نظریاتی اختلاف کے باوجود بے لوث اور پُر خلوص محبت کے روابط رکھے۔ ان حقائق کا اسے پُر اشعور و ادراک ہونا ہے کہ:

(۱) تمام انسان بنیادی طور پر اپنی فطرت کے اعتبار سے اچھے ہیں اور صحیح نصب العین ہی کو حاصل کرنا چاہتے ہیں۔ ان کے اعتقاد اور عمل میں جو کجی آتی ہے وہ سماجی حالات اور غلط نظام تعلیم کا نتیجہ ہوتی ہے اور یہی چیز انہیں غیر معقول روئے مضد، ہٹ دھرمی اور ظلم و تعدی پر

ابھارتی ہے لیکن یہ سب کچھ وہ کم فہمی اور حقائق سے بے خبری کی بنا پر کرتے ہیں۔

(۲) تمام انسان ایک خدا (وحدہ لاشریک لہ) کی مخلوق ہیں اور وہ ان سب کا رب ہے اور ان سے محبت کرتا ہے۔ وہ ان سب کے بارے میں چاہتا ہے کہ وہ صراطِ مستقیم پر چل کر اس کے انعام کے مستحق بنیں۔ چنانچہ اس تعینے تمام انسانوں کو زندگی بسر کرنے کے مسائل اسباب اور صحیح نصب العین تک پہنچنے کے مواقع کم و بیش یکساں عطا کیے ہیں۔ تاریخ کے مختلف ادوار میں اس تعینے تمام امتوں کو نبیوں کے ذریعے اپنے اوامر و نواہی سے باخبر کیا ہے۔

(۳) ایک مسلمان پر یہ فریضہ دینی طور پر عائد ہوتا ہے کہ وہ اپنے خالق و مالک کی حمد و ثناء سے نہ صرف محبت کرے، بلکہ ان کی بخری و روحانی بالیدگی اور ارتقار کے لیے سعی و جدوجہد کرے۔ پوری بنی نوع انسان کے درمیان بھائی چلے اور اخوت کی طرف اشارہ رسول مقبول حضرت محمد صلی اللہ علیہ وسلم کے اس قول مبارک میں ملتا ہے:

اللَّهُمَّ إِنِّي أَشْهَدُ أَنَّكَ اللَّهُ لَا إِلَهَ إِلَّا أَنْتَ وَأَنَّ  
الْعِبَادَ كُلَّهُمْ إِخْوَةٌ۔

اُسے پروردگار! میں گواہی دیتا ہوں کہ تو ہی اللہ ہے تیرے سوا کوئی معبود حقیقی نہیں اور یہ کہ تمام انسان بھائی بھائی ہیں۔

(۴) انسانوں کے ساتھ خیر خواہی اور انہیں ایمان و اسلام کی طرف بلانے کا پہلا تقاضا یہ ہے کہ ان کے ساتھ محبت کی جائے اور حسن سلوک کا معاملہ کیا جائے۔ ان کے لیے روحانی بالیدگی کی خواہش عزم کسی طور بھی ان کے ساتھ نفرت سے میل نہیں کھاتے۔ چنانچہ سورۃ بنی اسرائیل میں ارشاد باری تعالیٰ ہے:

وَقُلْ لِعِبَادِي يَقُولُوا الَّتِي هِيَ أَحْسَنُ ط (بنی اسرائیل: ۵۳)

”اور میرے بندوں سے کہہ دیجئے کہ وہ ایسی بات کریں جو اچھی ہو۔“

اسی طرح کلام پاک میں ایک اور جگہ برائی کے بدلے اچھائی کرنے کا حکم دیا گیا ہے:

إِذْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ  
عَدَاوَةٌ كَأَنَّهُ وَبِي حَكِيمٌ۔ (حم السجدة: ۳۳)



”جواب میں وہ کہو جو اس سے بہتر ہو۔ پھر (تم دیکھ لو گے کہ) تم میں اور جس شخص میں  
عداوت تھی وہ ایسا ہو جائے گا گویا کہ گرجوش دوست ہے؛  
خوش خلقی اور حسن سلوک کو دعوت دین کے ضمن میں بھی پیش نظر رکھنے کا حکم دیا گیا ہے۔

سورۃ النحل کی آیت ۱۲۵ میں ارشاد باری تعالیٰ ہے:

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ  
وَجَادِلْهُمْ بِالَّتِي هِيَ أَحْسَنُ ط  
(النحل: ۱۲۵)

• بلاؤ اپنے رب کی راہ کی طرف حکمت اور اچھی نصیحت کے ذریعے سے اور ان  
کے ساتھ ایسے طریقے پر بحث کرو جو سب سے بہتر ہو۔

(۵) مسلمانوں یعنی اہل ایمان کو یہ حقیقت بھی سامنے رکھنی چاہیے کہ کسی پر کوئی عقیدہ عطا ہونا جا  
سکتا ہے اور نہ کسی کے دل میں کسی نصب العین سے بالجبر محبت کے جذبات پروان چڑھائے جا  
سکتے ہیں۔ نصب العینی محبت آزاد مرضی اور آزادی کے ماحول میں ہی پیدا ہو سکتی ہے۔ ہم زبردستی  
کسی کے دل میں کوئی عقیدہ یا محبت پیدا نہیں کر سکتے۔ اللہ تعالیٰ نے اس حقیقت کا اظہار و افشا  
الفاظ میں ان الفاظ قرآنیہ میں کر دیا ہے:

لَا إِكْرَاهَ فِي الدِّينِ لَاقَدْ بُشِّرْنَا الرَّشِدَ مِنَ النَّبِيِّ ج

(البقرہ: ۲۵۶)

”دین کے معاملہ میں کوئی جبر نہیں ہے، بیشک جدا ہو چکی ہے ہدایت لگ رہی ہے۔“

(۶) انکار کی قوت اسلمے کی قوت سے زیادہ ہوتی ہے اور یہ کہ بالآخر وہی نظریہ حیات ہر جگہ  
غالب اگر رہے گا جو عقلی اور سائنسی بنیادوں پر استوار ہو۔ چنانچہ ایک صاحب ایمان کو اپنے دین کی  
اشاعت اور غلبے کے لیے دوسرے نظریات حیات سے خواہ مخواہ مناصت مول نہ لینی چاہیے۔  
ایک اسلامی ریاست اپنی حدود کے اندر غیر مسلموں کو مکمل تحفظ اور مذہبی آزادی فراہم کرتی ہے بلکہ واقعہ  
یہ ہے کہ اسلام کی حقیقی تعلیمات مسلمانوں کو اپنی ریاست میں رہنے والے غیر مسلموں کے ساتھ حسن  
سلوک، براداری اور امن و آشتی کا حکم دیتی ہیں۔ انہیں اپنے مذہب کے مطابق عمل کی آزادی دینا  
مسلمان مملکت کا فرض ہے۔

## وہ حالات جن میں جنگ ناگزیر ہو جاتی ہے

لیکن اپنی جگہ یہ بھی حقیقت ہے کہ اگر کوئی باطل نظر یہ بہت متذہب اور جاہل ہو جائے اور لوگوں کو طاقت کے بل پر کفر پر ابھارے، تو پھر مسلمانوں کا فرض ہے کہ وہ اس کے خلاف کھڑے ہو جائیں اور اس کی سرکوبی کریں۔ اس کی وجہ محض یہ ہے کہ اگرچہ کوئی صاحب ایمان کسی دوسرے غیر مسلم شخص سے نفرت نہیں کرتا، لیکن اگر وہ اپنے باطل نظریات کو بالجبر پھیلاتا ہے اور دوسرے لوگوں کو حق سے برگشتہ کرتا ہے یا حق کی طرف آنے سے روکتا ہے تو پھر مسلمان کا خاموش تماشائی بنے رہنا صرف منافقت کی وجہ سے ہو سکتا ہے۔ وہ صاحب ایمان ہوتے ہوئے اپنی پوری طاقت سے اس باطل کو دبانے کی کوشش کرتا ہے تاکہ لوگ حق کی دعوت سن کر آسانی سے اس کی طرف آسکیں اور اپنی روحانی تسکین و بالیدگی (ارتقار) حاصل کر سکیں اور اس سلسلے کے تمام موانع دور ہو سکیں۔ انہی حالات میں وہ جہاد کا علم بلند کرتا ہے اور اللہ تعالیٰ کی جانب سے سرکشوں کی سرکوبی کر کے بنی نوع انسان کی حق کی طرف پیش قدمی کو آسان بناتا ہے۔ اسلام صرف شوکرشانی یا مال غنیمت کے لیے جنگ کے خلاف ہے، لیکن جب باطل حق کا راستہ روکے تو پھر یقیناً مسلمانوں کو باطل قوتوں سے ٹکرانے کا حکم دیتا ہے۔ چنانچہ قرآن پاک میں آنحضرت صلعم اور آپ کے صحابہ کرام کی سیرت و کردار کا نقشہ ان الفاظ میں کھینچا گیا ہے:

مُحَمَّدٌ رَسُوْلُ اللّٰهِ وَالَّذِيْنَ مَعَهُ اَشِدَّاءُ عَلٰى  
الْكُفَّارِ رَحِمًاۙ بَيْنَهُمْ۔ (الفخ: ۲۹)

”محمد (صلی اللہ علیہ وسلم) اللہ کے رسول ہیں۔ اور جو لوگ ان کے ساتھ ہیں وہ کافروں

پر سخت (مگر) آپس میں رحم دل ہیں۔“

مسلمانوں کی یہی کیفیت سورۃ المائدہ میں اس طرح بیان کی گئی ہے:

اٰوَلٰٓئِہٖ عَلٰی الْمُؤْمِنِيْنَ اَعۡزَقِہٖ عَلٰی الْكٰفِرِيْنَ يٰۤجٰہِدُوۡنَ فِیْ  
سَبِيْلِ اللّٰهِ وَلَا يَخَافُوۡنَ لَوۡمَۃَ لَآئِمٍ۔ (المائدہ: ۵۵)

”مزم دل ہیں اہل ایمان پر (جبکہ) زبردست ہیں کافروں پر جہاد کرتے ہیں اللہ کی راہ

میں اور نہیں ڈرتے کسی ملامت کرنے والے کی ملامت سے :-

ان آیات مبارکہ میں مسلمانوں کی ان کفار پر سختی کا ذکر ہے جو فحشی اصطلاح کے مطابق حربی کافروں یعنی وہ اپنے غلط نصب العینوں کے ضمن میں بہت متشدد ہوں اور دوسروں کو بھی جبر کے ساتھ اپنے راستے پر چلنے پر زور دیں گویا اس طرح یہ کفار از خود حق کو مستح تصادم کی دعوت دیتے ہیں۔ ایک صاحب ایمان پر لازم ہے کہ وہ اس قسم کے کسی کافر کے ساتھ دلی محبت و الفت کا رشتہ نہ رکھے۔ اگر وہ ایسا کرتا ہے تو اس کا مطلب یہ ہوگا کہ اس کی اپنے دین کے ساتھ وابستگی دھیلی اور مشکوک ہے۔ کفار اور غلط نظریات رکھنے والوں کے ساتھ قلبی تعلق اور بھائی چارہ باطل کے ساتھ ساز باز کے مترادف ہوگا، بلکہ اس سے بھی بڑھ کر اس کا مطلب حتیٰ کے مقابلے میں باطل نظریات اور قوتوں کے ساتھ تعاون ہوگا۔ چنانچہ ارشاد باری تعالیٰ ہے:

لَا يَتَّخِذِ الْمُؤْمِنُونَ الْكٰفِرِيْنَ اَوْلِيَاءَ مِنْ دُوْنِ الْمُؤْمِنِيْنَ

(آل عمران: ۲۸)

”اہل ایمان مومنین کو چھوڑ کر (ان کے بھائے) کفار کو اپنا دلی و غم خواری نہ بنائیں۔“

مزید برآں سورۃ المائدہ کی دوسری آیت میں حکم دیا گیا ہے:

وَتَعَاوَنُوا عَلَى الْبِرِّ وَالتَّقْوٰى مٰ وَ لَا تَعَاوَنُوا عَلَى الدِّعْمِ  
وَالتَّعْدْوَانِ م

(المائدہ: ۲)

”اور یکجہ اور پرہیزگاری (کے کاموں) میں ایک دوسرے سے تعاون کرو اور گناہ اور

زیادتی (کے کاموں) میں تعاون نہ کرو۔“

مسلم ریاست میں بھی جملہ غیر مسلموں کے جان و مال کی حفاظت اور مذہبی آزادی کی ذمہ داری اسی وقت تک نبھائی جاتی ہے جب تک وہ ریاست کے مفادات کے خلاف برسر پیکار نہ ہوں یا اپنے نظریات کی دعوت و تبلیغ صرف اپنے اہل مذہب میں کریں۔ تاریخ کا المیہ یہ ہے کہ باطل نظریات حیات کی اکثریت حق کو برداشت نہ کرتے ہوئے اس کے خلاف سرگرم عمل ہو جاتی ہے اور یہی چیز تاریخ میں ادیان اور نظریات کے درمیان مسلسل آویزش کا سبب بنتی ہے۔ اگر کہیں جنگ ختم ہوئی بھی ہے تو اس پر امن وقفے کو زیادہ بڑے پیمانے کے تصادم کے لیے تیاری

میں صرف کیا گیا ہے۔ چنانچہ واقعہ یہ ہے کہ حق یعنی راست نظریہ حیات کو مجبوراً غلط نظریات کی ریشہ دوانیوں کے خلاف ہتھیار اٹھانا پڑتے ہیں۔ لیکن اس تصادم اور کشمکش میں ہمیشہ دین حق کو ہی فتح نصیب ہوتی ہے کیونکہ یہی وہ نظریہ حیات ہے جو انسانی فطرت کے عین مطابق ہے اور انسان کے مادی و روحانی ارتقا کی ضمانت دیتا ہے۔ حق و باطل کے درمیان کشمکش اور تصادم کا اشارہ مندرجہ ذیل آیات قرآنیہ میں ملتا ہے:

بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ ۗ

(الانبیاء: ۱۸)

”بلکہ ہم تو حق کو باطل پر کھینچا رہتے ہیں تو وہ اس کا سر ٹھل ڈالتا ہے۔ پھر وہ اسی دم ٹیا میٹ ہو جاتا ہے۔“

وَقَدْ جَاءَ الْحَقُّ وَزَهَقَ الْمُبَاطِلُ ۗ إِنَّ الْمُبَاطِلَ كَانَ زَهُوقًا

(بنی اسرائیل: ۸۱)

”اور (اے پیغمبر) اعلان کر دو کہ حق آگیا اور باطل نیست و نابود ہوا۔ بیشک باطل تو نیست و نابود ہی ہونے والا ہے۔“

باطل نظریات کی بنیادیں چونکہ کمزور ہوتی ہیں، اس لیے وہ کبھی بھی انسانوں پر اپنا تسلط قائم نہیں رکھ سکتے۔ جہاں کہیں بھی باطل کا غلبہ ہوتا ہے، تھوڑے ہی عرصے میں لوگ اس کے خلاف اٹھ کھڑے ہوتے ہیں اور علم و بغاوت بلند کر کے اس کے زوال و انحطاط کا باعث بنتے ہیں۔

## اسلام اور انسانی ارتقا

سطور بالا میں چونکہ میں نے لفظ ’ارتقا‘ کا استعمال متعدد بار کیا ہے، اس لیے اس کے ضمن میں قدرے وضاحت ضروری ہے۔ حقیقت یہ ہے کہ ارتقا کا تصور اسلام میں نیا نہیں ہے، قرآن کی پہلی آیت کے مطابق اللہ تمام عالمین کا رب یعنی مربی و پالنا ہے۔ اسی طرح اللہ آسمانوں اور زمین کا رب بھی ہے۔۔۔ رَبُّ السَّمَوَاتِ وَالْأَرْضِ۔ تاہم ترقی پذیری اور ارتقا کے اصول از روئے قرآن وہ نہیں ہیں جو ڈارون یا دوسرے مادیت پسند مفکرین نے تنازع البقاء یا

فطری انتخاب کی صورت میں بیان کیے ہیں۔ ارتقار کے پیچھے اصل کارفرما اصول یا قوت مثبت  
 ازدی کی ہے۔ خدا کی بنیادی صفات میں سے صفت ربوبیت ہے جس کا مطلب یہ ہے کہ اللہ تعالیٰ ہی اپنی  
 مرضی کے مطابق مختلف مخلوقات کو ارتقائی منازل سے گزار کر اپنی اعلیٰ ترین حالت تک لے جاتا ہے۔ طواریں  
 اور کھلے کے مقابلے میں فزائی فکریوں کا فلسفہ تخلیقی ارتقار قرآن کے نظریہ ارتقار کے زیادہ قریب ہے۔  
 برگساں نے چونکہ اپنا فکرا انتہائی معقول سلماں پر استوار کیا ہے اس لیے وہ میکانیکی ارتقار کے  
 مقابلے میں زیادہ قابل فہم اور قرین قیاس ہے۔ چنانچہ امر واقعہ یہ ہے کہ قدیم اور جدید دونوں ادوار  
 کے بعض اہم مسلمان مفکرین قرآن ارتقائی نقطہ نظر کے حامل ہیں مثلاً جاحظ (متوفی ۲۵۵ھ) ابن کثیر  
 (متوفی ۴۲۱ھ) کتاب الفوز الاصح، رومی، اقبال، طنطاوی وغیرہ۔ قرآن میں وارد شدہ قصہ آدم  
 پر تفصیل سے بحث کرتے ہوئے علامہ اقبال "تفصیل جدید الہیات اسلامیہ میں نتیجہ نکالتے ہیں:

"لہذا قرآن مجید نے ہبوط آدم کا ذکر کیا تو یہ بیان کرنے کے لیے نہیں کہ کرۂ ارض میں  
 انسان کا ظہور کس طرح ہوا۔ اس کے پیش نظر حیات انسانی کا وہ ابتدائی دور ہے جب اس چڑھی  
 خواہشات کا غلبہ تھا اور جس سے گزر کر اس نے رفتہ رفتہ محسوس کیا کہ وہ اپنی ذات میں، آزاد اور اس  
 لیے شک اور نا فرامانی دونوں کا اہل ہے" (صفحہ ۸۵)

اسی طرح کرۂ ارضی میں انسان کے ظہور پر بحث کرتے ہوئے علامہ اقبال سورۃ الواقعة

کی مندرجہ ذیل آیات قرآنیہ نقل کرتے ہیں:

تَحْنُ قَدَرْنَا بَيْنَكُمْ الْمَوْتَ وَمَا حُنَّ بِمَسْبُوقِينَ  
 عَلَىٰ أَنْ تَبْدَلَ أَمْثَالَكُمْ وَنَلْسِكُمْ فِي مَا لَا تَعْلَمُونَ  
 وَلَقَدْ عَلِمْتُمُ النَّشْأَةَ الْأُولَىٰ فَلَوْلَا تَذَكَّرُونَ

(الواقعة: ۶۰-۶۲)

"ہم ہی نے تم میں موت کو مقدر کر رکھا ہے اور ہم عاجز نہیں ہیں اس سے کہ تمہاری  
 شکلیں بدل دیں اور ایک اور ہستی میں جس کو تم نہیں جانتے تم کو بنا کھڑا کریں۔ اور  
 تم جان چکے ہو (اپنی) پہلی پیدائش کو، پھر سستی کیوں نہیں لیتے؟"

آگے چل کر علامہ لکھتے ہیں:

”لہذا سوال پیدا ہوتا ہے کہ انسان کی نشاۃ الاولیٰ کیوں کر ہوئی۔ ہم نے ابھی چند آیات کا حوالہ دیا تھا۔ ان کے آخری حصے میں جن حقائق پر توجہ دلائی گئی ہے یہ انہی کا نتیجہ تھا کہ فلاسفہ اسلام کی آنکھوں میں حقیقت کی ایک نئی جھلک عیاں ہو گئی، جاحظ (متوفی: ۲۵۵) پہلا شخص ہے جس نے ان تغیرات کی طرف اشارہ کیا جو نقل مکانی، علیٰ ہذا ماحول کے زیر اثر حیوانات کی زندگی میں بالعموم رونما ہو جاتے ہیں۔ آگے چل کر جاحظ کے ان نظریات کو اس حلقے نے جو ’اخوان الصفا‘ کے نام سے مشہور ہوا مزید وسعت دی۔ ابن مسکویہ (متوفی: ۴۲۱ھ) پہلا مسلمان مفکر ہے جس نے انسان کے مبداء و صدر کے بارے میں ایک واضح اور متعدد پہلوؤں سے ایک جدید نظریہ پیش کیا۔ بعینہ یہ بھی ایک قدرتی امر تھا، علیٰ ہذا قرآن کی روح کے عین مطابق کہ رومی بقائے دوام کے مسئلے کو ارتقائے حیات ہی کا ایک سلا سلا ٹھہرایا، کیونکہ ہم اس کا فیصلہ صرف بالبعد الطبیعی لاول کی بنا پر نہیں کر سکتے جیسا کہ بعض فلاسفہ اسلام کا خیال تھا۔ لیکن پھر عصر حاضر میں تو اس نظریے سے زندگی کے بارے میں امید و ثوق اور ذوق و شوق کی بجائے یالوسی اور افسردگی کی ایک لہر دو گئی ہے جس کی وجہ یہ ہے کہ اس دور نے بغیر کسی دلیل کے یہ فرض کر لیا ہے کہ ہم انسان اپنے ارتقا کی جس منزل میں ہیں اسے نغیاتی یا عضویاتی جس لحاظ سے بھی دیکھا جائے ہمارے ارتقا کی آخری منزل ہے۔ لہذا بحیثیت ایک حادثہ حیات کے موت میں کوئی تعمیری پہلو ضم نہیں۔ دراصل عصر حاضر کو آج ایک رومی کی ضرورت ہے جو دلوں کو زندگی، امید اور ذوق و شوق کے جذبات سے معمور کر دے مولانا رومیؒ کے یہ اشعار کس قدر بے نظیر ہیں۔

آمدہ اول بہ تسلیم جماد	وز جمادی در نباتی او فتاد
سال ہا اندر نسبتی عمر کرد	وز جمادی یاد ناورد از نبرد
وز نباتی چوں بجموانی فتاد	نایکش حال نباتی بیچ یاد
جز ہماں میلے کہ دارد سوسے آل	فاصلہ در وقت بہار ضمیراں
ہم چہنیں اقلیم تا تسلیم رفت	تا شد اکنوں عاقل ودانا و زفت
عقلہائے اولینش یاد نیست	ہم ازین عقلش متحول کرد نیست

بحث کے اس مرحلے پر قاری کے ذہن میں ابھرنے والے چند سوالات کے جواب میں یہیں اختصاراً

کے ساتھ دُوں گا۔ پہلا اہم ترین سوال جو ذہن میں آتا ہے وہ یہ ہے کہ رسالت کی غرض و غایت یا سبب کیا ہے؟ اور یہ کہ آخر کس بنیاد پر اللہ تعالیٰ اپنے بندوں میں سے بعض کو اس منصبِ جلیلہ پر فائز کرتے ہیں؟ اس کا جواب یہ ہے کہ چونکہ نبوت و رسالت کے اجراء کا تعلق کائنات میں جاری ارتقائی عمل سے ہے اس لیے خود اس کی توجیہ بھی عمومی انسانی ارتقار کے انغراض و مقاصد اور اسباب و علل کو سمجھنے بغیر ممکن نہیں۔

## ارتقائے اسباب

جیسا کہ سطور بالا میں تصریح کی جا چکی ہے ارتقار کا اصل سبب خالق کائنات کی مشیت ہے جو کائنات میں ایک لہر کی طرح جاری و ساری ہے۔ یہی ارادہ و مشیت کائنات کو مختلف ارتقائی مراحل سے گزار کر اہل ترین مرحلے تک پہنچاتا ہے۔ شعور کی یہ لہر یا یہ قوت ارادہ حیوانی سطح تک زندگی، جوشِ حیات (برگساں کے الفاظ میں) یا شعور تک محدود رہتا ہے۔ انسانی سطح پر یہ فریڈ کے الفاظ میں 'لیبیڈو' کی شکل اختیار کر لیتا ہے، لیکن فی الحقیقت یہ جنسی تحریکات اور خواہشات کا محور نہیں بلکہ حسنِ ازلی اور کمالِ ذات کے حصول کا خواہاں ہے اور اس کا ظہور نصب العین سے محبت کی شکل میں ہوتا ہے۔

چونکہ کائنات کے ارتقار میں بھی بالعموم کمالِ ذات کی طرف رجحان ہے اس لیے حیوانوں کی سطح پر اس خواہشِ کمال کا مظہر حیاتیاتی اعتبار سے مکمل ترین ذی حیات نوع یعنی انسان کی آمد ہے۔ خواہشِ کمال انسانی سطح پر ایک ایسے مکمل انسانی معاشرے کی تشکیل پر اُبھارتا ہے جو اہل ترین نظریۂ حیات پر استوار ہو اور نفسیاتی اور اخلاقی ہر دو اعتبارات سے جامع اور مکمل ہو۔

## ارتقار کی نفسیاتی سطح پر تبدیلیاں

انسانی ارتقار۔ دو سطحوں پر ہوا ہے: ایک خالصتاً حیوانی سطح پر جس میں فطرت نے خسیاتی اصولوں یعنی انواع میں ایسے عرصے پر محیط تغیر و تبدل یا فوری تبدیلیوں کے تحت ارتقائی صورتیں اختیار

کیں۔ دوسرے نفسیاتی سطح پر جس کی اعلیٰ ترین ارتقاہ یافتہ شکل نبوت ہے۔ مؤخر الذکر ارتقاہ پہلی نوع کے ارتقاہ ہی کی ایک مختلف سمت میں ترقی پذیری کی صورت ہے۔ شعور یعنی خالق کائنات کی وہ قوت جو کائنات میں جاری و ساری ہے، کی یہ خصوصیت ہے کہ ناسعدت اور مخالفت سے اس کی فعالیت بڑھتی ہے۔ اسے جب کبھی یہ احساس ہوتا ہے کہ اسے ہر درجہ مخالفت و پریش ہے تو اس صورت میں وہ دفعۃً ایک غیر معمولی ارتقائی قدم اٹھاتے ہوئے ایک زقند لگاتی ہے۔ حیوانی دنیا میں شعور کی اس قسم کی مساعی نے انواع میں اچانک تبدیلیوں کی شکل اختیار کی ہے، گویا بالکل معجزانہ طور پر باقبل نوع کی ایک ترقی یافتہ اور مختلف نوع میں تبدیلی۔ عالم انسانی میں رکاوٹ اور مخالفت کے دوران شعور جب ایک غیر معمولی زقند لگاتی ہے تو اس صورت میں خود شعوری سے لبریز ایسے انسان معرض وجود میں آتے ہیں جنہیں ہم انبیاء کہتے ہیں۔ جب کسی معاشرے کے اعتقاد اور کردار میں اتنی پستی آجائے کہ وہ صحیح نصب العین کے تقاضوں کے خلاف کھلی بغاوت کرے تو اس کیفیت میں ارتقاء انسانی کی سطح پر شعور کو مخالفت کا سامنا ہوتا ہے اور وہ اس کا مقابلہ ایک غیر معمولی سعی سے کرتی ہے اور نتیجہً اس معاشرے میں ایک ایسا شخص ظاہر ہوتا ہے جسے فطرت نے خود شعوری کا ایک خاص عطیہ عنایت کیا ہوتا ہے اور اس میں نصب العین کی محبت تمام و کمال ہوتی ہے۔ وہ لوگوں کی صحیح نصب العین کی طرف راہنمائی کرتے ہوئے ان کے دلوں میں اس کی اطاعت کا جذبہ پیدا کرتا ہے اور انہیں از سر نو ارتقاہ کے راستے پر ڈالتا ہے ایسا شخص منصب نبوت کا حامل ہوتا ہے۔ اخلاقی طور پر منزل پذیر معاشرے میں کسی نبی کی اچانک بعثت ایسی ہی ہے جیسے اس بھگتو خان کا آنا جہاں فضا میں ہوا کا بادوبیت کم ہو جائے یا جیسے کسی بیماری کے پیش نظر کسی جاندار ہستی کا ایسا غیر ارادی فعل جس سے دوبارہ صحت بحال ہو جائے۔ اس ضمن میں دوسرا سوال جو قاری کے ذہن میں پیدا ہوتا ہے یہ ہے کہ کیا تمام انبیاء مساوی طور پر خود شعوری کا وصف رکھتے ہیں یا اگر ایسا ہے تو پھر ان کی تعلیمات میں فرق و تفاوت کیوں

۱۵ اس سلسلے کا پہلا سوال اور اس کا جواب کر رسالت کی غرض و غایت اور اس کا سبب کیا ہے گزشتہ قسط کے اختتام پر دیکھا جاسکتا ہے، جو اگست ۶۸۹ کے شمارے میں شائع ہوئی تھی۔



ہے باوجودیکہ ان کی تعلیمات کی بنیاد ایک ہی ہے۔

اس کا جواب یہ ہے کہ استہوار ہے کی خود شعوری رکھنے کے اعتبار سے تمام انبیاء یکساں ہیں اور ان میں کوئی اُوپر نیچ نہیں۔ یہ بھی درست ہے کہ ہر نبی انسانیت کو صحیح نصب العین کے عملی تقاضوں کی تعلیم دیتا ہے لیکن ہر نبی کا علم و عرفان اُس معاشرے کے ذہنی، اخلاقی اور مادی کو اُلْف کے متناسب ہوتا ہے جس میں وہ مبعوث کیا جاتا ہے۔ اس حقیقت کا اظہار بالخصوص کسی بھی نبی کی عملی تعلیمات کے نونے میں ملتا ہے۔ چنانچہ انبیاء کی تعلیمات میں فرق اسی سبب سے ہے چونکہ مختلف معاشرے مختلف ادوار میں ارتقار کے مراحل سے گزرتے رہے ہیں اس لیے کسی نبی کے لیے بھی یہ ضروری نہ تھا کہ وہ صحیح نصب العین کا اطلاق زندگی کے ہر گوشے مثلاً قانون تعلیم، اقتصادیات، جنگ، انفرادی و اجتماعی زندگی وغیرہ کے لیے حتمی اور آخری درجے میں بتائے۔ اس کی تعلیمات معاشرے کی عمومی ارتقائی صورت کے مطابق ہوتی تھیں۔ چنانچہ خود انبیاء کی تعلیمات میں بھی ارتقار ہوا ہے تاکہ وہ فرد اور اجتماع دونوں کو اپنے ارتقائی مرحلے کی مناسبت سے راست نصب العین کے لیے راہنمائی فراہم کر سکیں۔ یہی وجہ ہے کہ ایک بنیاد اور ماخذ کے باوجود انبیاء کی تعلیمات میں فرق و امتیاز ہے۔ یہ فرق مذکورہ بالا حقائق کی روشنی میں باسانی سمجھا جاسکتا ہے۔

سوال نمبر ۳: نبوت کے اتمام یا تکمیل کا کیا سبب ہے؟ اگر نبوت کے ذریعے فطرت ارتقار کی مدد کرتی ہے تو یہ انسان کے ارتقار کے آخری مراحل سے قبل کیوں منقطع کر دی جاتی ہے؟  
جواب: تخلیق کی نفسیاتی سطح پر کسی طبعی نصب العین معاشرے کی مثال تخلیق کی حیاتیاتی سطح پر کسی طبعی نوع صبی ہے۔ جس طرح نئی حیاتیاتی نوع کا پہلا فرد ایک مخصوص نوع کے آغاز کا باعث بنتا ہے اسی طرح نفسیاتی سطح پر ایک نئے انسان یعنی نبی کی آمد اور اس کے متبعین ایک مخصوص نصب العین کی زندگی کی تخلیق کرتے ہیں۔

## حیاتیاتی سطح پر تغیر و تبدل کا انقطاع

حیوانی دنیا میں انواع میں فوری تغیر و تبدل کا عمل اس وقت ختم ہو گیا جب ایسا نامیاتی وجود

منصہ شہود پر آگیا جس میں از خود مستقبل میں ارتقاء کے تمام امکانات موجود تھے، یعنی جس کا داغ اتنا ترقی یافتہ تھا کہ وہ شعور میں موجود گونا گوں عواطف و میلانات کے اظہار کے قابل تھا، اور مستقبل میں ان کے ارتقاء کی ضمانت بھی دے سکتا تھا۔ ایسے نامیاتی وجود کا کامل ترین نمونہ حیاتِ انسانی ہے۔ اس نوع کے تشکل ہونے کے بعد شعور نے یہ ضرورت محسوس نہیں کی کہ وہ کسی اور اعلیٰ تر نوع کی صورت گری کے لیے کوئی غیر معمولی حسرت لگائے، کیونکہ اس کے داخلی ارتقاء کے لیے کوئی بندش اور تحدید نہ تھی۔ چنانچہ نئی انواع کے لیے تخلیقی عمل خود بخود منقطع ہو گیا۔

## نظریاتی سطح پر تغیر و تبدل کا انقطاع

بالکل اسی طرح عالمِ انسانی میں اس کے متوازی مظہر یعنی نبوت کو بھی منقطع ہونا چاہیے۔ اور بالفعل یہ اس وقت ہوا جب ایسے نبی کی بعثت ہوئی جس کی تعلیمات ہر اعتبار سے مکمل تھیں، نفسیاتی اور نظریاتی ہر دو اعتبار سے مستقبل میں تمام مواقع کے لیے راہنمائی فراہم کر سکتی تھیں، اور فطری انسانی صلاحیت کو انسانی زندگی کے جملہ گوشوں میں راست نصب العین سے مربوط کر سکتی تھیں۔ اس نبی کی اپنی عملی مثال پوری انسانیت کے لیے ہمیشہ کے لیے روشنی کا منار ہے۔ ظاہر ہے کہ ایسے نبی کا اسوۂ حیات ایسا ہونا چاہیے جس میں حیاتِ انسانی کے ارتقاء پر کوئی قدغن نہ آئے بلکہ وہ اپنی کامل ترین صورت میں تشکل ہو سکے۔ ایسے نبی کے اسوہ کا اتباع معاشرے کے عمومی ارتقاء میں نہ صرف مند ہوتا ہے بلکہ اسے اوجِ ثریا تک پہنچا دیتا ہے۔ اس نبی کی بعثت کے بعد کسی اور نبی کے آنے کی چندل حاجت نہیں رہتی۔ حضرت محمد صلی اللہ علیہ وسلم کی ذاتِ اقدس میں نہ صرف نبوت کی تکمیل ہوئی، یہ اہتمام پذیر بھی ہوئی۔ آپ کی تعلیمات میں بالقوہ یہ صلاحیت موجود ہے کہ وہ تاقیام قیامت انسانیت کے ہمہ جہتی ارتقائی عمل کے لیے راہنمائی دے سکے اور انفرادی یا اجتماعی زندگی کے کسی گوشے میں بھی رکاوٹ یا جھوٹا باعث نہ بنے۔ اب یہ آنحضرت کی امت کا فرض ہے کہ وہ ان تعلیمات کا نور چار دانگ عالم میں پھیلائے اور پوری دنیا میں حق کا بول بالا کرے۔ اور اسی آخری فطری ہدایت کے لیے مقدر ہے کہ وہ پورے عالم پر چھا جائے جس طرح حیوانی عالم کے ارتقائی تغیر و تبدل میں انسان کا ظہور اس امر کا اعلان تھا کہ وہ اپنی نوعی اور داعی

افضلیت کی وجہ سے اپنے اقتدار کا سنبھل پڑے حیاتیاتی عالم پر جائے گا، اسی طرح نبی آخر الزماں خاتم الانبیاء کے پیروکار اپنی فکری و نظری فضیلت کی بنا پر پوری دنیا پر حکومت کرنے کے اہل ہونگے۔

## تکمیل و ختم: عمومی فطری قانون

شعور یا حیات کا نبوت کا سلسلہ مکمل کر کے منقطع کر دینا صرف مظہر نبوت سے مختص نہیں ہے، بلکہ یہ ایک عمومی اصول کے طور پر ہر جگہ کارفرما ہے۔ ہر تخلیقی عمل اپنی انتہائی اور کامل ترین شکل پر پہنچ کر ختم ہو جاتا ہے۔ جب کوئی انتہائی صورت مشکل ہوتی ہے تو تخلیقی عمل کی ماہیت بدل جاتی ہے اور وہ ایک دوسری سمت میں ارتقائی سفر شروع کر دیتا ہے جس کے لیے پہلی تکمیلی صورت بمنزلہ بنیاد ہوتی ہے۔ پھر قدم بہ قدم یہ ارتقائی عمل اس جہت کی اہل ترین صورت کی طرف بڑھتا ہے اور اس طرح یہ عمل سدا رواں دواں رہتا ہے۔

## فرد انسانی کے عمل نمونے نقطہ ہائے کمال

ہم اپنی نگاہ فرد انسانی کے ارتقائی و نمونی عمل سے کائناتی ارتقار کی طرف لے جائیں تو ہمیں ان دونوں میں مندرجہ بالا ایک ہی اصول کارفرما نظر آتا ہے۔

مادی سطح پر ارتقائی عمل اپنے نقطہ عروج اور تکمیل کو اس وقت پہنچا جب وہ تیاری کے جملہ مراحل سے گزر کر نامیاتی خلیہ پیدا کرنے کے قابل ہوا اور پھر نامیاتی خلیہ معرض وجود میں آیا۔ وہ ارتقائی عمل جو اب تک باعتبار نوعیت صرف طبیعی یا کیمیائی قسم کا تھا اب بدل کر حیرت انگیز یا حیاتیاتی نوعیت اختیار کر گیا۔ بعد میں خود یہ نامیاتی خلیہ ترقی کرتے کرتے اس قابل ہوا کہ اس کی تکمیل ایک ایسا انسان کی پیدائش کی صورت میں ہوتی جس کا دماغ مکمل طور پر وضع شدہ تھا اور اس میں نصب العینوں کی مجتہد کا جذبہ بھی موجود تھا۔ پہلا تکمیلی مرحلہ متوقر الذکر تکمیلی مرحلے کے لیے شرط لازم تھا کیونکہ انسانی جسم بے شمار نامیاتی خلیوں ہی کا مجموعہ ہے۔ انسان کے وجود میں آنے کے بعد ارتقائی عمل نے اپنی نوعیت بدلی اور حیاتیاتی سطح سے آگے بڑھ کر نظریاتی یا نفسیاتی سطح پر اپنا سفر جاری رکھا آنکھ دنیا میں پیغمبروں یعنی نصب العینی انسانی معاشروں کے اماموں (Leaders) کی آمد ہوتی پھر شعور

نبوت میں بھی ارتقاء ہوا حتیٰ کہ آخر میں خاتم الانبیاء حضرت محمد صلی اللہ علیہ وسلم دنیا میں تشریف لائے اور آپ نے مکمل ترین نصب العینی کی نئی تشکیل دی۔ گویا ارتقاء کا ہر سہ لفظ عروج دوسرے عروج کے لیے بنیاد بنا اور پھر دوسرا تیسرے ارتقائی عمل کے نقطہ عروج کے لیے بنیاد بنا۔ اور یہ تیسرا نقطہ تکمیل اُس وقت تک اپنا عمل جاری رکھے گا جب تک کہ پوری انسانیت میں جمیٹ المجموع اپنے نقطہ کمال تک نہیں پہنچ جاتی۔

## خاتم الانبیاء کا دین: بعد کے فکری ارتقاء کی ناگزیر بنیاد

جیسا کہ سطور بالا میں کہا گیا ہے ہمیں فطرت کے تخلیقی عمل میں درجہ بدرجہ نقطہ ہائے کمال نظر آتے ہیں۔ ہر نقطہ کمال یا قبل ارتقائی عمل کا نقطہ عروج اور بعد میں وقوع پذیر ہونے والے عمل کے لیے اساس فراہم کرتا ہے۔ ارتقائی عمل کا انداز ایک وحدت کا سا ہوتا ہے یعنی اس کے مختلف اجزاء باہم دگر آتے مروطبہ ہوتے ہیں کہ وہ ایک گل کی حیثیت سے سرگرم عمل رہتا ہے اور ارتقائی عمل میں مختلف مدارج پر مظاہر اس گل کے ساتھ ربط کے حوالے سے باہمی بنتے ہیں۔ اگرچہ یہ بھی ہوتا ہے کہ بعض مظاہر مرکزی وحدانی ساخت سے مختلف ہوتے ہیں لیکن ان کی حیثیت ثانوی ہوتی ہے اور اصل اہمیت ان مظاہر ہی کی ہوتی ہے جو اصل ارتقائی شکل سے ہم آہنگ ہوں۔ اس استدلال کا لازمی نتیجہ نہ صرف یہ نکلتا ہے کہ نبوت کو بھی لامحالہ کسی نبی کی ذات میں تکمیل اور اختتام تک پہنچنا ہے بلکہ یہ بھی کہ اس خاتم الانبیاء کا اسوہ قبل میں انسانی حیات کے ہمہ جہتی ارتقاء کے لیے اساس فراہم کرے گا۔ حقیقت یہ ہے کہ ختم نبوت نسل انسانی کی وحدت اور اس کے سلسل و پیچم ارتقاء کے لیے شرط لازم ہے۔ اگر سلسلہ نبوت کا اہتمام نہ ہو تو اس کا مطلب یہ ہو گا کہ نسل انسانی میں نہ وحدت پیدا ہوگی اور نہ ہی اس کے تہذیبی طور پر مستقل نشوونما کی ضمانت ملے گی صرف صحیح نصب العین سے تعلق کی وجہ سے وہ اساس حاصل کی جاسکتی ہے جس کو اپنانے سے پوری نوع انسانی ایک وحدت کی لڑی میں پروٹی جاسکتی ہے۔ اور صرف نبی آخر الزماں کی تعلیمات میں وہ جامعیت ہو سکتی ہے جو اس وحدت کو ممکن بنا سکے۔

## ذہن انسانی کا زائیدہ مذہب انسانوں کو ایک وحدت میں نہیں پروکتا

بعض مختصرین نے انسانوں میں اتحاد پیدا کرنے کے لیے یہ تجویز پیش کی ہے کہ تمام ادیان عالم کے مشترک نکات کو اکٹھا کر کے ایک نیا مذہب اختراع کیا جائے۔ لیکن اس بات کے علاوہ کہ یہ تجویز عملی مشکلات رکھتی ہے، واقعہ یہ ہے کہ اس قسم کے خود ساختہ مذہب پر انسانیت نہ کبھی صحیح ہو گی اور نہ ہی اسے صحیح معنوں میں اپنائے گی۔ اس قسم کا خود ساختہ مذہب انسان میں معجزہ حقیقی کی محنت پیدا کرنے سے بھی قاصر رہے گا۔ صرف ایک ایسا دین ہی جسے خالق کائنات نے کسی حنیفہ بندے پر آثار ہوا اور اس نبی نے اسے عملاً نافذ کیا ہو — لوگوں کے دلوں میں اپنے رب کی حقیقی محنت و عبودیت کا جذبہ پیدا کر سکتا ہے۔ وحدت ادیان کا فلسفہ اگرچہ تاریخ میں کئی بار پیش کیا گیا ہے، لیکن ایسی مثالیں بہت کم ملتی ہیں کہ کسی ایسے فلسفیانہ مذہب کے پیروکاروں میں معتد بہ ہونے ہوں یا وہ زیادہ عرصے تک قائم رہ سکا ہو۔ کسی بھی ایسے مذہب کے عقیدت مند رفتہ رفتہ اتنے کم ہو جاتے ہیں کہ اس کا وجود بھی تاریخ کے دھندلوں میں کھو جاتا ہے۔ اس کی مثال ایک ایسے دو غلے جانور کی ہے جو اپنی نسل خود قائم نہیں رکھ سکتا۔ ہر ایسا غیر فطری نظریہ حیات جو بذریعہ وحی انسان کو نہ دیا گیا ہو، لامحالہ کسی سیاسی و انشور فلسفی یا روحانی شخص کی طرف سے آئے گا۔ اور اس کے ذہن و فکر کی محدودیت اس میں در آنے گی۔ ایسے مذہب عام طور پر کسی نبی کی جزوی تعلیمات اور فکر انسانی کی آمیزش سے بنائے جاتے ہیں، لیکن یہ تاریخی حقیقت ہے کہ ایسے مذہب اپنے مقصد کو حاصل کرنے میں بالکل ناکام رہتے ہیں۔ صرف سچے انبیاء کی تعلیمات ہی میں وہ نظریہ حیات پایا جاتا ہے جو ایک ایسا انسانی معاشرہ ترتیب دے سکے جس میں انسانیت کی بڑی تعداد کو اپنے اندر جذب کرنے کی صلاحیت ہو، اور جو انسانی ارتقاء کے لیے لامحدود فہم کی ضمانت دے سکے۔ اور بالخصوص قائم الانبیاء کی تعلیمات کی نوعیت ایسی ہوتی ہے جس میں تعلیم خطوط اور طبائع کے انسانوں کے لیے ہدایت ہوتی ہے اور وہ یہ صلاحیت رکھتی ہیں کہ پوری نوع انسانی کو ایک دین حق پر جمع کیا جاسکے۔ چونکہ اس دین میں انسانی شخصیت کے تمام پہلوؤں سے متعلق راہنمائی ہوتی ہے، اس لیے ارتقاء انسانی کی مکمل ضمانت اس میں دی جاتی ہے۔ اس

نبی آخر الزماں سے قبل تمام نبی صرف مخصوص قوموں کی طرف مبعوث کیے جاتے ہیں۔ ان کی تعلیمات کی نوعیت بھی ایسی نہیں ہوتی کہ وہ ہمیشہ کے لیے باقی رہیں۔ گویا ان کی مثال جانوروں کی ان ناکمل طبعی انواع کی طرح ہے جو حالات کی نامساعدت کی وجہ سے اپنا وجود باقی نہ رکھ سکے اور ناپید ہو گئے۔ خاتم الانبیاء کی تعلیمات کا یہ خاصہ ہے کہ وہ اپنے ماقبل انبیاء کی تعلیمات کے بنیادی اور مرکزی تصورات کی جامع ہوتی ہیں۔ چنانچہ انبیاء کو دیتے گئے عملی احکامات یعنی شریعتوں میں توفیق ہوتا ہے لیکن بنیادی نظری تصورات سب میں یکساں ہوتے ہیں اور نبی خاتم کی شریعت اس اعتبار سے جامع اور مکمل ہوتی ہے کہ اس میں تا قیام قیامت انسانیت کے جملہ مسائل کا حل موجود ہے اور رہتی دنیا تک تمام لوگ اس پر عمل پیرا ہو سکتے ہیں۔

سوال نمبر ۴: ہمیں نبی آخر الزماں ہی کی پیروی کیوں کرنی چاہیے اور آپ ہی کے بتائے ہوئے طریقہ عبادت کو کیوں اپنانا چاہیے؟ کیا یہ ممکن نہیں کہ ہم اصولی طور پر تمام انبیاء کی بنیادی تعلیمات کی پیروی تو کریں لیکن نماز اور عبادت کی ظاہری شکل میں کسی کا اتباع نہ کریں؟ کیا یہ ممکن نہیں کہ عبادت کا نظام، ان کی شکل اور اوقات ہم اپنی مرضی، حالات اور سہولت کو مدنظر رکھتے ہوئے متحرک کریں؟

جواب: خالق کائنات سے محبت اور ربط و تعلق کو استوار کرنے کے لیے نبی کی تعلیمات پر من حیث اکل عمل اور اس پر ایمان ناگزیر ہے۔ ہم بحیثیت فرد اور بحیثیت اجتماع اس وقت تک غم و شعوری کارِ تقاضا حاصل نہیں کر سکتے جب تک ہم وقت کے نبی کا کامل اتباع نہیں کرتے۔ نبی پر ایمان اور اس کا کامل اتباع گویا ایسا ہی ہے کہ کوئی شخص اس کے توسط سے روحانی بالیدگی کی اعلیٰ ترین سطح حاصل کرے جس طرح ایک گرم شے کو چھونے سے حرارت دوسری شے میں منتقل ہوتی ہے یا ایک چراغ کی حرارت دوسرے چراغ کو روشن کر دیتی ہے، اسی طرح نبی سے تعلق اس کے متبعین میں ایمانی نور و حرارت منتقل کرتا ہے۔ نبی اپنی روحانی رفعت کا کچھ حصہ اپنے صحابہ اور صحابہ بعد کے آنے والے لوگوں میں درجہ بدرجہ منتقل کرتے ہیں۔ گویا عشق و محبت کا نور پہلے ایک نقطہ پر مرکب ہوتا ہے اور پھر پورے ماحول کو بقیعہ نور بنا دیتا ہے۔ اور یہ مرکزی نقطہ ہمیشہ کسی نبی کی ذات مبارکہ ہوتی ہے۔

اس حقیقت کی تعبیر لوگوں بھی کی جاسکتی ہے کہ سلسلہ نبوت ایک حیاتیاتی ضرورت ہے جو حیاتیاتی سطح پر جو شش حیات اپنے انواع کی کثرت، مخالف جنسوں میں کشش اور اختلاط سے حاصل کرتا ہے۔

پہنچناچھ تمام سنی نوع انسان کے افراد ایک ہی انسانی جوڑے کی اولاد ہیں اور یہی سبب ہے کہ وہ سب جسمانی ساخت اور اعضا کی بناوٹ میں مماثلت رکھتے ہیں۔ جوش حیات کے پھیلاؤ کا عمل نفسیاتی سطح پر بھی جاری رہتا ہے اور وہ یوں کہ فائدہ انسانیت کے کچھ افراد نبوت سے سرفراز کیے گئے ہیں اور لوگ فطری طور پر ان کے طریقے اپنا کر روحانی و نفسیاتی بالیدگی حاصل کرتے ہیں۔ گویا نظر ثانی اعتبار سے نبی کی حیثیت اپنے امتیوں کے لیے جدِ امجد کی ہوتی ہے اور وہ سب اس کا اتباع کر کے دین سے رشتہ استوار کرتے ہیں۔ معاشرت، قانون اور اخلاق میں ایک جیسے قوانین پر عمل کر کے ان سب میں ایک وحدت کا احساس پیدا ہونا فطری ہے۔ جس طرح ایک نامیاتی خلیہ دوسرے نامیاتی خلیے کو جنم دیتا ہے اسی طرح نظر ثانی عالم میں ایک نبی کی دعوت دوسرے نبی کی تعلیم و دعوت کی بنیاد بنی تا آنکہ اس سلسلہ کے اختتام پر نبی آخر الزماں کی دنیا میں آمد ہوئی۔

جو شخص مکمل طور پر اور غیر مشروط طور پر نبی پر ایمان لا کر اس کا اتباع کرتا ہے، وہ گویا ایک طرح سے نئی زندگی کا آغاز کر کے نفسیاتی اور نظر ثانی اعتبار سے ترقی و کمال کی شاہراہ پر گامزن ہو جاتا ہے۔ اس شخص کی مثال اس جنین کی سی ہے جو ایک دور میں مکمل طور پر اپنی ماں پر انحصار کرتا ہے اور پھر اپنی جدِ گانہ زندگی کا آغاز کرتا ہے۔ پھر جس طرح بچہ آغاز میں اپنی ماں کے دودھ سے غذا حاصل کرتا ہے، اسی طرح ایک صاحب ایمان و یقین نبی کے کامل و اکمل اسوہ پر عمل کر کے اور اس کے علم و عرفان سے استفادہ کرتے ہوئے اپنے روحانی سفر کا آغاز کرتا ہے۔ نبی کے بتائے ہوئے اوامرو نواہی پر مسلسل عمل جاری رکھتا ہے حتیٰ کہ وہ ۴۰ سے خارج سے محمولے سے ہوتے احکام نہیں بلکہ خود اپنے دل کی آواز اور فطرت کا تقاضا محسوس ہونے لگتے ہیں اور نبی کا بتایا ہوا خیر و شر کا فرق اسے اپنے باطن سے اُبھرتا معلوم ہوتا ہے۔ اس کیفیت کو حاصل کر لینے کے بعد نبی کی اطاعت اسے چنداں گراں نہیں گزرتی بلکہ اس کے دل میں نبی اکرم صلی اللہ علیہ وسلم کے لیے شدید محبت کے جذبات پیدا ہوتے ہیں۔ روحانی ارتقاء کے اس مرحلے پر وہ اپنے کردار و اعمال اور شب و روز کے معمولات میں نبی اکرم سے اسی طرح کی کامل مشابہت اختیار کر لیتا ہے جیسی ایک باپ اور بیٹے کے مابین ہوتی ہے۔ بالفاظ دیگر نبی کے مخلص اور حقیقی متبعین اس کی نظر ثانی اولاد کی مانند ہوتے ہیں۔

## فطری نظریہ حیات (دین اسلام) کے مناسک عبادت اور مذہبی ادوار میں تبدیلی نہیں ہوتی!

وہ مناسک عبادت اور مذہبی ادوار جو کسی فطری نظریہ حیات سے متعلق ہوتے ہیں، تبدیلی یا رد و بدل کے عمل سے نہیں گزرتے۔ ارتقائی عمل کے لیے یہ از بس ضروری ہے کہ وہ اپنی اصلی شکل ہی میں برقرار رہیں۔ جس طرح حیوانات کی ایک نوع بعض ایسے نسلی مادی امتیازات کھتی ہے جو اسے دوسری انواع سے ممتاز کرتے ہیں، بعینہ اسی طرح ایک فطری نظریاتی اجتماعیت (جو فطری یعنی نبوت کی عطا کردہ تعلیمات کی پیروی کرتی ہے) کے بھی مخصوص اوصاف ہوتے ہیں جو اسے دوسری اجتماعیتوں اور گروہوں سے جدا کرتے ہیں۔ ان نظریاتی اوصاف کا تعلق ان عبادات کے طریقوں اور مذہبی معاملات سے ہے جو رسول اور اس کے فوراً بعد اس کے متبعین اپناتے ہیں۔ جس طرح حیوانات کی کوئی نوع اپنے مخصوص کوائف کو کسی بنیادی نوعی تبدیلی کے بغیر تبدیل نہیں کر سکتی اسی طرح کوئی نظریاتی کمیونٹی کسی دوسری نظریاتی کمیونٹی میں تبدیل ہونے بغیر اپنے بنیادی نظریاتی اوصاف میں رد و بدل گوارا نہیں کرتی۔ جیسا کہ ہم پہلے کہ چکے ہیں جہاں تک نوعی فرق کا تعلق ہے کوئی نوع اپنے مخصوص جسمانی اوصاف اسی وقت ترک کرتی ہے جب اس کا شعور ایک زقند لگا کر دوسرے نوعی اوصاف اپناتا ہے اور اس طرح بالکل نئی حیوانی نوع معرض وجود میں آتی ہے۔ یہیں معلوم ہے کہ انسان کے صفحہ ہستی پر ظہور کے بعد ارتقاء کا یہ طریقہ ختم ہو چکا۔ اب کائنات کے اختتام تک انسان اپنی موجودہ جسمانی وضع قطع اور اوصاف کے ساتھ موجود رہے گا اور کوئی اعلیٰ نوع اسے ختم نہ کرے گی۔ یہی معاملہ نظریاتی ارتقاء کی صورت میں بھی ہے۔ نظریاتی ارتقاء گزشتہ تمام فیوض کی بعثت تک ہوتا رہا، لیکن پیغمبر آخر الزمان کی بعثت کے ذریعے دنیا میں آخری نظریہ حیات اور آخری نظریاتی کمیونٹی معرض وجود میں آئے۔ اور اب اس نظریہ حیات کے مخصوص مناسک عبادات اور مذہبی احکام رہتی دنیا تک قائم رہیں گے۔ یہ بذات خود انسان کے فکری ارتقاء میں کبھی بھی رکاوٹ کا باعث نہ ہوں گے بلکہ ہمیشہ انسان کی ترقی اور ذہنی و فکری بالیگی کی ضمانت دیں گے۔ اور یہ اس لیے ہے کہ ان کا تعلق کائنات کے تخلیقی ارادے یعنی مشیت



## خود شعوری کی اعلیٰ معراج صرف خاتم الانبیاء کی امت کے لیے ہے!

چونکہ صرف خاتم الانبیاء کی تعلیمات ہی جامع ہیں اس لیے صرف وہ ہی پوری نوع انسانی کو ایک فکری وحدت میں سمو کر انہیں خود شعوری کے اعلیٰ ترین مدارج تک پہنچا سکتی ہیں۔ حیوانی سطح پر ارتقائی عمل نے صرف ایک جہت اختیار کی تھی، یعنی حیات کے لیے جسمانی طور پر زیادہ موافق انواع کی صورت گری۔ انسان کے ظہور کے بعد اب اہمیت انکار کی ہے اور اس ضمن میں نبی آخر الزماں کی تعلیمات رہتی دنیا تک ہمارے لیے شعل راہ ہیں۔

جیسا کہ قبل ازیں کہا جا چکا ہے ارتقاء کے عمل میں صرف تخلیق شدہ انواع کی مساعی ہی کو دخل نہیں ہوتا بلکہ اس میں کائنات میں پوشیدہ اُن قوتوں کی بھی اہمیت ہے جو خالق کائنات نے اس میں رکھ دی ہیں۔ یہی وجہ ہے کہ تمام حیواناتی انواع کوشش کے باوجود انسانی شکل میں اپنا ارتقاء حاصل نہ کر سکیں۔ اسی کا منظر انسانی سطح پر یوں ہوتا ہے کہ بہت سے ایسے انسانی تمدن جو پیچھے آخر الزمان کی تعلیمات پر عمل پیرا نہیں ہوتے، اپنے طور پر اور اپنے تصور کے مطابق عبادت کے اطوار اور اخلاقی اعمال اپناتے ہیں، تاہم رب کائنات اُن کی ان مساعی کو شرف قبول نہ بخشنے کا اور اس وقت تک ان کے فکری ارتقاء کا سامان نہ ہوگا جب تک وہ اپنا دامن خاتم الانبیاء کی دعوت سے وابستہ کر کے اس کی کامل اطاعت نہیں کرتے۔ حضرت محمد صلی اللہ علیہ وسلم کی بعثت سے قبل بھی صرف وہی انسانی تمدن فکری و تہذیبی ارتقاء حاصل کر سکے تھے جنہوں نے انبیاء کی تعلیمات پر ایمان لا کر ان پر عمل کیا تھا۔ یہی تعلیمات جامعیت کے ساتھ انسانی ارتقاء اور نموی ضمانت لے سکتی تھیں۔

دینِ فطرت باقیامت اپنی اصلی حالت پر برقرار ہے گا۔

سطور بالا سے اس حقیقت کی وضاحت بہام و کمال ہو جاتی ہے کہ دینِ فطرت یعنی اسلام کی

بنیادی تعلیمات بعینہ انہی خطوط کے مطابق جاری رہیں گی جن پر آنحضرت صلی اللہ علیہ وسلم نے انہیں استوار کیا تھا چاہے کچھ لوگ اس میں تبدیلی یا کتر بہونت کی کتنی ہی کوششیں کریں۔ ان کی یہ مساعی ہر اعتبار سے بے سود رہیں گی، چاہے وقتی طور پر ان کی موٹنگافیاں محدود سے چند لوگوں کو اپنی طرف متوجہ کر لیں۔ اس کا سبب دینِ متین کی تعلیمات کا عین فطرتِ انسانی کے مطابق ہونا ہے۔ کوئی بھی مذہب اس وقت تک قائم رہتا ہے جب تک اس کے معتقدین فکری بدعات اور تحریفیات کے خلاف پوری قوت سے جھمے رہتے ہیں۔ دین یہ گوارا کر لیتا ہے کہ اسے ترک کر دیا جائے لیکن یہ کبھی گوارا نہیں کرتا کہ اس میں انسانی افکار کو خلط طوط کر دیا جائے۔ انسانی فطرت کا تقاضا بھی یہی ہے کہ وہ دین جو اس کے ذوقِ حسن کو کامل لیکن بخشا ہے، ہر قسم کے رد و بدل سے بالاتر ہے واقعہ یہ ہے کہ وہی افراد انسانی اپنے کمال ارتقاء تک پہنچتے ہیں جو کسی دین کو قبول کر کے اسے اپنی انفرادی اور اجتماعی زندگی پر حاوی کرتے ہیں۔ فطرتِ انسانی کا یہی خاصہ ہے جو دینِ اسلام کو تاقیم قیامت باقی رکھے گا اور صرف اس کے عقائد اور تعلیمات میں یہ صلاحیت ہے کہ وہ پوری انسانیت کو ایک وحدت میں متحد کر سکیں۔ اگر کوئی شخص یہ سمجھتا ہے کہ وہ تمام انبیاء کی عمومی تعلیمات پر عمل پیرا ہو کر انفرادی و اجتماعی طور پر کامیابی حاصل کر سکتا ہے، تو اس کی مثال اس شخص کی ہی ہے جو جنتِ اجماع میں رہ رہا ہے۔ واقعہ یہ ہے کہ وہ اس طور پر کسی بھی نبی کی تعلیمات پر عمل نہ کر سکے گا۔ اس صورت میں فیصلہ کن عامل ہر شخص کا اپنا انتخاب اور اپنی رائے ہوگی، اور ہر شخص اپنی مرضی سے انبیاء کی تعلیمات میں چھان پھٹک کر سکے گا۔ اس حکمتِ عملی سے سوائے اس کے کچھ حاصل نہ ہوگا کہ ہر شخص اپنی پسند کے مطابق مذہب کا ایک ایڈیشن تیار کرے اور اس طرح دنیا میں بے شمار متضادم و مخالف مذاہب معرض وجود میں آجائیں گے۔ یہ سوچ رکھنے والے افراد کبھی بھی ایک ہم خیال اور متحد ملت کی شکل اختیار نہیں کر سکتے۔ وہ متحد ملت جو صرف صحیح نصبِ العین (یعنی خدائے واحد اور قائم الانبیاء) سے ربط و تعلق کی بنیاد پر قائم کی جاسکتی ہے۔ بالفاظِ دیگر وحدتِ ادیان کے حامی کبھی بھی اپنے فکری بنیاد پر صحیح نصبِ العین کو سیاسی طور پر حقیقت کا روپ نہیں دے سکتے۔ اور یہ چیز بجلتے خود ان کی کج فکری کی دلیل ہے۔ ایسے لوگ

کبھی بھی اپنے تراشیدہ مذہب کی بنیاد پر پوری انسانیت کو متحد کر کے ایک عالمی ریاست کی تشکیل نہیں کر سکتے۔ اس ضمن میں سیاسی اور نیم سیاسی ماسعی بھی قطعاً مفید نہ ہوں گی اور نہ ہی وہ ان اہداف کا بدل بن سکیں گی جن کے لیے مذہب کو فی الواقع اپنا یا جاتا ہے۔

اخلاقیات کے لیے خالق کائنات سے محبت شرط لازم ہے اور اس محبت کا عملی تقاضا یہ ہے کہ وقت کے نبی کا اتباع کیا جائے۔ فطرت انسانی اور خود مختلف انبیاء کی تعلیمات کا بنیادی نکتہ یہی ہے۔ اس پر عمل نہ کرنے کی صورت میں دیگر تمام اصول غیر موثر ہو جاتے ہیں۔ بد قسمتی سے وہ عالمی اخلاقی تحریک جس میں بلاشبہ تمام اقوام کے سرکردہ اور علمی افراد (مرد اور خواتین دونوں) حصہ لے رہے ہیں، اسی حقیقت سے محجوب ہیں۔ ان پر نبی کی تعلیمات پر ایمان لانے کی اہمیت واضح نہیں ہے۔ چنانچہ یہ تحریک عالمی سطح پر اخلاق کے میدان میں ترقی و ترقیع یا اخلاقیات کے عالمی احیائے ثانی میں قطعاً ناکام رہے گی۔

سوال نمبر ۵: اگر یہ مان لیا جھٹے کہ سلسلہ نبوت بالآخر منقطع ہونا ہے، تو پھر ہم حضرت محمد صلی اللہ علیہ وسلم کو ہی آخری نبی کیوں تسلیم کریں؟ کیا حضرت عیسیٰ آخری نبی نہیں ہو سکتے؟

جواب: کامل ترین اور ہر اعتبار سے سلی بخش نظریہ حیات وہ ہے جو اسلام ہمارے سامنے پیش کرتا ہے۔ اور حضرت محمد صلی اللہ علیہ وسلم اللہ کے آخری نبی ہیں جنہوں نے صحیح نصب العین پر مبنی ایک کامل نظریہ حیات پوری دنیا کو عطا کیا۔ یہ نظریہ حیات اس اعتبار سے جامع ترین ہے کہ اس میں انسانی زندگی کے تمام گوشوں یعنی سیاست، معیشت، اخلاق، قانون، سماج اور بین الاقوامی تعلقات سب کا احاطہ کیا گیا ہے۔ اگرچہ یہ صحیح ہے کہ تمام برحق انبیاء کی تعلیمات صحیح نصب العین سے محبت و تعلق پر استوار تھیں لیکن صرف خاتم الانبیاء حضرت محمد صلی اللہ علیہ وسلم کی حیات طیبہ میں ہیں دینی تعلیمات زندگی کے تمام گوشوں میں عملی صورت میں نمایاں ہو کر نظر آتی ہیں۔ آنحضرت صلی اللہ علیہ وسلم کی بعثت سے پہلے انسانی تمدن میں عملی اور اخلاقی اعتبار سے ابھی اتنی ترقی نہیں ہوئی تھی کہ کوئی نبی ہمیشہ کے لیے اجتماعیات انسانی کے لیے راہنما اصول فراہم کر دیتا۔ چنانچہ خاتم الانبیاء حضرت محمد صلی اللہ

علیہ وسلم سے قبل تمام انبیاء کی تعلیمات اس اعتبار سے نامکمل تھیں اور ہمیں صرف آپ ہی کو سلسلہ نبوت کی آخری کڑی تسلیم کرنا ہوگا۔ آپ سے پہلے تمام انبیاء مخصوص امتوں کی طرف اور تعین وقت کے لیے بھیجے گئے۔ ان میں کسی کی تعلیمات بھی پوری انسانیت کے لیے اور ہمیشہ کے لیے نہ تھیں۔

## آنحضور کا اسوہ — کامل ترین نمونہ

نبی اکرم حضرت محمد صلی اللہ علیہ وسلم نے نہ صرف متاثر زندگی بسر کی، بلکہ آپ نے مومنین صلواتین کی اعلیٰ ترین تربیت کر کے کفر و الحاد کا پوری شدت اور سرفروشی کے ساتھ مقابلہ کیا۔ اسلامی ریاست کی نہ صرف داغ بیل ڈالی، بلکہ اس کی سربراہی اور انتظام و انصرام کی ذمہ داریاں بھی ادا کیں، بیرونی دشمنوں اور خطرات سے اس کا دفاع کیا اور اس کے داخلی استحکام کے لیے تمام تدابیر اختیار کیں۔ اسلام کے اصولوں پر مبنی معیشت، معاشرت اور قانون کو عملی شکل دی اور اسلامی ریاست کی خارجہ پالیسی کے حدود و خیال بھی واضح کیے۔ رہ نصب العین تحریک کی طرح اسلام کے شہادتوں نے بھی اس کے پھیلاؤ اور پوری دنیا میں اس کے نفوذ کے لیے انتھاک ماسی کیں اور خود آنحضور صلی اللہ علیہ وسلم نے اپنی حیاتِ طیبہ میں اس عمل کا آغاز فرمادیا تھا۔ آنحضور صلی اللہ علیہ وسلم سے قبل کسی نبی نے اپنی عملی مثال سے دین کے تحفظ اور عالمی استحکام و پھیلاؤ کے لیے اس طرح کی مثال پیش نہیں کی۔

کوئی بھی نظریہ حیات اپنے آپ کو اسی طرح مشکلات اور موانع سے بچاتا ہے اور اپنا دفاع کرتا ہے جس طرح ایک نامیاتی جسم اپنے آپ کو حالات کی ناسعدت کے باوجود قائم رکھنے کی کوشش کرتا ہے۔ اگر کوئی انتہائی اہم عضو معطل ہو جائے یا گل سڑ جائے تو اس صورت میں اگرچہ پورا جسم متاثر ہوتا ہے، لیکن اس سے کتر صورت میں جسم تمام اہم اعضاء کی صحت کے ساتھ اپنے آپ کو برقرار رکھتا ہے چاہے کم وقعت کے اعضاء میں کتنی ہی خرابی کیوں نہ ہو جائے۔ اعضاءے زمینہ کی کارکردگی مختلف خرابیوں کا تدارک کر کے پورے جسم کی صحت اور زندگی کے

احیاء و بقا کا انتظام کرتی ہے۔ بالکل ایسی ہی مثال اس نظریہ حیات کی ہے جس میں زندگی کے اہم گوشوں کے بارے میں ہدایات نہیں ہوتیں۔ اس نظریہ حیات کے ماننے والے جوں جوں حیاتِ انسانی کی پیچیدگیوں سے واقف ہوتے ہیں انہیں یہ احساس دامن گیر ہو جاتا ہے کہ ان کے نظریہ حیات (بازنہب) میں خامیاں ہیں اور وہ زندگی کے اہم شعبوں میں ان کی راہنمائی سے نہ صرف قاصر ہے بلکہ وہ ان کے فکری و تمدنی ارتقا میں رکاوٹ بھی ہے۔ ایک ایسا نظریہ حیات جو آغاز ہی سے اپنی تعلیمات میں ناکمل ہو بظاہر ہے کہ بعد والوں کی فکری مساعی سے بھی اس قابل نہیں ہو سکتا کہ وہ تمام مسائل کا تسلی بخش حل پیش کر سکے۔ اندر میں صورت اس کے لیے یہ ناگزیر ہو جاتا ہے کہ مختلف افراد کی طرف سے پیش کردہ افکار کو اپنے اندر جذب کر کے خود حق اور ناحق کا عجیب و غریب طغریب بن جائے۔ اور جب باطل اور حق کا اس طرح اٹل بے جوڑا امتزاج ہوتا ہے تو ظاہر ہے کہ حق اپنی افادیت پورے طور پر کھو کر باطل سے علیحدہ کچھ نہیں رہتا۔ حق اس وقت تک ہی حق رہتا ہے جب تک باطل کی آمیزش سے بالکل پاک رہے۔

## عیسائیت کی مثال

مذہبِ عیسائیت کی صورت بالکل وہ ہوتی جو سطور بالا میں بیان کی گئی ہے۔ اس مذہب کی سب سے بڑی خامی یہ ہے کہ یہ سیاسیات کے بارے میں بالکل خاموش ہے۔ نہ اس کے اصولوں اور نہ ہی حضرت عیسیٰ کی زندگی سے ریاستی معاملات کے بارے میں کوئی ہدایات ملتی ہیں۔ یہی وجہ ہے کہ جب جدید دور میں عیسائی ریاستیں معرض وجود میں آئیں تو انہیں کچھ علم نہ تھا کہ وہ مذہبی محققات اور ریاستی معاملات کو باہم دگر کس طرح مربوط کریں۔ مذہب اور مملکت کے مابین شروع شروع میں طویل اور سخت کشاکش جاری رہی تا آنکہ مذہبی علمائے نے باہر مجبوری یہ فیصلہ کیا کہ مذہب اور ریاست دونوں الگ الگ ہیں اور ان میں کوئی ربط و تعلق نہیں۔ یہ بجائے خود ایک غلط نقطہ نظر تھا جو عیسائیت کی محدود تعلیمات کی بنا پر غلط نصب العین کی خاطر اختیار کیا گیا۔ اگرچہ اس میں شک نہیں کہ عیسائیت کی بعض اقدار بالکل صحیح تھیں اور ان کا تعلق یقیناً انسانی

زندگی میں بہتر اقدانی عمل سے تھا لیکن ریاست و حکومت کے بارے میں تعلیمات زدے کر عیسائیت نے ثابت کر دیا کہ وہ بعد میں ظہور پذیر ہونے والے انسانی قدنوں کے لیے ناقابل عمل ہے جب ایک با عیسائی علماء نے مذہب کو ریاست سے جدا کر دیا تو اس کا اثر رفتہ رفتہ یہ ہوا کہ وہ بالآخر اجتماعی زندگی کے تمام گوشوں یعنی اقتصادیات، معیشت، تعلیم، دفاع، قانون، بین الاقوامی تعلقات وغیرہ سے خارج کر دیا گیا۔ نتیجہً مغرب میں عیسائی مذہب کا اثر انفرادی و اجتماعی زندگی پر بالکل ختم ہو کر رہ گیا۔ اور مذہب کے تصور خدا کے بجائے لوگوں کے افکار اور مساعی کا محور نسلی یا علاقائی قوم پرستی بن گیا۔ مذہب کا تعلق صرف عبادت اور کلیسا سے رہ گیا اور عمل کی دنیا میں موثر قوتیں بالکل مادی اور دنیاوی قسم کی ہو گئیں۔ الغرض آج کی دنیا میں عیسائیت اپنے متبعین کی زندگیوں میں ایک موثر عامل کے طور پر قطعاً موجود نہیں ہے۔

لاریب حضرت عیسیٰؑ سچے نبی تھے لیکن یہ بھی ایک حقیقت ہے کہ وہ صحیح نصب العین کے صرف ایک پہلو (اخلاقی و روحانی پہلو) کو انسانیت کے محض ایک چھوٹے سے حصے یعنی نبی المرسل کے لیے اجاگر کرنے آئے تھے۔ مزید برآں آپؑ کی تعلیمات ایک محدود عرصے کے لیے تھیں۔ حضرت عیسیٰؑ کی تعلیمات کا تعلق اجتماعی زندگی کے سیاسی پہلوؤں سے متعلق تھا ہی نہیں اور نہ ہی آپؑ نے اپنے عمل سے اس طرح کی کوئی راہنمائی فراہم کی۔ مشیتِ ایزدی کے مطابق یہ تعلیمات ایک مناسب وقت پر حضرت محمد صلی اللہ علیہ وسلم نے پوری انسانیت کی راہنمائی کے لیے دینا تھیں۔ چنانچہ انگریز پادری مارٹن ڈی۔ آر۔ سی بالکل سجا طور پر اپنی تصنیف "کیونزم اور عیسائیت" میں رقمطراز ہے:

"اس حقیقت کا اعادہ بار بار کیا جانا چاہیے کہ عیسائی مذہب کی تاسیس اس لیے نہیں ہوئی

تھی کہ کسی خاص قوم کو خوشحالی حاصل کرنے کے طریقے بتائے۔ یہ فکر دراصل یہودیوں کی غلطی

تھی، اور جب لوگوں نے مسیح کو بادشاہ بنانا چاہا تو وہ ان سے بھاگ کر پہاڑوں میں روپوش ہو گئے"

ماضی قریب میں ایران میں رونما ہونے والا مذہب بہائیت ایسے ہی نامکمل مذہب کی

ایک اور مثال ہے۔ چونکہ یہ بھی سیاست اور جنگ و امن کے قوانین سے بحث نہیں کرتا، اس

یے اپنی بنیاد پر کسی ایسے ریاستی اور اجتماعی نظام کو قائم نہیں کر سکتا جو دوسرے مذاہب سے کلیتاً آزاد ہو۔ یہی وجہ ہے کہ بہائیت دنیا میں زیادہ عرصے تک چلنے والا مذہبی نظریہ حیات نہیں ہے۔ بہائیت کا اہل الاصول دنیا میں امن کا قیام اور انسانوں کو متحد کرنا ہے لیکن اس مذہب کو پیش کرنے والے یہ جھول گئے کہ اکثر اوقات امن کے قیام کے لیے جنگ ضروری ہوتی ہے اور قبل میں انسانی اتحاد اس بات کا متقاضی ہو گا کہ وہ اپنے داخلی نظم کو قائم رکھنے کے لیے مخالف قوتوں سے سختی سے نبٹے۔ اور یہ کہ لوگوں کو جدید ریاستوں کے نظام میں رہنا ہو گا جس کے لیے انہیں ہدایات قوانین کی ضرورت ہوگی۔ سیاسی جدوجہد کی نفی اور مختلف نظاموں کے تحت منضعل انداز میں زندگی بسر کرتے ہوئے اگر وہ بہائی ریاست کے قیام کا خواب دیکھتے ہیں تو یہ سرسراں کی خام خیالی ہے۔ اگر کسی نظریہ حیات کے آغاز ہی میں زندگی کے کسی اہم شعبے سے متعلق ہدایات نہ ہوں تو ظاہر ہے کہ بعد میں آنے والے معتقدین بھی اس کی تکلفی نہیں کر سکتے۔ وہ لامحالہ اس نظریہ حیات کے بانی کی زندگی کی طرف نگاہ اٹھا کر دیکھتے ہیں اور اگر انہیں وہاں کوئی روشنی نہ ملے تو زندگی کا وہ گوشہ بنیادی مذہبی تعلیمات سے خالی رہتا ہے۔ اوصاف ظاہر ہے کہ اس قسم کا کوئی مذہب زیادہ لمبے عرصے تک باقی نہیں رہ سکتا۔ مزید برآں بہائی مذہب کا یہ عقیدہ کہ سلسلہ نبوت جاری ہے اور ہر ہزار سال کے بعد ایک نیا روحانی لیڈر نبی مذہبی جماعت کی تاسیس کرے گا، ان کے اپنے دوسرے عقیدے سے متضاد ہے کہ بہائیت ہمیشہ کے لیے پوری انسانیت کو ایک وحدت میں پرودے گی۔ بنیادی عقائد میں اس طرح کا تضاد قبول کرنا عقلی طور پر محال ہوتا ہے اور یہی وجہ ہے کہ اس قسم کے تمام مذاہب اور نظریہ ہائے حیات بہت جلد صفحہ ہستی سے مٹ جاتے ہیں۔

### اسلام کی مطابقت پذیری (اجتہاد)

جب کسی نظریہ حیات کی صورت یہ ہو کہ وہ ایک متعین نصب العین سے آغاز کر کے حیات انسانی کے تمام گوشوں مثلاً سیاست، معیشت، قانون، جنگ و صلح وغیرہ کا احاطہ کر سکے تو خود اس کی بقا کو کوئی خطرہ لاحق نہیں ہوتا۔ یہ صورت بدرجہ اتم اسلام میں پائی جاتی ہے۔ اگرچہ بادی النظر میں کبھی کبھی

یہ احساس پیدا ہوتا ہے کہ اسلام حیاتِ ذہنی کے بعض پہلوؤں کے ضمن میں تفصیلی احکامات نہیں دیتا، لیکن اس کے باوجود تاریخی حقیقت یہ ہے کہ دینِ اسلام میں دمِ جاری و ساری ہے اور کسی صحتِ مند نامیاتی وجود کی طرح یہ از خود اپنے مردہ حصوں کی تجدید نو کرنا چلا جاتا ہے۔ اسلام کو اپنے محکمات کے مرکز سے اتنی قوت حاصل ہوتی رہتی ہے کہ نئی نئی صورتوں میں اپنے متبعین کو ہدایات دے سکے۔ اسلام میں فکروں کی اس صلاحیت کو اجتہاد کی اصطلاح کے حوالے سے سمجھا جاسکتا ہے۔

چونکہ اسلام فی الاصل صحیح نصب العین کے حیاتِ انسانی کے جملہ گوشوں پر اطلاق کا دوسرا نام ہے، یہ آج تک زندہ ہے اور رہتی دنیا تک باقی رہے گا۔ اگر کبھی حالات کی نامساعدت اسے مسلمانوں کی حیاتِ اجتماعی کے کسی گوشے سے خارج کر بھی دے تو یہ بہت جلد اپنے آپ کو غالب کر کے اس گوشے پر دوبارہ حاوی ہو جاتا ہے جس طرح ایک ایسا نامیاتی وجود جو قوت اور جوشِ حیات سے لبریز ہو، بیماری کے خلاف برسرِ پیکار ہو کر اپنی صحت بحال کر لیتا ہے، بالکل اسی طرح اسلام خارجی اور داخلی ہر قسم کے مخالفانہ عناصر کے خلاف مدافعت کی پوری صلاحیت رکھتا ہے۔ اسلام کی یہ خوبی ہے کہ اس کے دائرہ اثر میں کوئی مخالف دینِ فکری تحریک پنہاں نہیں سکتی۔ یہی سبب ہے کہ مسلمان جدید دور کے لادینی فکر کے علی الرغم اسلامی دینی ریاست کے قیام کے خواہاں ہیں اور انہوں نے اس کے لیے بڑی سے بڑی قربانی ماضی قریب میں دی ہے اور آئندہ بھی اس کے لیے تیار ہیں۔

## اسلامی نظریہ حیات کے اہم خدوخال

اسلامی نظریہ حیات کے اہم ترین خدوخال ان اطوارِ عبودیت اور اخلاقی ضابطوں سے متعلق ہیں جو عہدِ رسالت سے مسلمانوں کو منتقل ہوتے چلے آئے ہیں۔ جیسا کہ قبل ازیں وضاحت سے کہا جا چکا ہے، یہ خدوخال ہمیشہ مسلمانوں کی ہیئتِ اجتماعیہ میں باقی رہتے ضروری ہیں۔ اسلامی نظریہ حیات کے اہم ترین اور بنیادی ارکان یہ ہیں:

(۱): کلمہ شہادت، یعنی یہ گواہی کہ اللہ کے سوا کوئی معبود نہیں اور حضرت محمد صلی اللہ علیہ وسلم اللہ کے آخری رسول ہیں۔

(۲): صلوٰۃ یعنی پنج وقتہ باجماعت نماز کا اہتمام۔



(۳): زکوٰۃ یعنی متعین شرح سے فاضل سرمائے کا چھ حصہ معاشرے کے غریب اور نادار لوگوں کی اعانت اور فلاح و بہبود میں صرف کرنا۔

(۴): صوم یعنی سال بھر میں ماہ رمضان کے روزے۔

(۵): حج، یا معین اوقات میں بیت اللہ کا حج و زیارات اور سنی و عرفات میں مسلمانوں کے عالمی اجتماع میں شرکت۔

مندرجہ بالا پانچ ارکان اسلام میں بنیادی حیثیت رکھتے ہیں اور ان ہی کی اساس پر اسلامی تہذیب و ثقافت کا قیام و تعمیر ہوتا ہے۔ اسلام کی تمام تر خوبصورتی اور شان و شوکت کا انحصار ان ارکان کی پائیداری پر ہے۔ چونکہ ان ارکان اور عقائد کا تعلق انسان کی ابدی اور غیر متبدل فطرت سے ہے، اس لیے ان میں بوسیدگی اور غیر متعلق ہونے کا عنصر کبھی پیدا نہیں ہو سکتا۔ درحقیقت ان سے نہ صرف انسانی شخصیت کو ہمیشہ جلائے گا بلکہ یہ انفرادی اور اجتماعی دونوں اعتبار سے حیات اجتماعی کے روحانی و اخلاقی ارتقار کی ضمانت فراہم کرتے ہیں۔ مزید برآں مادی اعتبار سے بھی ان کے فوائد بے شمار ہیں۔

## اس فکر کی تردید کہ ظواہر اسلام کا ابدی اور ضروری حصہ نہیں ہیں

سطور بالا میں سوال نمبر ۴ کے جواب کے ضمن میں یہ وضاحت کی جا چکی ہے کہ اسلام کا معاملہ دوسرے نظریہ ہائے حیات سے اس اعتبار سے مختلف ہے کہ ان میں ظاہری رسوم و رواج کی صورتیں بدلتی رہتی ہیں لیکن اسلام میں ظاہری رسوم اور عبادات کی اہمیت انتہائی زیادہ ہے اور یہ کہنا درست نہیں کہ ہمیں ان کی بجائے صرف اسلام کے بعض آفاقی پہلوؤں یا بنیادی اخلاقی تعلیمات ہی کو اہمیت دینی چاہیے۔ اسلام میں مناسک عبودیت کی بھی اسی اہمیت ہے جس کی اخلاقیات کی۔ اس لیے انہیں رسول اللہ صلی اللہ علیہ وسلم کی دی ہوئی شکل کے مطابق جاری رکھنا ضروری ہے۔ تجدد و تجدید حضرات کا یہ خیال کہ اسلام میں ظاہری عبادات کی چنداں اہمیت نہیں، متعدد مغالطوں کی پیداوار ہے۔ ان میں سے ایک مغالطہ یہ ہے کہ نظریہ ہائے حیات کے خارجی قدر و حال صرف تبدیل ہوتے ہیں کسی کمال کی جانب ارتقا پذیر نہیں ہوتے۔ دوسرا مغالطہ جس کا یہ لوگ شکار ہوتے ہیں، یہ ہے کہ متعین ظاہری و

خارجی اعمال کی کسی فطری نظریہ حیات کو ضرورت نہیں ہوتی اور ان کی تبدیلی سے اس کی بنیادی و مرکزی تعلیمات پر کوئی اثر نہیں پڑتا۔ امر واقعہ یہ ہے کہ یہ مغالطے حیات انسانی کے خصائل و اوصاف کے بارے میں غلط نظریہ رکھنے سے پیدا ہوتے ہیں۔ حیاتیاتی اور نفسیاتی سطح پر جس طرح انسان ارتقاء کر رہا ہے وہ خود اس بات کا متقاضی ہے کہ بعض مناسبات عبودیت اور خارجی اعمال و رسوم کو مسلسل جاری رکھا جائے۔

واقعہ یہ ہے کہ جس طرح کسی حیاتیاتی وجود کے لیے خارجی شکل و صورت اور وجود لازمی ہے اسی طرح مذہب یا نظریہ حیات کے لیے بھی خارجی اعمال اور رسوم ازلیں ضروری ہیں جس طرح انسان جسمانی وجود اور روح کا مجموعہ ہے، اسی طرح ہر نظریہ حیات بھی دو عناصر یعنی روحانی و اخلاقی تعلیمات (جو اس کا اہل جوہر ہوتا ہے) اور مخصوص خارجی اعمال و عبادات پر مشتمل ہوتا ہے۔ حیاتیاتی وجود کی طرح کسی نظریہ حیات کے یہ دونوں عناصر ایک وحدت کے طور پر سامنے آتے ہیں اور ان کی تمام تر فعالیت اور اثر انگریزی اسی صورت میں ظاہر ہوتی ہے۔

ارتقائی عمل خواہ حیاتیاتی سطح پر ہو یا نفسیاتی سطح پر دراصل خارجی ظواہر کے ارتقار کا نام ہے اور ظواہر کے بعض عناصر نفسیاتی اور حیاتیاتی ہر دو سطحوں پر یہ اتفاقاً کرتے ہیں کہ ان میں کوئی تبدیلی نہ ہو۔ ارتقاء کی حیاتیاتی سطح پر تمام نامیاتی افراد کی ایک ہی خواہش ہوتی ہے اور وہ یہ کہ زیادہ سے زیادہ فعالیت کے ساتھ اپنا وجود برقرار رکھ سکیں۔ لیکن اس خواہش کو بدرجہ اتم صرف انسان ہی حاصل کر سکا۔ یعنی ارتقاء کے نفسیاتی سطح پر تمام نظریہ ہائے حیات کی یہ کوشش ہوتی ہے کہ ان کا مطلوبہ ہدف یا نصب العین زیادہ سے زیادہ متوازن اور حین ہو۔ لیکن جیسا کہ گذشتہ صفحات میں تفصیل سے بیان کیا جا چکا ہے، نظریہ ہائے حیات میں سے صرف دین اسلام اس نصب العین کو تمام و کمال حاصل کر سکا ہے۔ متعین اور مستقل خارجی صورت کے بغیر کوئی نظریہ حیات یا آئیڈیالوجی اتنی ہی بے کیف اور زندگی سے عاری ہوگی جتنی کوئی نامیاتی ہستی بغیر ادبی وجود کے ہوتی ہے۔

**مکمل ترین آئیڈیالوجی تمام اوصاف اسلام میں پائے جاتے ہیں:**

اسلام کے بحیثیت پیغمبرانہ نظریہ حیات چند اور عقائد بھی اہم ہیں جن کی اہمیت بالخصوص اس وجہ

سے بھی ہے کہ اسلام کو نبی آخر الزمان (صلی اللہ علیہ وآلہ وسلم) نے ہر پہلو سے مکمل کر دیا اور یہ آسمانی ہدایت کا آخری ایڈیشن ہے:

(۱) اسلام خالق کائنات کی توحید اور اس کی حمدیت پر بے انتہا زور دیتا ہے۔ اس کی ذات و صفات میں کوئی شریک یا سا بھی نہیں ہے۔ قرآن وضاحت کے ساتھ یہودیوں اور نصاریوں کی عقیدہ توحید میں ملاوٹ اور گمراہیوں کا ذکر کرتا ہے اور یہ کہ کس طرح انہوں نے اس تصور الٰہی کو مسخ کر ڈالا جو ان کے نبیوں نے پیش کیا تھا مسلمانوں میں آنحضرتؐ کے بارے میں کبھی یہ خیال پیدا نہیں ہوا کہ وہ اللہ کی صفات سے شصت ہیں، حالانکہ امت کے ہر فرد کو آپؐ سے انتہائی محبت و عقیدت رہی ہے۔ مسلمانوں نے آپؐ کو ہمیشہ ایک بشر اور اللہ کا برگزیدہ بندہ سمجھا ہے۔ حقیقت یہ ہے کہ توحید باری تعالیٰ وہ مرکزی اور بنیادی عقیدہ ہے جس سے نصب العین محبت کو صحیح رُخ پر پروان چڑھایا جاسکتا ہے اور اس عبادت اور اخلاقی عمل کو صحیح رُوح کے ساتھ انجام دیا جاسکتا ہے جو تخلیق انسان کی واحد غرض و غایت ہے۔

(۲) بعض خصوصیات وہ ہیں جو اسلام کے آخری اور مکمل ترین دین ہونے کی وجہ سے ہمارے سامنے آتی ہیں اور خود قرآن نے ان کو بالقراحت بیان کیا ہے:

(ا) یہ کہ حضرت محمد صلی اللہ علیہ وآلہ وسلم سلسلہ نبوت کی آخری کڑی ہیں اور آپؐ کے بعد کوئی نبی نہیں آئے گا۔ چنانچہ خود آنحضرتؐ کا قول ہے:

لَا نَبِيَّ بَعْدِي (یعنی میرے بعد کوئی نبی نہیں ہوگا)۔

(ب) آنحضرتؐ کی تعلیمات میں گزشتہ تمام نبیوں کی جملہ تعلیمات نقطہ کمال و عروج تک پہنچی ہیں چنانچہ قرآن کا ارشاد ہے:

الْيَوْمَ اكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي  
وَرَضِيْتُ لَكُمْ الْإِسْلَامَ دِينًا (المائدہ: ۳)

آج میں نے تمہارا دین تمہارے لیے مکمل کر دیا اور تمہارے اوپر اپنی نعمت کا اتمام کر دیا

اور تمہارے لیے دین اسلام کو پسند کر لیا)

(ج) آنحضرتؐ کو دی گئی کتاب ہدایت یعنی قرآن مجید رسالت دنیا تک بلا کم و کاست محفوظ و مامون ہے

گی اور اس کا ذمہ خود خالق کائنات نے لیا ہے۔ قرآن کریم کے الفاظ میں:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ○ (المحجر: ۹)

(بے شک اس ذکر کو ہم نے اتارا ہے اور ہم ہی اس کی حفاظت کرنے والے ہیں۔)

حضرت محمد مصلی اللہ علیہ والہ وسلم کا درود مسعود دنیا میں اُس وقت ہر واجب تاریخ کی روشنی پوری آب و تاب سے موجود تھی۔ آپ کے صحابہ میں تاریخی حقائق سے وابستگی شدید تھی اور انہیں ان میں یہ صلاحیت بھی تھی کہ وہ تاریخی حقائق کو افسانوی قصص سے متاثر کر کے تاریخی وقائع کو صحیح پس نظر میں دیکھ سکیں۔ نتیجہً انہوں نے نہ صرف قرآن کریم کی مکاتھ، حفاظت کی، بلکہ آنحضرت کی حیات طیبہ کے واقعات، سیرت اور آپ کے فرامین کو بھی آئندہ آنے والی نسلوں کے لیے محفوظ کر دیا۔ اگرچہ یہ بھی ہوا ہے کہ بہت سے دشمنانِ دین نے غلط باتیں بھی آنحضرت سے منسوب کر کے انہیں عام کر دیا، لیکن مسلمانوں کے اجماع اور خاص طور پر محدثین کرام کی استحکامِ محنت سے حدیث کی تدوین اور چھان چھک میں بڑی مدد ملی ہے۔ اس میں شک نہیں کہ حدیث کی روایت اور پایہ سند کے اعتبار سے ”بے ہیں اور بہت سی روایات کے بارے میں محدثین نے اعتراض اٹھائے ہیں، لیکن اس سے بحیثیت مجموعی حدیث کی ثقاہت پر حروف نہیں آتا بلکہ اس کی اہمیت اور تاریخی استناد کو مزید تقویت ملتی ہے۔ صحابہ کرام، تابعین اور تبع تابعین نے حدیثوں کی جانچ پڑھ اور راویوں کے معیار کو متعین کرنے کے لیے ایسے علوم کو ایجاد کیا جن کی مثالیں تاریخِ عالم میں کہیں اور نہیں ملتی۔

(۵) حضرت محمد مصلی اللہ علیہ والہ وسلم کو قیامِ قیامت پوری دنیا والوں کی رشد و ہدایت کے لیے مبعوث کیا گیا ہے:

وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا ○ (سبا: ۲۸)

(اور ہم نے آپ کو نہیں بھیجا مگر پوری انسانیت کے لیے بشیر اور نذیر بنا کر!)

وَمَا أَرْسَلْنَاكَ إِلَّا رَحْمَةً لِّلْعَالَمِينَ ○ (الانبیاء: ۱۰۷)

(اور ہم نے آپ کو نہیں بھیجا مگر تمام جہانوں کے لیے رحمت بنا کر!)

(۶) آنحضرت کا لایا ہوا نظریہ حیات یعنی دینِ اسلام تمام باطل نظریہ ہائے حیات کو مکمل شکست دے کر عالمی غلبہ حاصل کرے گا۔ چنانچہ از روئے قرآن آنحضرت کی جنت کا مقصد وحید دینِ اسلام کا

یہ ہر گز غلبہ و اقتدار ہے:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ  
عَلَى الدِّينِ كُلِّهِ - (التوبة: ۳۳، الفتح: ۲۸، الصف: ۹۰)

اللہ ہی وہ ہستی ہے جس نے اپنے رسول کو ہدایت اور دینِ حق دے کر بھیجا تاکہ وہ

اسے پورے نظامِ اطاعت پر غالب کر دے)

(و) نبی آخر الزمان حضرت محمد صلی اللہ علیہ وآلہ وسلم کے پیروکار تمام فطری نظریہ ہائے حیات کے ماننے والوں میں سب سے بہترین امت ہیں اور انہیں پوری انسانیت کی راہنمائی اور ہدایت کی ذمہ داری سونپی گئی ہے:

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ  
وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ - (آل عمران: ۱۰۹)

تم وہ بہترین امت ہو جسے لوگوں کے لیے اس لیے برپا کیا گیا ہے کہ تم نبی کا حکم دیتے ہو، برائی سے روکتے ہو اور اللہ پر ایمان رکھتے ہو!

(ز) نبی آخر الزمان حضرت محمد صلی اللہ علیہ وسلم کے متبعین ہی مختلف نظریہ ہائے حیات کی کشمکش میں فاتح کی حیثیت سے ابھریں گے، بخوانئے آیت قرآنی:

أَسْمُ الْأَعْلَوْنَ إِنْ كُنْتُمْ مُؤْمِنِينَ ○ (آل عمران: ۱۳۹)

تم ہی غالب ہو کر رہو گے اگر تم سچے مومن ہو گے!

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ  
فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ، وَلَيُمَكِّنَنَّ  
لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ  
بَعْدِ خَوْفِهِمْ أَمْنًا (النور: ۵۵)

”وعدہ کر لیا اللہ نے اُن لوگوں سے جو تم میں سے ایمان لائیں اور نیک عمل کریں کہ وہ اُن کو زمین میں خلافت عطا کرے گا جیسے اُن سے پہلے لوگوں کو عطا کی تھی۔ اور جس دین کو اُن نے ان کے لیے پسند کیا ہے اس کو ان کے لیے جگا کر رہے گا اور ان کے

خوف کو امن سے بدل دے گا۔ وہ میری بندگی کریں گے، میرے ساتھ کسی کو شریک نہ ٹھہرائیں گے:

وَاللّٰهُ الْعَزِزُّ وَالرَّسُوْلُ وَاللِّمُوْمِنِيْنَ (المنافقون: ۸)

”اور عزت (غلبہ) تو اللہ کے لیے ہے اور اس کے رسول کے لیے اور اہل ایمان کے لیے:

(ح) ذہن انسانی اور خارجی کائنات کے بارے میں قرآن میں مذکور حقائق سائنسی علوم میں ترقی کے

ساتھ ساتھ مزید بکھر کر اور وضاحت کے ساتھ انسانوں کے علم میں آئیں گے، یہاں تک کہ

کافر اور کلمہ بھی آیات قرآنیہ کا حق و صداقت پر مبنی ہونا تسلیم کر لیں گے:

سَنُرِيْهِمْ اٰيٰتِنَا فِي الْاَفَاقِ وَفِيْ اَنْفُسِهِمْ حَتّٰى يَتَّبِعُوْنَ  
لَهُمْ اَنْتَهُ الْحَقُّ (طہ السجدة: ۵۳)

”مغرب ہم انہیں اپنی نشانیاں آفاق میں (بھی) دکھائیں گے اور خود ان کی جانوں میں

(بھی) یہاں تک کہ ان پر ظاہر ہو جائے گا کہ یہ (قرآن واقعہ) برحق ہے۔“

سوال نمبر ۶۔ کیا اسلام میں غلام رکھنے کی اجازت ہے؟ اور کیا اسلام تعدد و ازدواج کو جائز قرار دیتا ہے؟

### جواب: غلامی کا مسئلہ

ہم سب سے پہلے غلاموں کے مسئلے کو لیتے ہیں۔ واقعہ یہ ہے کہ کوئی نبی غلام میں اپنے پیغمبر کا کام کا آغاز نہیں کرتا۔ نہ تو اس کی تعلیمات بالکل تجربی نوعیت کی ہوتی ہیں اور نہ ہی وہ سمجھتا ہے کہ پہلے سے کوئی سوسائٹی اپنے مخصوص طور طریقوں کے ساتھ موجود نہیں ہے۔ نبی جس معاشرے میں بھی مبعوث ہوتا ہے اسے بہر حال اصلاح کا عمل اسی میں شروع کرنا ہوتا ہے اور وہ لامحالہ اس کی خرابیوں کی درجہ بدرجہ تطہیر سے کام شروع کرتا ہے۔ رسول اپنے معاشرے اور سوسائٹی میں پہلے سے پائی جانے والی رسوم اور عوائد کا خیال رکھتا ہے اور ان میں اصلاح کا کام دفعہ نہیں کرتا بلکہ اس میں ایک فطری تدریج ملحوظ رکھتا ہے۔ اگر وہ ایسا نہ کرے تو اس بات کا امکان ہے کہ لوگ اس کی تعلیمات پر قطعاً کان نہ دھریں۔

انسانی فطرت کے تقاضوں کا پورا پورا خیال رکھنے والے نظریہ حیات کے اعتبار سے اسلام

(جسے نبی آخر الزماں لے کر آئے) انسانی طبیعت اور انسانی سوسائٹی کے بارے میں ارتقار پسند فخر رکھتا ہے۔ صرف یہی نہیں بلکہ پوری کائنات کے بارے میں اسلام کا نقطہ نظر آتھائی ہے۔ اس نقطہ نظر کے مطابق اسلام کا موقف یہ ہے کہ فرد انسانی اور انسانی معاشرہ میں صرف درجہ بدرجہ اور فطری تدریج جذبات پہلے دل میں پیدا ہوتے ہیں جن کے زیر اثر اعضاء و جوارح سے درست اعمال سرزد ہوتے ہیں۔ خارج میں صرف قوانین کی عملداری سے حقیقی تبدیلی نہیں لائی جاسکتی۔ جوں جوں قلب و ذہن میں خدا کی معرفت اور محبت جاگزیں ہوتی جاتی ہے، خارجی اعمال خود بخود درست ہوتے چلے جاتے ہیں۔ ذہنی و قلبی تبدیلی کے بغیر کوئی شخص قانون کے جبر کے تحت کوئی عمل کرتا بھی ہے تو وہ حقیقی معنوں میں اچھا اخلاقی و دینی عمل نہ ہوگا۔ اسلام نے فطری تدریج کے اصول کو بعض دوسری برائیوں کے تدارک کی طرح غلامی کے خاتمے کے سلسلے میں بھی ملحوظ رکھا ہے۔ اسلام نے اس ضمن میں اسی عرب معاشرے کو اپنے سامنے رکھا ہے جس میں نبی اکرم صلی اللہ علیہ وسلم کو بھیجا گیا اور جو سب سے پہلے آپ کی دعوت و تبلیغ کا مخاطب بنا۔

مثال کے طور پر اسلام شراب پینے کی بالخصوص ممانعت کرتا ہے اور مندرجہ ذیل آیت میں اس کی حرمت مذکور ہے:

رَجَسٌ مِّنْ عَمَلِ الشَّيْطَانِ فَاجْتَنِبُوهُ (المائدہ: ۹۰)

”یہ سب، گندے شیطانی کام ہیں، پس ان سے باز رہو!“

لیکن یہ تاریخی حقیقت ہے کہ اس حکم کی آفری تنقید مختلف مراحل سے گزر کر ہوئی۔ مثلاً شروع شروع میں شراب کے استعمال کو برقرار رکھا گیا اس شرط یا قید کے ساتھ کہ حالت سُکھ میں کوئی شخص نماز نہ پڑھے یعنی نماز پڑھنے کے لیے لازمی ہے کہ وہ پورے طور پر ہوش دھواس میں ہو:

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَوَىٰ  
حَتَّىٰ تَعْلَمُوا مَا تَقُولُونَ۔

”اے ایمان والو، نزدیک نہ جاؤ نماز کے جبکہ تم نشے میں ہو، یہاں تک کہ (نشا اثر جلتے اور تم سمجھنے لگو جو کہتے ہو۔“

اس ہدایت کا مقصد صاف طور پر یہ تھا کہ مسلمانوں کو رفتہ رفتہ شراب کو کاٹنا چھوڑنے کے لیے تیار

کیا جائے۔ چونکہ ذکر یعنی نماز کی اہمیت ان کے نزدیک شدید تھی اور شراب سے اس کی مفارقت پیدا کر کے مسلمانوں کے ذہنوں میں اس کے استعمال سے بُعد پیدا کرنا مقصود تھا، اس لیے یہ حکم دیا گیا کہ حالت نشہ میں نماز کے قریب بھی نہ جائیں۔ بالکل اسی طرح اسلام اس بات کا سخت مخالف ہے کہ کچھ لوگ دوسروں کے غلام ہوں کیونکہ ان سب کا پیدا کرنے والا اللہ ہے اور سبھی ایک انسانی جوڑے کی اولاد ہیں، اور یہ کہ اسلام میں کوئی شخص پیدا انسی طور پر افضل و برتر نہیں بلکہ شرف انسانیت میں سب برابر ہیں اور فضیلت و بزرگی کی بنیاد صرف خدا خونی اور تقویٰ میں زیادتی ہے۔ کوئی شخص نسل، زبان، یا رنگ کی بنیاد پر کسی دوسرے پر برتری نہیں رکھتا۔ یہ سب چیزیں صرف باہمی تعارف میں معاونت کے لیے ہیں اور اللہ تعالیٰ کی خلافت کی نشانیاں ہیں:

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ  
شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَىٰكُمْ

(الحجرات: ۱۳)

اے لوگو! ہم نے تم (سب) کو ایک مرد اور ایک عورت سے پیدا کیا اور (پھر) تم کو  
کنبوں اور قبیلوں میں (تقسیم) کر دیا تاکہ ایک دوسرے کو پہچان سکو۔ درحقیقت اللہ کے  
نزدیک تم میں سب سے زیادہ معزز وہ ہے جو تم میں سب سے زیادہ پرہیزگار ہے۔  
وَمِنْ آيَاتِهِ خَلْقَ السَّمٰوٰتِ وَالْاَرْضِ وَاختِلَافِ السِّنِّيٰكُمْ  
وَالْوٰنِيكُط

(الروم: ۲۲)

اور اس کی نشانیوں میں سے ہے آسمانوں اور زمین کا پیدا کرنا اور تمہاری زبانوں اور  
رنگوں کا مختلف ہونا۔

تمام مسلمانوں کو ایک دوسرے کا بھائی قرار دیا گیا ہے، بھروسے آیت قرآنی:

اِنَّمَا الْمُؤْمِنُونَ اِخْوَةٌ

یعنی (تمام) مسلمان بھائی بھائی ہیں۔

صاف ظاہر ہے کہ کوئی بھائی دوسرے بھائی کا غلام اور کوئی کسی کا آقا نہیں ہو سکتا یعنی  
اس آیت سے غلامی کی مکمل نفی ہو جاتی ہے۔ مزید برآں غلاموں کو خرید کر آزاد کر دینے کو بہت بڑی



نیکی کا کام قرار دیا گیا ہے۔ اس عمل کو انفاق فی سبیل اللہ کی طرح نہ صرف ایمان و تقویٰ کی ناگزیر شرط قرار دیا گیا ہے بلکہ ان لوگوں کا شیوہ بتایا گیا ہے جو جنت میں داخل ہوں گے:

فَلَا اقْتَحَمَ الْعَقَبَةَ ۝ وَمَا أَدْرَاكَ مَا الْعَقَبَةُ ۝ فَكُلْ رَقَبَةً ۝ أَوْ اطْعَمْ فِي يَوْمٍ ذِي مَسْغَبَةٍ ۝ يَتِيمًا ذَا مَقْرَبَةٍ ۝ أَوْ مِسْكِينًا ذَا مَتْرَبَةٍ ۝ ثُمَّ كَانَ مِنَ الَّذِينَ آمَنُوا وَتَوَاصَوْا بِالصَّبْرِ وَكَوَّاصُوا بِالْمَرْحَمَةِ ۝ أُولَئِكَ أَصْحَابُ الْمِيمَنَةِ ۝ (البقرہ: ۱۸۱-۱۸۲)

”مگر وہ اس دشوار گزار گھاتی کو عبور نہ کر سکا۔ اور تم کیا جانو کہ کیا ہے وہ دشوار گزار گھاتی؟ کسی گریز کو غلامی سے بچھڑانا، فاقے کے دن کسی قریبی یتیم یا عاقل نشین مسکین کو کھانا کھلانا۔ پھر اس کے علاوہ یہ کہ آدمی اُن لوگوں (کے زمرے) میں ہو جو ایمان لائے اور ایک دوسرے کو صبر اور خلقِ نڈر پر رحم کرنے کی تلقین کرتے رہے۔ یہ لوگ ہیں بڑے نصیب والے!“

دوسری جانب قرآن میں یہ صراحت موجود ہے کہ جو کوئی اس کے جملہ احکامات کو بشمول اس حکم کے کہ غلاموں کو آزاد کیا جائے، درخور اعتماد نہیں سمجھے گا وہ دوزخ میں جھونک دیا جائے گا۔ چنانچہ اگلی ہی دو آیات کریمہ میں:

وَالَّذِينَ كَفَرُوا يَا لَيْتَنَّا هُمْ أَصْحَابُ الْمَشْأَمَةِ ۝ عَلَيْهِمُ نَارٌ مُّؤَصَّدَةٌ ۝ (البقرہ: ۱۹-۲۰)

”اور جن لوگوں نے ہماری آیات (کو انہی) سے انکار کیا وہ ہیں کینھنی والے۔ ان پر (دوزخ کی) آگ ڈھاںک کر، بند کر دی جائے گی۔“

تاہم اللہ تعالیٰ نے اس بات کا خیال رکھا ہے کہ غلامی کو ایک سخت ختم کر دینا شاید اُس معاشرے میں ممکن نہ تھا اور ویسے بھی اس سے بے شمار عاشی اور سماجی مسائل پیدا ہو جاتے۔ چنانچہ قرآن نے اس میں تدریج سے کام لیا اور مسلمانوں میں رفتہ رفتہ وہ اخلاقی حس بیدار کی جس کی وجہ سے اہل ایمان نے از خود نیکی کے حصول کے لیے اپنے غلاموں کو آزاد کیا اور اس تعلیم کو خارج سے جبر کے ساتھ عمل کرانے والی تعلیم نہ سمجھا۔ چنانچہ جب تک کسی مسلمان کے لیے یہ نامکن تھا کہ وہ اپنے غلام آزاد کر سکے، اس کے لیے یہ تاکید تھی کہ وہ ان کے ساتھ حسن سلوک سے پیش آئے، یہاں تک کہ مالک و غلام میں کوئی فرق نہ رہے۔ چنانچہ

قرآنی احکام کا مقصد نہ صرف غلامی کے ادارے کی خرابیوں کا دفع و تدارک تھا بلکہ مسلمانوں میں اس مثبت جذبے کا پیدائش بھی تھا جس کے تحت وہ اپنی مرضی سے غلاموں کو آزاد کریں۔ اسی حکمت کے تحت مسلمانوں کو کما تبت کے اصول کو اپنانے کا بھی حکم دیا گیا۔ سب سے اہم نکتہ یہ ہے کہ قرآن اور سنتِ رسول دونوں سے نئے غلاموں کی خرید و فروخت کا قطعاً کوئی جواز نہیں نکالا جاسکتا۔ جب کہ متعدد حوالوں سے غلاموں کو آزاد کرنے کی ترغیب کثرت سے ملتی ہے۔

اپنی جگہ یہ حقیقت تاریخی طور پر ناقابل تردید ہے کہ اسلام کی تعلیمات نے غلامی کے ادارے کا بالکل خاتمہ کر دیا۔ چنانچہ اس امر کا اعتراف غیر مسلم بھی کرتے ہیں کہ جہاں جہاں اسلام گیا وہاں سے غلامی کی لعنت ختم ہو گئی۔ لندن کے اخبار "ٹائمز" (۱۴ نومبر ۱۸۸۶ء) میں شائع شدہ سر جوزف تھامسن کے خط کا مندرجہ ذیل حصہ اس حقیقت پر مہر تصدیق ثبت کرتا ہے:

"مشرقی وسطی افریقہ میں طویل ترین قیام لوڈ شاہ سے کے بعد میں بلا خوفِ تردید کہتا ہوں کہ اگر اس علاقے میں غلاموں کی خرید و فروخت زوروں پر ہے تو اس کی وجوہاں اسلام کا نہ پہنچنا ہے۔ وہاں اسلام کی اشاعت و ترویج سے یقیناً غلاموں کی تجارت میں خاطر خواہ کمی واقع ہوتی ہے"



## تعزیتی شذرہ بروفات ڈاکٹر رفیع الدین مرحوم

شائع شدہ: ماہنامہ 'میشاق'، دسمبر ۱۹۶۹ء

از قلم: ڈاکٹر اسرار احمد

جناب ڈاکٹر محمد رفیع الدین مرحوم و مغفور کی موت عام حالات میں بھی واقع ہوتی تو کم غم انگیز نہ ہوتی۔ لیکن اب جس صورت میں یہ حادثہ فاجعہ پیش آیا ہے اس نے تو واقعتاً سب کے دل ہلا کر رکھ دیئے۔۔۔۔ اللہ تعالیٰ مرحوم پر اپنی رحمتوں کی بارش فرمائے اور ان کی روح کو اعلیٰ علیتین میں جگہ دے۔۔۔۔ اور ان کے جملہ پس ماندگان کو صبر جمیل کی توفیق عطا فرمائے (آمین)

راقم نے آج سے تقریباً پندرہ سال قبل ڈاکٹر صاحب کی تصنیف ”قرآن اور نظم جدید“ پڑھی تھی اور اسی وقت سے ایک حسنِ ظن ان کی ذات کے ساتھ پیدا ہو گیا تھا۔ انہی دنوں جب ان کے ایک عزیز سے، جو گورنمنٹ کالج منگلوری میں لائبریرین تھے، یہ معلوم ہوا کہ ڈاکٹر صاحب نہ صرف صوم و صلوة کے پابند ہیں بلکہ ذکرِ صبح گاہی کے لذت آشنا بھی ہیں تو ان کی ذات سے ایک باقاعدہ غائبانہ عقیدت کا تعلق پیدا ہو گیا تھا۔ ۶۲-۶۱ء میں کراچی میں ڈاکٹر صاحب سے ایک دو بار ملاقات بھی ہوئی۔۔۔ تاہم ان سے راقم کے براہِ راست روابط کی عمر دو ڈھائی سال سے زیادہ نہیں ہے۔ یہ دوسری بات ہے کہ مناسب طبع اور وحدتِ فکر کی وجہ سے اس مختصر مدت میں بھی نہایت قریبی تعلقات پیدا ہو گئے تھے جن کا ایک منظر ”میشاق“ کے ساتھ ڈاکٹر صاحب کا مستقل قلمی تعاون تھا (اگرچہ اس پر ڈاکٹر

صاحب کو اپنے بعض احباب کی ناخوشی کا سامنا بھی کرنا پڑتا تھا۔۔۔ ذاتی طور پر بھی راقم پر ڈاکٹر صاحب کی شفقتیں اور عنایتیں روز افزوں تھیں۔ چنانچہ اس حادثہ فاجحہ پر بہت سے احباب نے بالکل بجا طور پر راقم کو تعزیت کا حقدار گردانا۔۔۔ فَحَزَاهُمْ اللَّهُ أَحْسَنَ الْحَزَاءِ۔

ڈاکٹر صاحب کی علمی حیثیت کے بارے میں راقم کچھ عرض کرنا اپنی حدود سے تجاوز ہے۔۔۔ پائیدار علمی کاموں کی قدر بالعموم دیر ہی سے ہوتی ہے۔ خصوصاً ہمارے یہاں تو زندگی میں قبولِ عام صرف صحافی قسم کے مصنفین کو حاصل ہوتا ہے۔ تاہم زمانہ بہترین منصف ہے اور بقا و دوام صرف پائیدار اور باوقار علمی تصانیف ہی کو حاصل ہوتے ہیں اور انشاء اللہ زمانہ جلد ہی ڈاکٹر صاحب کے علمی مقام و مرتبے کو پہچان لے گا۔۔۔ تاہم راقم کے نزدیک ڈاکٹر صاحب کی اصل قدر و قیمت اور وقت و عظمت اس اعتبار سے تھی کہ وہ ایک سچے خدا پرست اور راسخ العقیدہ مسلمان تھے اور محبتِ خداوندی ان کے پورے وجود میں سرایت کئے ہوئے تھی۔۔۔ اور خصوصاً اس اعتبار سے ان کے دل و دماغ میں ایسی کامل ہم آہنگی پائی جاتی تھی کہ یہ کہنا بہت مشکل تھا کہ ان کا دل زیادہ مسلمان ہے یا دماغ۔۔۔!! اور یہی چیز ہے جو اس دور میں بالکل غنقا ہے۔ اس لئے کہ اس گزرے زمانے میں بھی علم اور ایمان کے خزانے علیحدہ علیحدہ تول جاتے ہیں، ایک جانظر نہیں آتے۔۔۔!!

سچی خدا پرستی کے علاوہ ڈاکٹر صاحب کی صحبت سے ایک نہایت گہرا اور نمایاں اثر ہر مخاطب پر اس بات کا پڑتا تھا کہ ڈاکٹر صاحب اسلام کے شاندار مستقبل پر پختہ اور غیر متزلزل یقین رکھتے تھے۔۔۔ اور اگرچہ پچھلے دنوں بعض ملکی حالات سے وہ بہت مضطرب رہے حتیٰ کہ وقتی طور پر دل برداشتہ سے بھی رہے، تاہم ان کے اس یقین میں ہرگز کوئی کمی نہیں آئی کہ مستقبل کی عالمگیر ریاست اسلام کی عطا کردہ سچی خدا پرستی کی بنیاد پر ہی قائم ہوگی۔

اور راقم کی رائے میں یہی ڈاکٹر صاحب کے پورے فکر کے وہ دو مرکزی خیال ہیں جن کے گرد ان کی تمام تصانیف کا تانا بانا قائم ہے۔۔۔ یعنی ایک یہ کہ انسان کا صحیح نصب العین ایک ہی ہے اور وہ ہے

محبتِ خداوندی، اور دوسرے یہ کہ نوع انسانی جس سمت میں سفر کر رہی ہے اس کی بھی بس ایک ہی ممکن منزل ہے اور وہ ہے اسلام III

چنانچہ ڈاکٹر صاحب کی آخری تصنیف ”حکمتِ اقبال“ کا ”انتساب“ اس اعتبار سے بڑا معنی خیز ہے کہ اس میں انہوں نے اپنا پورا فکر سمو کر رکھ دیا ہے۔ یعنی :

”اُن عاشقانِ جمالِ ذات کے نام جو مستقبل کی اُس ناگزیر عالمی ریاست کا آغاز کریں گے جو اسلام کی اس حکیمانہ توجیہ پر قائم ہوگی جس کا نام فلسفہِ خودی ہے!“

راقم کے نزدیک ”عاشقِ جمالِ ذات“ کا جامہ اِس دور کے معروف پڑھے لکھے لوگوں میں سب سے زیادہ جس پر راست آتا تھا وہ خود ان ہی کی ذات تھی اور ان کی وفات سے محبتِ خداوندی کی محفل کی ایک روشن شمع کُل ہو گئی --- يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً، فَادْخُلِي فِي عِبَادِي وَادْخُلِي جَنَّاتِي ---- II

ایک بات کا خیال البتہ آتا ہے کہ اتنی عظیم ہستی اور ایسی مرگِ ناگماں، بلکہ سمپرسی کی موت اِمام کی جا ہے کہ ہمارے یہاں بلیک مار کیلئے اور سنگر لینی لینی کاروں میں پھرتے ہوں اور ایسے ایسے صاحبِ کمال لوگ اس طرح رکشاؤں میں سفر کریں اور ہر طرح کے خطرات کی عین زد میں رہیں۔ بقولِ ذوق۔

یوں پھر میں اہلِ کمال آشفته حال افسوس ہے

اے کمال افسوس ہے تجھ پر کمال افسوس ہے II

لیکن پھر خیال آتا ہے کہ شاید اللہ تعالیٰ کا اپنے ”عاشقوں“ کے ساتھ کوئی خاص ہی معاملہ ہے

اور

”شمع یہ سودائی دل سوزی پروانہ ہے!“

کے مصداق یہ شیخ اب پروانوں کی دلسوزی ہی کی سودائی نہیں بلکہ ان کی کامل شکستگی کی طالب ہے ع

”کہ شکستہ ہو تو عزیز تر ہے نگاہِ آئینہ ساز میں“

اور ”عاشقانِ جمالِ ذات“ سے تو شاید ”بخاک و خونِ فلیدن“ سے کم کبھی بات پر معاملہ ہی نہیں ہوتا۔

”بنا کردند خوش رے بخاک و خونِ فلیدن

خدا رحمت کند این عاشقانِ پاک طینت را“



مرکزی انجمن خدام القرآن لاہور

کے قیام کا مقصد

منبع ایمان — اور — سرِ حشمہ لہین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت ہے

تا کہ امت مسلمہ کے فہم عناصر میں تجدید ایمان کی ایک عمومی تحریک پھول جائے

اور اس طرح

اسلام کی نشاۃ ثانیہ — اور — غلبہ دین حق کے دور ثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ